
बंगरा साहित्य का संक्षिपर इतिहास 


लेखक 
डा० सत्यनद्र, 


एम० ए०, पी-एच० डी०, डी० लिट ० 


प्रकाशन शाखा, सूचना विभाग 
उत्तर प्रदेश 


प्रथम संस्करण 
१९६१ 


मूल्य 
५ रुपया 


मुद्रक 
पं० पृथ्वीनाथ भागंव, 
भागेव भूषण प्रेस, गायधाट, वाराणसी 


'डुब छाक छा लकों य्ज 


भारत की देशी भाषाओं में बंगला का स्थान काफी ऊँचा है। वाहुूमय 

के विविध अगों की दृष्टि से वह अन्य कतिप्नय भाषाओं से आगे बढ़ी हुई है । 

जिसे चण्डीदास, माइकेल मंधुसूंदन दत्त, हेमचन्द्र वन्योपाध्याय,- सवीनचन्द्र 

सेन और रवीन्द्रनाथ ठाकुर जैसे महान्‌ कवियों ने, गिरीशचन्द्र घोष, द्विजेन्द्र - 

लाल राय जसे श्रेष्ठ नाटककारों ने और बंकिमचन्द्र, शरच्चन्द्र, राखालदास 

जसे लोकप्रिय उपन्यासकारों ने समलूंकृत किया हो, उस वंग भाषा के साहित्य 

की सामान्य जानकारी प्राप्त करना राष्ट्रभाषा हिन्दी के पाठकों के लिए 

आवश्यक ही नहीं, वरन्‌ लाभप्रद भी है। इसी उद्देश्य से हिन्दी-समिति कौ 
प्रकाशन-योजना के अंतगंत यह पुस्तक प्रकाशित की जा रही है । 

इसके रचयिता डा० सत्येन्द्र पिछले ३०-३२ वर्षो से हिन्दी की सेवा करते 

रहे हैं । आप उच्च कोटि के आलोचक और लोकवार्ता साहित्य के वैज्ञानिक 

अध्येता के रूप में प्रसिद्धि प्राप्त कर चुके है । इन विषयों की एक दर्जन से 

अधिक पुस्तक आपने लिखी हैं । आपके लिखें हुए दस नाटक तथा एक दो 

कहानी-संग्रह भी प्रकाशित हो चुके हें। आप बेंगला साहित्य के प्रेमी, प्रशंसक 

एवं अच्छे जानकार हैं । अतः हमें आज्ञा है कि आपकी इस रचना का हिन्दी 

जगत में समुचित प्रसार और समादर होगा। 
लीलाधर शर्मा पव्वेतीय' 
सचिव, हिन्दी समिति 
उत्तर प्रदेश शासन 

म्नूम्नि कहा 


हिन्दी समिति, उत्तर प्रदेश सरकार के निर्दशानसार यह बँगला साहित्य 
का संक्षिप्त इतिहास' लिखा गया है। इतने कम पृष्ठों में किसी भी भाषा के 
साहित्य का इतिहास नही लिखा जा सकता, केवल उसके इतिहास की एक 
रूपरेखा ही खड़ी की जा सकती है। यही वात इस पुस्तक में भी है। बँगला- 
साहित्य के इतिहास की संक्षिप्त रूपरेखा मात्र इसमें मिल सकेगी । फिर भी 
लेखक ने यह प्रयत्न किया है कि वह रूपरेखा ऐसी हो कि साहित्य का मूल 
मं तो झलक ही उठे । यह सच है कि उसकी एक झलक ही मिल सकती 
है। हाँ, इस परिचय से बंगला भाषा के साहित्य के पठन-पाठन के लिए मन 
ललच सकता है | यदि ऐसा हो सका तो इस पुस्तक को लिखने का श्रम सकल 
समझा जा सकता है । 


बंगला भाषा का साहित्य भारतीय भाषाओं में एक समुद्धतम साहित्य 
है । उसकी देन विश्व साहित्य में भी नगण्य नहीं । उस सबकी ऊंचाई और 
गहराई को समझने के लिए पाठकों को मूल रचनाएं ही पढ़नी पड़ेगी । इस 
पुस्तक में केवल भावों की ऊँचाई-गहराई की ओर संकेत मात्र किया जा 
सका है। 


इस इतिहास-लेखन में यूगों का आश्रय नहीं लिया गया; प्रवृत्तियों का 
लिया गया है । हाँ, काल-क्रम से जो प्रवृत्ति पहले प्रस्तुत हुई है उसे पहले दिया 
गया है, और उस प्रवृत्ति का समस्त युग-व्यापी रूप एक स्थान पर ही दे दिया 
गया है । उपसंहार में अत्यन्त संक्षेप में कुछ विद्वानों द्वारा किये गये युग-विभा- 
जन के आधार पर भी यह इतिहास एक प्रकार से दुहरा दिया गया है, पर 
जहाँ तक सं भव हुआ है उसे ऐसे रूप में लिखा गया है कि दुहरावट प्रतीत नही 
होगी । अंत में परिशिष्ट में मंगल काव्यों की कुछ कथाएँ कुछ विस्तार से दे दी 
गयी हूँ, इससे उनके संबंध में की गयी चर्चा समझने में सुविधा होगी । 


छ्ण्ण २ ब्ब्ब 


इस पुस्तक को लिखने में यह चेष्टा तो की गयी है कि मूल ग्रंथों का 
आश्रय लिया जाय, पर किसी भी विशाल साहित्य का संक्षिप्त इतिहास मूल 
ग्रंथों से ही खड़ा नहीं किया जा सकता, विशेषतः तब जब कि उसके अच्छे- 
अच्छे प्रामाणिक इतिहास पहले से प्रस्तुत हों। तब उन इतिहासों की शरण 
में ही जाना पड़ता है। इस ग्रंथ में डा० दीनेशचन्द्र सेन, डा० सुकुमार सेन 
तथा श्री जे ० सी ० घोष इत्यादि के ग्रंथों और इतिहासों का प्रा-पूरा उपयोग 
किया गया है। लेखक इन सभी इतिहासकारों का ऋणी है और इनके प्रति 
अपनी क्ृतज्ञता प्रकट करता है। डा० सुकुमार सेन की तो लेखक पर निजी 
कृपा है। डा० गशिभूषणदास गुप्त, अध्यक्ष, आधुनिक भारतीय भाषा तथा 
बेंगला विभाग, कलकत्ता विश्वविद्यालय, तो लेखक को अपने परिवार का 
समझते है । उन्होंने उचित परामर्श देकर इसके कितने ही दोषों का प्रक्षालन 
करने की कृपा की है। उन्हें तो धन्यवाद देते या उनके प्रति क्ृतज्ञता प्रकट 
करते भी लेखक को वहुत संकोच होता है । 

आशा है, यह छोटी पुस्तक हिन्दी जगत्‌ को उपयोगी सिद्ध होगी । 


““लिेखक 


अध्याय १ 
बंगला भाषा 


घंगाल देश तथा जन 


बंगाली या बंगला बंगाल की भाषा है। बंगाल शब्द की व्युत्पत्ति पर 
कई मत हैँ। एक मत के अनुसार यह वंग' से व्युत्पन्न है। बंग' के संबंध 
में हुए अनुसंधान से विदित होता है कि यह शब्द वेद-संहिताओं में नहीं मिलता । 
संभवतः ऐतरेय ब्राह्मण में मागधों के साथ वंग जाति का उल्लेख वैदिक 
साहित्य में पहला उल्लेख है। एक सिहली प्रमाण से विदित होता है कि वंग 
का राजा विजयसिह पू्व-बुद्ध युग में सिहूल पर चढ़कर गया था और उसे 
अधीन किया था। आर्य-धर्मशास्त्रों में से छठी शताब्दी ईसवी-पूर्वे लगभग 
के धर्मशास्त्र बौबायन ने भी वंग का उल्लेख किया है। उसे बहुत ही 
अपवित्र देश माना गया है। उधर चीनी प्रमाण से विदित होता है कि भारत 
के बौंगलौंग प्रदेश के नाग वंश के लुक-लोम ने अन्नाम में राज्य स्थापित 
किया था। यह बॉंगलौॉग” ही तो बांगला' है, जिससे बंगाल व्युत्पन्न हुआ 
है। बोंग लोग का अथ होता है बौंग'” जाति का देश। बोंग या बंग जाति 
के वंशजों ने अन्नाम में ईसवी-पूवं तीसरी शताब्दी तक राज्य किया था। 
फलत: यह स्पष्ट है कि बंग! ई० पू० १००० वर्ष के लगभग अपना अस्तित्व 
सिद्ध कर चुका है। बंग नामक प्रदेश था, और उसमें रहनेवाली बंग नाम 
की जाति थी। 


जनपदीय नृतत्त्व 
इधर हुई खोजों से ज्ञात हुआ है कि बंगाली जन में चार जातियों के 
रक्‍त का मिश्रण है। नृतत्वविदों के अनुसार ये हँ--कोल, द्रविड़, मंगोल 

तथा आये। इनमें भी द्रविड़ तत्व की सबसे अधिक प्रधानता है।' बंगाली 
भाषा में भी इन जातियों की भाषाओं के अवशेष या प्रभाव दिखाई पड़ 
जाते हैं । बंगाली में ((07॥07740070८070८) ध्वन्यनुकरणात्मक शब्दों का 
बाहुल्‍य कोल-द्रविड़ प्रभाव से आया है; बंगाली स्थानों के नामों तथा 
प्रत्ययों में द्रविड़ प्रभाव ही विशेष लक्षित होता है। पूर्वीय बंगालियों में 
मंगोली प्रवृत्ति के अवशेष हैं, पश्चिमी बंगालियों में द्रविड़ तत्त्व झलकते हैं। 
ये सभी तत्त्व बँगला की प्रमुख आये भाषा-प्रकृति में समाये हुए हैं। इसमें 
सन्देह नहीं कि बंगला भाषा प्रधानतः यूरोपीय शाखा की आये भाषा है। 

इस संबंध में श्रो विजयचन्द्र मजमदार न कुछ रोचक तथ्य प्रस्तुत किये 

हैं । उन्होंने बताया है कि जब हुएनत्सांग मगर में था तो उसे बताया गया 
था कि राजा बलि के पुत्र थे अंग, बंग, पुंड़, सुह्य तथा कलिग । ये नाग- 
पुजक थ। इन्होंने ही प्राचीन तमिल ग्रंथों से इस प्रचलित परंपरा का 
उल्लेख किया है कि बंगाल से तथा अन्य उत्तरी भारत के प्रदेशों से नाग- 
पृजक जातियाँ दक्षिण को गयीं और तमिलकम देश में अपना आधिपत्य 
स्थापित किया। चेर लोग उत्तर-पदिच्रसी बंगाल या बंगाल से गय और 
चेर राज्य स्थापित किया। मरन लोग भी उत्तरी भारत में चेर के पड़ोसी 
थे और वहाँ से ही दक्षिण में गय थ। पांड्य राजा मरन जाति के ही 
वंशज माने जाते हें। पंगाल थिरइयार सबसे अन्तिम प्रवासी थ। यबंगाल 
से नाव द्वारा दक्षिण को गय और इन्होंने कांची के चोल राज्य की स्थापना 
की । पंगाल स्पष्टतः बंगाल का ही रूपान्तर है। इस प्रकार से दक्षिण 
की प्रमुख द्रविड़ जातियों के मूल ही बंगाली-द्रविड़ प्रतीत होते हें । 


बंगला भाषा . 


आज का बंगाल 

आज का बंगाल वंग, पुंड, राढ और सुह्य से मिलकर बना है। वंग 
मूलत: आधुनिक ढाका और फरीदपुर का क्षेत्र कहलाता था | पुंड़ उत्तर 
मध्य भाग था, राढ पश्चिमी बंगाल का नाम था, सुह्य दक्षिण-पश्चिमी बंगाल 
था। पुंद और राढ से मिलकर आठवीं शताब्दी ईसवी का गौड़” देश बना 
था। गोड़ देश ने राजनीतिक महत्त्व प्राप्त कर लिया था, अतः बहुत समय 
तक बंगाल केवल गौड़ या गौड़-बंग' ही कहलाता रहा। यद्यपि बौंग- 
लॉग के अन्नामी प्रमाण से और पंगाल के तमिली प्रमाण से बंगाला' शब्द 
ईसवी-पूर्व के युग में भी प्रचलित मिलता है, फिर भी बंगाला या बंगाल का 
आधुनिक नाम 'गौड़-वंग' के उपरान्त मुस्लिम शासन काल में प्रयोग में आया 
प्रतीत होता है। आधुनिक दृष्टि से बंगाल की राज-सत्ता का आरंभ ७वीं- 
८वीं शती से पाल वंश के राजाओं से माना जाता है। 
बंगाली भाषा का आरंभ 

बंगाली भाषा आर्य-परिवार की भाषा है। इसका जन्म मागधी अप- 
अंश से हुआ। अन्य आधुनिक देशी भाषाओं की भाँति बंगाली अपने रूप 
में १००० ई० के लगभग प्रतिष्ठित हुई होगी। बौद्ध गान ओ दोहा" की 
भूमिका में महामहोपाध्याय हरप्रसाद शास्त्री ने सिद्धों की भाषा में बंगाली 
का अस्तित्व देखकर, उसे बँगला भाषा का ग्रंथ माना और बँगला के 
अस्तित्व को ८वीं शताब्दी में सिद्ध करने के लिए उसे प्रमाण माना। किन्तु 
इसी के संबंध में एक अन्य भाषा-वैज्ञानिक विजयचन्द्र मज्मदार का मत है कि 
“इस संग्रह की भाषा पर निर्भर नहीं रहा जा सकता । एक तो यह पता 
नहीं कि ये तिब्बती भाषा में कब लिये गये, इनकी भाषा का रूप खिचड़ी 
है, आधुनिक बंगाली रूप तक इसमें मिल जाते हैं। उनकी दृष्टि में बंगाली 
भाषा की आठवीं शताब्दी की प्रामाणिकता नहीं मानी जा सकती ।' 


१. बौद्ध गान ओ दोहा में चर्या पद हें। 
२. देखिए द हिस्ट्री आँव द बंगाली लंग्वेज्', लेखक विजयचंद्र मजूमदार, 
१९२० का प्रकाशन, १३वाँ व्याख्यान, पृ० २४१. 


डे बेंगला साहित्य का संक्षिप्त इतिहास 


इसके उपरांत १६वीं शताब्दी से बंगला के ग्रंथ निरंतर मिलते चले आते हैं। 
१६वीं शताब्दी से पृ्व का केवल एक ही महत्त्वपूर्ण ग्रंथ मिलता है--यह 
है 'श्रीकृष्ण-कीतंन । 

फिर भी सोलहवीं शती में बँगला भाषा का जो रूप मिलता है, वह कुछ 
शताब्दी पूर्व अवश्य ढला होगा ; अन्य देशी भाषाओं के साथ रखकर देखने 
से १०वीं शताब्दी में बँगला भाषा के प्रतिष्ठित होने की बात समीचीन प्रतीत 
होती है। 


“जा एगावा। 3॥450 ६895, ००गागाक्षातं$ ग्राए +९४९लातपि 
बा।लाएंक, कप 4 दिया 40 व 5 तातए्पोए [0 5प99ण०४ 7॥6 
लगभग ्ई भाध्रवृपाए पी40 435 उटला जाटलारते 0 पल मरांसवपंट 
९पिज्नण5 क तृप6४007. 

१. श्री जे० सी० घोष न बंगाली लिटरेचर' में लिखा है कि “१६वीं शती से 
पूर्व के केवल दो बंगाली हस्तलेख ही उपलब्ध ह--“चर्या तथा श्रीकृष्ण 
कौत॑ंन” शष सोलहवों शर्ती के हें, और सामाग्यतः तो सन्नहवीं और 
अठारहवों के ही । (पृष्ठ २) 

२. डा० सुकुमार सेन ने विशद विवेचन के उपरांत बताया है कि-- 
“ढ॥6 द्यधह्ुला०८ ० (०९ ० 700-07ए970 57०९८८१८5 

ज़३$ 0६0 था| $ज़ाटाणार26, फ्रैपा 5076 0 लक, ॥70] परथा8 
3ल89, टश्ा४॥|ए 079777९4 #ए (6 ऋ्रातत[० ० वक्ता 
व्लापपाप्र 20 पल 42४.--त्रांघ॥ाठाए री फला2णी ॥4०१प7९. 
2?४०॥5॥6व॑ # ]४0., 7960, पृ० ४ | 


अध्याय २ 


(क) 
आ्रारंभ काल; सिद्ध-साहित्य 


बंगला साहित्य के आरंभ काल की दो रचनाएँ प्राप्त हुई हैं। इनमें से 
एक बंगला के बौद्ध युग की कृति मानी जा सकती है। यह है 'चर्याचर्यविनिश्चय' 
अथवा बौद्ध गान ओ दोहा'। सन्‌ १९०७ में पं० हरप्रसाद शास्त्री को नेपाल में 
इसका पता चला। बौद्ध गान ओ दोहा" नाम से उन्होंने इसका संपादन किया। 
उनके मतानुसार ये गान और पद ८वीं से १३वीं शती के बीच लिखे गये।' 
इन्हें वे बंगाली भाषा के गान और पद मानते हैं,, और इन दोहों के कर्ताओं 
में प्रथम गण्य हें लई । चर्याचयंविनिश्चय' के अनुसार 'लई' सब से पह 
सिद्धाचार्य हैं । तेंजूर का एक सूचीपत्र प्रकाशित हुआ है जिसमें लई को 


१. खीष्टीय ८,९,१०,११,१२ शते एइ सकल बहगुलि लेखा हदयाछिल बला 
जाय (बौ० दो०पुृ० ६)। 

२. (क) आमार विश्वास, जाँरा एइ भाषा लिखियाछेन, ताँरा बांगाला ओ 
तन्निकटतों देशर लोक अनके जे बांगाली छिलेन, ताहार प्रमाण ओ 
पाओया गियाछे । जदिओ अनेकेर भाषाय एकटु एकट्‌ व्याकरणेर प्रभेद 
आछे, तथापि समस्तद बांगाला बलिया बोध हय (वही, पृ० ६) । 
(ख) हमारा विश्वास है कि जिन्होंने यह भाषा लिखी है वे बंगाल और 

उसके पास के देशों के लोग थ। इन लोगों में अनकों बंगाली थे, इस बात के 

प्रमाण मिले हैं । यद्यपि अनकों की भाषा में कुछ व्याकरण संबंधी भिन्नता 
मिलती है, फिर भी सभी भाषा बंगालो कही जायेगी । 

३. चर्पाचपंविनिश्चयर मते लइ सर्वप्रथम सिद्धाचार्य (बही, पु०१५)। 

४. तिब्बत देश के लोगों ने जब बौद्ध धर्म अपनाया तब भारत के अनेक बौद्ध 


६ बेंगला साहित्य का संक्षिप्त इतिहास 


बंगाल देश का बताया है।' लई रचित एक ग्रंथ अभिसमय विभंग' है। उसकी 
रचना में दीपंकर श्रीज्ञान ने सहायता की थी। दीपंकर श्रीज्ञान १०३८ में 
विक्रमशीला के विहार से ५८ वर्ष की अवस्था में तिब्बत यात्रा के लिए गये 
थे। श्री हरप्रसाद शास्त्रीजी के मत से ये राढ देश के थे। लुई सह॒जिया नाम 
के एक नये संप्रदाय के प्रवर्तक भी माने जाते हैं। ये सभी सिद्ध कहलाते 
हैं। ८४ सिद्धों में भी लईपा हैं। इनका एक प्रसिद्ध पद यह है-- 


एवं हिन्दू ग्रंथों के अनुवाद कराये । य दो भागों में हें ; जिसमें बुद्ध के वचन 

हैं वह केंज्र' कहलाता है, और दोष तिंज्र' (बही,पृ० ६ पाद-टिप्पणी ) । 
१. तेंज्रेर यतटुकु क्याटलाग बाहिर हइयाछे, ताहाते लेखा आछे, लइ 
बांगाला देशर लोक--। 

(क) लईयेर समय ठीक करिते हुइले एड कथा बलिलेइ यथष्ट जे, ताहार 

एक खानि ग्रन्थ दीपंकर श्रीज्ञान साहाय्य करियाछन।। से ग्रंथ खानिर नाम 

अभिसमय विभंग । दीपंकर श्रीज्ञान १०३८ साले विक्रमशिला विहार 
हइते ५८ बत्सर वयसे तिब्बत यात्रा करियाछिलेन । (लई का काल 
पं० रामचन्द्र शुक्ल ने संवत्‌ ८३० के आसपास बताया है (हि० सा० इ० 
पृ० ९) यही काल श्रीराहुल सांकृत्यायन जी ने लिखा है ( 'हिन्दी 

काव्यधारा' पृ० १३६) 

(ख) लई का समय निदचय करन में एक बात यह कहना ही यथष्ट 

है कि उनके एक ग्रंथ में दीपंकर श्रीज्ञान ने सहायता की थी। उस ग्रंथ का 

नाम था अभिसमय विभंग। दीपंकर श्रीज्ञान ५८ वर्ष की अवस्था में 

१०३८ साल में विक्रमशीर विहार से तिब्बत गय थे। 

३. (क) जे तेत्रिश जनपदकर्तार नाम करिब, ताँहादेर प्रथमेइ लईपादेर नाम 
करित' हय; कारण, तेंजरे बांगाली बलियाइ ताँहार उल्लेख आछ। 
आपध्ति रिथिर करियाह्ठि जें, तिनि राश्देशर लोक छिलेन। तिनि एक 
नृतन संप्रदाय चालाइया जान, ताँहाके आदि सिद्धाचायय बले। ताँहार 
सम्प्रदायर लोक सकलेइ सिद्ध बलिया बिस्यात छिलेन। तिनि जे बांगाली, 
से विषय कोन सन्देह नाइ। (बोौ० दो० पृ० २१) 


हक 


आरंभ काल; सिद्ध साहित्य ७ 


काआ तरुवर पंच विडाल 

चंचल चीअ पईठो काल, 

दिढ करिअ महासुह परिमाण 

लुई भणइ गुरु पुच्छिआ जाण, 

सअल समाहिअ काहि करिअद्‌ 

सुख दुखेतें निचित मरि आइ, 

एड़ि एउ छान्दक बान्ध करणक पाटेर आस 

शुनुपाख भिति लछाहुरे पास , 

भणइ लुइ आम्हे साणे दिठा 

घमण चमण वेणि पण्डि बइठा। (पत्रांक १) 

किन्तु कालक्रम की दृष्टि से सरह, सरहपा, सरहपाद, सरोज वजञ्र या 

सरोरुह वज्र प्रथम सिद्ध हैं।। डा० विनयतोष भट्टाचार्य ने इनका काल विक्रम 
संवत्‌ ६९० निश्चित किया है।' किन्तु श्री राहुल सांकृत्यायन ने इनका समय 
७६० ई० माना है। 


(ख) जिन तेतीस पदकर्ताओं का नाम है उनमें से सबसे पहले लईपाद का 
नाम उल्लेख करना होगा, क्योंकि तेंज्र में बंगली कहकर ही इनका उल्लेख 
हुआ है। मेरा विश्वास है कि ये राढ देश के मनुष्य थे। इन्होंने एक नवीन 
सम्प्रदाय चलाया, जिसके ये आदि सिद्धाचायं कहे गय । इनके सम्प्रदाय के 
सब लोग सिद्ध! नाम से विख्यात थे। ये बंगाली थ, इसमें कोई सन्देह नहीं । 

१. काया तरुवर की पाँच शाखाएँं, 
चंचल चील्ह रूपी काल बंठा है, 
महासुख का परिसाण दृढ़ करो, 
लई कहता है, इसके लिए, गुरु से ज्ञान पूछो । 
२. श्री हरप्रसाद श्ञास्त्री ने पद्म, पद्म वजन, राहुल भद्र नाम भी दिय हें। 

(वही, पृ० २१) 

३. यही काल पं० रामचन्द्र शक्ल ने स्वीकार किया है। दे० “हिन्दी 

साहित्य का इतिहास! (सं० २०१४), प० ८। 


८ बंगला साहित्य का संक्षिप्त इतिहात 


शास्त्रीजी ने सरह का यह उदाहरण दिया है -- 

अपणे रचि रचि भव निर्वाणा 

मिछे लोअ बँधाबंए आपना, 

अन्ते न जाणहूँ अचिन्त जोइ 

जाम मरण भव कइसण होइ, 

जइसो जाम मरण वि तइसो 

जीवन्ते मअलें नाहि विशेसो, 

जा एखु जाम मरणे बि सन्धा 

सो करठ रस रसानेरे कंखा 

(बौद्धाान ओ दोहा, पद करत्तादिर परिचय, पृ० २७) 

जो सचराचरे तिअस भमन्ति 

ते अजरामर किमपि न होन्ति, 

जामे काम कि कामे जाम 

सरह भणई अचिन्त सो धाम। 

“आदि, (हि० का० धा० पृ० १६) 

इनकी ये क्ृतियाँ प्रसिद्ध हैं --काय-कोष-अमृत वज्ध गीति, चित्त कोष- 

अज-वज्गीति, डाकिनी-गुह्मा वज्रगीति, दोहाकोष-उपदेश गीति, दोहाकोष, 
तत्त्वोपदेश-शिखर-दोहाकोष, भावना-फल-दृष्टिचर्या-दोहाकोष, वसनन्‍्ततिलक- 
दोहाकोष, चर्यागीति-दोहाकोष, महामुद्रोपदेश-दोहाकोष, सरह पाद गीतिका। 
सिद्ध संप्रदाय के सभी सिद्धान्तों का उल्लेख इनकी रचनाओं में मिलता है। 
सहज संप्रदाय के अतिरिक्त अन्य समस्त संप्रदायों का खंडन', सहज की 
व्याख्या, गुरु का महत्त्व, महासुख का स्वरूप", रहस्यवाद', जाति-पाँतिखंडन, ' 


१. राहुल सांकृत्यायन-रचित हिन्दी काव्य-धारा' पृ० २-३। 
२. बम्हणहि मे जाणन्त हि भेउ । एंवड पढ़िअउ ए चउबउ। 
एक दण्डि त्रिदण्डी भअवाँ वेसें। ...आदि (वही, पृ० ४) 
३. जल्‍्लद मरइ उबज्जइ बज्समद। तललइ परम महासुह सिज्मइ। 

कमल-कुलिश' आदि विशिष्ट वाममार्गी पारिभाषिक तत्त्वों का वर्णन | ये 
सभी पूर्णरूप से व्याख्या सहित प्रस्तुत किये गये हैं। 

इसी प्रकार इन सिद्धों में शान्तिदेव का व्यक्तित्व और कृतित्व भी 
विशेष आकर्षक है। ये भूसुक या भूसुक पाद भी कहे जाते हैं। इनके सिद्ध 
बनने की कहानी भी अत्यन्त रोचक है। ये युवराज थे। माँ की प्रेरणा से 
सिद्ध बने। अपने गुरु मंजुबवज् के आदेश से ये मगध के राजा के रावत या 
प्रधान सेनापति बन गये। इनके पास काठ की तलवार रहती थी, उसे ये 
किसी को दिखाते नहीं थे। कुछ विद्वेषियों के भड़काने से राजा ने उसे देखने 
का हठ किया। यद्यपि इन्होंने राजा की आँखें बेंधवा दी थीं, फिर भी तलवार 
निकालने पर उसकी चमक से एक आँख चली गयी। इन्होंने उस तलवार 
को तोड़ डाला और राज्य छोड़कर नालन्दा जा पहुँचे । वहीं ये पूर्ण सिद्ध 
हुए और भूसुकपा भी कहलाये । पं० हरप्रसाद शास्त्रीजी ने मुखबंध' में यह 
उल्लेख करके भी आगे यह लिखा है कि हमारे भूसुक सिद्ध यही शान्तिदेव 


सरहे गहण गुहिर मग कहिआ। पसु-लोअ निव्वहि जिम रहिआ। 
आदि, (वही, पृ० ६)। 
४. गुरु उबएसे अमिअ-रसु, धाबण पीअउ जहि। 
बहु-सत्यत्य-मरुत्यलहि, तिश्तिउ मरिअए तेहि। (वही, पृ० ८) 
५. जहि सण पवण ण संचरद, रवि ससि णाह पवेस । 
तहि बढ़ ! ! चित्त बिसाम करु, सरहें कहिआ उएस । 
आइ ण अन्त ण मज्झ णउ, णउ भव णउ णिव्वाण । 
एहु सो परम महासुह, णउ पर णउ अप्पाण । (वही, ५१० ६) 
६. सदड्भू-पास तोडहु गुरु-त अड़े । ण सुनइ सो णउ दीसइ णअणें। 
पवण वहन्ते णउ सो हल्लइ। जलूण जलन्ते णउ सो उज्झइ।(वही,प्‌० २) 
७. जब्बे मण अत्यमण जाइ, तण तुट्टइ वंधण । 
तब्बे समरस सहज, बज्जद सुद्द ण बम्हण। (वही, प्‌ृ० ८) 
१. कमल-कुलिस वे बि मज्य ठिउ, जो सो सुरअ-विलास । 
को न रमइ णह तिहुअर्गाह, कस्स ण प्रइ आस । (वही, १० १४) 

थे या नहीं, यह निरचयपूर्वक नहीं कहा जा सकता। इन्होंने लुई का समय 
९५० से १०५० के बीच माना है। लुई को प्रथम सिद्धाचार्य मानकर ये 
भूसुक को उनके बाद का मानते हैं, पर शान्तिदेव 'भूसुक' इस काल से बहुत 
पूर्व हुए थे। जिन शान्तिदेव को बोधिचर्यावतार का कर्ता माना गया है, 
उनके चरितकार ने उन्हें राउतु ओ भूसुकु बताया है। इनका रचनाकाल 
६४८ से ८१६ ई० के बीच है। यही मंजुवद्य के शिष्य थे और मगध तथा 
नालन्दा में भी रहे थे। शास्त्रीजी कहते हैं कि उनके भूसुक लुई के उपरान्त 
हुए। हो सकता है, शान्तिदेव कई हुए हों और वे लुई से पूर्व हुए हों । किन्तु 
शास्त्री जी के बाद के विद्वानों की परीक्षा से लई प्रथम सिद्ध नहीं ठहरते, 
सरह प्रथम हैं और उनका काल, जैसा ऊपर बताया जा चुका है, ७वीं शती है। 
उस क्रम से मंजवञ्न-शिष्य शान्तिदेव और ये भूसुक एक हो सकते हैं । तारानाथ 
ने इन्हें सौराष्ट्र का माना है। शास्त्रीजी ने भूसुक के ही एक पद के प्रसंग के 
आधार पर इन्हें बंगाली माना है, वह पद है-- 

राज नाव पाड़ी पंउआ खालें वाहिउ 

अदअ बंगाले क्लेश लड़िउ, 

आजि भूशृ्‌ बंगाली भइली 

निअ घरिणी चंडाली लेली, 

उहि जो पंच घाट ..... | 

इसमें आये बंगाली शब्द के आधार पर इन्हें शास्त्री जी ने बंगाली माना 

है। स्वयं शास्त्रीजी ने बताया है कि सहज मत” के तीन पथ हैं--अवधूती, 
चंडाली, डोम्बी वा बंगाली ।” अवधूती द्वेत ज्ञान पर निर्भर है। चंडाली 
में दंत ज्ञान है या नहीं, ऐसा नहीं कहा गया। डोम्बी केवल अद्वेतवादी है। 
और स्वयं उन्होंने अर्थ में बताया है कि 'ग्रंथकार इस स्थान पर कहता है-- 
रे भुषा, तुम्हारी निज गृहिणी जो अवधूती थी, उसे चंडाली कर लिया 
है। इस प्रकार तुम सचमुच बंगाली हो गये अर्थात्‌ पूर्ण अद्देत हो गये।” 
स्पष्ट है कि इस पद में आये बंगाली शब्द से ही ये बंगाली अर्थात्‌ बंगाल 
प्रदेशी नहीं माने जा सकते । आजि' शब्द स्वयं यह संकेत करता है कि 
पहले ये कुछ और थे। अस्तु, ये भूसुक शान्तिदेव हो सकते हैं। भले ही ये किसी 

अन्य प्रदेश के हों, पर मगध ओर नालंदा में रहे अतः अन्य सिद्धों की भाँति इन्हें 
भी बंगाली माना जा सकता है। 

चौरासी सिद्धों का बहुत-सा साहित्य आज उपलब्ध है। इन सिद्धों में 
भारत के विभिन्न भागों के व्यक्ति थे। अतः इन गानों और दोहों में <वीं 
से १३वीं शती के मध्य की विविध जनपदीय भाषाओं के रूप विद्यमान मिलते 
हैं। इस दृष्टि से भले ही इस संबंध में विवाद बना रहे कि कौन-सा सिद्ध किस 
भाषा का है, अथवा एक ही सिद्ध को भले ही विविध भाषाभाषी अपनी-अपनी 
ओर खींचते रहें, पर इसमें संदेह नहीं कि इन सभी में उन भाषाओं के कुछ- 
न-कुछ तत्त्व अवश्य विद्यमान हैं, जिन (भाषाओं) का उन्हें बताया जाता 
है। उदाहरणार्थ सरह के ये शब्द-- 

“जहि मण पवण ण संचरइ, रवि ससि णाह पवेस । 
तहि बढ़ ! ! चित्त विसाम करु, सरह कहिअ उएस ! 
इसे हिन्दीवाले स्पष्ट रूप से अपनी भाषा का पूर्व रूप बता सकते हैं. 
और इसमें किचित्‌ ही संशोधन से इसे सूर-तुलसी युग की हिन्दी में परिणत 
किया जा सकता है -- 
जहूँ मन पवन न संचरे, रवि ससि नाहि प्रवेश । 
तहि मूढ़ ! चित विस्राम करु, सरह कहे उपदेश । 

ण' का न, अई का ए' कर देने से ही यह रूप-सिद्ध हो गया है। समस्त 
शब्दावली हिन्दी की है, समस्त क्रियारूप हिन्दी के हैं। फिर भी यदि शास्त्री- 
जी यह कहें कि 'सरह पादेर गीति बांगाला, दोहाओ बांगाला, गाथाओ जे 
बंगाला हइवे, से विषय सन्देह नाइ ” , तो उन्हें उस युग में बंगाली भाषा का 
भी सिद्ध मान लेने में कोई आपत्ति न होनी चाहिए। भले ही विद्वानों को 
यह आपत्ति हो कि इनकी भाषा का आज जो रूप मिलता है वह प्रामाणिक 
नहीं, फिर भी इसी युग की अन्य क्ृतियों के आधार पर यह कहा जा सकता 
है कि इस काल में विद्यमान ऐसी रचनाओं में विविध भाषाओं के आरंभिक 
रूप थे, अतः बंगाली भाषा के साहित्य के अन्तर्गत इनको स्थान देना असमी- 
चीन नहीं। 


१. बौद्ध दोहा० १० ५४ 

सहजिया संप्रदाय 
इन सिद्धों ने जिस संप्रदाय का प्रवर्तन किया वह सहजिया संप्रदाय 

है। यह संप्रदाय बंगाल में इन सिद्धों के युग से आज तक किसी-न-किसी रूप 
में विद्यमान रहा है। इसने कितने ही रूपों में बंगाली साहित्य को प्रभावित 
किया है। यह कहा जाता है कि कहण्णपा ' सिद्ध ने सबसे पहले १०वीं 
शताब्दी के लगभग चर्यापद' में सहजिया गीत लिखे। चर्यापद सहजिया 
संप्रदाय का प्रधान ग्रंथ है। बोधि-चर्यावतार भी एक ऐसा ही ग्रंथ है। फलतः 
यह कहा जा सकता है कि ७वीं शती से १०वीं शती तक 'सहज' पर निर्भर 
सहजिया संप्रदाय इन बौद्ध सिद्धों में परिपुष्ट होता रहा। तंत्र के वामाचार 
से इसका घनिष्ठ संबंध हो गया, सहजिया संप्रदाय में वामाचार की प्रधानता 
के कारण इसमें परकीया-प्रेम और तांत्रिक विधि से स्त्री-पूजा को महत्त्व 
मिला। मूलतः जहाँ सहज मनोजगत्‌ और आध्यात्मिक स्तर का तत्त्व था, तथा 
जहाँ प्रज्ोपाय अथवा अद्वय साधना का संबंध भी योगाश्रित तंत्र से था, वहाँ 
सहजिया संप्रदाय में, जब सहज' एक संप्रदाय की वस्तु बन गया, साधना के 
अनुष्ठान का रूप स्थल हो गया, तब इस सहज की साधना के लिए परकीया 
स्‍त्री की अपेक्षा होने लगी। 

| बौद्ध धर्म का लोप होने पर वैष्णव धर्म उभरा, और बौद्ध धर्म के अन्तिम 
ह्ास से उद्भूत यह सहजिया संप्रदाय, वैष्णव सहजिया संप्रदाय हो गया। 
इसका प्रथम प्रबल कवि चण्डीदास १४वीं शताब्दी में हुआ। चण्डीदास में हमें 
सहजिया संप्रदाय की प्रेम-साधना में कृष्ण-तत्त्त का आधार घुलता हुआ स्पष्ट 
दिखाई देता है।' 


(ख) 
नाथ, मनसा, चंडी तथा धर्म साहित्य की भूमिका 


बँगला भाषा के बौद्ध प्रभाव से प्रभावित साहित्य की परंपरा का अवशेष 
नाथ, धर्म तथा अन्य लोक-संप्रदायों में भी मिलता है । 

नाथ-संप्रदाय, मनसा-संप्रदाय, चंडी-संप्रदाय तथा धर्म-संप्रदायः लोक- 
संप्रदाय है। इन संप्रदायों के साहित्य के आरंभ में सृष्टि-रचना का उल्लेख 

भी रहता है। यह उल्लेख मनसा, चंडी तथा धर्म विषयक मंगलों में तो प्रायः 
अनिवारयतः पाया जाता है। नाथ-संप्रदाय में नाथों की उत्पत्ति के साथ सृष्टि- 
रचना का प्रसंग जुड़ा हुआ है। इन सभी संप्रदायों में सृष्टि रचना का विवरण 
आरंभिक रूप में एक-जैसा मिलता है। इन लोकधर्मी संप्रदायों ने जिस सृष्टि- 
रचना-क्रम को अपनाया है वह संस्क्ृत-परंपरा से भिन्न है। इनके साहित्य में 
यह सृप्टि-रचना का वर्णन आरंभिक भूमिका के रूप में माना जा सकता है। 
इस सप्टि-क्रम को संक्षेप में यों दिया जा सकता है -- 

सबसे पहले घोर अंधकार से आवृत शून्य मात्र था। इस शून्य में ही 
एक बुदबुदा पैदा हुआ, यही एक अंड बन गया। इस अंड में से धर्म निकले। 
अंड के फूट जाने से विश्व में पानी ही पानी हो गया, उसी पर धर्म तैर रहे थे। 
धर्म ने एक गहरी साँस छोड़ी या जमुहाई ली । इसमें से उलक का आवि- 
भाव हुआ। उलक पर सवार होकर धर्म अनन्त में उड़ते फिरे, उड़ते फिरे । 
अन्ततः उन्होंने अपने शरीर पर जमी धूल थोड़ी-सी खुरची और पानी में डाल 
दी । यह घूल त्रिभुजी पृथ्वी बन गयी । धर्म निरंतर उड़ते रहने से थक गये 
थे, अब उन्होंने कुछ विश्राम किया । उनके पसीने की बूँद (या पसली को 
हड्डी ) से आद्या शक्ति केतका का जन्म हुआ। 

अब धर्म ने त्रिभुजी पृथ्वी के बीच में एक ओर बलल॒का नदी बनायी 
और उसके किनारे एक बरगद का पेड़ उगाया। धर्म केतका को छोड़कर 
तपस्या करने चले गये । उलक उनके पीछे गया और नदी-किनारे के बरगद 
पर रहने लगा। इधर पति के वियोग से केतका पीड़ित हुई । पति-संसर्ग 
की प्रबल भावना से काम का जन्म हुआ। उसने काम को आदेश दिया कि 
वह जाकर बल्‍ल॒का के तट से उसके पति को लिवा लाये। काम धर्म के पास 
पहुँचा। इससे धर्म की तपस्या में विध्न पड़ गया, काम की उत्तेजना से उनका 
वीय॑ स्खलित हो गया। उलक ने उसे एक मृत्‌-पात्र में इकट्ठा कर लिया। 
वह उसे लेकर केतका के पास पहुँचा और वह पात्र केतका को देकर कहा कि 
इसमें हलाहलू भरा हुआ है, सावधानी से इसकी देखभाल करना। केतका को 
पति का वियोग अधिकाधिक असह्य हो उठा। आत्महत्या करके अपना 
अन्त कर डालने के लिए उसने उस पात्र में बताया हुआ हलाहल पी लिया। 

उसे पी लेने से केतका गर्भवती हो गयी और उसके तीन पुत्रों का जन्म हुआ; 
उसके मुख से ब्रह्मा पैदा हुए, मस्तक से विष्णु ने जन्म लिया, शिव ही योनिज 
हुए। इन तीनों भाइयों ने माँ से पूछा कि माँ, पिताजी कहाँ हैँ। माता के 
बताने पर तीनों भाई बललुका नदी की ओर चले। धर्म उन्हें आते देखकर 
लुप्त हो गये। पिता को वहाँ न पाकर तीनों भाई उनके लिए बल्‍लुका के तट 
पर तपस्या करने बैठ गये । 

धर्म ने तीनों भाइयों की परीक्षा लेने का विचार किया। वे एक सड़ी- 
गली लाश के रूप में नदी में तैरते हुए ब्रह्मा के पास पहुँचे। ब्रह्मा दुर्गन्‍्ध से घब- 
ड़ाये, उन्होंने उसे आगे धकेल दिया। विष्णु ने भी ऐसा ही किया। जब वह 
दुरगेन्धित शव शिव के पास पहुँचा तो उन्होंने जान लिया कि यह उनके पिता 
का ही शव है। उलक ने शिव के मत की पुष्टि की। तीनों भाइयों ने शव- 
संस्कार करने का विचार किया, उलक को भेजा गया कि वह चिता बनाने 
के लिए उपयुक्त स्थान देख आये। उलूक समस्त पृथ्वी का चक्कर लगाकर 
लौटा और बताया कि कहीं भी ऐसा स्थान शेष नहीं जिस पर पहले कुछ 
भी न जलाया गया हो। दक्षिणी समुद्रतट पर एक छोटा-सा भूमिखंड अवश्य 
ऐसा है, पर वह कलियुग में धर्म के अवतार के लिए सुरक्षित है। उलक के 
परामर्श से धर्म का शिव की गोद में ही अग्निदाह किया गया। विष्णु ने 
चिता बनायी और ब्रह्मा ने अग्नि लगायी | इसके उपरांत तीनों देव 
सष्टि रचना में प्रवृत्त हुए। 

सृष्टि-रचना की यह भूमिका नाथ, मनसा, चंडी तथा धर्मठाकुर साहित्य 
में प्रायः, सामान्यतः, समान रूप से मिलती है। इसके अनन्तर प्रत्येक मंगल 
काव्य या पांचाली ने इस सूत्र को अपने देवी-देवता से जोड़कर आगे अपने 
देवी-देवता के माहात्म्य का वर्णन किया है। धर्ममंगल के कवियों ने ब्रह्मा, 
विष्णु तथा शिव तीनों की परीक्षा के उपरांत धर्म को प्रकट होता दिखाया 
है। धर्म-ठाकुर तीनों भाइयों को लेकर आद्या शक्ति के पास पहुँचा । 
आद्या शक्ति ने चंडी रूप में शिव से विवाह कर लिया। 

मनसामंगल में आद्या शक्ति के चंडी रूप में शिव-पत्नी होने पर इसी 
चंडी से मनसा का झगड़ा हो पड़ा। 

नाथ-सिद्ध 


नाथ सिद्धों में सृष्टिरचना की कथा उक्त वर्णन से आगे इस प्रकार 
बढ़ती है। धर्म के शव की भस्म से पाँच आदि सिद्ध आविर्भूत हुए-. 

१. नाभि की भस्म से मीननाथ--मत्स्ेन्द्रनाथ (हिन्दी के मच्छिन्दर ), 
२. मस्तक से गोरक्षनाथ, ३. अस्थियों से हाड़ी पा--जालन्धरीनाथ , 
४. कान की भस्म से कान्हा--कान-पा, ५. चरणों से चौरंगीनाथ। 


मीननाथ 

पाँचों नाथ शिव के अनुयायी थे। शिव के पास ही महाज्ञान था। शिव 
की पत्नी चंडी ने महाज्ञान को जानने के लिए हठ किया। महाज्ञान का 
ज्ञाता अमर हो जाता है। चंडी के हठ से विवश होकर शिव उन्हें महाज्ञान 
बताने को उद्यत हुए। उन्होंने एक अत्यन्त एकान्त स्थान चुना। मीननाथ 
उस स्थान पर पहले ही जा छिपे। शिव उस एकान्त में चंडी को महाज्ञान 
बताने लगे, पर धर्म के वाहन उलक ने धर्मठाकुर को इस बात की सूचना 
दे दी कि चंडी ने जिद करके शिव को महाज्ञान बताने के लिए तैय्यार कर 
लिया है। धर्म ने उप्तसे चंडी को वंचित रखने के लिए निद्राभिभूत कर दिया। 
शिव ने महाज्ञान बताना आरंभ किया तो चंडी हुंकारी भरती जाती थीं, पर 
बीच में ही वे सो गयीं; शिव को इस बात का पता नहीं चला। मीननाथ 
ने जान लिया और चंडी की भाँति स्वयं हुंकारी भरते रहे। इस प्रकार शिव 
पूरा महाज्ञान बता गये जिसे मीननाथ ने प्राप्त कर लिया। उधर शिव जब 
महाज्ञान बता चुके तो देवी की निद्रा टूटी और उन्होंने शिव से आगे बताने 
के लिए कहा। अब शिव ने जाना कि देवी तो सो गयी थीं और मीननाथ 
ने महाज्ञान सुन लिया है। इस पर शिव ने मीननाथ को शाप दिया कि वह 
घोर संकट के समय इस महाज्ञान को भूल जायगा। 

चंडी ने पाँचों सिद्धों की परीक्षा ली। गोरख को छोड़, चारों सिद्ध 
काम के वशीभूत हो गये। इसी लिए मीनताय को कामझूप के तिरियादेश में 





१. नाथ सम्प्रदाय में धर्म के स्थान पर आदिनाथ' माने गये हें । 

स्त्रियों के चक्कर में फेंसना पड़ा ; जालंधरी नाथ को पाटिका की रानी 
मयनामती की घड़साल में मेहतर का काम करना पड़ा। कान को डाहुका 
के पास जाना पड़ा। चौरंगी को अपनी सौतेली माँ के प्रेम में फँसना पढ़ा। 

चंडी ने गोरख की और परीक्षा लेने का निर्णय किया। इस वार भी 
चंडी को परास्त होना पड़ा। अब गोरखनाथ पृथ्वी-परिक्रमा को चल 
पड़े । एक दिन वे विजयनगर में बकुल वक्ष के नीचे बैठे हुए थे कि कान 
वहाँ आ पहुँचे। दोनों सिद्धों में झपट हो गयी। इस पर एक ने दूसरे को 
उसके गुर की दुर्देशा की सूचना दी। गोरख ने कान को बताया कि तुम्हारे 
गुरु को मयनामती के पुत्र ने जिन्दा ही भूमि में गड़वा दिया है। कान ने 
गोरख को बताया कि तेरा गुरु मीननाथ स्त्रियों के विलास में पड़कर मृत्यु 
के मुख में जाने ही वाला है। 

यह सुनते ही गोरखनाथ तिरियालोक को गये | तिरियालोक में कोई पुरुष 
या योगी नहीं जा सकता था। गोरखनाथ नतंकी के रूप में नगर में गये। 
मीननाथ महाज्ञान भूल चुके थे, वे नतंकी के वेष में गोरख को भी न पहचान 
सके। तब गोरख ने नृत्य के द्वारा ज्ञान का गीत गाकर मीननाथ को 
चेताया। मीननाथ को महाज्ञान पुनः लौट आया। वे स्त्रियों की माया 
से मुक्त हुए। 
मयनामती 


मयनामती पाटिका के राजा माणिकचन्द्र की रानी थी। वह जालंधरी- 
नाथ की शिष्या हो चुकी थी। वह अपने पति को भी जालंधरीनाथ का शिष्य 
बनाना चाहती थी, पर उसकी मृत्यु हो गयी। माँ ने अपने पुत्र गोविदचन्द्र 
( गोपीचंद ) से कहा कि यह जगत क्षणभंगुर है, तुम्हें तो राजपाठ छोड़कर 
जालंधरीनाथ का शिष्य बनकर अमरता प्राप्त करनी चाहिए। जालंधरीनाथ 
के हाड़ी नाम से राजा गोपीचंद को चिढ़ रछगी। राजा और मेहतर का शिष्य 
बने ? माँ के बहुत कहने से आखिरकार गोपीचंद हाड़ीपा का शिष्य हो गया। 
उसे अद्भुत शक्तियाँ भी मिल गयीं। पर वह अपना विलासी जीवन नहीं 
छोड़ सका ओर अपनी शक्तियों से रानियों को तमाशे दिखाने लगा। जालंधरी- 

नाथ ने उसकी शक्तियाँ हर लीं। इससे राजा रानियों के समक्ष हास्यास्पद 
बन गया। इस पर वह अत्यन्त क्रुद्ध हो गया और उसने अपने गुरु को जिन्दा 
ही भूमि में गड़वा दिया। 

तभी कान-पा को गोरख से गुरु की दशा का पता चला। वे बालयोगी 
बनकर गोपीचंद के सामने पहुँचे। अपने अद्भुत चमत्कारों से राजा को 
वशीभत करके कान ने भूमि-गर्भ में से जालंधरीनाथ को निकलवाया। 
जालंधरीनाथ ने राजा को देखना चाहा। कान-पा ने राजा की एक स्वर्ण- 
मूर्ति गुरु के समक्ष कर दी। जालंधरी नाथ की दृष्टि पड़ते ही वह मूर्ति भस्म 
हो गयी। ऐसा ही दो बार किया गया । आखिर नाथजी का क्रोध शान्त हो 
गया। राजा अब पूर्णतः: उनकी शरण में आ गया। गुरु ने भी उसे पूर्ण दीक्षा 
दी और वह योगी बनकर और घर छोड़कर चल पड़ा। इसके उपरान्त इन्होंने 
कितने ही चमत्कारक कार्य किये। 

यह स्पष्ट है कि नाथ-साहित्य में उक्त प्रकार की दो कथाएँ हूँ। एक 
मीननाथ तथा गोरखनाथ-विषयक, दूसरी कथा है मयनामती और उसके 
पुत्र गोविदचन्द्र की । पहली कथा पर कवीन्द्रनाथ दास की कृति 'मीनचेतन' और 
दोख फैजुल्ला की 'गोरख विजय प्रसिद्ध हैं। मयनामती-गोविंदचन्द्र 
पर बँगला भाषा की सबसे पुरानी कृति, नेपाल में लिखा हुआ एक नाटक 
है। कवियों में दुलंभ मल्लिक अठारहवीं शती के हैँ और भवानीदास तथा 
शुक्र महमद १९वीं के। 


मनसा देवी; मनसा की उत्पत्ति 


शिव के मन में कामोद्वेग हुआ, जिससे उनका वीर्य स्खलित होकर 
एक पद्म या कमल में जा पड़ा। उसीसे पद्म में मससा का जन्म हुआ । 
नागराज वासुकि की माँ ने उसका पालन-पोषण किया। बड़ी होने पर नागों 
ने उसे अपनी रानी मान लिया। एक दिन मनसा एक सरोवर में स्तान कर 
रही थी कि शिव की दृष्टि उस पर पड़ी। शिव उस पर मोहित हो गये। 


१. मनसा का नास पद्मा भी हे। 

मनसा ने शिव को परिचय दिया कि वह तो उन्हीं की पुत्री है। तब उसने 
शिव के साथ घर चलने का हठ किया । शिव के साथ वह कैलास पर पहुंची । 
चंडी को उसका वहाँ रहना बुरा लगा। दोनों में झगड़ा हो गया। इस 
झगड़े में मससा की एक आँख फूट गयी। शिव ने झगड़ा शान्त करने के लिए 
मनसा को घर से बहिप्कृत कर देने का निश्चय किया। वे उसे लेकर घर 
से निकल पड़े। एक घने जंगल में एक पहाड़ पर जाकर मनसा को नींद आ 
गयी। मनसा को वहीं सोती छोड़ शिवजी घर लौट आये। चलते समय अपनी 
पुत्री के लिए करुणा के भाव से एक अश्रु उनके नेत्रों से टपका। इससे नेता' 
नाम की स्त्री पैदा हो गयी। शिवजी ने उसे मनसा की सखी बनने को 
कहा। अपने पसीने से उन्होंने धामाई' को पैदा किया। इसे भी मनसा का 
रक्षक नियुक्त कर शिव लौट आये। 

इधर सुर-लोक में बड़ा हा-हाकार मचा। कपिला गाय के एक बछड़ा 
पैदा हुआ। उसे पैदा होते ही भूख लछगी। कपिला दूध दे नहीं सकी, 
तो बछड़े ने बल्‍लुका नदी का समस्त जल ही पी डाला। इसी नदी का जरू 
देवताओं के काम में आता था। अब क्या हो ? शिव के कहने से देवताओं 
ने कपिला गाय की अभ्यर्थना की । कपिला ने प्रसन्न होकर अपने दूध से 
बलल्‍ल॒का नदी को परिपूर्ण कर दिया। तभी एक ऋषि के लिए इमली-फल 
लेकर एक तोता उस बलल्‍लका के ऊपर से होकर उड़ा। उसकी चोंच में से 
वह इमली गिर पड़ी। इमली इतनी खट्टी थी कि बल्‍लुका सागर का समस्त 
दूध जम गया। फिर संकट आ गया। निश्चय हुआ कि दही को मथा जाय 
तो वह पीने योग्य हो जायगा। समुद्र-मंथन हुआ, सुरासुर मथने लगे। 
रत्न निकलने लगे । अच्छे-अच्छे रत्न विष्णु तथा अन्य देवताओं ने ले लिये। 
शिव आये तब तक सब कुछ बट चुका था। शिव तथा असुरों के लिए समुद्र 
दुबारा मथा गया। इस बार हलाहलू निकला। सबकी प्रार्थना पर शिव ने 
उसे पी लिया। वह शिव की सामर्थ्य से अधिक था। शिव बेहोश होकर 
गिर पड़े। तब मनसा को बुलाया गया। मनसा ने आकर अपने पिता को 
स्वस्थ कर दिया। देवता प्रसन्न हुए और मनसा को देवताओं में स्थान 


दिया गया। देवी को भी विवाह करना होता है। मनसा का विवाह जरत्कारु 

ऋषि से कर दिया गया। उनसे मनसा के आस्तीक नाम का पुत्र हुआ। 
आस्तीक ने जनमेजय के नाग-यज्ञ को रुकवाकर नाग जाति की रक्षा की । 
मनसा का मत्यंलोक में पूजन 

देवताओं की प्रतिष्ठा मरत्यंछोक में मनुष्यों द्वारा पूजे जाने पर ही निर्भर 
है। अतः मनसा ने भी पृथ्वी पर पूजा पाने का प्रयत्त किया। नेता 
के साथ मनसा पृथ्वी पर आयी, वह ग्वालों के पास ब्राह्मणी बनकर पहुँची । 
वे गायें चरा रहे थे। ग्वालों ने उसे डाइन समझकर पत्थर मारे। मनसा 
ने उनकी गायों को एक गहरे पानी-भरे खड़ड में गिरा दिया। ग्वालों ने अब 
मनसा को मनाया। मनसा ने कहा मुझे दूध पिलाओ। कोई बरतन तो था 
नहीं, मनसा के हाथ में बेंत की बनी टोकरी थी, वही दे दी। ग्वाले ने एक 
बाँझ गाय को दुहा, उसने दूध दिया और उस टोकरी में उसे दुह लिया। 
मनसा ने वह दूध पिया । ग्वालों को विश्वास हो गया कि यह देवी है, उन्होंने 
प्रति वर्ष ज्येष्ठ की शुक्ला दशमी को उसकी पूजा करने का वचन दिया कि 
एक जलपूर्ण घट पर सीज के पत्ते रखकर मनसा की पूजा की जायगी । 
इस पूजा के कारण इन ग्वालों की मुसलमान चरवाहों से लड़ाई हो गयी। 
मनसा ने ग्वालों का पक्ष लिया। ग्वाले विजयी हुए। मुसलमानों के नेता 
ने तब मनसा को प्रसन्न करने के लिए एक मंदिर देवी के लिए बनवा दिया। 

ग्वालों के बाद मल्लाहों ने देवी की पूजा की। मल्लाहों के नेता जाल- 
मालू को नदी में एक स्वर्णघट मिल गया। यह मनसा का घट था। जाल- 
माल ने उस घट से देवी की पूजा की। इससे वे बहुत समृद्ध हो गये। 


धर्म-संप्रदाय के शन्य पुराण का विषय 


इसमें तीन खंड हैँ। प्रथम खंड शून्य शास्त्र' या शून्य पुराण" कहलाता 
है। इसी में सृष्टि-रचना का वर्णन रहता है । इसका उल्लेख ऊपर किया 
जा चुका है। 

दूसरे खंड में मत्यंछोक में धर्म-पूजा की प्रतिष्ठा का विषय है। धर्म का 
प्रथम पुजारी था सदा नाम का डोम। धर्म को भोजन कराने के लिए इस 
डोम को अपने पुत्र की बलि देनी पड़ी थी, वह पुत्र बाद में जीवित कर दिया 

गया था। इसके बाद हरिश्चन्द्र ने धर्म की पूजा की थी। हरिश्चन्द्र का 
पुरोहित था रामाई पंडित । 

तीसरे खंड में रामाई पंडित का ही वृत्त है। रामाई एक ब्राह्मण ऋषि 
का पुत्र था। पिता की मृत्यु के बाद रामाई को जातिवालों ने जाति-बहिष्कृत 
कर दिया, उसे जनेऊ भी धारण नहीं करने दिया गया। धर्म ने उसे ताँबे का 
ताबीज पहनाया। ब्राह्मणों ने तब भी रामाई को पंक्ति में स्वीकार नहीं 
किया। फलत: धर्म ने विरोधियों के नेता मार्कण्डय को कोढ़ी कर दिया। 
हारकर मार्कण्डेय ने रामाई पंडित को धर्म का सबसे बड़ा पुजारी मान 
लिया । 

इस ग्रन्थ के अन्तिम भाग में गाजन के गीत भी दिये गये हैं। धर्म की 
पूजा के विशद अनुष्ठान में गाजन गीतों का बहुत महत्त्व है। 

इस प्रकार यह स्पष्ट हो जाता है कि विविध लोक-संप्रदायों ने 
सामान्य भूमि पर भी खड़े होने की चेष्टा की और आगे चलकर अपने वृत्तों 
तथा पद्धतियों का पृथक-पृथक विकास भी किया । अब प्रत्येक संप्रदाय के 
साहित्य पर कुछ विस्तृत प्रकाश डालना समुचित होगा । 


(ग) 
मंगल-साहित्य 


धर्म-मंगल परंपरा 

बौद्ध सिद्धों के सहज के आधार पर जिस प्रकार दसवीं शती में सह- 
जिया संप्रदाय परिपक्व हुआ, उसी प्रकार बौद्ध धर्म के लोक-बीजों से 
धर्ममंगल संप्रदाय की उद्भावना हुई। इसका पुराने से पुराना धर्मग्रंथ शून्य 
पुराण" पं० हरप्रसाद शास्त्रीजी को सन्‌ १९०७ में उनकी नेपाल यात्रा से पूर्व 


१, (अ) देखिए--बौद्ध गान ओ दोहा को भूमिका । 
(आ ) कुछ विद्वानों का मत है कि इसका नाम मूलतः शून्य पुराण नहों था । 
यह नाम तो श्रो नगन्‍्द्रनाथ वसु ने इसे दिया है । ग्रंथ में स्वयं इसका 

प्राप्त हुआ। यह ग्रंथ भी १०वीं शताब्दी का लिखा हुआ है । इसके लेखक 
रामाई पंडित है। धर्म ठाकुर भगवान्‌ बुद्ध के धर्म का ही लोक द्वारा 
मानवीकृत रूप है।' धर्म, बुद्ध तथा संघ का धर्म और बुद्ध एक होकर धर्म ठाकुर 
हो गये, संघ' लोक-व्युत्पत्ति से शंख” हो गया है । शून्य पुराण में बौद्ध 
स्रोत को बतानेवाली कई बातें हैं, जैसे-- 


यह नाम नहीं आता। ' ग्रन्थेर सध्य कोथाओ इहाके शून्य पुराण 
बलियाओ उल्लेख करा हय नाइ।” (पृ० ५४४, बांगला मंगल काव्यर 
इतिहास । ) एक स्थान पर इसे 'आगमपुराण' अवधश्य कहा गया है, 
यथा “रामाई पण्डित कह आगम पुराण ।” (वही, पृ० ५४४) 

१. विद्वानों का, अनुसंधानोपरान्त, यह अभिमत है कि यह ग्रंथ न तो एक 
समय में लिखा गया है, न एक विद्वान द्वारा लिखा गया है। दसवीं शताब्दी 
से सोलह॒वीं शताब्दी के बीच विभिन्न धर्म-पुजारियों नं इसके विविध 
अंशों को स्वतन्त्र रूप से लिखा। 'संभवतः ख्रष्टीय षोडश शताब्दीर 
ओ परवर्ती काले इहा बतंमान आकारे संकलित हृदयाछिल । (वही, पु० 
५४४) 

इसके रचयिताओं में रमई पंडित को तो सभी मानते हैं । एक गोसाईं 
पंडित के नाम के धर्म पुजारी के लिखे अंश भी मिलते हे । (वही, पु० 
५४४ ।) 

२. शन्य पुराण पर बौद्ध धर्म का प्रभाव है, धर्म ठाकुर के इस संप्रदाय पर भी 
बौद्ध धर्म का प्रभाव है, यह तो स्पष्ट है | धर्म का अर्थ बुद्ध भी होता है । 
इस प्रकार धर्म और बुद्ध का समन्वय हो गया हे । 

३. दंंख का अद्भुत वर्णन इसमें यों किया गया है-- 

शंख उपजिल शंख शंखेर विचार , 

कह कह पण्डित शंखर सार। 

कौन शंख जले स्थान करेन अनाह करतार। 

आह शंख जलार जूति, हरि हरि शंख पाप मुकति। 
कौन शंख ना खोंए पानि, दखिन शंख ना खोंए पानि । 

१--शून्य पुराण में एक पंक्ति है कि धर्मराज यज्ञ की निन्‍्दा करते हैं।' 
२--धमंराज को एक स्थान पर ललित अवतार कहा गया है । ललित बुद्ध 
का नाम था। 
३--शून्यवाद का प्रतिपादन है। महायान शाखा की भाँति सृष्टि रचना 
का वणन शून्य पुराण में यों मिलता है-- 
नहि रेक नहिं रूप नहि छिल वन्न चिन , 
रवि ससी नहि छिल नहिं छिल राति दिन , 
नहि छिल जल थल नहि छिछ आकास , 
मेरु मन्दार ना छिल ना कंलास॥२॥ 
नहि छिष्टि छिल आर नहि सुरनर , 
बम्भा बिष्टु न छिल न छिल आँवर।॥७॥ 
सरग मरत नहिं छिल सभि धुन्दकार, 
दस दिक पाल नहि मेघ तारागण ॥।१०॥ 
आइ भित्तु ना छिल जमर ताड़न। 
शुनु त भरमन परभूर शुत्ने करि भर॥१३॥* 


दखिन हांस आप प असानि। 
के सिरजिल गंगा के सिरजिल पंक , 
ताहे उपजिल द्वादश अंगुल शंख। 
हे जम शंख हे विजअ शंख, तुमि शंख ह॒दए चिराइ। 
तुम्भार जले स्थान करेन श्री धर्म गोसांइ , 
(शून्य पुराण, पृ० ८३-८४) 
१. घधमंराज यज्ञ निन्‍दा करे ।' 
२. आगे ते छिलेन प्रभु ललित अवतार ४ 
३. (ख) नहीं रेख नहीं रूप, नहीं था वर्ण चिह्न, 
रवि शजशी नहीं थ, नहीं थे रात दिन, 
नहीं थे जल-यल, नहीं था आकाश, 
मेरे समंदर न थे, न था कंलास, 

ऐसी कुछ बातों से शून्य पुराण पर बौद्ध प्रभाव स्पष्ट प्रतीत होता 
है। यह धर्म-ठाकुर संप्रदाय १०वीं से १६वीं शताब्दी के बीच पल्‍लवित हुआ 
और इसका आरंभिक मूल बौद्ध धर्म के हास काल में अवगत होता है, इसे 
निविवाद माना जा सकता है। किन्तु धर्म ठाकुर को लेकर इधर विद्वानों में 
जो ऊहापोह हुआ है,उससे निष्कर्ष यह निकलता है, जैसा कि कुछ लोगों ने सिद्ध 
किया है कि धर्म ठाकुर का संबंध कमंपूजा से है, यह ठीक नहीं है । धर्मं- 
ठाकुर-पूजा के समस्त अनुष्ठान को विविध स्थानों पर अनुसंधान करके देखने 
से प्रतीत होता है कि धर्मंशिका का रूप केवल कच्छप-जैसा नहीं। अलहुग- 
अलग स्थानों पर उसके अछंग-अछग रूप हैं। शून्य पुराण में केवल एक बार 
कच्छप का उल्लेख आया है, उस पर निर्भर करके धर्म को कर्म नहीं बताया 


न सृष्टि थी, और न सुर नर थ, 

ब्रह्मा विष्णु नहीं थे, न थे शंकर, 

स्वर्ग मत्यं नहीं थे, सर्वत्र धुन्ध था, 

दशो दिकपाल नहीं थे, न मेघ और तारागण थ, 
न आय थी, न मृत्यु थी, न यम की ताड़ना थी, 
सब कुछ शन्य था। 

१. (क) एड धर्म ठाकुरेर कौन मूर्ति नाइ । ताहार परिवर्ते एक खण्ड स्वा- 
भाविक प्रस्तरइ एइ नामें पुजित हय । कालक्रमे कौन कौन अंचले एकटि 
रीति प्रवरतित जे, धर्म ठाकुर कच्छपाकृति हइवे । बला बाहुल्य, हिन्दू 
धर्मेर प्रभावेर फले धर्म ठाकुर ज अंचले विष्णरूपे पुज़ित हन, केवल मात्र 
सेखानइ ताँहाके विष्णर अन्यतम अवतार कूमंरूपे कल्पना हइया थाके ।” 
(प्‌ृ० ४७५, बां० मं० का० इतिहास । ) फलतः कूम रूप का संबन्ध 
कर्मावतार विष्णु से है, किसी आदिम क्‌मेरूपी धर्म से नहीं यथा 'पूर्वेद 
बलियाछि, धर्म ठाकुरेर सुनिदिष्ट कौन रूप नाइ। अतएव कम मूर्ति 
संग ताँहार एक्य निर्देश करिवार कौन संग कारण देखिते पाओया जाय 
ना। (वही, पु० ४१५-१६) 

(ख) इन धर्म ठाकुर की कोई मूर्ति नहीं है। उसके स्थान पर एक स्वाभा- 

जा सकता। धर्म का एक अर्थ सूर्य भी होता है। सूये और यम अथवा 
धरराज एक ही हैं। सूर्यपूजा से धर्मपूजा प्रचलित हुई और तब बौद्ध तथा 
वष्णव प्रभाव से आधुनिक धर्म-ठाकुर की पूजा में परिणत हुई।' 


बिक प्रस्तरखंड की ही इस नाम से पूजा होती रही है। कालक्रम से किसी 

अंचल विद्येष में यह भी प्रचलित हो उठा कि कदाचित्‌ धर्म ठाकुर कम की 

आकृति के होंगे । इतना कहना पर्याप्त होगा कि हिन्दू धर्म के प्रभावस्वरूप 
धमं ठाकुर की पूजा विष्णरूप सें जिन-जिन अंचलों में हुई, केवल मात्र उन्हीं 
स्थानों पर उनकी विष्णु के अनन्य अवतार कमरूप में कल्पना की गयी । 

(पृ० ४७५, वां० मं० का० इतिहास ) 

१. शन्य पुराण में कूम का उल्लेख इस प्रकार है--(क) “धर्मेर वाहन 
उलक (कर्म नहीं) ताँहार भार सह्य करिते ना पारिया क्लान्त हइया 
पड़िले। तिनि प्रथम हंस के ताँहार भारवहन करिवार जन्य सृष्टि करिलेन । 
हंस अल्पकाल मध्य धर्म ठाकुर के फलिया पलाइया गेल। अवशेष तिनि 
कर्म के सृष्टि करिया ताँहार पृष्ठ आसन करिलेन।” (ख) धर्म के 
वाहन उलक [कर्म नहीं] उनका भार सहन न कर सके और वह थक गये । 
उन्होंने ही सर्वप्रथम अपना भार वहन कराने के लिए हंस की सृष्टि की । 
हंस भी कुछ समय बाद धर्म ठाकुर को छोड़कर भाग गया। अन्त में 
उन्होंन कम की सृष्टि की और उसकी पीठ पर आसन लगाकर बेंठ। स्पष्ट 
है कि यहाँ धर्म को कर्म नहीं बताया गया। हंस आदि की भाँति यह 
कर्म भी अल्प काल में धर्म ठाकुर के भार से क्लान्त होकर पलायन कर 
गया। बस, कम का यही एक उल्लेख समस्त शून्य पुराण में है। 

२. डा० सेन न बताया है कि वेदिक सूर्य भी कम कहे गय हें, कर्म धर्म ठाकुरेर 
प्रतीक, वेदिक सुर्य देवतार ओ। शतपथ-ब्राह्मण आछे,---स यत्‌ कर्मो 
नाम । एतढ रूप कृत्वा प्रजापति: प्रजा असृजत यदसुजत्तदाकरोत 
तद्यदकरोत _तस्मात्‌ कम्मं: कद्यपो वे कमंस्तस्मादाहुः सर्वाः प्रजाः 
काश्यप्य इति । स यः स कम्म:सोह स आदित्यो ह यो वे तदादित्यमपद- 
धाति ॥” बांगला साहित्यर इतिहास--प्रथम खंड, पृ० ४९३। 

क्या शन्‍्य पुराण मंगल काव्य है ?7--ऊपर बताया जा चुका है कि यह 
दन्य पुराण धर्म-ठाकुर के विभिन्न पुजारियों की समय-समयपर की गयी 
रचनाओं का संग्रह है। यह संग्रह भी वस्तुतः मंगल-काव्य के रूप का नहीं। 
श्री हरप्रसाद शास्त्री ने इसके संबंध में यों लिखा है--“आर एक खानि पुथि 
पाइया छिलाम--शून्य पुराण, रामाई पण्डितेर लेखा। ताहाँते धर्म ठाकुरेर 
पूजा पद्धति अनेक आछे एवं ताहार शेषे ' निरंजनेर उष्मा' नामे रामाई पंडितेर 
एकटि लम्बा छड़ा आछे ।” इससे स्पष्ट है कि इस में पूजा-पद्धति की प्रधानता 
है। शून्य पुराण में ५६ अध्याय हैं । इनमें से ५ सष्टि रचना विषयक 
हैं, शेष में धर्म की पूजा-पद्धति का वर्णन है, जिसमें स्थान-स्थान पर राजा 
हरिश्चन्द्र तथा अन्य धर्म के भक्तों की बलियों का उल्लेख हुआ है।' अंतिम 
अध्याय, जिसका नाम है “निरंजनेर ऊष्मा ', मुसलमानी आक्रमण के उपरांत 
लिखा गया हैँ और अद्भुत हे । क्योंकि इसमें निरंजन अथवा ठाकुर का मुसल- 


१. बौद्ध गान ओ दोहा 'मुखबन्ध', पृ० २। 

२. साहित्य परिषद्‌ द्वारा प्रकाशित शन्य पुराण । 

३. शन्य पुराण में राजा हरिश्चन्ध की कथा का सार इस प्रकार हे--- 

राजा हरिश्चन्द्र और उनकी रानी पुत्र-कामना से राज्य छोड़कर 

बललका नदी के तट पर पहुँचे । वहाँ उन्हें छक्मवेष में धर्म ठाकुर मिले ॥ 
उन्होंने राजा को वर दिया कि तुम्हारे पुत्र होगा, किन्तु तुम को 
उसकी धमं ठाकुर के लिए बलि देनी पड़गी । यथासमय पुत्र हुआ, किन्तु 
राजा बलि देना भूल गया। तब धर्म ठाकुर ब्राह्मण के वेष में एक 
अतिथि के रूप में राजा के यहाँ पहुंचे । ब्राह्मण ने नर-मांस खान के लिए 
माँगा, और इसके लिए राज पुत्र लुईचन्द्र की बलि देने को कहा। रानी न 
लई को मारकर मांस राँधा । ब्राह्मण ने तीन थाल परोसवाय और राजा- 
रानी को भी साथ खान के लिए कहा। अतिथि-सत्कारार्थ राजा जब 
कौर उठान लगा तो धर्म ठाकुर प्रकट हुए । दम्पति पर प्रसन्न हो वर 
माँगन को कहा। दोनों ने पुत्र का पुनरुज्जीवन चाहा। ब्राह्मण ने कहा 
वह तो जीवित है और ध्मंनृत्य में नाचता रहा है। 

मान के रूप में अवतार लेने का वर्णन है। ब्राह्मणों नें सत-धर्मियों पर जो 
अत्याचार किये उनसे सत-धर्मियों की रक्षा करने के लिए धर्म ठाकुर ने मसल- 
मान का रूप धारण किया और ब्राह्मणों को दंडित किया।' 

इस रूपरेखा से यह विदित होगा कि शून्य पुराण ” स्वयं मंगल-काव्य 
नहीं । यह तो धर्म-पूजा की 'घर-भरा' पूजा' की पद्धति का निरूपण 
करता है। 


धरंमंगल काव्य 


धर्ममंगल काव्य में तीन भाग होते हैं । प्रथम भाग को देवता-खण्ड कह 
सकते हैं, इसमें सृष्टितत्त्व का वर्णन रहता है। द्वितीय भाग में धर्म पूजा के 
प्रवतेन का इतिहास रहता है। तीसरे भाग में चरित खंड होता है, जिसमें 
लाउसेन की कहानी रहती है। प्रथम धर्ममंगल काव्य का रचयिता मयूर 
भट्ट है। वस्तुतः मयूर भट्ट की रचना अभी तक प्राप्त नहीं हुई, किन्तु जो 
धममंगल काव्य उपलब्ध हुए हैं, उनमें से अधिकांश ने मयूर भट्ट को पूर्व कवि 
के रूप में स्मरण किया है। इन सभी धर्म मंगल काव्यों में चरित खण्ड की 
प्रधानता रहती है। इसमें लाउसेन की कथा कही जाती है। इस कथा के 


१. स्पष्ट है कि यह अंतिम अध्याय मुसलमानों के आक्रमण के उपरांत 
जोड़ा गया है। 
२- धर्म ठाकुर की पूजा सामान्यतः तीन प्रकार से होती है -- 

(१) नित्य पुजा--जैसे किसी अन्य गृह-देवता की पूजा होती है, 
उसी प्रकार यह पूजा होती है। (२) वाषिक पूजा--यह ग्राम में धर्म 
ठाकुर के लिए निर्दिष्ट स्थान पर होती है। इसमें कितन ही प्रकार के 
अनुष्ठान होते हें। (३) घर-भरा' वा गृह भरण--इसमें गाँवों से 
बारह धर्ं-शिलाएँ लाकर एकत्र की जाती हैँ । अक्षय तृतीया या वेशाख 
शक्ल त॒तीया से पुणिमा तक बारह दिन यह उत्सव चलता है। पूजा का 
आरम्भ घटस्थापन से होता है । इसमें छाग (बकरी) की बलि विशष 
प्रकार से दी जाती है। (दे० बा० मं० का इतिहास, पृ० ४८६) 

' सामान्यतः तीन खंड होते हैं। पहले में तो लाउसेन के जन्म की कहानी होती 
है। दूसरा खण्ड विक्रम-कथाओं की भाँति होता है। नायक घर से निकल 
पड़ता है और मार्ग में विविध जीवट के कार्य करता जाता है। पहले भाग का 
संबन्ध मैना नगर से है, दूसरे का मैना नगर से गौड़ेश्वर तक की यात्रा से। 
तीसरा खण्ड गौडंश्वर के मंत्री महामद पात्र के षडयंत्रों तथा लाउसेन के 
संघर्षों के संबन्ध में है। तीसरे भाग के परात्रमों में सूर्य के अहव का बछेड़ा 
सदा लाउसेन के साथ रहता है। लाउसेन अन्त में धर्म ठाकुर को प्रसन्न 
करने के लिए अपने शरीर के नौ खण्ड करके उन्हें धर्मठाकुर पर चढ़ाता 
है, और अन्त में सूर्य का उदय पश्चिम से कराने में सफल होता है। यह 
सर्वश्रेष्ठ साधना थी । इस प्रकार धर्मठाकुर की पूजा का प्रचार कर लाउसेन 


ने स्वर्गारोहण किया। 
इस कहानी में कुछ बातें विशेष द्रष्टव्य हैं--जैसे लाउसेन के पिता- 


माता रामाई पंडित से परामर्श करके धर्मपूजा में प्रवृत्त होते हैं, उसमें 
माता प्राण त्याग करती है। धर्मठाकुर प्रसन्न हो उसे जीवित कर लाउसेन 
के जन्म लेने का वरदान देते हैं। लाउसेन के जन्म के समय ही सूर्य की 
घोड़ी के भी बछेड़ी हुई। गौड़ेश्वर के यहाँ से यही घोड़ी उसे मिली 
और शेप जीवन उसके साथ रही। एक स्थान पर लाउसेन का युद्ध पावंती- 
भक्त से हुआ, उसमें एक ओर से पावंती ने सहायता की, दूसरी ओर से धर्म 
ठाकुर ने। धरम ठाकुर के दृत की भाँति हनुमान जी संकट के समय बार-बार 
आकर धर्म ठाकुर के भक्त के संकटों का निवारण करते रहे हैं।' 

शून्य पुराण में लाउसेन कथा का उल्लेख तक नहीं ; उसमें हरिश्चन्द्र-कथा 
है। यह हरिइचन्द्र-कथा धर्ममंगलों में साक्षी कथा के रूप में आती है। इससे 
रह प्रकट होता है कि धर्म पूजा में पहले हरिश्चन्द्र कथा ही कही जाती थी। 
बाद में लाउसेन की कथा प्रसिद्ध हुई। 


१. एक विशेष बात यह भी मिलती है कि गौड़दवर के पास से लौटते समय 
लाउसेन डोमों की विशाल सेना बनाकर मेना नगर ले गया था। यह 
डोससेना महासमद के आक्रमण के समय बहुत काम आयी। 

मयूर भट्ट को धर्ममंगल का प्रथम कवि माना जाता है । बाद के 
अधिकांश मंगलकारों ने मयूर भट्ट की वंदना की है। मयूर भट्ट के उपरात एक 
आदि रूपराम का भी उल्लेख है । इस आदि रूपराम की कृति भी अब 
नहीं मिलती। संभवतः नाम-साम्य से वह बाद के रूपराम की कृति में मिल 
गयी है।' 

इन दोनों के बाद प्राचीनतम कवि खेलाराम है। इसका रचनाकार 
१५२७ ई० है। इसका धर्ममंगल भी आज उपलब्ध नहीं, किन्तु एक अनु- 
संधानकर्ता ने यह ग्रंथ देखा था और उसने उसी ग्रंथ से उसकी रचना-काल- 
विषयक पुष्पिका उद्धत की है। 

खेलाराम के उपरान्त निम्नलिखित धर्ममंगल रचयिता मिलते हैं -- 

माणिकराम गांगुली ' *. (१५६७ ई०) 


रूपराम (१५९० ई०) 

श्याम पंडित (१७०३ ईश्से पूर्व ) 

सीताराम ** (१६९८ ई०) 

रामदास (१७वीं शती के प्रथम भाग में) 
प्रभुराम (१६६६-१७१० के रूगभग ) 


१. घमराम के उल्लेख से विदित होता है कि उसने मयूर भट्ट की कृति देखी 
थी, वह उस कृति का हाकंद पुराण” नाम देता है। यथा-- 
“हाकंद पुराण लेखा, साक्षात्‌ आमार देखा, कलि काले पश्चिम उदय । 

२. यह उल्लेख माणिकराम गांगली न किया है-- 

“बन्दिया सय्र भट्ट आदि रूपराम। द्विज श्रो माणिक भण धर्म 
गुणगान । 

३. बांगला मंगल काव्यर इतिहास--पृ० ५५४ । 

४. साणिकराम गांगूली के काल के संबंध में पर्याप्त मतभद है । डा० दी० 
च० सेन के मत से १४६७ ई०, श्री योगशचन्द्र राय के मत से १७८१ 
ई०, श्री वसंतकुमार के मत से १६९४ व १७४८-७८ ई० मध्य, डा० 
मुहम्मद शहीदुल्ला का मत है १५६९ ई०। 

घनराम (१७११ ई० में प्रसिद्ध धर्ममंगल समाप्त ) 
रामचन्द्र (१७३२ ई० रचना काल ) 
सहदेव (१७३५ ई० धर्ममंगल आरंभ किया) 
नरसिंह ** (१७३७ ई० धमम मंगल आरंभ किया ) 
हृदयराम (१७४९ ई० धरम मंगल समाप्त हुआ ) 
गोविन्दराम (१५वीं शताब्दी ) | 
रामनारायण (१८वीं शती के प्रथम 
चरण में होंगे) 

रामकान्त ,« (१७५० ई० धर्ममंगल 

काव्य रचा ) । 


इनके अतिरिक्त कुछ और कवियों का भी नाम मिलता है, पर न तो 
उनकी कृति ही मिलती है, न उनका परिचय ही। अतः प्रधान कवि उन्हें ही 
मानना होगा जिनका ऊपर उल्लेख हो चुका है। 

धर्ममंगल काव्य की यह धारा अठारहवीं शताब्दी के मध्य तक चलती 
रही। इन काव्यों की रचना राढ् क्षेत्र में ही हुई। धर्म ठाकुर की पूजा 
तो और क्षेत्रों में कुछ-कुछ फैली, किन्तु धर्म ठाकुर के कवि राढ क्षेत्र के 
बाहर नहीं हुए। 

ऊपर धमंमंगल की जो परंपरा दी गयी है, वह लाउसेन कथा वाली 
है। इससे पूर्व धर्म-पूजा में हरिश्चन्द्र कथा का महत्त्व था, यह हमें धून्य 
पुराण से विदित होता है। शून्य पुराण में हरिश्चन्द्र का पूर्ण चरित्र या 
कथा नहीं, कुछ उल्लेखों से विदित होता है कि हरिश्चन्द्र कथा को पूर्णतः 
लिखनेवाला कोई कवि शून्य पुराण से भी पहले हुआ होगा। संभवत: यह 
पंडित गोसाँई हो सकता है, जिसका उल्लेख घनराम चत्रवर्ती ने अपने 


१. डा० दीनशचन्द्र सेन इन्हें पन्द्रहवीं शती के मानते हें, एवं श्री बसत 
कुमार चट्टोपाध्याय १८वीं शती के। 

२. “तब रजावती बले करि निवेदन । पंडित गोसाँई ग्रंथ कहिल जमन। 
(वा० स० का०, पृ० ५४७) 

धर्ममंगल में किया है। यदि यह अनुमान ठीक हो तो हरिश्चन्द्र कथा का 
पहला कवि पंडित गोसाँई होगा। 
इन धर्ममंगलों में मानिक गांगुली की रचना पांडित्य तथा काव्य दोनों 
दृष्टियों से इलाघ्य मानी जायगी। पांडित्य से रचना का काव्यत्व अथवा 
रसपरिपाक क्षुब्ध नहीं हो पाया। धर्ममंगल वीर रस की रचना है, अतः 
इस कवि की भाषा में रसपरिपाक के साथ तदनुकूल ओजपूर्ण भाषा भी मिलती 
है। इस कवि के पांडित्य का आभास इन पंक्तियों से मिलता है-- 
अवशेष पड़िलेत साहित्य सकल, 
मुरारि भारवि भट्ट नैषध पिगल, 
कालिदास कृत काव्य अन्य काव्य कत। 
अलंकार ज्योतिष आगम तक शास्त्र, 
छन्द शास्त्र पुराण पड़िल तार पर 
उत्तम हइल विद्या नय दश वच्छर 
गांगुली के उपरांत रूपराम हमारा ध्यान दो कारणों से आकर्षित करते 
हैं। उनके काव्य की प्रस्तावना स्वयं ही एक महत्त्वपूर्ण कृति है। उसमें 
मंगल रचना करने के कारण पर प्रकाश डालने के लिए कवि को कुछ 
अपना आत्मवृत्त देना पड़ा है, जो रोचक भी है और उपयोगी सामग्री 
से युक्त भी । दूसरा आकर्षण यह है कि इसमें रचनाकाल विषयक पुष्पिका 
भी है। 
इसमें कवि ने अपना जो वृत्त दिया है, उसे संक्षेप में यों प्रस्तुत किया 
जा सकता है-- 
श्रीराम चक्रवर्ती तथा दमयन्ती के तीन पुत्रों में मझले रूपराम थे। 
पिता की मृत्यु के बाद बड़े भाई से इनकी पटी नहीं। ये सिर्फ पट्टी-बस्ता 
लेकर घर से निकल पड़े। आडई गाँव में जब ये फटे-हाल पहुँचे तो वहाँ 
की शाला के पंडित रघुराम भट्टाचाय॑ ने दया करके इन्हं अपना शिष्य बना 
लिया। उनके पास इन्होंने कोश, व्याकरण, काव्य तथा छन्द का अच्छा 
ज्ञान प्राप्त कर लिया । पर ये थे कुछ विकट जिज्ञासु-जेसे, बात-बात पर 
प्रश्न पर प्रश्न करते रहते थे। इससे एक दिन इनके धीर-गंभीर गुरुजी चिढ़ 

गये। उन्होंने इनकी बड़ी भरत्सेता की और कहा कि नवद्वीप जाओ चाहे 
शान्तिपुर, चाहे जौग्राम जाओ, पर अब यहाँ नहीं रह पाओगे। आखिर 
इन्होंने नवद्वीप जाने की तेयारी की। मार्ग में इन्हें माँ की याद आयी और 
ये घर की ओर चल पड़े, पर एक जंगल में मार्ग भूल गये और चक्कर काटने 
लगे। जब ये यों परेशान थे तभी इन्हें दो बाघ कुछ दूर से अपनी ओर ताकते 
हुए दिखाई पड़े। उनसे बचने के लिए ये भागे तो एक तालाब के किनारे 
रपट गये, इनकी पुस्तकें और लेखनी इधर-उधर जा पड़ीं। इसी समय रूप- 
राम ने देखा कि एक ब्राह्मण सामने खड़ा है, उसके गले में हार पड़ा हुआ 
था और चम्पक पुष्पों की माला भी थी, हाथ में एक लट्ठ था। यह ब्राह्मण 
वास्तव में स्वयं धर्म ठाकुर थे। उन्होंने रूपराम की गिरी हुई पुस्तकें-लेखनी 
उठाकर उन्हें दीं। आशीर्वाद के रूप में उन्होंने रूपराम को कुछ पुष्प दिये 
और एक हाडेर माला" प्रदान की तथा इन्हें आदेश दिया कि अब पढ़ाई-लिखाई 
समाप्त करो और मेरे द्वादश-दिवसी (मंगल) गीत गाओ। इतना कहकर 
धर्म ठाकुर लुप्त हो गये और कवि ने अपने घर की राह पकड़ी; ये अपने गाँव 
में तीसरे पहर के लगभग पहुँचे। अपने बड़े भाई रत्नेश्वर का सामना ये नहीं 
करना चाहते थे, अँधेरा हो जाने पर सीधे माँ के पास जाने का इन्होंने निश्चय 
किया, अतः ताल के किनारे रुक गये। इनकी दोनों बहिनें सोना और हीरा 
उस समय घर के दरवाजे पर खड़ी हुई थीं, उन्होंने रूपराम को देख लिया 
और खुश होकर पुकारने छगीं। तभी बड़े भाई बाहर आ गये। उन्होंने इन्हें 
फिर फटकार सुनायी । ये उलठे पैरों बिना माँ से मिले ही घर से उत्तर की 


१. हाडर माला--हाड़ों की या अस्थियों की माला । हाड़' शब्द से इनके 
संबंध में प्रचलित किवदंती की हाड़ी' का संकेत भी सिलता है । किव- 
दन्‍्ती है कि हाड़ी नाम की एक नीच जाति की लड़की से इनका प्रम हो 
गया था। इससे ब्राह्मण घरान को कलंक लगता था। इनसे उस प्रेम 
को त्याग देने के लिए कहा गया, पर प्रेम का रंग इन पर बहुत गहरा 
चढ़ा हुआ था। अनुमान है कि इसी कारण बड़े भाई से इनका तनाव 
बढ़ गया था और इन्हें घर छोड़न को विवश होना पड़ा था। 


३२ बंगला साहित्य का संक्षिप्त इतिहास 


ओर चल पड़े। जब ये दामोदर पहुँचे तब दो दिन के भूखे थे। एक व्यक्ति 
ने दयापूर्वक इन्हें कुछ धान दिये, जिनसे इन्होंने भुना हुआ चिउड़ा खाने के 
लिए खरीद लिया। नदी में स्नान करके जब ये प्रार्थना कर रहे थे तभी आँधी 
का एक प्रवल झोंका आया और चिउड़े को उड़ा ले गया। इन्हें पानी से ही 
पेट भरना पड़ा। उस समय अपना बस्ता भी ये कठिनाई से लेकर चल सके। 
जसे-तैसे दामोदर नदी पार करके भूखे पेट लड़खड़ाते एक गाँव में पहुँचे। 
वहाँ एक जुलाहे के घर ब्रह्ममोज था। उसमें जा पहुँचे। दही-चिउड़े की 
दावत इन्होंने छककर खायी और दक्षिणा में कुछ कौड़ियाँ भी प्राप्त कीं। 
वहाँ से चलकर ये इडाल गाँव पहुँचे। वहाँ के ब्राह्मण मुखिया गणेशराय ने 
इनका स्वागत किया। वहीं इन्होंने अपना धर्ममंगल पूरा किया। 
इन्होंने जो पुष्पिका लिखी है उससे जान पड़ता है कि इस मंगल का रचना- 
काल १५७१ हक था। 
इनका धर्ममंगल सबसे अधिक लोकप्रिय हुआ। सबसे अधिक प्रतियाँ 
इन्हीं के मंगल की प्राप्त होती हैं। 
धर्ममंगल काव्य को उच्च स्तर देनेवाला एक अन्य कवि है घनराम। 
ये भी पंडित और कवि दोनों थे। ये बचपन से ही काव्य-प्रतिभा से युक्त थे, 
पांडित्य पूर्ण होने से इनका यह बृहत्‌ धर्म-मंगल भाषा के लालित्य और 
वर्णन की छटा से युक्त हो गया है । माणिकराम की भाँति इन्होंने भी 
बताया है-- 
वेदवाणी विज्ञ हेन पड़िया पाणिनि, 
काव्य अलंकार कोष आगम निगम, 
भक्तियोग सार जार घुचे मनो म्रम।' 
इनकी भाषा में अनुप्रासप्रियता स्पष्ट झलकती है। अलंकारों की छवि 
भी छायी हुई है। काव्य में चरित्रों का अच्छा विकास हुआ है। 


१. यद्यपि कवि ने यह उल्लेख धर्ममंगल काव्य के नायक लाउसेन के विद्या- 
भ्यास के संबंध में किया है, फिर भी इससे यह संकेत ग्रहण किया जा 
सकता है कि कवि स्वयं भी इस पांडित्य से युक्त था । 

इन धर्ममंगल-लेखकों में सहदेव के संबन्ध में कुछ विद्वानों का मत है 
कि यह धर्ममंगल-लेखक नहीं माने जाने चाहिए। इनका ग्रंथ अनिल पुराण 
कहा गया है। धर्ममंगल काव्य में लाउसेन-कथा ही प्रधान वस्तु है, पर 
सहदेव के इस ग्रंथ में ठाउसेन का उल्लेख ही नहीं। लाउसेन से पूर्व जो कथा 
धर्म-कथा मानी जाती थी, वही हरिश्चन्द्र और उसके पुत्र लईचन्द्र की कहानी के 
रूप में इसमें बहुत संक्षेप में है। लौकिक शिव-कथा का पुराना रूप, पौराणिक 
शेव कहानी, मीनताथ, गो रखनाथ प्रभृति सिद्धों की कहानी तथा अन्य पौराणिक 
देवी-देवताओं की कहानियाँ भी इसमें हैं । ये सब भी किसी व्यवस्था से नहीं हैं, 
किसी भी चरित्र के विकास की गृंजायश तक इन कहानियों में नहीं। हाँ, 
नाथ-संप्रदाय का प्रभाव स्पष्ट दृष्टिगोचर होता है। लेखक ने स्वप्न में 
काल्राय धर्म ठाकुर को देखा था, उन्हीं के आदेश से उसने यह रचना प्रस्तुत 
की । धर्म ठाकुर से मिलनेवाली प्रेरणा के आधार पर इसे भले ही मंगल काव्य 
कहा जाय, अन्यथा धर्ममंगल काव्य का प्रधान विषय तो इसमें किचित्‌ भी 
नहीं है। 
धर्ममंगल की यह परंपरा बंगाली साहित्य के आरंभिक बौद्ध वातावरण 
में प्रस्तुत किये गये साहित्य के आधार पर रचित गान और दोहों से जुड़कर 
बंगाली साहित्य के आदिकाल को सातवीं-आठवीं शताब्दी तक ले जाती है। 
धर्म ठाकुर परंपरा शून्य पुराण' से आरंभ होने के कारण मंगल परं- 
पराओं में सबसे पुरानी मानी जा सकती है। यों जैसा बताया जा चुका है, 
शन्य पुराण स्वयं मंगल काव्य नहीं माना जा सकता। वस्तुत: इस परपरा 
का भी यथार्थ आरंभ सोलहवीं शताब्दी से ही माना जाना चाहिए। 
अन्य मंगल परंपराओं का आरंभ भी १६वीं शती से ही होता है। बंगला 
साहित्य में अन्य मंगल परंपराएँ मिलती हैँ -- 
मंगल काव्य जिन देवी-देवताओं पर लिखे गये, वे ये हैं -- 
१. शिव मंगल काव्य 
२. मनसा मंगल काव्य 
३. चण्डी मंगल काव्य 
४. कालिका मंगल काग्पर 

५, शीतला मंगल 

६. षष्टी मंगल 

७. शारदा मंगल 

८. राय मंगल 

९. सूर्य मंगल 
शिव-मंगल परंपरा 


यदि कवि व॒न्दावन दास के चैतन्य भागवत में आये शिव के गायन 
के प्रसंग पर ध्यान दें, तो मानना होगा कि शिव गीत ईसवी सोलहवीं शती 
में प्रचलित थे। ये गीत अत्यन्त लोक-प्रिय थे, यह भी विदित होता है। शून्य 
पुराण' धर्ममंगल काव्य का एक प्रकार से आदि प्रवत्तंक है । उसमें यों तो 
सुष्टि-तत्तव वर्णन में भी शिव का महत्त्व है, पर उसमें भी एक शिव गीत की 


१. चेतन्य भागवत में कवि व॒न्दावन दास न लिखा है-- 
(क) एक दिन आसि एक शिवेर गायन, 
डमरु बाजाय-गाय शिवेर कथन। 
आइल करिते भिक्षा प्रभ्र मन्दिरे, 
गाइया शिवेर गीत बंडि नृत्य करे। आदि 
(ख ) गोसांई जब दिगम्बर होकर आते हें तो घर-घर भिक्षा माँगकर 
ईश्वर-ईइवर पुकारते हें । 
२. चतन्य भागवत का कवि सोलहदीं शताब्दी में हुआ था। अतः उसकी 
साक्षो से शिव गीत' का अस्तित्व सोलहवीं शताब्दी में सिद्ध होता है। 
३. शन्य पुराण में उल्लेख है कि धमंठाकुर के धर्म से आद्या शक्ति का जन्म 
हुआ। आयद्या शक्ति तरुण हुई तो धर्म उसके लिए पुरुष ढूँढ़न निकले, वे 
घर में एक पात्र में मध्‌ और एक में विष रख गये । आद्या शक्ति को 
यौवन भार असह्न हुआ तो आत्महत्या करने के लिए उसने विष पी लिया । 
उससे वह गर्भवती हो गयी और ब्रह्मा, विष्णु तथा शिव उससे पंदा हुए। 
तीनों अंधे थे। धर्म न तीनों की परीक्षा ली तो केवल शिव उत्ती् हुए। 

भांति का गीत' है। विदित होता है, ये स्वतंत्र छड़ा या शिव गीत ही शिव- 
मंगल काव्य के पूर्व॑ज हैं। इन लोकगीतों के साथ पुराण-कथा और लोक- 
कथा के मेल से शिवमंगल काव्य की कथा में दो सूत्र नितान्त पृथक पृथक 
होते हुए भी एक में जुड़े हुए हैं । एक सूत्र पुराणकथा से संबंधित है, दूसरा 
शुद्ध लोक-कथानक है। 


शिव से प्रसन्न हो धर्म ने उन्हें तीन नेत्र प्रदान किये । शिव के कहने पर 
ब्रह्मा-विष्ण को भी नंत्र दिय गये । तीनों घर पहुँचे तो आद्या शक्ति का पति 
भी शिव को बना दिया गया । इस प्रकार दोनों से सृष्टि चली । 

१. शिव-गीत जैसा लगनवाला श्न्य पुराण का गीत कुछ इस प्रकार है : -- 

(क ) जखन आछेन गोसांई हया दिगंबर, 
घरे घरे भिखा मागिया ब॒ुलेन ईइवर । 
0 । ७ 
(ख) सुनार जे लांगल कल रूपार जे फाल, 
आगे पिछ लांगले त ए तिन गोजाल, 
सोने का हल किया चाँदी का फार, 
आगे पिछ लांगलेते ए तिन गौजाल । 

२. पुराणकथा का संबंध सतोदाह और पार्वतीविवाह से है। एक बार देवसभा 
में दक्ष के आने पर सभी देवता उनके सम्मान में खड़े हुए, पर शिवजी ने 
सम्मान नहीं किया। इस अपमान को वक्ष ने गाँठ बाँध लिया और अपने 
दामाद से बदला लेने के लिए एक यज्ञ किया, जिसमें शिव को छोड़ सभी 
देवताओं को ब॒ लाया। सती बिना बुलाय ही यज्ञ में गयीं। दक्ष ने शिव की 
निन्‍दा की तो वे यज्ञाग्नि में गिरकर भस्स हो गयीं। फिर वही सतो 
हिमांचल के घर मेनका के गर्भ से गौरी के रूप में पंदा हुई । शिव से 
उनका विवाह हुआ। अब लोककथा का आरम्भ होता है। 

शिवजी के यहाँ कमाई तो कुछ थी नहीं, भोजन के लाले पड़े, तब 
पार्वतीजी ने शिव से खती करने को कहा। जेसे-तंसे आलसी शिव 
तैयार हुए। अपने त्रिशूल से विश्वकर्मा से हुल आदि तेयार कराये, कुबेर 

भले ही शिवगीतों का आरंभ सोलहवीं शती ईसवी में और उससे पूर्व 
भी क्‍यों न हो गया हो, पर शिवमंगल काव्य का परिपक्व स्वरूप सत्रहवीं 
दताब्दी में मिलता है। शिवमंगल काव्य के प्रथम रचयिता रामकृष्ण राय 
माने जाते है। इन्होंने शिवमंगल काव्य के रूप में शिवायन' लिखा। 
रामकृष्ण राय सभी शास्त्रों के ज्ञाता थे। संस्क्रत के पंडित थे। इनके काव्य 
में शिव की लोक-कथा का रूप महत्त्व नही पा सका। हाँ, अठारहवीं शताब्दी 
के कवि रामेश्वर चत्रवर्ती भट्टाचार्य द्वारा लिखित शिवायन या शिव संकी- 
तंन! में शिव की पुराण-कथा और लोक-कथा का अच्छा निर्वाह हुआ है। 
यही शिवमंगल काव्य सबसे अधिक लोकप्रिय भी हुआ है। 

इनके उपरान्त हिज कालिदास रचित 'कालिका-विलास' मिलता है। 
अठारहवीं शती की ही यह रचना प्रतीत होती है। कालिका' से भ्रम होता 
है, वस्तुतः है यह शिवमंगल काव्य ही। द्विज मणिराय का वेद्यनाथ मंगल' 
बहुत छोटी, अत्यन्त साधारण कृति है। १९वीं शताब्दी में प्रकाशित दो 


के यहाँ से बीज मंगाये । शिव ने खती की, वह खूब फली-फ्ली। अब शिवजी 
वहीं रम गये, केलास को लौट ही नहीं। कुचनी संगिनियों में रहने लगे। 
तब पावंतीजी वाग्दी स्त्री बनकर पहुँची, शिव उन पर मग्ध हो गये । 
शिव ने उन्हें अंगूठी दी और आलिगन की याचना की, तब इठलाती हुई 
वाग्दिनी रूपी पार्वती कछास की ओर चलों, शिवजी उनके पीछे-पीछे 
चले। फलास पर पहुँचकर पावंती पार्दती बन गयीं और कुटी का द्वार बंद 
कर लिया। अब शिव व्याकुल हुए। पादंती न कहा कि शांखा लाइए तो 
हम दोनों मिल सकते हें। शिवजी शांखा कहाँ से लायें। पावंती 
रूठकर पीहर चली गयीं । अन्ततः शिवजी दहांखा लेकर गय और पार्वती 
को उसमें लिया कर लाये । अब दोनों कंछास पर रहने लगे। 

स्पष्ट है कि पुराण-कथा के शिव देवता हें तो लोक-कथा के शिव 
सामान्य व्यक्ति, सामान्य ही क्या चरिश्रहीन भी । लोकवार्ता न दोनों 
को एक में जोड़ दिया है। 

शिवकाव्य विशेष प्रसिद्ध हैं। एक है हरिचरण आचाये का शिवायन' और 
दूसरा है द्विंज रामचन्द्र का हर-पार्वती मंगल'। 

शिव-काव्य की एक दूसरी धारा भी बंगाल के एक भाग' में पनपी। 
यह शिवचतुर्देशी के बत्रत की पौराणिक कथा को लेकर चली। इसका संबंध 
उक्त शिवमंगल काव्यधारा से नहीं था। सबसे पहले किसने शिवचनुर्दशी 
वाली मृगलब्ध की कथा लिखी, इसका तो पता नहीं चलता, पर इस 
परपरा में रामराज' रचित 'मृगलुब्ध' कृति का उल्लेख मिलता है। राम- 
राज की इस कृति से भी अधिक लोकप्रिय रचना है कवि देव की कृति 'मृग- 


१. चटगावें के क्षेत्र में । 

२. मृगलुब्ध की कथा शापग्रस्त व्याध की कथा है जो अजान ही शिवचतुदंशी 
को एक बेल के पेड़ पर भखा रात्रिजागरण करता रहा और बेलपत्रों को 
तोड़-तोड़कर नीचे डालता रहा। नीचे शिर्वालग था। शिव ने उसको 
यह पूजा स्वीकार कर वरदान दिया । शिकार में उसे दो अभिशप्त मृग 
मिले। मृग को बचाने के लिए मृगी व्याध के समक्ष अपना आत्मसमर्पण 
करन को प्रस्तुत हुई, म॒गी ने इसी प्रसंग में कई दृष्टान्त दिय। इससे 
व्याध को बोध हुआ । चन्द्रभागा नदी में स्नान कर वहाँ शिव पूजा कर 
वह शाप से मुक्त हुआ । वस्तुतः यह बव्रतकथा है । यही इस दूसरी धारा 
का मुख्य वण्य है । 

३. रामराज ने अपन सम्बन्ध में इस काव्य में कुछ भी नहीं लिखा । अतः उनके 
कुल, काल आदि के सम्बन्ध में कुछ भी नहीं कहा जा सकता । नाम के 
पीछे 'राज' शब्द से कुछ विद्वानों का अनुमान है कि यह मगग' जाति के 
थे। मग लोग 'राज' शब्द का प्रयोग करते थे । मग बोद्ध होते हे । 
पहले रामराज बौद्ध होंगे, बाद में शिवभकत हुए होंगे, पर 'राज' पीछ 
लगा ही रहा। कितु यह अनुमान ही तो है । 

४. रामराज पंडित थे ऐसा विदित होता है, क्योंकि उनकी इस कृति में पांडित्य 
झलकता है। बंगाली भाषा में रूपान्तरित किये गय संस्कृत पुराणों के 
अंश इसमें स्थान-स्थान पर मिलते हें । 

लब्ध । यह १६७४ ईसवी में लिखी गयी थी। कवि देव में रामराज से कवित्व 
कुछ विशेष है। फिर भी संस्कृत के अनुकरण पर ही यह कृति प्रस्तुत की 
गयी है, इससे कवि देव की स्वतंत्र काव्य-प्रतिभा के विकास को कम अवसर 
मिल सका है। 
पहले वर्ग के शिवमंगल काव्य में लौकिक कथानक के सम्मिलित हो 
जाने से उसके कवियों को बंगाली समाज के यथार्थ चित्र प्रस्तुत करने का अच्छा 
अवसर मिल जाता था। उसमें उन्हें अपनी काव्य-प्रतिभा को प्रकट करने 
के भी प्रचुर अवसर रहते थे। कृषि, क्रषक, बागदी, श्रम, प्रेम, विवाह, दारिद्रच, 
भिक्षा-वृत्ति, गह-कलह, मान आदि सभी विषय तो थे, जिनके द्वारा कवि 
यथार्थ को भी प्रस्तुत कर सकता था और कल्पना का प्रयोग भी कर सकता 
था। रस-परिपाक के लिए भी पूरी गुंजाइश थी। 


मनसामंगल काव्य परम्परा 


मनसा देवी सर्पो की अधिष्ठात्री हैं। इन्हें शिवजी की मानस-पुत्री माना 
जाता है। ऐतिहासिक ऊहापोह से अनुमान होता है कि मनसा' और बौद्ध 
तंत्र की 'जांगुली तारा' में कोई अन्तर नहीं । मनसा की इतनी माभ्यता 
बंगाल में है, इसका भी कारण यह है कि बौद्ध धर्म का अन्तिम लोप बंगाल 
में पाल राजाओं के समय में सिमिटकर हुआ था। बौद्ध धर्म का महायानीय 


१. बौद्धों की जांगुली तारा' देवी सपंदेवी है। एक ध्यानमंत्र में मनसा 

विषहरो को जांगुली कहा गया है-- 
'बन्दे शकरपुत्रिकां विषहरों पद्मोद्भवां जांगुलीम्‌ 

स्पष्टतः इसमें शंकर-पुत्रिका मनसा को जांगुली कहा गया है। रामाई 
पंडित के शून्य पुराण' में विषहरी स्तोत्र में भी विषहरी को जांगलि' 
कहा गया है । विप्रदास नाम के कवि ने भी अपन मनसा-मंगल में मनसा 
का एक नाम जांगुलि' दिया है। इस प्रकार बौद्धों की जांग॒ली तारा 
बौद्ध धर्म के लोप के साथ हिन्दू सर्पदेवी मनसा में परिणत हो गयी और 
केवल कहों-कहीं ही उसके पूर्व नाम 'जांगुलि' का स्मरण रह गया । 

तांत्रिक स्वरूप जिन देवी-देवताओं को पाल-्युग में प्रधानता दिये हुए था 
उन्हीं में जांगुली तारा भी थी। बौद्ध धर्म के लोप के उपरान्त सेन राजाओं 
के राजत्व ग्रहण करने पर हिन्दू धर्म के पुनरम्युदय ने बौद्ध धर्म के इन देवी- 
देवताओं को हिन्दू रूप प्रदान कर दिया। इसी युग में जांगुली तारा मनसा' 
वन गयीं । ऐसा ग्यारहवीं-बारहवीं शताब्दी में हुआ होगा । 

दो-एक शताब्दी उपरान्त मनसा देवी के माहात्म्यविषयक ग्रंथ रचे 
जाने लगे। मनसामंगल काव्य का प्रथम रचयिता अभी तक हरिदत्त माना 
जाता है। हरिदत्त के प्रथम कवि होने का पता पन्द्रहवीं शताब्दी के कवि 
विजय गुप्त के मंगलकाव्य से चला था'। कुछ समय पूर्व तक हरिदत्त की 


१. पाल राजवंद की समाप्ति और सेन राजवश का आरम्भ ग्यारहवों शत्ती 
की घटना है। 
२. विजयगुप्त ने हरिदत्त के संबंध में यह लिखा है-- 
(क) प्रथमें रचित गीत काना हरिदत्त, 
हरिदत्तर जत गीत ल॒प्त हइल काले, 
जोड़ा गांथा नाहि किछ भावे मोरे छले, 
कथार संगति नाइ नाहिक सुस्वर, 
एक गाइते आर गाय नाहि मित्राक्षर, 
गीते मति ना देय केह मिछा लाफ फाल, 
देखिया शनिया मोर उपज बे ताल।” 
ऐ >८ >< 
सूर्ख रचिल गीत ना जान माहात्म्य । 
(ख ) पहले काना हरिदत्त ने गीत की रचना की। कालान्तर में उनके 
सभो गीत लुप्त हो गये । परवर्ती कवियों में न तो तुकबन्दी ही रही और न 
भावों की गंभोरता ही । न तो इनकी भाषा में संगति है न इनकी वाणी में 
सधुरता । गाना चाहिए कुछ परन्तु यह गाते हें कुछ । न इनको मित्राक्षर 
आदि का ही ज्ञान है । यह कविगण गीत सन्‌ से नहीं गाते । केवल व्यर्थ हो 
उछल-कूद करते हूँ । यह सब देखकर मेरा मन खिन्न हो उठता है। 

रचना का कोई पता नहीं चला था। इधर के नये अनुसंधानों से कुछ ऐसे 
पदादि मिले हैं जिन्हें हरिदत्तकृत माना जा सकता है।' 

यद्यपि विजय गुप्त ने हरिदत्त की रचना के लुप्त हो जाने की बात लिखी 
है, फिर भी स्वयं विजय ग॒प्त ने हरिदत्त के गीत की जो आलोचना की है, उससे 
यह विदित होता है कि विजय गुप्त उस गीत से परिचित था । उधर पुरुषोत्तम 
नामक गायक ने लिखा कि वह हरिदत्त के गीत गाता है। अतः हरिदत्त- 
रचित गीत, विजय गुप्त के समय में ही नहीं, उसके बाद भी प्रचलित थे । 
विजय गुप्त के उल्लेख का यही अथं लगाया जा सकता है कि हरिदत्त का गीत 
पुस्तक रूप में लुप्त हो गया होगा, गायकों के कण्ठ पर बिराजता होगा । 

आज तो उनके कितने ही पद मिलते हैं जिनसे विदित होता है कि हरिदत्त 
सुकवि थे। मनसामंगल के कवियों ने चाँद-बेहुला वृत्त को अपनाया है। 


१. हरिदत्त की रचनाओं के संबंध में कहा जा सकता है कि विजय गुप्त के 
परवर्ता पुरुषोत्तम ने जो गीत गाया वह हरिदत्त का ही था, क्योंकि उसने 
स्वयं लिखा है--- 

(क) काना हरिदत्त हरिर किकर 

मनसा हउक सहाय, 
तांर अनुबंध लाचारीर छंद 

कवि पुरुषोत्तम गाय । 

(ख ) काना हरिदत्त हरि का दास है और मनसा देवी उनकी सहायक हें। 
उनके विरचित अनबंध और लाचारी के छन्द कवि पुरुषोत्तम गाते हें । 
दास हरिदत्त की छाप से 'कालिका पुराण भी मिला है। अनमान 
होता है कि यह भी इन्हीं हरिदत्त की कृति है। नारायणदेव के मनसामंगल 
में भी एक पद हरिदत्त' का है, इसमें भी हरिदत्त ने दास लिखा है। 
मंमरनतसह क्षेत्र में हरिदत्त के काफी पद पिले हैं। ढाका विश्वविद्यालय 
के प्राचीन पोथीखान में आठ “'मनसामंगल' सुरक्षित हैं । इनमें से छः 
में कुछ पद हरिदत्त के हूं, बाद की दो प्रतियों में इन्हें विजय गुप्त का बताया 
गया है। फलतः वे पद म्‌लतः हरिदत्त के हूँ । 

प्रथमत: तो यह मनसा-माहात्म्य से संबंधित है। मनसा की शक्तिमत्ता 
दिखायी गयी है। किन्तु इस समस्त माहात्म्यसूत्र का मूल है मनसा-पूजा 
तथा शिव-पूजा के अनुयायियों का संघर्ष । मनसा अपनी प्रतिष्ठा कराना 
चाहती है, वह प्रतिष्ठा उसे तभी मिल सकती है जब कि प्रमुख शैव चाँद 
सौदागर उसे पूजा देने लगे। चाँद से पूजा प्राप्त करने के लिए मनसा क्रूरता 
और करुणा के शाप और वर लिये बार-बार चाँद को विवश करना चाहती है। 
अन्त में सती बेहुला के द्वारा मससा की अभिलाषा पूर्ण होती है। स्पष्ट है कि 
शिव-पूजा के स्थान पर मनसादेवी की पूजा की प्रतिष्ठा के संघर्ष का ही कोई 
इतिहास लोकवार्त्ता के माध्यम से प्रस्तुत हुआ है। 

इसी वृत्त को लेकर हरिदत्त के उपरांत एक दीर्घ कविपरंपरा ने मनसा- 
मंगल की रचना की । हरिदत्त के उपरांत नारायण देव का नाम उल्लेखनीय 
है । यह कवि बंगाल और असम दोनों प्रदेशों में लोकप्रिय हुआ है। यह 
लोकप्रियता इतनी बढ़ी हुई है कि असम नारायण देव को असम का मानता 
है और बंगाल अपना । दोनों में इस संबंध में पर्याप्त विवाद रहा । नारायण 
देव ने अपने मंगलकाव्य में अपनी रचना के लिए किसी आदरशें का उल्लेख 
नहीं किया । उनकी इस कृति में तीन खंड हैँ । प्रथम खंड में कवि-परिचय, 
देवस्तवन आदि हैं। द्वितीय खण्ड में पौराणिक आख्यान है और तृतीय खण्ड 
में “चाँद बेहुला' कथा है। ह्वितीय खण्ड ही प्रधान है । इसी से नारायण देव 
का अपरिमित पुराण-ज्ञान विदित होता है। इसमें महाभारत के आस्तीक 
पव्व, शव पुराण तथा कुमारसंभव से सामग्री ग्रहण की गयी है। चाँद-बेहुला 


१. विजय गुप्त की तिथि-पुष्पिका का एक पाठ यह है-- 
ऋतु शन्य वेद शशी परिमित शक, 
सुल्तान हुसेन साहा नपति तिलक । 
इससे शक संबत्‌ १ (शज्ञो) ४ (वेद) ० (शून्य) ६ (ऋतु 
(१४०६) अर्यात्‌ १४९४ ईसवी आता है। दूततरा पाठ साना छाया 
शन्‍्यदेव शशि, अन्य है ऋतु शशि वेद शशि । पहले से १४०० शक या 
१४३८ ई०, दूसरे से १४१६ शक, १४९४ ई० बठता है। 

कथावाला खण्ड गौण है। इसमें करुण रस का परिपाक अच्छा हुआ है। 
कवि की दृष्टि माभिक स्थलों को चुनने में अच्छी है। 

नारायण देव के उपरांत विजय गुप्त का नाम उल्लेखनीय है। इन्होंने 
हरिदत्त की रचना का अनुसरण किया है। इन्होंने अपनी कृति में जहाँ अपना 
परिचय दिया है, वहीं रचनातिथि भी दी है, किन्तु उस पुष्पिका की कई प्रतियों 
में पाठान्तर मिलता है । ठीक पाठ एक भी प्रति में नहीं । परीक्षा से यदि ठीक 
पाठ निर्धारित किया जाय तो इस मगल का रचनाकाल १४९४ ई० निर्धारित 
होगा । विजय गृप्त को उच्च कोटि का कवि नहीं कहा जा सकता, फिर भी 
तत्कालीन बंगाली समाज के चित्र सुन्दर दिये हैं, साथ ही कही-कहीं करूण-रस 
के छींट भी अच्छे मिलते हैं । 

विजय गुप्त के इस मंगल का दो दृष्टियों से विशेष साहित्यिक महत्त्व 
है। अब तक बगाली काव्य में पयार तथा लाचारी छंद का ही उपयोग होता 
था, विजय गृप्त ने कई नये प्रयोग भो प्रस्तुत किये । दूसरे व्याजस्तुति अलुंकार 
का सर्वप्रथम सुन्दर प्रयोग भी विजय गुप्त के मंगल में मिलता है । 
विप्रदास 

विप्रदास-लिखित मंगलकाव्य की दो प्रतियाँ ही प्राप्त हुई है । दोनों ही 
खंडित है । जो सबसे बड़ी प्रति है उसमें चाँद सौदागर के वाणिज्यार्थ प्रस्थान 
करने तक की कहानी है । मनसामंगल काव्य की मुख्य कथा है बेहुला-लक्ष्मीन्द्र' 
की। वह कथा इसमें नही मिलती । जो प्रतियाँ प्राप्त हैं उनसे इसकी भाषा भी 
बहुत आधुनिक प्रतीत होती है। इस मंगलकाव्य मे रचनाकाल भी दिया गया है- 

सिन्धु (७) इन्दु (१) वेद (४) मही (१) शक परिमाण, 
नृपति हुसेन शा गौड़ेर सुलतान । 

अर्थात्‌ १४१७ शकाब्द तथा १४९५ ई०। 

समस्त कृतित्व पर दष्टिपात करने से यही विदित होता है कि यह रचना 
संदिग्ध है। १५वीं शताब्दी की यह हो ही नहीं सकती । विदित यह होता 


१. कालविषयक पुष्पिका के आरम्भ में यह भी दिया है--- 
शुक्ला दशमी तिथि वशाख मासे , 

है कि विप्रदास-रचित मूल काव्य लप्त हो गया है, या उसकी भूमि पर उसके 
कुछ अंशों को लेकर किसी अन्य व्यक्ति ने आधुनिक काल में उसे प्रस्तुत किया 
है, पर वह उसे पूर्ण नहीं कर सका । 

सन्‌ १५५३ ई० में गंगादास सेन का पता लगता है। इन्होंने भी एक 
मनसा-मंगल लिखा, वह अपूर्ण ही मिलता है । 

द्विज वंशीदास 'मनसा मंगल काव्य के कवियों में श्रेष्ठतम हैं । प्राप्त 
हस्तलिखित प्राचीन पुस्तकों में इनके मंगल या पद्मापुराण का रचनाकाल 
नहीं दिया हुआ है। कुछ मुद्रित प्रतियों में काल-सूचक पुष्पिका मिलती है, 
उसके अनुसार १५७५ ई० में इन्होंने पद्मापुराण' की रचना की, किन्तु इनकी 
इस कृति में कुछ उल्लेख ऐसे हे जिनकी ऐतिहासिकता १५७५ ई० के लगभग 


शिर रे वसिया पद्मा कंला उपदेश । 
विप्रदास-लिखित इस कृति पर कई संदेह हें--१. कहानी में 'बहुला 
लखीन्दर कथा नहीं दी गयी । अतः यह अधूरी है। यही नव पालों 
में है, जब कि आरम्भ में संक्षेप देते हुए इसमें लिखा है-- 
संक्षेप पद्मार ब्रत कहिल मंगल गीत-- 
विस्तारे कहिब सप्त निशि। 
अतः इस लेख से विदित होता है कि यह सात पालों में लिखी गयो । 
सामान्यतः मनसा-मंगल काव्य कम से कम आठ पालों में रहते हूं । फिर 
यहाँ संकल्प तो सात पालों का है और मिलते हें नौ पाल । वशाख शुक्ल 
दशमी को पद्मा का आदेश भो परम्परा से समीचीन नहीं, उस पर भी 
भाषा आधुनिक और कहानी अधूरी । 

१. गंगादास सेन ने महाभारत के अव्वमेध पर्व का बंगाली अनुवाद किया था, 
उसी में उन्‍्होंन उसका रचनाकाल दिया है। प्राप्त ग्रंथ में वह लिपिकार 
द्वारा भ्रष्ट लिखा गया है, उस पुष्पिका का रूप यह होता हे-- 

दार (५) म॒नि (७) वेद (४) शनो (९) शक गणित 
दकाब्द ५७४१--१४७५ । 
इससे कुछ पुर्व या कुछ पश्चात्‌ ही कभी सनसामंगल' लिखा गया होगा । 

की नही सिद्ध होती । अतः इन्हें १७वीं शताब्दी के मध्य का कवि माना 
जाता है। 

द्विज वंशीदास अत्यन्त लोकप्रिय कवि रहे हैं । आज तक भी इनका घर- 
घर में आदर है । विविध संस्कारों के अवसरों पर आज भी इनके गीत गाये 
जाते हैं। इनके इस मंगलकाव्य' में एक विद्येषता तो यह है कि मनसा-मंगल 
काव्य की परिपाटी के विरुद्ध इन्होंने चाँद सौदागर' को शिव का भक्त नहीं 
बताया, चंडी का, अर्थात्‌ शिव की पत्नी का, भक्त बताया है । चंडी के आदेश 
से ही चाँद सौदागर मनसा को मान्यता नहीं देता । इसी भूमि पर चाँद सौदागर 
के चरित्र में कठोरता के साथ एक अभूतपूर्व दृढ़ता की संयोजना द्विज वशी ने 
कर दी है। उधर बेहुलाविरह में करुण रस भी सशक्त है। 

सहज निराभरण भाषा में गंभीर भावानुभूति अभिव्यक्त करने में कवि 
अद्वितीय है, इसी से उसकी रचना हृदय को स्पर्श कर लेती हे । 

सत्रहवीं शताब्दी में सन्‌ १६९७ में कालिदास ने भी मनसामंगल काव्य 
लिखा । यह एक सामान्य रचना है। 


१. जिन उल्लखों के कारण इन्हें १५७५ के लगभग का नहीं माना जाता, उनमें 
से एक है--हाजरादि परगन का उल्लेख । हाजरादि परगने का नाम- 
करण ईशाखां न १५८६ और १५९५ के बीच किया था । अतः १५७५ 
में हाजरादि का उल्लेख नहीं हो सकता था। दूसरे फिरंगियों-मग- 
फिरंगियों का बन्दूक-पलीते के साथ उल्लेख मिलता है। १५७५ में बंगाल 
में फिरंगियों का उल्लेख भी इतिहास-विरुद्ध है । 

२. द्विज वंशीदास फे संबंध में कई चमत्कारिक अनुश्रुतियाँ हें । एक से इनके 
काव्य की हृदयस्पशिता सिद्ध होती है। वंशीदास न कीतंनमंडली की 
तरह एक मंडली बनायी थी । वृद्धावस्था में यह मंडली एक बार कीतंनार्थ 
कहीं जा रही थी, तभी बे नरहंता डाकुओं के हाथ में पड़ गय। मृत्य सम्मुख 
देख वंशी ने अन्त में डाकुओं से गीत गा लेने की अनुमति माँगी । उसके 
बेहुला गान के करुण रस के प्रभाव से डाकुओं का हृदय द्रवित हो गया । 
उन्होंने बंशी को तो छोड़ ही दिया, कहते हैं, दस्युवृत्ति भी छोड़ दो थी । 

सत्रहवीं शताब्दी के मध्य भाग में मनसा-मंगल काव्य का एक और श्रेष्ठ 
कवि हुआ जिसका नाम है क्षेमानन्द । क्षेमानन्द ही केतकादास हैं। केतका 
का अर्थ क्षेमानंद की दृष्टि में मससा है। ये मनसा देवी के भक्त थे । इनकी 
इस रचना में उच्चकोटि का कवित्व मिलता है। इनका मंगल ही सर्वश्रेष्ठ 
है। भाषा परिमाजित है। मनसा-मंगल की एक और छोटी कृति भी क्षेमा- 
नंद के नाम से मिलती है। किन्तु ये क्षेमानंद कोई और ही हैं। इन्हें रूघु 
क्षेमानन्द कह सकते हैं । ये अठारहवीं शती से पूर्व के नहीं हो सकते । 

जगज्जीवन घोषाल भी सत्रहवी शताब्दी के अन्तिम चरण में हुए। इनका 
मनसामंगल एक बड़ा ग्रंथ है, किन्तु साधारण कोटि का है। दो खण्डों में है, 
पहला देवखण्ड है, दूसरा चाँद-बेहुला विषयक है। 


१. केतकादास अथवा क्षेमानंद ने मनसा-संगल रचना का कारण बताते हुए 
कुछ आत्मवृत्त भी दिया है। केतकादास के पिता शंकर मंडल की अपने 
स्थानीय जमींदार से खटक गयी । वह अपना गाँव छोड़कर तीनों लड़कों 
और पत्नी को लेकर दूसरे जमींदार के यहाँ चले गय । वहाँ एक दिन माँ 
के कहने से केतकादास अपने छोट भाई अभिराम के साथ तालाबसे चारा 
लेन गये । वहाँ कुछ लड़के मछलियाँ पकड़ रहे थे, उनसे झगड़ा हो गया । 
केतकादास ने उनकी मछलियाँ छीनकर अभिराम को दीं, और उसे घर भज 
दिया । केतकादास आग खत में पहुँचे और चारा काटने लगे । तभी कुछ 
आँधी-सी आयी, धूल उठी और उन्होंने अपने सामने एक चमारिन को खड़े 
देखा । चमारिन ने उनसे कहा कि क्‍या यह सुन्दर वस्त्र खरीदोग । 
केतकादास कुछ कह पायें इससे पहले ही उस स्त्री न वह कपड़ा अपने कपड़ों 
में ाँक लिया । तभो केतकादास के पर में चोंटो के काठन का-सा दर्द 
हुआ। उन्होंने नीच देखा और जब आंखें ऊपर उठायीं तो देखा कि 
चमारिन तो वहाँ थो नहीं, वहाँ साक्षात्‌ मनसा खड़ी थों, शतशः सर्पो से 
युक्त। मनता ने केतकादास से कहा कि तुम 'मनसामंगल' की रचना करो 
और गाओ । मनसा की इस आज्ञा से ही केतकादास ने मनसा-मंगलू की 


रचना की । 

मनसामंगल काव्य के शेष लेखक ये हैं-- 

षष्ठीवरदत्त 

रामजीवन 

जीवन मेत्र 

द्विज रसिक 

विष्णुपाल 

वाणश्वर राय 

जगमोहन मित्र (१८४४ ई० ) 

द्विज कालीप्रसन्न (१८६० ई०) 

राधानाथ राय चौधरी (१९वीं शती अंतिम चरण ) 

षष्ठीवरदत्त सत्रहवीं शताब्दी के अन्तिम चरण के कवि प्रतीत होते है । 

इन्होंने अपनी कृति में अपना कोई परिचय नहीं दिया । हाँ, अपने एक ज्येप्ठ 
अआ्राता का उल्लेख किया है। कुलपंजिका से इन बड़े भाई का नाम हृदयानंद 
निर्धारित किया गया है। ये हृदयानंद अच्छे गायक थे, संभवत: अपने छोटे 
भाई के काव्य को ही ये गाते थे, इसी कारण कही-कहीं इनकी 'भणिता' या 
छाप भी षप्ठीवरदत्त के काव्य में मिलती है। इसी आधार पर कुछ विद्वानों 
ने यह माना था कि पष्ठीवरदत्त और हृदयानन्द एक ही कवि है। किन्तु 
आधुनिक अनुसंधान से यह सिद्ध नहीं होता। हृदयानन्द इनके बड़े भाई 
थे। इनके वंशज आज भी विद्यमान हैं। षष्ठीवरदत्त के केवल एक कन्या 
थी । षष्ठीवरदत्त को उपाधि गुणराज खाँ थी। पष्ठीवरदत्त दत्तवंग के 


१. गुणराज खाँ! उपाधिधारी कई कवि मिलते हैं। किन्तु प्रथम हैं 
मालाधर वसु । इन्हें गौड़ के सुलतान शमसुद्दीन यूुसुफ ने यह गणराज 
खाँ की उपाधि दी थी । यह पंद्रहवी शती की बात है। शिवानंद कर नाम 
के एक कवि की उपाधि भी गणराज खाँ? मानी जाती है । हरिदास राय 
नाम के एक कवि के भजनों में भी 'गणराज खाँ उपाधि की छाप मिलती 
है। इसमें कोई सन्देह नहीं कि षष्ठोवरदत की भी यही उपाधि थी। 

थे, इन्होंने केवल मनसा-मंगल लिखा । ये षष्ठीवर सेन से, जो गंगादास सेन 
के पिता थे और १५वीं शती में थे, भिन्न हैं। 

पप्ठीवरदत्त श्रीहट्ट क्षेत्र के अत्यन्त लोकप्रिय कवि हुए हूँ, किन्तु इन पर 
उसी क्षेत्र के पूववर्ती प्रसिद्ध कवि नारायण देव का कोई प्रभाव नहीं पड़ा । 


१. यह भिन्‍नतता तो बष्डीतरदल विषयक बाह्य प्रमाणों से विदित 


हो ही जाती है--- 
षष्ठीवर सेन--सेन वंश के षष्ठीवरदत्त-- दत्तवंश के 
» “--विंक्रमपुर दीनारदि ».. श्रीहट जिले के 
गाँव के गजगड़ गाँव के 
» “रामायण, महाभारत ॒ मनसामंगल 
के अनुवादक के लेखक 
» निम्नलिखित भणिता मिलती है--- ,, इनकी भणिता का 
प्रायः सर्वत्र एक 
रूप है, जो यों है-- 
पांचाली प्रबन्ध पोथा रचित 
संसारे । 
नारायण पर तले मन षष्ठी 
वरे । 
कहे षष्ठीवर कवि-- 
कण्ठ भारती देवी 
सरस्वती ( किया विष- 
हरी ) जारे दिला वर । 
या आपने शंकर दिला 
वर । 
» के पुत्र थ प्रसिद्ध कवि गंगा- 
दास सेन आदि । ».. के कोई पुत्र नहीं था । 


केवल कन्या थी 

इनकी कृति सभी प्रभावों से मुक्त एक स्वतन्त्र रचना है। इनकी दी हुई कथा 
में कई बातें सबसे भिन्न मिलती हैं। यथा बेहुला की माता का नाम कमला, 
चाँद सौदागर की यात्रा का स्थान लंका, नदी का नाम गंडकी आदि किसी 
अन्य मनसा-मंगल में नहीं मिलते । इनका यह काव्य तीन खंडों में है -- १. 
देत्य खण्ड, २. वाणिज्य खण्ड, ३. स्वर्गारोहण खण्ड । स्वर्गारोहण खण्ड में 
कवि ने अपनी मौलिकता का अच्छा परिचय दिया है। यहाँ तक सत्रहवीं 
शताब्दी के मंगल काव्यों का उल्लेख हुआ | शेष वाणेश्वर राय तक १८वीं 
शती के कवि हैं। 

रामजीवन ने १७०३ में मंगल काव्य की रचना की । 

इसी अठारहवीं शताब्दी में १७४४ ई० में जीवन कृष्ण मेत्र या जीवन- 
मैत्र ने मनसा-मंगल की रचना की। इनका मनसा-मंगल पांडित्य से बोझिल 
है। भाषा भी सहज बोधगम्य केवल कहीं-कहीं ही है। अधिकांशत: अलंकार 
आदि के कारण काव्यानुभूति कुंठित हो गयी है। कहानी में भी कुछ वैचित्र्य 
है। एक वैचित्र्य तो नामों में ही है। इसमें बेहुला का नाम बेललि है, उसके 
पिता का नाम है वाहो सौदागर, माता का नाम मेनका । श्राता हैं शंखधर । 
इस मंगल में दो खण्ड है--देवलण्ड और वणिकखण्ड । देवसण्ड संस्कृत पुराणों 
के अनुकरण पर नग्न श्वृंगार से युक्त है। लोककथा वाला वणिकखंड भी 
कुछ अद्भूत नयी कथाओं से युवत है, जैसे एक कथा यों है--बेहुला पति के 
शव के साथ जा रही हैं। मार्ग में सौदागर भाई मिल गया । वह बहिन को 
पहचान नहीं सका और उसके सौन्दर्य को देख प्रेम-प्रस्ताव कर बेठा । तब 
बहिन ने अपना परिचय दिया, जिससे शंखधर अत्यन्त लज्जित हुआ, आदि । 

इसी कवि की एक रचना 'उषाहरण' भी मिलती हैं । वस्तुतः यह पृथक्‌ 
कृति नहीं, मनसामंगल का ही एक अंश है, जो पृथक्‌ ग्रंथ रूप में बाद में प्रचलित 
हो गया । 

द्विज रसिक को अठारहवीं शती के अन्त या उन्नीसवीं शती के आरंभ का 
कवि माना जा सकता है । इनके मनसामंगल पर रामायण तथा धर्ममंगल 
काव्य के प्रसंगों का प्रभाव है। कई प्रसंग इन दोनों से इस मंगल में सम्मिलित 
कर लिये गये हैं । 

विष्णपाल का मनसामंगल भाषा की दृष्टि से अधिक प्राचीन नहीं लगता । 
विष्णुपाल को १८वीं शताब्दीं के अन्त या १९वीं के आरम्भ में रखा जा 
सकता है। इनका मनसामंगल वीरभूम के क्षेत्र में बहुत प्रचलित है। यह 
मंगल चंडीमंगल की प्रणाली पर आठ पालों में विभक्‍त है और जैसे चंडी- 
मंगल इन आठ पालों के कारण “अष्टमंगल' कहा जाता है, वसे ही विष्णुपाल 
का यह मंगल भी “अष्टमंगल' गाना कहलाता है। इस मंगल में छंद-प्रयोग में 
दशेथिल्य मिलता है, तथा वेविध्य भी है। काव्य भी उच्च कोटि का नहीं । 

वाणेश्वर राय का मनसामंगल इस कारण महत्त्वपूर्ण माना जाता है कि 
इसमें बेहुला का चरित्र-चित्रण यथार्थ दृष्टिकोण से हुआ है। ऊपर जिन अन्य 
कवियों का उल्लेख किया गया है वे सभी उन्नीसवीं शताब्दी के मध्य भाग 
तक क हूं । 
चंडी-मंगल 

यदि ऐतिहासिक दृष्टि से विविध लोक-देवी-देवताओं के महत्त्व की बात 
देखें तो विदित होगा कि शिव अत्यन्त प्राचीन हैं | बौद्ध प्रधानता के कारण 
वे पीछे पड़ गये और बौद्ध धर्म के लोप होने पर वे कुछ-कुछ पुनः उभरे। 
किन्तु इसके साथ ही समाज के निचले स्तर के लोक-देवताओं ने भी ऊपर 
उठने का प्रयत्न किया | धर्मठाकुर मूलतः डोमों के देवता बने हुए थे और 
अब वे भी धीरे-धीरे ऊँचे स्तर पर पहुँचे। बोद्धों के ह्वास के उपरान्त 
इनका ही विशेष महत्त्व प्रतीत होता है। धीरे-धीरे मनसा' की मान्यता 
बढ़ते लगी | धर्म के बाद मनसा को ही अधिक आदर मिला। किन्तु चंडी 
के उत्कर्ष ने इन दोनों को भी दबा दिया । जिस प्रकार धर्मठाकुर और मनसा 
का मूल संबंध बौद्ध धर्म के हासयुगीन देवी-देवताओं से बैठता है, उसी प्रकार 
ज्रण्डी' का संबंध भी बैठता है। ये सभी मंगल काव्य बौद्ध-हास-युग के 


१. चंडीमंगल के सृष्टिकाव्य से चंडी आद्या शक्तित है। यह वही 
आद्या है जो धमंमंगल के सृष्टितत्त्व में भी आती है, और इसका संबंध 
बौद्ध आद्या से है। इस प्रकार यह मूलतः बौद्ध देवी है जो पौराणिक 

देवी-देवताओं के हिन्दू रूपान्तरण के उपरान्त के माहात्म्य काव्य हैं, और सभी 
में मर्त्यलोक में देवताओं के द्वारा अपनी-अपनी प्रतिष्ठा पाने के उपायों की 
कहानी का उल्लेख है। प्रायः सभी का उद्भव दसवीं से बारहवीं शती के बीच 
में हुआ, और सोलहवीं से काव्य में उत्कर्ष प्राप्त कर सब अपनी-अपनी पुष्ट 
परंपरा बना आज तक किसी न किसी रूप में ये अपना अस्तित्व बोध कराते रहे 
हैं और उनके कवि बँगला साहित्य को समृद्ध करते रहे हैं । 

चंडीमंगल के प्रथम कवि को भी तेरहवीं शती का माना जाता है। चंडी- 
मंगल काव्य के प्रवत्तन का श्रेय माणिकदत्त नाम के कवि को दिया जाता है। 
माणिकदत्त-रचित एक हस्तलिखित ग्रंथ प्राप्त हुआ है । किन्तु वह सोलहवीं 
दताब्दी से पूर्व की कृति नहीं मानी जा सकती । इसमें पर्याप्त प्रक्षिप्त अंश 
मिलते हैं । प्रतीत यह होता है कि चंडीमंगल के आदि कवि माणिकदत्त को 
रचना में परवर्ती काल में प्रक्षिप्तांश मिला दिये गये । 


माणिकदत्त के आत्म-परिचय से विदित होता है कि ये पहले काने और 
खोंड़े थे। स्वप्न में देवी ने इन्हें अष्ट-मंगल लिखने का आदेश दिया । देवी 
को कृपा से इन्हें काव्य-शक्ति मिली तथा इनके शरीर-दोष भी दूर हो गये । 
इन्होंने एक मगल-गानमंडली स्थापित की और स्थान-स्थान पर चंडीमंगल 
गाने लगे। 

इनके मंगल में सृष्टितत््व का वर्णन धर्ममंगलों के अनुरूप बौद्ध-नाथ 
संप्रदायानुसार है और यह तत्त्व आद्या शक्ति चंडी के जन्म की दृष्टि से प्रस्तुत 
किया गया है । इनका मंगल काव्य गेय था,बाद में भी गाया जाता रहा, किन्तु 


चंडी हो गयी है । किन्तु चंडीमंगल में दो स्वतंत्र कहानियाँ आती 
हैं। एक है कालकेतु' की । यह कालकेतु वाली कहानी की चंडी भी 
व्याधों को स्वतंत्र देवी प्रतीत होती है। यह धनपति' आख्यान को 
देवी से भिन्न है। अतः आदिम निवासियों के एक वर्ग की देवी बौद्ध 
आद्या से मिलकर पौराणिक चंडी के साथ आधुनिक चंडी बनी हे । यह 
मेल बारह॒वीं ओर तेरहवों शती में संपन्न हुआ होगा । 

अन्य गायकों ने इसमें इनके बाद के एक प्रसिद्ध कवि मुकुन्दराम के पद 
भी मिला दिये। 

इस मंगल काव्य में कालकेतु और धनपति दोनों की कथा विद्यमान 
है । इस कवि का प्रधान लक्ष्य कथा कहना ही है। यह चरित्र-विकास पर 
कोई ध्यान नहीं दे सका | छंद आदि भी शिथिल ही हैं । 

माणिकदत्त के उपरांत द्विज माधव का नाम आता है। इनका यह मंगल 
काव्य १५७९ ई० में रचा गया ।* ये द्विज माधव श्रीक्ृष्ण-मंगल काव्य के 
रचयिता से भिन्न हैं ।! द्विज माधव ने अपने इस चंडीमंगल को कई स्थान पर 
शारदामंगल भी कहा है। द्विज माधव अपने युग के प्रथम श्रेणी के कवि 
हैं। सहज और निरलंकार भाषा में भाव जगमगाते दीखते हैं, बंगाली जीवन के 
घरेल चित्र यथार्थता लिये हुए हैँ । चरित्र-परिचय मार्मिक है। निरविकार 


भाव से काव्य-बस्तु का प्रतिपादन इस कवि ने किया है, फिर भी सहज सहानुभूति 
स्वंत्र व्याप्त है । 


मुकुंदराम चंडीमंगल परम्परा के अपने युग के सर्वश्रेष्ठ कवि माने जाते 
हैं। इनका रचनाकाल १५९४ या १५९५ के लगभग प्रतीत होता है ।* 


१. द्विज माधव ने अपन मंगल काव्य में तिथि का उल्लेख किया है। जिन दो 
पदों में तिथि का उल्लेख है, वे पद सभी प्राप्त हस्तलिखित प्रतियों में हे, 
अतः प्रामाणिक मान जा सकते हे--वे हें-- 

इन्दु (१) विन्दु (०) वाण (५) धाता (१) शक नियोजित, 
दिज साधव गाय शारदा चरित। 
इससे १५०१ शक संवत्‌ आता है जो १५७९ ई० सन्‌ होता है। 

२. द्विज माधव जो श्रीकृष्णमंगल के लेखक हें । 

३. यथा--द्विज माधव गाय शारदा-मंगल ।' 

४. यों तो इनके कुछ ग्रंथों में रचनाकाल-विषयक पुष्पिकाएँ भी मिलती हें, 
पर वे सभी अप्रामाणिक हें । एक पुष्पिका है-- 

'शाके रस रस वेद शशांक गणिता, कत दिन दिला गीत हरेर बनिता ।” 
इससे १४९९ शकाब्द या १५७७ ई० काल आता है। यह पुष्पिका 
मुद्रित प्रतियों में है। दूसरी पुष्पिका यों है-- 

इस कवि की उपाधि थी 'कविकंकण' | मुकुंदराम का चंडीमंगल जहाँ-तहाँ 
कवि की अपनी निजी जीवन-कथा के उल्लेखों से भी यक्त है । यह एक अभिनव 
तत्त्व इस कवि ने काव्य में गूथा है। इससे मंगल काव्य के चरित्रों में सच्ची 
जीवन-अनुभूति अभिव्यवत हुई है। चरित्र-चित्रण की दृष्टि से कालकेतु का 
व्यवहारी वनिया मूरारी शील तो मुकुंदराम की अनोखी सृष्टि है। इसी 
प्रकार ईर्प्पाल मांडदत्त का चरित्र-चित्रण भी अद्भुत है। मुकुंदराम 'कवि- 
कंकण' के सम्बन्ध में डा० श्रीकुमार बनर्जी का मत उद्धृत करना समीचीन 


प्रतीत होता है। 

“मुकुन्दरामेर कवि कंकण-चण्डी ते, स्फुटोज्ज्वल, वास्तव चित्रे, दक्ष 
चरित्रांकने, कुशल घटनासन्निवेशे ओ सर्वोपरि, आख्यायिका ओ चरित्रेर 
मध्ये एकटि सक्ष्म ओ जीवन्त सम्बन्ध स्थापने, आमरा भविष्यत कालेर 
उपन्यासेर वेश सुस्पष्ट पूर्वाभास पाइया थाक । मुकुन्दराम केवल समयेर प्रभाव 
अतिक्रम करिते अतीत प्रथार सहित आपनाके संपूर्ण विच्छिन्न करिते, अलौकिक- 
तार हात हइते सम्पूर्ण मुक्ति लाभ करिते पावेन नाइ बलियाइ एक जन खाँटि 
औपन्यासिक हइते पाबेन नाइ। दक्ष औपन्यासिकेर अधिकांश गुणइ ताँहार 
मध्य वर्तमान छिल । एइ जुगे जन्म ग्रहण करिले तिनि जे कवि ना हइया एक 
जन औपन्यासिक हइतेन, ताहाते संशयमात्र नाइ।” 


अष्ट मंगला साथ श्री कविककण गाय, 
अमर सागर मुनि वरे। 


इससे १४७७ शक आता है, अर्थात्१५५५ ई० (अमर 5-१४, सागर तथा 

मुनि--७७)। ये दोनों तिथियाँ इसलिए अप्रामाणिक हें कि ग्रंथ में वणित 

राजा मार्नासह के शासनकाल में नहीं पड़तीं । 

१. मुकुन्दराम के कविकंकण-चण्डी' में यथा्थंवादी वास्तविक चित्र,कुशल 
चरित्रांकन तथा घटनाओं के समावेश में और सर्वोपरि आख्यायिका एवं चरित्र 
के मध्य एक सुक्ष्म और जीवित सम्बन्ध की स्थापना में हमें भविष्य कालीन 
उपन्यास की रूपरेखा का पर्वाभास प्राप्त होता है। मुकुन्दराम चूंकि अतीत 
से अपना सम्पूर्ण सम्बन्ध विच्छिन्न न कर सके, अलौकिकता के चंगुल से अपने 

इससे म॒कुन्दराम का साहित्यिक गौरव सिद्ध होता है। इन्होंने भाषा 
का भी प्रांजल रूप प्रस्तुत किया है। 

मकताराम सेन का ग्रंथ-रचनाकाल १६६९ शकाब्द या १७७४ ई० है। 
इनका ग्रंथ दो भागों में विभकक्‍त है । एक में है कालकेतु की कहानी, दूसरे 
में है धनपति सौदागर की कथा । दोनों ही प्रायः संक्षेप में दी गयी हैं । 

सत्रहवीं शती के अन्तिम चरण में द्विज हरिराम ने भी चंडीमंगल लिखा । 
ये मुकुन्दराम चत्रवर्ती से प्रभावित थे। इनके काव्य में कथा-वर्णन की ही 
प्रधानता है। 

भारतचन्द्र इस परम्परा के दूसरे श्रेप्ठतम कवि हैँ। इन्होने बंगाली 
काव्य में प्राण फूक दिये । भारतचन्द्र का जन्म १७१२ ई० में हुआ होगा । 


को बचा न सके, इस कारण ही वह शुद्ध उपन्यासकार न कहला सके । वंसे 
एक सफल उपन्यासकार के अधिकांश गुण उनके साहित्य में वर्तमान हें । यदि 
वह इस युग में पदा होते तो अवश्य ही कवि न होकर एक सफल उपन्यासकार 
होते, इसमें सन्देह की कोई बात नहीं है। 
श्रीकुमार वन्योपाध्याय, “बंग साहित्य उपन्यासेर धारा”, कलकत्ता 
विश्वविद्यालय, १९३९ । 
१. इनके एक ग्रंथ में तिथि-पुष्पिका इस प्रकार मिलती हे-- 
ग्रह ऋतु काल शशि शक शभ जानि, 
मुक्ताराम सेन भण भाविया भवानी । 
इससे ग्रह--९, ऋतु--६, काल--३ तथा शशि८-१,अर्थात्‌ १३६९ शक या 
१४४७ ई० आता है। यह अन्य प्रमाणों से गलत है। काल के स्थान 
पर 'कार्या होगा, काय5"-६, इससे १६६९ ७१७७४ ई० होता है। 
यह समीचीन प्रतीत होता है । 
उंडीमंगल में दिय गय आत्म-वत्त से विदित होता है कि-- 
स॒ुकुन्दरास दामुन्या, पदिचमी बंगाल के ब्राह्मण परिवार के रत्न थें। 
पठानों से राज्य छिन जान पर मकुन्दराम के संकट के दिन आ गये । इनकी 
पतुक भूमि नये शासकों ने दबा ली। इसी भूमि से इनका जीवन-निर्वाह होता 

भारतचन्द्र' भी राजकुल में उत्पन्न हुए थे। यह भ्रसुट या भूरिश्रेष्ठ परगने 
के एक ब्राह्मण राजवंश की पेंडा ग्रामवाली दूसरी शाखा में पैदा हुए थे। ये 
छटपन में मामा के यहाँ गये । वहाँ ताजपुर गाँव की संस्कृत पाठशाला में 


था । मुकुन्दराम को विवश होकर अपने पुरखों का गाँव छोड़ना पड़ा। अपने 
कुटुम्ब के साथ ये अभी कुछ हो दूर गय होंगे कि एक ठग इनका रहा-सहा माल- 
मत्ता भी ठग ले गया । वहाँ के एक दानी पुरुष ने इनकी सहायता की । तीन 
दिन वहाँ रुककर य आग बढ़ । बहुत लम्बी यात्रा के वाद चार-पाँच नदियों 
को पारकर ये एक गाँव के पास पहुंच और बाहर एक ताल के किनारे ठहर 
गये । कवि ने वहाँ स्नान किया और अपने कुलदेबता गोपाल की पूजा की, 
कुछ कमलपुष्पों और कमलनाल से । गोद का बच्चा भूखा होने से चावल 
माँग रहा था, पर इनके पास वहाँ तालाब के पानो के अलावा और क्या था। 
दुखी मन मुकुन्दरास एक कोन में सिमिटकर बंठ हुए थे कि उन्हें एक झपको 
लगी और स्वप्न देखा कि चंडी प्रकट हुई है और आशीर्बाद देकर उन्हें 
आदेश दे रही है कि 'मेरे विषय में काव्य-रचना करो, तुम्हारा कल्याण होगा।' 
यह सन्‌ १५४४ की बात है । यहाँ से चलकर य आइड्डा गाँव पहुंच और 
वहाँ के बाँकुड़'राय नामक ब्राह्मण मुखिया के यहाँ उसके छोट लड़के रघनाथ 
के अध्यापक वना दिय गय । यहाँ इन्हें सब प्रकार का सुख था । इस सुख के 
प्रमाद में ये देवी का आदेश भूल गय । जब इनके घर में एक दुर्घटना घटित 
हुई तो इन्हें देवी का आदेश याद आया । अब य काव्य-रचना में प्रवृत्त हुए 
और १५८९ के लगभग उसे समाप्त कर दिया। इस समय इनका दिष्य 
रघुताथ स्वयं वहाँ का शासक हो गया था। उसके द्वारा उस काव्य के वाचन 
फा प्रबंध हुआ। रघुनाथ को काव्य बहुत पसंद आया। उसने कवि को उपहार- 
रूप में कंकणों की जोड़ी दी। इसी से य 'कविकंकण' कहे गय । इसके अतिरिक्त 
अन्य कई आभूषण तथा सिरोपा और अश्व इन्हें प्रदान किये गये । 

१. कवि ईश्वरचन्द्र गुप्त ने १७१२ ई० में इनका जन्म होना लिखा है। उनका 


आधार है सत्यपीर का रचनाकाल । किन्तु सत्यपीर के रचना-काल के 
निर्णय में ही भूल हो गयी है । डा० सुकुमार सेन ने भी लिखा है कि ये 

संस्कृत शिक्षा प्राप्त की तथा चौदह वर्ष की अवस्था में वहीं शारदा गाँव के 
घराने की एक बालिका से विवाह भी कर लिया। घर लौटने पर दो कारणों से 
घर के लोग बहुत असन्तुष्ट हुए । एक तो इसलिए कि ये संस्कृत सीखकर ही 
आय । बिना फारसी के उस समय कोई आदर नहीं था। दूसरे विवाह कर 
लाये । घर से परेशान हो भारतचन्द्र ने घर छोड़ देवानन्दपुर के मुशी रामचन्द्र 
के यहाँ फारसी सीखने के लिए आश्रय ग्रहण किया। यहीं मुशीजी के यहाँ 
भारतचन्द्र ने अपनी प्रथम रचना प्रस्तुत की। मुशीजी के घर सत्यनारायण 
की पूजा हुई, उसमें कथा पढ़ने का काम भारतचन्द्र को सोपा गया । भारतचन्द्र 
ने स्वरचित पाँचाली या कथा पढ़ सुनायी । यह सत्यपीर की कथा ही उनकी 
प्रथम कृति है।' इन्होंने अन्नदामंगल की रचना सन्‌ १७५२ ई० में नव- 
द्वीपाधिपति कृष्णचन्द्र के सभाकवि बनकर की । 


१७१२ के लगभग पंदा हुए, (री50ए 6 फ़ैलाह थे [40९४०४४पा०), 
पृ० १६४ )। डा० दीनशचन्द्रजी न १७२२ में माना है। १७१२ के लगभग 
ही इनका जन्म मानना समीचीोन प्रतीत होता है। 

१, कुछ का अनुमान है कि भारतचन्द्र घर से भागकर अपने ही एक वंशज 
हीराराम राय के यहाँ ठहरे थ । वहीं इन्होंने पहले-पहल सत्यपीर की 
कथ। लिखी थी । उनकी मृत्यु के उपरांत य मुंशी रामचन्द्र के यहाँ 
फारसी पढ़ने लगे। वहां इन्होंन पुनः सत्यपीर की कथा लिखी । 

२. अन्नदामंगल की तिथिपुष्पिका यों है-- 

वेदलय ऋषि रसे ब्रह्म निरूमिला । 


सेइ शक एड गीत भारत रचिला । (४७६१८-१६७४ शक) 

३. सत्यपीर कथा-रचना और अन्नदामंगल के बीच भारतचन्द्र को कितनी ही 
घटनाओं से होकर गुजरना पड़ा था । फारसी सीखकर जब ये घर 
पहुँच तो इन्हें किसी व्यापार के लिए वरदंवान भेजा गया । वहाँ किसी 
गोलमाल में इन्हें वर्दवान के राजा न बंदी बना लिया। कारागार से 

ये भाग निकले ओर उड़ीसा पहुँचे । वहाँ से श्रीक्षेत्र में जाकर य॑ संन्‍्यासो 

हो गये । संन्‍्यासियों का दल कृष्ण नगर पहुँचा । यहाँ इनके साढू थे। 

भारतचन्द्र का अन्नदामंगल या चण्डीमंगल तीन खंडों में रचा गया है। 
इसके प्रथम खण्ड का ही वास्तविक नाम अन्नदामंगल है। इसे इन्होंने मुकुन्द- 
राम की कृति के अनुसार रचा। दूसरा खण्ड कालिका मंगल है, जिसमें 
विद्यासुन्दर की कथा समावेशित है। तीसरा खण्ड मानसिह के आक्रमण की 
कहानी है, जिसमें प्रतापादित्य के साथ हुए युद्ध का भी वर्णन है। 

भारतचन्द्र के अन्नदामंगल पर कई प्रभाव दृष्टिगोचर होते हैं । सबसे 
बढ़कर पहला प्रभाव तो मुकुन्दराम का है। भारतचन्द्र के अन्नदामंगल की 
कथावस्तु मुकुन्दराम का अनुकरण करती है। इसी कारण इसमें पौराणिक 
वस्तु का ही प्राधान्य है, लौकिक का नहीं । इसी को दृष्टि में रखकर स्वर्गीय 
रमेशचन्द्र दत्त ने लिखा था कि “गुणाकर पत्रे-पत्रे कविकंकणेर निकट ऋणी । 
कविकंकणेर कवित्व पत्रे-पत्रे नकहू करियाछेन, कविकंकणणर स्वाभाविक 
सुन्दर वर्णनागुलि अलंकार दिया किचित्‌ अस्वाभाविक करिया तुलियाछेन । 
कविकंकणेर काव्य सरल, स्वाभाविक ओ सुपाठय, गुणाकरेर काव्य अधिकतर 
सुललित, किन्तु अस्वाभाविक एवं स्थाने-स्थाने अपाठय । * (साहित्य परिषद 


उन्होंने पहचान लिया और इनका संन्यास छुड़वा दिया । जब ये काम 
की खोज में फरास-डाँगा पहुँचे तो वहाँ के एक अधिकारी न इन्हें कवि और 
विद्वान जानकर नवद्वीपाधिपति के यहाँ भेज दिया । नवद्वीपाधिपति ने 
इनको प्रतिभाशाली समझकर इन्हें सभाकवि बनाया तथा काफी संपत्ति 
और भूमि भी दी । ४० वर्ष की अवस्था में इन्होने इलेब-आधारित द्वयर्थक 
काव्य नागाष्टक रचा । इसमें रामचन्द्र नाग नाम के एक कारकुन के 
अत्याचारों का उल्लेख था । इनकी मृत्यु १७६० ई० में हुई । 

१. कवि गुणाकर प्रत्येक पद में कविकंकण के ऋणी हैं। उन्होंने कवि- 
कंकण की पत्र-प्रतिपत्रन नकल की है। कविकंकण के स्वाभाविक और सुंदर 
वर्णनों को अलंकारों का जामा पहनाकर उनकी स्वाभाविकता को नष्ट कर 
दिया है। कविकंकण का काव्य सरल, स्वाभाविक और सुपाठय है। गणा- 
कर का अधिकतर सुललित, किन्तु अस्वाभाविक एवं स्थान-स्थान पर अपाठय 
भी है। 

पत्रिका १.१५५) | स्पष्ट है कि मुकुन्दराम के प्रभाव को इसमें कुछ बढ़ा- 
चढ़ाकर दिखाया गया है। कथावस्तु के साथ कहीं-कहीं वाक्य भी मुकुन्दराम 
से टक्कर लेते हैं, पर उसमें भारतचन्द्र ने अपना शब्द-शिल्प दिखाकर उसे 
मौलिकता से प्राणान्वित कर दिया है। उदाहरणाथ्थ मुकुन्दराम के ये चरण--- 
अनुमति देह हर, जाइब बापेर घर, 
यज्ञ महोत्सव देखिवारे ।'''** 
भारतचन्द्र ने यों दिये हैं-- 
निवेदन शुनह ठाकुर पंचानन, 
यज्ञ देखिवारे जाव पितार भवन ।' 

एक ही वर्णन को, एक से कथन को भारतचन्द्र ने भाषा-संस्कार और 
छंद-सौष्ठव से युक्त कर दिया है। इन वाक्‍्यों के बोलनेवाले व्यक्तियों का 
चरित्र भी झलक उठता है। मुकुन्दराम के वक्‍ता में कुछ ग्राम्यत्व स्पष्ट है, 
भारतचन्द्र का वक्‍ता शीलयुक्त है । प्रथम की निष्प्राण भाषा, दूसरे की सप्राण, 
सशील । 

अतः भारतचन्द्र को कथावस्तु तथा चरित्रकथन आदि में किसी मौलिकता 
का श्रेय नहीं दिया जा सकता, किन्तु शब्द-शिल्प में उनकी समानता करनेवाला 
दूसरा नहीं दिखाई पड़ता । कभी-कभी विद्वानों में यह विवाद होता रहा है कि 
मुकुन्दराम तथा भारतचन्द्र में कौन बड़ा कवि है ? इस सम्बन्ध में कभी एक 
मत नहीं हो सका, न हो सकता है। दोनों ही बड़े हैं, मुकुन्दराम अनुभूति की 
अभिव्यक्ति में और भारतचन्द्र शब्द-शिल्प में । 

मुकुन्दराम के अतिरिक्त भारतचन्द्र में कहीं-कहीं धर्ममंगल के प्रसिद्ध 
कवि घनराम का भी प्रभाव दृष्टिगोचर होता है। इसी प्रकार भारतचन्द्र के 
अन्नदामंगल के एक पात्र ईश्वरी पाटन' का चित्र मनसामंगल के कवियों से 
प्रभावित है। ईश्वरी पाठन की मूल प्रेरणा भले ही मनसामंगल काव्य से 


१. हे शिवजी ! मुझ अनुमति प्रदान कीजिए, मे पिता के घर यज्ञ महोत्सव 
देखन जाऊंँगी । 
२. हे पंचानन ! मेरा निवेदन सुनो, में पिता के घर यज्ञ देखने जाऊंगी। 

इन्हें मिली हो, पर जैसा इस व्यक्ति का चरित्रांकन इस कवि ने किया है, वही 
केवल चरित्र-चित्रण कला की दृष्टि से भारतचन्द्र की प्रतिभा को प्रशंसनीय 
ठहराने के लिए पर्याप्त है। 

किन्तु जेसा ऊपर कहा जा चुका है, इस कवि का महत्त्व दब्द-शिल्प के 
कारण सर्वोपरि है। भारतचन्द्र ने बँगला भाषा को ग्राम्यता के लांछन से 
मुक्त करके उच्च क्लासिकल स्तर पर पहुँचा दिया है। यह ठीक ही कहा गया 
है कि 'भारतचन्द्र ताँहार काव्येर विषयवस्तुर जन्य समग्र भावेइ ताँहार 
पूवेवर्तीदिगेर पथधानुसरण करियाछन--एकमात्र इहार बहिरंगगत परिचयेर 
मध्येइ ताँहार निजत्व प्रतिभा मुद्रित करिया दिवार अवकाश पाइयाछेन । 
ताँहार ॒शब्दशिल्प-कौशल ताँहार काव्येर एइ वहिरंगेरइ अमूल्य अलंकार 
हइया रहियाछे, एड विषये केहइ ताँहार निकटवर्ती हड़ते पारेन नाइ ।” 

भाषा के साथ ही छंद के विषय में भी भारतचन्द्र की देन अपूर्व है । इन्हीं 
के; हाथों पयार छंद को वह क्षमता और समर्थता मिली जिससे यह बंगाली 
का अद्वितीय शक्तिशाली छंद बन सका । इन दोनों तथ्यों के संबंध में मोहित- 
लाल मजुमदार का यह अभिमत समीचीन है कि पयार छंद में “इनि जे 
मिताक्षर-गाढ़ता वा वाकसंयमेर वाकपटुता देखाइयाछन, ताहाते अति सरल 
सहज भाषाय एकटि उत्कृष्ट क्लासिक्याल स्टाइलेर प्रतिप्ठा हइयाछे । 

जो भी हो, परम्परा ने भारतचन्द्र को बहुत ऊँचा स्थान दिया है। इनके 
अन्नदामंगल का विद्यासुन्दर विषयक अंश तो बहुत ही लोकप्रिय हुआ और 


१. भारतचन्द्र न अपन काव्य की विषय-वस्तु के लिए समग्र रूप से अपने 
पुवेर्बत्तयों का अनुसरण किया है । अपने काव्य के कलापक्ष के मध्य ही उनको 
अपनी मौलिकता का परिचय देन का अवसर मिला है। उनका दब्द-दिल्प- 
कौशल उनकी काव्य-कलापक्ष की अमूल्य देन है। इस क्षेत्र में कोई भी उनके 
निकट तक नहीं पहुँच सका । बाँगला मंगल काव्यर इतिहास--लेखक डा० 
आशुतोष भट्टाचाय, पृष्ठ ४३१॥ 

२. बॉगला कवितार छन्द ( १३५४ )--लेखक, मोहितलाल मजुमदार, 

पृष्ठ ९४। 


आरंभ काल; सिद्ध साहित्य ५९ 


उसके कितने ही अनुकरण हुए । गिनती के कुछ अमर कवियों में भारतचन्द्र 
भी अपना महत्त्वपूर्ण स्थान रखते है। 

भारतचन्द्र के उपरान्त चंडीमंगल काव्य की परम्परा के उल्लेखनीय कवि 
निम्नलिखित हैं-- 

१. लाला जयनारायण सेन--वैद्य वंश के रत्न-समान इनका कुटुम्ब ही 
साहित्यिक रुचिवाला था।' इन्होंने चण्डीमंगल १७७२ ई० से कुछ पहले 
ही लिखा होगा ।' इनके मंगल में भी कवित्व इतना नही जितना पांडित्य है । 
भाषा भारतचन्द्र से प्रभावित है। इनके मंगल काव्य की कहानी प्राचीन 
परिपाटी की कालकेतु तथा धनपति विषयक है। भारतचन्द्र का अनुकरण 
इस कहानी में नहीं । कुमारसंभव का अनुकरण अच्छा है। 

२. भवानीशंकर--इन्होंने १७७९ ई० में मंगल लिखा । इसे जागरण पोथी 
भी कहा जाता है और 'चण्डीमंगल गीत' भी । इनके मंगल पर न तो भारतचन्द्र 
का प्रभाव दिखाई पड़ता है, न मुकुन्दराम का, द्विज माधव का हो सकता 
है। यों ये भी संस्कृत के पंडित थे और अनेकों पौराणिक कहानियाँ जहाँ-तहाँ 
इन्होंने इस मंगल में जोड़ी हैँ । भाषा संस्क्रत-तत्समता से तथा काव्य अलंकार- 
प्रियता से भाराक्रान्त प्रतीत होता है। इनकी रचना बृहदाकार है। 





१. इनके बड़ भाई रामगति ने बेंगला भाषा में 'मायातिमिर-चन्द्रिका” और 
संस्कृत में 'योगकल्पलतिका” नामक ग्रंथ लिख । एक तीसरो कृति 
इनकी “भवकलह-भंजिका'” भी मानी जाती है। इनके छोट भाई राज- 
नारायण ने 'पार्वती-परिणय” नामक संस्कृत काव्य लिखा । इसे 
हमारे इस कवि ने “दिव्य सुकाव्य” कहा है । इस कवि की भतीजी, 
बड़े भाई रामगति की कन्या आनन्दसयी भी कवयित्री थी । इसन इस 
कवि के 'हरिलीला” नामक ग्रंथ की रचना में सहायता भी को थी । 
आनन्दमयी के कुछ स्वरचित पद भी इस हरिलीला में समाविष्ट हे । 

२. इस कवि न चण्डीमंगल में तो अपना कोई परिचय दिया नहीं, पर हरिलोला 
में रचना काल दिया है जो १७७२ ई० है। अतः अनमान है कि इससे 
कुछ पहले ही चंडीमंगल लिखा गया होगा । 

३. जनाद॑न--जनार्दन राय का मंगल बहुत छोटी रचना है। ब्रतकथा 
की भाँति चंडीमंगल की दोनों कथाएँ अत्यन्त संक्षेप से इसमें दी गयी हैं। इसकी 
संक्षिप्तता के आधार पर कुछ लोगों ने तो यहाँ तक अनुमान किया है कि 
इसी रचना के आधार पर द्विजमाधव तथा मुकुन्दराम आदि ने अपने बृहत्‌ 
काव्य लिखे । पर जनाद॑न का यह मंगल इतना प्राचीन तो नही हो सकता । 
इसमें सन्देह नहीं कि यह बहु प्रचलित रहा हैं। इस ग्रंथ की अनेक प्रतियाँ 
प्राप्त हुई है । 

चण्डीमंगल परम्परा के सम्बन्ध में यह बात ध्यान देने योग्य है कि इस 
परम्परा में पहले तो लोक-कहानियों का महत्त्व रहा। धीरे-धीरे पौराणिक 
प्रभाव बँगला क्षेत्र पर बढ़ता गया, इससे चंडीमंगल काव्य में भी लोक-कहानियों 
का महत्त्व कम होता गया, पौराणिक आख्यानों का महत्त्व बढ़ता गया। फलत: 
सत्रहवीं तथा अठारहवीं शताब्दी में मार्कण्डेय पुराणान्तर्गत चण्डी-कथा के 
कितने ही अनुवाद विविध नामों से हुए और इनका सीधा प्रभाव मंगल काव्य- 
रचयिताओं पर भी पड़ा | इसी क्रम से ये मंगल काव्य बंगाली लोक-जीवन 
की प्रत्यक्ष अनुभूति से भी दूर होते गये । 

धर्मठाकुर की पूजा का संबंध मूलतः डोमों से था। इनमें धर्मठाकुर के 
पुजारी ऊँचे उठने के भाव से डोम-पंडित या डोम ब्राह्मण बनने लगे। फिर भी 
इनके धर्मठाकुर और इनका मंगल काव्य न तो उच्च वर्ग में विशेष उल्लेखनीय 
स्थान पा सके, न आदर ही । उच्च समाज में धर्मठाकुर से कुछ अधिक मनसा 
ने स्थान पाया, उसके मंगल काव्य भी ऊँचे उठ । वस्तुतः इन दोनों में से पुराणों 
का जिससे अधिक संबंध हुआ उसी को उच्चता मिली । नाग-पूजा के माध्यम 
से मनसा-कथा का सम्बन्ध भी पुराणकथा से हुआ । अतः यह भी उच्च समाज 
में कुछ अधिक स्थान पा सकी, पर यह बात द्र॒ष्टव्य है कि मनसा की छौकिक 
कहानी पुराण-कहानी से विलूग नहीं हो पायी । चंडीमंगल की दोनों लोक- 
कहानियाँ एक प्रकार से सर्वतंत्र-स्वतन्त्र कहानियाँ रही, और इनके साथ प्रस्तुत 
की गयीं पौराणिक कहानियाँ भी इनके साथ स्वतन्त्र रूप में ही जुड़ती रहीं, 
अत: आगे लोक-कहानी के छूट जाने पर भी पुराण-कहानी बनी रही । इसी 
लिए चंडीमंगल प्रायः समस्त वर्गों में स्थान पा सका, छोक कहानीवाडे वर्गे 

' में भी और पुराण कहानीवाले अंग में भी | इसी परम्परा में बंगाल के दो प्राचीन 
उच्चकोटि के कवियों का उद्भव हुआ, मुकुन्दराम का और भारतचन्द्र का । 
यह इस परम्परा के लिए एक और सौभाग्य की बात हुई। दोनों बंगाली भाषा 
के गौरव हैं। 


अन्य मंगल काव्य 

ऊपर जिन मंगल-धाराओं का उल्लेख हुआ है, वे तो प्रधान धाराएं हैं । 
इनके अतिरिक्त कुछ अन्य देवी-देवताओं के भी मंगलकाव्य मिलते हैं । उन्हीं 
का संक्षेप में यहाँ उल्लेख किया जाता है । 

कालिकामंगल--कालिकामंगल काव्य उपर्युक्त मंगल काव्यों से मूल 
प्रवत्ति में भिन्न है। उपर्यक्त धर्मठाकुर, मनसा और चण्डी मंगलों के इतिवृत्तों 
का सम्बन्ध था इन देवताओं के उन प्रयत्नों से, जिनसे इन्होंने अपनी पूजा- 
प्रतिष्ठा स्थापित करायी । किन्तु कालिकामंगल की कथा केवल कालिका देवी 
की सहायता का उल्लेख कर उसके प्रति आते जन की श्रद्धा जगाती है । 

इस कालिकामंगल की कथा कोई पौराणिक कथा नहीं, शुद्ध लौकिक 
प्रेमकथा है, जो बंगाल में सोलह॒वीं शती से प्रमुख हो उठी थी। यह कथा है 
विद्या-सुन्दर' की । सुन्दर' कालिका देवी की कृपा से एकान्त में विद्या से 
मिलता है, प्राणदण्ड से बच जाता है और विद्या को प्राप्त कर लेता है । देवी 
की कृपा के ऐसे विविध रूप दिखाकर कालिका में श्रद्धा पेदा करायी गयी है । 

कालिकामंगल के सबसे प्रथम लेखक कक” मानने जा सकते हे । इनके 
कालिकामंगल की एक-दो प्रतियों का ही पता चला है। कालिकामंगल के 


१. कक के सम्बन्ध में कुछ अद्भुत कथाएँ मिलती हें । एक कहानी में उल्लेख 
है कि कंक के जन्म लेन पर वह मात-पितृहीन हो गय, और कोई कुटम्बी 
नहीं था । अतः एक चांडाल-चांडाली ने इनको पाला-पोसा । इन्हें 
बाल्यकाल में गरग नाम के ब्राह्मण के यहाँ रखवाली पर नियत कर दिया 
गया । गगं-दम्पति न बहुत चाहा कि प्रायह्चित्त कराकर कंक को पुनः 
ब्राह्मणसमाज में सम्मिलित कर लिया जाय, पर समाज न इसे नहीं माना । 
कहा जाता है कि गर्ग की पुत्री लीला और कक में प्रम हो गया था । 

एक उल्लेख से यह विदित होता है कि ये चेतन्य महाप्रभु के समसामयिक थे । 
इनका काव्य सरल और मधुर है। इनमें भक्तिरस है, शंगार रस नहीं । 

कालिकामंगल के दूसरे कवि श्रीधर हैं। इन्होंने कालिकामंगल १५३२ 
ई० से पूर्व ही लिखा होगा । ये संस्कृत के पंडित थे। इस मंगल काव्य में 
वगला भाषा के साथ कहीं-कहीं संस्कृत इलोक भी इन्होंने लिखे हैँ। इनकी 
इस रचना में कुछ नामों में भेद भी मिलता है । जैसे सुन्दर के राज्य का नाम है 
विजयनगरी रत्नावती । विद्या के पिता का नाम वीरसिह, माता का शीला- 
देवी, राजधानी कांची । 

साविरिद खाँ मुसलमान ने भी कालिकामंगल लिखा । इन्होंने अपना 
और परिचय तो दिया, पर रचना-काल नहीं दिया । विद्वानों ने भाषा-परीक्षा 
द्वारा यह मत निर्धारित किया है कि ये सोलहवीं शती के बाद के नहीं हो सकते । 
साविरिद खाँ भी संस्कृतज्ञ थे । इन्होंने यों तो श्रीधर के मंगल का अनुकरण 
किया है, या किसी ऐसे स्रोत का, जिसका अनुकरण श्रीधर ने भी किया इन्होंने 
भी स्थान-स्थान पर स्वरचित संस्कृत इलोक दिये हैं। इनकी रचना पांडित्य- 
पूर्ण और अलंकारों से युक्त हे । 

गोविन्ददास ने १५९५ ई० में कालिकामंगल लिखा। कुछ नामों में 
इन्होंने भी हेर-फेर किया है। विद्या के पिता को रत्नपुर का राजा बताया 
है, सुन्दर को कांचन नगर का । मालिन मौसी का नाम रत्ना है, हीरा नहीं । 

यह वह कवि है जिसने विद्या-सुन्दर की कहानी को तो गौण महत्त्व दिया 
है, पर कालिकादेवी के माहात्म्य को प्रमुखता दी है। अतः इसमें भक्ति रस का 
परिपाक है, श्रृंगार का नहीं। ये भी पंडित थे, अतः काव्य में पांडित्य की 
छाप है । 

सन्‌ १६६४ ई०' में कृष्णरामदास ने कालिकामंगल लिखा। इनकी भाषा 
यों तो सरल है, फिर भी पांडित्यरहित नही। ग्राम्यता इनकी भाषा में नही है। 


१. इनके मंगलरचना-काल की पुष्पिका यों हे-- 


सारसा सानर नंत्र, 
भीमाक्षी वर्जित मित्र, 

प्राणराम चक्रवर्ती ने १६६६ ई० में कालिकामंगल लिखा ।' इनके 
पिता का नाम मुकुन्दराम था, किन्तु ये कविकंकण मुकुन्दराम के पुत्र नहीं थे । 

प्राणराम के उपरान्त बलराम आते हैं। इनकी उपाधि भी कविशेखर 
है। इन्होंने भी कहानी की अपेक्षा देवी के माहात्म्य को ही प्रधानता दी है । 
गुप्त प्रणय के वर्णन में इन्होंने भी संयम से ही काम लिया है। यों तो बलराम 
भी पंडित ही हैं, किन्तु अन्य पंडित-कवियों की भाँति इनकी रचना पांडित्य 
से दबी हुई नहीं है। 

इन्हीं के उपरान्त अठारहवीं शती के प्रथम चरण में साधक कवि राम- 
प्रसाद आते हैं। ये कौल तंत्राभ्यासी थे, वेसे बाह्यतः वेदान्ती थे। इन्होंने 
काली को ही विश्वप्रकृति के वेषम्य में भी ब्रह्ममयी अधिष्ठान्नी देवी के रूप 
में देखा । समस्त विश्व-प्रपंच इसी अदृश्य शक्ति की लीला है, तांत्रिक साधना 
और वेदान्त दर्शन से इनके काव्य में भी आध्यात्मिक भाव प्रतिष्ठित हुआ है । 

इन्होंने कालिकामंगल या विद्यासुन्दरेर काहिनी' नवद्वीपाधिपति क्रृष्ण- 
चन्द्र के लिए लिखी थी । इनकी इस कृति को इन्हीं के मुख से सुनकर प्रसन्न 
हो उदारमना महाराज ने इन्हें कविरंजन' की उपाधि प्रदान की ।' 


तेजिया ऋषिर पक्ष तवे । 
विधुर मधुर नाम, 

रचनाते कहिल्‍लाम, 

बुप्न सकल विचारिया समें । 

१. रचनाकाल विषयक पुष्पिका यों है-- 

वसुद्रय वाण चन्द्र शक निरुपम 
८८ ५ १८७-१५८८ शकाब्द। 

२. बलराम ने भणिता में कहीं बलराम, कहीं चक्रवर्ती बलराम, कहीं द्विज 
बलराम नाम दिया है। कहीं-कहीं “कविशेखर” उपाधि का भी 
प्रयोग है । 

३. अपने पिता की मृत्यु के बाद ये नौकरी की खोज में निकले । एक जमींदार 
के यहाँ मुहरिर नियक्त हुए । यहीं इनमें भावोन्माद जागृत हुआ । ये 

इनकी यह “विद्यासुन्दरेर काहिनी' कालिकामाहात्म्य के लिए नहीं 
लिखी गयी । इसमें श्वृंगार रस का उद्याम और पट वर्णन है। अतः कहानी 
की प्रधानता मानी जायगी । 

इनकी क्रृति विद्यासुन्दरेर काहिनी' और भारतचन्द्र के विद्यासुन्दर में 
केवल एक या दो साल का पर-पूर्वी अन्तर प्रतीत होता है। कहते हैं कि इनका 
विद्यासुन्दर एक-दो वर्ष पूर्व लिखा गया। कोई कहते हैं कि भारतचन्द्र का 
पहले लिखा गया । दोनों की कृतियों में कुछ साम्य भी प्रतीत होता है । 
दोनों में ही पूर्ण श्वृंगार का परिपाक है । कविरंजन संस्कृत के भी पंडित थे। 
इनके काव्य में उस पांडित्य की छटा जहाँ-तहाँ दिखाई पड़ती है। भारतचन्द्र 
राय गुणाकर भी रामप्रसाद के समसामयिक ही थे। भारतचन्द्र राय का 
उल्लेख चंडी-मंगलकारों में हो चुका है। किन्तु भारतचन्द्र का यथार्थ यश 
इस विद्यासुन्दर काव्य पर निर्भर करता है। यह विद्यासुन्दर काव्य इनके 
अन्नदामंगल का ही दूसरा खण्ड है। विद्यासुन्दर की कहानी बंगाल में अत्यन्त 
लोकप्रिय हुईं। भारतचन्द्र ने भी इसमें देवीमाहात्म्य पर ध्यान नहीं दिया, 
उन्होंने तो अठारहवीं शती के युग-प्रधान कवि की भाँति विद्यासुन्दर कहानी 
के प्रकृत विषय श्रृंगार को ही प्रधानता दी है। 

इस श्यृंगार-वर्णन के कारण आधुनिक आलोचकों ने भारतचन्द्र की बहुत 
भर्त्सना की है। उन्हें नैतिकताविरोधी कहा गया है । किन्तु अठारहवीं शताब्दी 


हिसाब-किताब की वही में काली के कीत्तंन के पद लिखने लगे । जब 
जमींदार को दिखाया गया तो इन्होंने काली के कीत्तंन-पद बड़ी तन्‍्मयता 
से गाये । जमींदार ने इन्हें ३२० रुपया मासिक वृत्ति बाँधकर घर लोटा 
दिया । तभी नवद्वीपाधिपति कृष्णचन्द्र से इनकी भेंट हुई । महाराज 
इनके काव्य-पाठ से इतन प्रसन्न हुए कि उन्होंने इन्हें अपने साथ नवद्वीप 
ले जाना चाहा । पर विरक्‍्त साधक न जाना स्वीकार नहीं किया। तब 
महाराज के लिए इन्होंने “विद्यासुंदर” कहानी रची और सुनायी । इस 
पर महाराज ने इन्हें कविरंजन' की उपाधि प्रदान की और १०० बीघा 
जमीन इन्हें दे दी । 

में काव्य-रचि का जो स्वरूप था, नाथ-सम्प्रदाय, धर्म ठाकुरमंगल, गीत- 
गोविन्द तथा तत्कालीन पुराणों ने जिसके परिपाक में योग दिया था, उसी 
श्रृंगार-रस को अपनी प्रतिभा से भारतचन्द्र ने भी सींचा | विद्यासुन्दर की 
मालिन गोरक्ष मीनचेतन' की योगिनी है जो धर्म ठाकुरमंगल की नयन ही तो 
है। विद्या-सुन्दर का गुप्त प्रणय वर्णन गीत-गोविन्द, पुराण और कुमार- 
सभत्र की परम्परा में है । इस परम्परा को ही पुप्ट किया है भारतचन्द्र ने । 
अतएव अश्लीलत्व का आरोप ऐसे कवियों पर नहीं किया जा सकता । भारतचन्द्र 
का विद्यासुन्दर सबसे अधिक लोकप्रिय हुआ । 

सन्‌ १७५६ ई० में निधिराम का लिखा हुआ एक मंगल भी मिलता है । 
ये भी पंडित थे । 

इन कवियों के अतिरिक्त कवीन्द्र मधुसूदन, क्षेमानंद, विश्वेश्वर दास, 
कविचन्द्र आदि के नाम भी मंगल-लेखकों में लिये जाते हैं । 

शीतला-मंगल--शीतलामंगल में शीतला देवी के पूजा-प्रतिष्ठा-विषयक 
संघर्ष का वर्णन है। वैष्णवों और शैवों से शीतला का संघर्ष दिखाने के लिए 
कई कहानियाँ एक शीतलामंगल में एकत्र कर दी गयी हैं। वेसे सभी एक- 
दूसरे से अछग हैं। शीतछामंगल में इस प्रकार चार स्वतन्त्र कहानियों के 
चार पाला या अध्याय हैं। एक गोकुल पाला' है। इसमें वर्णित है कि 
कृष्ण-बलराम को शीतला निकलीं, उन्होंने शीतला देवी की पूजा करके आरोग्य 
लाभ किया । एक दूसरा पाला है विराट पाला'। इसमें विराट राज्य में 
शीतला का प्रकोप किस प्रकार शीतलापूजा द्वारा दूर किया गया, यह 
बताया गया है। तीसरा पाला *“चन्द्रकेतुर पाला है। वस्तुतः देखा जाय 
तो मंगल-परिपाटी के स्वभाव की कहानी यही चन्द्रकेते वाली शीतलामंगल 
की कहानी है।' चौथा पाला है 'रघुनाथ दत्तेर पाला ।' 


१. इन देवी-देवताओं के साननेवालों में कई मुसलमान भी हुए हूं । शीतलादेवी 
के भक्त एक गरीब हुसेन चौधरी भी थे । य ढाका के थे । यह बताया 
जाता है कि जब ये २४ वर्ष के थे, शिकार के लिए बूढ़ी गंगा के किनारे 
पहुँचे । वहाँ इन्हें शीतला देवी की एक सिट्टी की बनी मूति दिखाई दी । 
प्‌ 

अन्य मंगलों की भाँति सामान्य सुख-समृद्धि के लिए शीतला-पूजा और 
दीतलामंगल नहीं होता है। यह तो शीतला” रोग के निवारण के लिए है, 
अत: यह लोकोपचार का अग है। 

दीतलामंगल के कवियों में नित्यानंद चक्रवर्ती का नाम ही पहले आता 
है । हो सकता है यही इसके आदि कवि हों । ये सत्रहवीं शती से पूर्व के नहीं 
हो सकते । इन्होंने गोकुल पाछा लिखा । 

वललभ कवि अठारहवीं शती के प्रथम चरण में हुए प्रतीत होते हैं । जान 

पड़ता है, ये कवि ही नहीं चिकित्सक भी थे। इन्होंने इस मंगल काव्य में 
चौसठ प्रकार के शीतला रोगों का उल्लेख किया है। 

कालिकामंगल के कवि कृष्णराम ने भी एक शीतला मंगल लिखा था | 
एक शीतलामंगल काव्य धर्ममंगल के प्रसिद्ध कवि माणिकराम का भी लिखा 
बताया जाता है। इनके अतिरिक्त क्ृष्णनाथ, रामप्रसाद, स्कन्नराचाये, 
रघुनाथ दत्त, दयाल, अकिचन, चत्रवर्ती, द्विज गोपाल और शंकर का नाम भी 
दशीतलामंगल के कवियों में लिया जाता है । 

शीतलामंगल के अतिरिक्त षष्ठीमंगल, शारदामंगल, रायमंगल, सूर्य- 
मंगल आदि भी लिखे गये । | 

कालिकामंगल के लेखक कृष्णराम ने १६७९ ई० में षष्ठीमंगल” लिखा। 

रुद्राम ने षष्ठीमंगल अठारहवीं शती में लिखा होगा । इनकी कन्या 
जब भयानक रोग से पीड़ित थी, तब 'षष्ठी देवी' के स्वप्नादेश से इन्होंने यह 
काव्य रचा था । कन्या भी स्वस्थ हो गयी । इनका षष्ठीमंगल तेरह पालों में 


मृति को अपमानित करने के भाव से इन्होंने एक गोली मारी । वह देवी 
की एक आँख पर लगी और उधर के मुख का हिस्सा विक्ृत हो गया। ये 
लौटकर घर पहुँचे तो इन्हें बुखार आ गया और माता या चेचक ( 57)9]] 
70०५) निकल आयी । शीतला माता ने इन्हें स्वप्न में कहा कि में 
तुम्हारे प्राण तो नहीं लूँगी, पर एक आँख ले लगी, क्योंकि तुमने मेरी आँख 
को चोट पहुँचायी । चौधरी साहब अंधे हो गये । माता ढर गयी, पर 
एक आँख जाती रही । इसके बाद ये शीतला देवी के परम भक्त हो गये । 

है । इनमें तीन कहानिया हैं। एक पौराणिक कहानी स्वामी कार्तिकेय को 
लेकर है। दूसरी कहानी राजा क्षेत्र मिश्र की है। तीसरी कहानी कलावती 
के उपाख्यान से संबंधित है। इन कहानियों से स्पष्ट है कि रुद्रराम बँगला 
भाषा के लोक-कहानी की मंगलधारा के कवि नहीं । कविचन्द्र तथा गुणराज 
नाम के दो कवियों का नाम षष्ठीमगल-लेखकों में और लिया जाता है । 

शारदामंगल के लेखक दयाराम हैं । ये अठारहवीं शताब्दी के अन्तिम 
भाग में हुए होंगे । दूसरे कवि वीरेश्वर ने सरस्वतीमंगल काव्य दयाराम 
से भिन्न सामग्री पर छिखा । इनका काव्य कालिदास, वररुचि-विषयक संस्कृत 
के सरस्वती के क्रपा-पात्रों की कहानियों पर आधारित है । राजा राजसिंह 
ने अठारहवीं शती के अन्तिम चरण में शारदामंगल लिखा । इसमें कालिदास 
के सम्बन्ध की एक लोककहानी दी गयी है, जिसमें वर्णन है कि कालिदास ने 
किस प्रकार एक सरस्वतीकुण्ड में स्नान कर सरस्वती की कृपा प्राप्त की । 
यह भी बंगला भाषा की प्रकृत धारा के विरुद्ध है । 


रायमंगल व्याध्य देवता दक्षिणराय की पूजा और प्रचार से संबंधित है । 
इसके लेखकों में माधव आचार्य तथा क्ृष्णराम के नाम आते हैं । माथव आचार्य 
का उल्लेख क्ृष्णराम ने ही किया है। 


माघमंडल ब्रत-विषयक सूर्योपासना के स्रोत से सुबंगल काव्य का उदय 
हुआ है । पहले सूर्य ठाकुर को लेकर छोक में उसके शैशव, यौवन, विवाह, 
पुत्र-लाभ विषयक छड़ा या स्फुट गीत मिलते थे। इनके आधार पर एक 
बृहत्‌ सूये-कथा खड़ी हुई । इस पर १७०९ ई० में रामजीवन नामक कवि ने 
सूयेमंगल लिखा । कालिदास नाम के एक कवि ने भी सूर्यमंगल' लिखा। 
ये अनुमानतः १८वीं छाती में हुए थे। किन्तु इनका उक्त ग्रंथ देखने को 
नहीं मिलता । 


१. कृष्णराम ने लिखा है--पपूर्वेते करिल गीत माधव आचार्य, 
ना लागे आमार मते तीहे नाहि कार्य । 
२. सुर्यमंगल या सुर्यपाँचाली । 

इनके अतिरिक्त शिवानन्द कर तथा क्ृष्णराम दास ने भी लक्ष्मी-मगल 
लिखा । यह लक्ष्मीमंगल देवीभागवत के एक अध्याय का बँगला में अनुवाद 
मात्र है। इसी प्रकार एक गंगामंगल' है । इसमें गंगावतरण तथा सगरपूत्रों 
के उद्धार की पौराणिक कहानी है। एक कपिला-मंगल है जिसमें ब्रह्मा- 
निर्मित कपिला गाय के अपहरण की, भागवत से ली गयी, कहानी है । एक 
अत्यन्त लौकिक तथा स्थानीय मंगल काव्य है गौसानी मंगल । इसके रचयिता 
हैँ राधाकृष्ण दास । इसमें उत्तर वंग के राजा गक्तीश्वर के पुत्र कान्तेश्वर 
द्वारा गौसानी देवी की स्थापना का वर्णन है। यह गौसानी देवी बाद में चण्डी 
में परिणत हो गयी है । 

इस प्रकार मंगल-काव्य की परम्परा प्राचीन काल से लेकर २०वीं शती 
तक चली आयी है । निश्चय ही इस मंगल काव्यधारा ने लोक-साहित्य और 
उसकी वार्ता को साहित्यिक स्तर पर पहुँचाने का शुभ प्रयत्न किया है । 
ब्राद्मण-संस्कृति ओर लोक-संस्कृति के दो स्तरों का स्वरूप इन मंगलों से 
स्पष्ट हो जाता है । इन दोनों में भेद और भिन्नता तो विदित होती ही है, 
साथ ही यह भी पता चलता है कि कवियों ने दोनों को साथ-साथ ले 
चलने का प्रयत्न किया है। इन मंगल काव्यों में पोराणिक कहानियाँ बहुधा 
लोक-कहानियों से असंछूग्न रूप में ही साथ-साथ प्रस्तुत कर दी गयी हैं । अतः 
दोनों का समवायीकरण तो हुआ है, समन्वय भले ही न हुआ हो । यों शिव- 
मंगल' में दोनों को समन्वित करने का प्रयत्न किया गया प्रतीत होता है । कुछ 
मंगल तो हिन्दू-मुस्लिम समन्वय को उपस्थित करने की चेष्टा भी करते मिलते 
हैं, जैसे राय मंगल” । इस समस्त मंगल-काव्य को देखकर कहा जा सकता 
है कि लोक-साहित्य की वस्तु ने अपना आसन नही छोड़ा । 

इन मंगल-लेखकों में कृष्णरामदास विशेष रूप से हमारा ध्यान आकर्षित 
करते हैं । इन्होंने जैसे लूघु देवी-देवताओं पर काव्य-रचना करने का बीड़ा ही 
उठा लिया था । इन्होने पाँच मंगल-काव्य लिखे । पहला कालिका-मंगल था, 
यह सन्‌ १६०६ ई० में लिखा गया । इस समय कवि २० वर्ष के थे। षष्ठी- 


१. देवीभागवत के नवम स्कन्ध के ४१ वें अध्याय का अनुवाद । 

मंगल १६७९ में रचा गया । तीसरा था राय मंगल | यह १७८६ में लिखा 
गया था। इस मंगल में इन्होंने छोटा-सा आत्मवृत्त देकर मंगल लिखने की 
प्रेरणा का कारण भी बताया है । एक बार ये अपने स्थान से कुछ मील दूर एक 
गाँव में एक ग्वाले के यहाँ ठहरे । भादों महीने का सोमवार था । इन्हें नाज 
के कोठार के एक कोने में सोने का स्थान मिला । उस रात स्वप्न में इन्होंने 
देखा कि एक व्यक्ति व्याध्य पर सवार होकर हाथ में धनुष-वाण साथे इनके 
पास आया । उसने कृष्णराम से कहा कि मेरे माहात्म्य को दिखाने के लिए 
एक काव्य-रचना करो । साथ ही उसने यह भी बताया कि यदि कोई व्यक्ति 
तुम्हारे काव्य की प्रशंसा नहीं करेगा तो उसके कुटम्ब भर को मेरे वाघ जाकर 
खा डालेंगे। 

रायभंगल के बाद इन्होंने शीतलामंगल लिखा । इनकी पाँचवीं और अन्तिम 
कृति थी लक्ष्मीमंगल । (देखिए परिशिष्ट में विविध मंगलों की कथावस्तुएँ ।) 

|.) 
सहजिया संप्रदाय 

बौद्धवर्म के ह्वास पर उसी के अवशोषों में से जिन प्रवृत्तियों ने नया रूप 
धारण_ किया और बंगाल तथा बंगला भाषा में नवीन महत्त्व प्राप्त किया, 
उनमें से कुछ का उल्लेख ऊपर किया जा चुका है। उसी बोद्ध धर्म के अवशेष 
में से बंगाल में सहजिया संप्रदाय खड़ा हुआ। बौद्ध सिद्धों और नाथों के 
दाशनिक सहज' को तंत्र के द्वारा उपलब्ध करने के लिए पंच मकारों की नयी 
व्याख्या और तत्संबंधी अनुष्ठानों के साथ सहज' के योग ने ही इसे सहजिया' 
नाम दिया। ताँत्रिक वामाचार में उक्त सिद्धि के लिए अनुष्ठानों में सुंदरी 
युवतियों के परकीया प्रेम की प्रधानता थी। जैसा विद्वानों का विचार है, 
बंगला में इस सहज धर्म का प्रथम प्रेम-योग प्रस्तुत करनेवाले कण्हपा सिद्ध 
हैं।' कण्हपा के ये पद शु गार के उत्तान भाव से युक्त हैं। इनकी अध्यात्म 


१. कण्हपा को दसवीं शताब्दी के अंतिम चरण का माना गया है । 
हिस्द्री आफ बंगाली रूग्वेज एंड लिटरेचर--ले० प्रो० दीनशचन्द्र सेन, 
संस्करण १९५४, पृष्ठ ४३ । 

और रहस्य परक व्याख्या भी संभव है। इसी दसवीं शताब्दी के मूल को 
लेकर बौद्ध धर्म के लोप के उपरान्त, नवीन वैष्णव जागरण काल में चौदहवीं 
दताव्दी में, वड़ चण्डीदास ने राधा-क्रप्ण' के परकीया प्रेम के आधार पर 
सहजिया प्रेम और श॒गार का परिषपोपण किया। चंडी दास ने अपने युग 
में सहजिया की पुनः एक परिभाषा दी। विदित होता है कि उनके समय तक 
'सहजिया' पद्धति विक्ृत हो चुकी थी, तभी चंडीदास को कहना पड़ा था-- 
सहज सहज, सवाइ कहय 
सहज जानिबे के, 
तिमिर अन्धकार जे हैयाछे पार 
सहज जेनेछे से।' 
घोर अंधकार से पार होनेवाले को ही सहज' का ज्ञान होता है। इसके लिए 
परकीया प्रेम की साधना आवश्यक है, इसके लिए नायिका की आवश्यकता 
है। चण्डीदास की नायिका रामी धोबिन थी । इनके काव्य में रामी के लिए 
जो धारणा मिलती है, उसमें अलछोकिक प्रेम की झलक है। 

“ए रजकिनी रामि, सुनो, तुम्हारे दो चरण शीतल है; वहीं में 
शरण चाहता हँ। रजकिनी का रूप किशोरी का रूप है, उसमें काम की गन्ध 
तक नहीं। उसे न देख तो मन में उच्चाटन होता है, देखन पर प्राण शीतल 
होते ह।' 

प्रेम की उत्कटता तो इसमें विद्यमान है, पर किशोरी रामी में काम- 
गंध है ही नहीं। फलतः यह प्रेम काम के क्षेत्र से ऊपर उठ गया है। 

कवि अपनी उस नायिका रामी' की प्रशंसा जिन शब्दों में करता है, 
उनसे “नायिका' के प्रति उसके भावों की दिव्यता का ही पता चलता है-- 


१ सहज-सहज तो सब कहते हैं, पर सहज को जाना किसने है ? सहज 
को तो उसी ने जाना है जो रात्रि रूपी अन्धकार को पार कर चुका हे । 
२. रामी धोबिन से चण्डीदास का प्रम था। वह प्रेम इसी सहज साधना का 
माध्यम था । चंडीदास की प्रम-कहानी स्वयं अत्यंत रोचक है । एक 
दिन चंडीदास मछली खरीदन गये । मछली बंचनवाली न चंडीदास 

“रजकिनी, तुम मेरी रमणी हो, तुम माता-पिता हो। मै त्रिकाल संध्या 
से तुम्हारा ही यजन करता हूँ। तुम वेदमाता गायत्री हो। तुम्हीं वाग्वादिनी 
सरस्वती हो, तुम्हीं शिव की रमणी, तुम्हीं गले का हार हो। स्वगं, मर्त्य 
पाताल, पव॑त भी तुम्हीं हो, तुम्हीं नेत्रों की तारा हो, तुम्हारे बिना मेरा समस्त 
जगत अंधकारमय है, तुम्हें देखकर नेत्र हृष्ट होते हें। जिस दिन तुम्हें देख 
नहीं पाता, ऐ चन्द्रवदनी, मेरा हृदय मृत हो जाता है। तुम्हीं मंत्र हो, तुम्ही 
तंत्र हो, तुम्ही उपासना-रस हो। रजकिनी का रूप किशोरी स्वरूप तो है, 
पर उसमें काम गंध नहीं। रजकिनी का प्रेम, कसौटी पर खरा स्वर्ण है, 
यही बड़ चण्डीदास गाता है। 


यह भाव भी काम-गंध रहित हें। चंडीदास इस सहज-साथना के लिए 
प्रेम के ऐसे ही रूप को मान्यता देता है। उन्होंने बताया है-- 

“तायिका-साधन के लक्षणों को सुनो । इस साधना को इस प्रकार किया 
जाता है। अपने शरीर को सूखे काठ की भाँति कर लो। अर्थात्‌ रस अथवा 
जलांश से पूर्णतः: विरहित। वह जो ब्रह्माण्ड में व्याप्त है, जिसे कोई देख 


को जितनी मछली दी, उतन ही पंसों में एक दूसरे आदमी को उससे कहीं 
अधिक दी । चंडीदास ने इस व्यवहार का कारण पुछा तो मछियारी ने 
कहा--उसकी और बात है, उससे तो में प्रेम करती हूँ । प्रेम के इस 
व्यापार न चंडीदास के अन्तर को झनझना दिया, तभी उन्हें रामी धोबिन 
दिखाई पड़ी और वे उससे पूरी तरह प्रेम करने लगे। वे उसके गीत गाने 
लगें। ब्राह्मण समाज को ब्राह्मण चंडीदास का यह पतन असह्य लगा और 
उसन चंडीदास को वासुली देवी के पुजारी पद से हटाकर जातिच्युत कर 
दिया । चंडीदास के बड़े भाई ने बड़ प्रयत्न से और अपने प्रभाव से विरा- 
दरी को प्रसन्न किया । उन्होंन शर्त करायी कि चंडी से प्रायश्चित्त में 
ब्रह्ममोज कराया जायगा । ब्राह्मण पंक्ति में आ बठ, तभी रोती हुई रामी 
भी वहाँ आ पहुँची । उसे देखते ही चंडी सब शर्ते भूल गयं और रामी को 
मनाने लगे । 

नहीं पाता, उसे वही आदमी पा सकता है जो प्रेम के गढ़ तत्त्व (आरति) 
को जानता है।!' 

चंडीदास से आरंभ होकर सहजिया संप्रदाय की एक धारा चली, जिसने 
पर्याप्त साहित्य बेंगला भाषा को प्रदान किया। ये सभी वेष्णव सहजिया 
थे और राधा-क्रष्ण के परकीया प्रेम का माध्यम इन्होंने ग्रहण किया था। 
१३-१४ ऐसे वेष्णवों का जिन्होंने लगभग ३८ रचनाएं इस संप्रदाय की पर- 
परा में रचीं,उल्लेख डा० दीनेशचन्द्र जी ने किया है। 

( ) 

पीर-साहित्य 

सत्यपीर के संबंध में ऊपर उल्लेख किया जा चका है। सत्यपीर' नाम 
स्पप्टतः सिद्ध करता है कि इस देवता के नाम पर मसलमानी प्रभाव है। 
पीर शब्द मसलमानी प्रभाव का द्योतक है। यों जिस परंपरा में पीर' शब्द 
का एसा प्रयोग होता है वह परंपरा वीर परंपरा है ओर 'वीर' का पीर 
हो जाना असंभव नहीं। भारतीय यक्ष-संप्रदाय में पंचवीर' रहते रहे हें, 
यह संभवतः पहले 'पंचायतन' कहलाते थे। पंचायतन और पंचवीर में वसे 
एक मौलिक अन्तर मिलता है। पंचायतन में अधिकांश व्यक्ति एक ही परि- 
वार के होते हैं। जैसे ' राम पंचायतन' में चारों भाई और सीता मिलकर 
राम पंचायतन बनाते हूँँ। किन्तु पचवीरों या पंचपीरों में सभी ऐसे वीर 
होते है जो धर्मत: एक आयतन बनाते हैं। परस्पर एक दूसरे का नाता पारि- 
वारिक नहीं होता। प्रायः इसमें एक तो पशु भी (बहुघा घोड़ा) होता है। 
मख्य पीर का एक भानजा भी प्रायः होता है। जाहर पीर का परिकर भी 
ऐसा ही था । उसी रूप में हम सत्यवीर को सत्यपीर कह सकते हैं। पर 
सत्यपीर को हम पाँच परिकर वाली परंपरा से भिन्न पाते हैं। सत्यपीर भी 
अपनी पूजा की प्रतिष्ठा कराने के लिए उत्सुक है। वह अपने प्रियनायक 
की उसके अपने परिवार के लोगों के ही घातक अत्याचारों से बचाता है, 
और इस प्रकार उसके द्वारा भवित प्राप्त करता है। 

सत्यपीर पर भी अन्य लोक-धर्मों की भाँति बॉगला में कई काव्य रचे 
गये। इनमें से १३३६ ई० का लिखा सत्यपीर (मंगल) सबसे प्रथम और 

सबसे प्रमुख माना जा सकता है। इसके लेखक कवि हैं शंकराचार्य । इसके 
तथा नायेक मयजगाजी के सत्यपीर मंगल के पारायण से इस बात का पता 
चलता है कि सत्यपीर' संप्रदाय का आरंभ गौड़ेश्वर हुसेन गाह ने किया 
था। उसका उद्देश्य एक ऐसे देवता की प्रतिष्ठा करना था जो हिन्दू-मुसल- 
मान दोनों का देवता हो सके। 

सत्यपीर की पाँचाली १७३४ ई० में 'फकीरचंद' नाम के कवि ने लिखी। 
इसके अतिरिक्त रामानंद ने भी 'सत्यपीर” लिखा। सत्यपीर की पाँचाली 
की कथा भी एक अत्यन्त प्रचलित लोक-कथा है। 

सत्य' का मूल संबंध भी भगवान्‌ बुद्ध से प्रतीत होता है । धर्मठाकुर 
की भाँति ही सत्य ठाकुर लोक-पूजा की उसी परंपरा में आयेंगे, जिसमें बोद्ध 
धर्म के ह्वास के तत्त्वों पर उठने वाले अन्य देवी-देवताओं के सप्रदाय। पीर 
परंपरा में मानिक पीर का नाम उल्लेखनीय है। 


(च) 
डाक और खना 


अब उन लोकोक्तियों और सूत्रोक्तियों के साहित्य पर दृष्टि जाती है, 
जिसे लोक-परंपरा में डाक तथा खना रचित बताया जाता है और जिसे 
कुछ विद्वान्‌ मुसलमानी शासन से पूर्व युग की बौद्ध प्रभाव से युक्त प्राचीन 
रचना मानते है। 

डाक-तंत्र नाम से जो ग्रंथ प्राप्त हुआ है, वह भाषा की दृष्टि से भी 
१०वीं शती का विदित होता है, और कृति में बौद्ध प्रभाव भी विद्वान मानते 
हैं। इस डाक-तंत्र में क्रषि, ज्योतिष, शुभाशुभ, औपधि तथा नीति-विपयक 
सूत्रोक्तियाँ हैँ। ये उक्तियाँ बंगाल में अत्यन्त लोकप्रिय हैं। वस्तुत: डाक और 


१. सत्यपोर की कथा परिशिष्ट में दी गयी है । 

२. भगवान्‌ बुद्ध का ह्वास कालीन धर्म सत-धर्म' भी कहा जाता था । बौद्ध 
कहलाते थे सतधर्मी । स्पष्ट है कि भगवान्‌ बुद्ध से सत' धर्म का संबंध 
यों जुड़ता है। 

खना की रचना मानी जाने वाली ये लोकोक्तियाँ, उसी प्रकार से बंगाली 
लोक को प्रिय है, जिस प्रकार हिन्दी क्षेत्र मे घाध और भडडरी की है। 

डाक की ये सूत्रोक्तियाँ बंगाल में डाकेर वचन' नाम से अभिहित हैं। 
डाक नाम स्वयं कुछ अद्भुत नाम है, और इसकी व्युत्पति पर तथा डाक 
के परिचय आदि पर इधर पर्याप्त विवाद रहा है। हिन्दी का घाघ' भी 
बंगाली 'डाक' का ही खरूपान्तर प्रतीत होता है। बंगला के डाकेर वचनों 
में कहीं-कहीं डाक के स्थान पर 'रावण' की भणिता भी मिलती हे। 


१. कुछ लोग अभीतक डाक' को एक व्यक्ति विशेष मानते रहे हैं । इन 
बचनों में कहीं-कहीं डाक ग्वाला' नाम की भणिता मिलती है, उसीके 
आधार पर इसे व्यक्ति माना गया । इनके अनुसार डाक ग्वाला जाति के 
थे । डा० आशुतोष भट्टाचायं ने माना था कि डाक नाम का बौद्ध तांत्रिक 
साधकों का एक वर्ग था। डा० भट्टाचायंजी न लिखा है-- अब हमें डाक 
शब्द की व्युत्पत्ति का पता लगाना चाहिए । यह शब्द वदिक भाषा में 
नहीं आता, और न कहीं प्राचीन संस्कृत काव्यों की भाषा में ही उपलब्ध 
होता है। इसी कारण इस शब्द के संबंध में संदेह उत्पन्न होता है कि 
असली संस्कृत में इस शब्द का मूल अनुपलब्ध है। तिब्बती ग्डाग' ((०१०४ ) 
दब्द है जिसका अर्थ प्रज्ञा अथवा ज्ञान है, अतः यह डाक दब्द तिब्बती त्नोत 
से आया है।* 

२. “डाकेर वचन” में कहीं-कहों रावण को भणिता देखकर यह अनुमान किया 
गया है कि ये सूत्र मूलतः रावण के थे, और बाद में इन पर 'डाक' छाप 
लगायी गयी । रावण की छाप तो ओषध और ज्योतिष के आदि पंडित 
के नाते उस परंपरा के मूल को व्यक्त करने के लिए रूगायी गयी 
प्रतीत होती है। यह कहना समौचीन प्रतीत नहीं हीता कि रावण के 
प्रति बौद्धों में आदर का भाव था। अतः बौद्ध क्षेत्र से प्राप्त इन बचनों में 
रावण का नाम होना आइचये की बात नहीं, और इनके बौद्ध होने का एक 
और प्रमाण रावण के नाम में मिलता है। रावण को हिन्दू परंपरा में भी 
महान्‌ पंडित बताया गया है। कई शास्त्रों का प्रारम्भकर्त्ता रावण ही 

डाक-तंत्र की पुस्तक में प्राचीन भाषा का रूप विशेष सुरक्षित है । 
उसीके आधार पर उसे १०वीं शती का माना जाता है। यों डाकेर वचनों' 
में जिन भावों को बौद्ध मानकर इनके वचनों को बौद्ध यूग में उद्भूत 
माना गया है, वे इतने विशिष्ट बौद्ध नहीं कि उनके कथि को बौद्ध प्रभाव से 
प्रभावित १०वीं शताब्दी का ही माना जा सके। 
जैसे-- 
भाल द्रव्य जखन पाव 
कालि कारे तूलिया ना थोब 
दधि दुग्ध करिया भोग। 
ओषध दिया खण्डाब रोग। 
बले डाक एई संसार। 
आपने मइले किसेर आर। 
अथवा-- 
धर्म करिते जबे जानि 
पाखरि दिया राखिब पानि 
गाछ रुइले बड़ धर्म। 
जे देह भातशाला पानिशाला 
से ना जाय जमेर पुरी॥ 


माना जाता है। इस सबसे ही इन वचनों को बौद्धक्षेत्रों से संबंधित 

नहीं माना जा सकता । 
१ हे काली ! यदि कुछ सुस्वादु भोज्य पदार्थ पाऊं तो क्यों न उसे संजोकर 
रखें ? दही और दूध का भोजन करूँगा और ओषधि से अपने रोग दूर करूँगा। 
डाक कहते हें कि यह संसार तो उसी समय तक है जब तक वह हैँ । उनकी 
मृत्यु के पदचात्‌ कौन किसको पूछता हे । 

अथवा--जब में धर्म का पालन करना जानता हूँ तब पत्ते के ठोंगे में भी 
पानी पी सकता हूँ । 

ऐसी उक्तियों में ऐसा कुछ भी नहीं कहा गया है जिसे केवल बौद्ध माना 
जा सके। खाओ पीओ मौज उड़ाओ' अथवा वक्ष लगाना, सदावते खोलना 
आदि भाव हिन्दूधर्म में नितान्त बहिष्कृत नहीं। जो भी हो डाक और खना' 
के वचन लोक-प्रिय साहित्य के महत्त्वपूर्ण अंग हैं। वे आज भी लोगों की 
जिद्दा पर जीवित हूं। 

डाक ने लोक-ज्ञान की परंपरा में जो योगदान दिया है वह अत्यन्त 
मल्यवान है। उसकी सभी सूत्रोक्तियाँ अनपढ़ों और अज्ञानियों के ही काम 
की नहीं, उनकी जिद्दा पर प्रतिष्ठित रहकर वे अवश्य उनका पद-पद पर 
दिशादर्शन करती हैं। पर वे उतनी ही पढ़े-लिखों के भी काम की हैं। इन सबमे 
डाक की बारामासी सबका ध्यान आकर्षित करती है । उसको यह 
बारहमासी वस्तुतः भोजन अथवा पथ्य-अपथ्य के संबंध में है। यह कार्तिक 
से आरंभ होती है और आद्विन पर समाप्त होती है। हिन्दी, बंगाली, गुज- 
राती आदि सभी भाषाओं में बारहमासे' प्रचलित है, पर उन सबमें साहित्यिक 
अभिप्राय की दृष्टि से संयोग-वियोग का वर्णन रहता हैं। इस दृष्टि से डाक 
की यह बारामासी” महत्त्वपूर्ण है। हो सकता है कि बारहमासा' का मूल 
आरंभ ऐसे पथ्य-विधान से हुआ हो । खना' की लोकोक्तियाँ डाक से भी 


वृक्ष रोपण महत्‌ धम हे। 
जो लोग भोजन शाला तथा जल शाला बनवाकर 
दान करते हें वे यम पुरी नहीं जाते । 
१. डाक की ' बारहमासी :-- 
“कातिके ओल, मार्गे बल 
पौष काँजि, माघ तेल 
फाल्गुने आदा, चेत्र तोता 
वेशाखते निम नालिता 
ज्यष्ठ घोल, आषाढ़ दहि 
श्रावण रब, भाद्रे ताल 
आश्विन शशा 

अधिक लोक-प्रिय हैं। विषय प्राय: दोनों के एक ही हैं। खना की लोकोक्तियों 
का कृषि से विशेष संबंध है। 

इस समस्त विवेचना के उपरांत डाक और खना के संबंध में यही कहना 
उचित प्रतीत होता है कि इनके वचनों में युग-युग संचित लोक-ज्ञान ही 
अभिव्यक्त हुआ है। इनकी रचना किसी व्यक्ति विशेष के द्वारा की गयी, 
यह आज निश्चित रूप से नहीं कहा जा सकता। 'डाक' और खना' ये 
केवल आरोपित नाम भी हो सकते हैं। यदि कभी इस नाम के व्यक्ति हुए 
भी तो आज मिलनेवाले इनके छड़ों में इन्हीं का कृतित्व नहीं माना जा 
सकता। न इनमें किसी काल विशेष की भाषा या कृति मानी जा सकती है, 
अतः बौद्ध-प्रभाव ही इनमें मानना भूल होगी। आज तो ये छड़े लोकोद- 
भावित और लोक-संपत्ति ही माने जाने चाहिए। 

यहाँ बंगाली साहित्य की उन धाराओं से हमारा साथ छटता है जो 
विशेषतः लोक-क्षेत्र के लोक-मानस से संबंधित रही हैं, और जिनमें अपने 
अपने युग का बंगाली समाज यथार्थ रूप में अंकित है। इन धाराओं का मूल 
निस्संदेह सुदूर अतीत के उस युग का है जिसमे बोद्ध-धर्म के खेंडहरों पर नवीन 
हिन्दू धर्म के कंग्रे खड़े हो रहे थे। अन्तिम युग या १-१०-११ वीं शताब्दी 


डाक भन एइ बारामसासा ।” 
हिन्दी लोकोक्तियों में भी कुछ एसा वर्णन है : यहाँ वजन का बारहमासा 
है-- क्वार करेला कातिक दही'' आदि। 

२. खना के संबंध में कितनी ही किवदंतियाँ प्रचलित हैं । इनमें खना को 
विक्रमादित्य के नवरत्नों में से एक वाराहमिहिर की पत्नी बताया गया 
है। वाराह पिता का नाम बताया जाता है । मिहिर वाराह का पुत्र ओर 
खना का पति था। यह कहा जाता है कि खना के ज्योतिष ज्ञान के कारण 
वाराह के सम्मान में कमीं होने लगी थी । अतः बाराह ने अपने पुत्र मिहिर 
को प्रेरित किया कि वह खना को मार डाले । मिहिर ने खना को 
मारकर उसका सिर अयन कक्ष में रख छोड़ा । इसे एक छिपकली चट कर 
गयी, अतः छिपकली अब शागुन बताने लगी है। 

में, बौद्ध धर्म समस्त भारत वर्ष से सिमिटकर बंगाल में ही जम गया था । 
उस ह्ास-युग में अनेक देवी-देवताओं की मान्यता बौद्ध धर्म में हो उठी थी। 
उनका संबंध तंत्रों से हो गया था। परिणामतः: वामाचार के प्रभाव से देवियों 
की शक्ति और प्रतिष्ठा बढ़ गयी, जिससे बंगाल में शाकत मत प्रबल हो उठा। 
यही कारण है कि भारत के अन्य सभी क्षेत्रों की अपेक्षा बंगाल में शक्ति- 
सम्प्रदाय प्रवल लोक-धर्म के रूप में अपना आधिपत्य जमा बैठा। पुरुष-देवता 
की अपेक्षा स्त्री-देवी-शक्ति को समाज के प्रतिष्ठित वर्ग ने कठिनाई से 
स्वीकार किया। देवी-शव्ति के पूजकों और पुरुष देवता के पूजकों में एक 
संघर्ष चला, जिसमें शक्ति विजयिनी हुई। मंगल काव्यों ने इस संघर्ष का 
इतिहास और परिणाम अपने विशिष्ट प्रकार के माध्यम से प्रकट किया है। 
ये धाराएँ सुदूर अतीत से चलते-चलते आधुनिक युग तक पहुँची हैं। लोक- 
जीवन में इनकी जड़ें इतनी गहरी हैं कि इनके सामने अन्य आध्यात्मिक 
संप्रदाय हारे हुए से लगते है। सोलहवीं दती से बैष्णवों के पुनरुत्थान की जो 
प्रबल आँधी चली, उसमें भी यह लछोक-धर्म-वदर्वातिनी धारा सूखी नहीं। एक 
सामाजिक सामंजरय के साथ यह चलती रही। किन्तु कुछ काल के लिए 
अवध्य वेष्णव पुनर्जागरण ने अपना अद्भुत चमत्कार दिखाया। अब हमें 
इसी वेष्णव पुनर्जागरण का इतिहास देखना है। 

ऐतिहासिक दृष्टि से सोलहवीं शती से पूर्व का लौकिक काव्यों के मूल 
का यह यूग दो भागों में बॉटा जा सकता है। पहला आदियुग जिसमें बौद्ध 
वातावरण के ह्ास काल की सिद्धयुगीन वे रचनाएँ मिलती है, जिनका संबंध 
सिद्धों और नाथों से है। दूसरा युग ११वीं से १५वीं शती का गौड़ युग' 
कहा जा सकता है। यह गौड़ युग भाषा और साहित्य के स्वरूप की दृष्टि 
से दो भागों में विभक्त किया जा सकता है। पहला ११वीं से १३वीं शती 
तक का युग जिसमें भाषा अपनी माता अपश्रंश के क्रोड़ से उतरती हुई 
दिखायी पड़ती है, और साहित्य में लोक-मानस व्याप्त लोक-देवी देवताओं 
के माहात्म्यों की अभिव्यक्ति विशेष मिलती: है। दूसरा भाग १४वीं- 
१५वीं शती का माना जा सकता है। इसमें भाषा संस्कृत तत्समों के योग से 
एक सशक्त रूप ग्रहण करने लगी है, जिसे साधु भाषा कह सकते हैं, और साहित्य 


आरंभ काल; सिद्ध साहित्य ७९ 


में हिन्दुत्व के पुनराहरण' के प्राण, पुराण-महाकाव्यों की आत्मा प्रकाशित 
होती दिखाई पड़ती है। मंगल काव्यों में पौराणिक और लोकिक आख्यानों 
का साथ-साथ समावेश, तथा कभी-कभी लौकिक का त्याग और केवल पौरा- 
णिक की ही प्रतिष्ठा आदि बातें इस युग की संधि-अवस्था की द्योतक हैं । 


अध्याय ३ 
वष्णव पुनराहरण 


श्रीकृष्ण कीतंन 


बंगाल के इतिहास के आधुनिक विद्वान्‌ बंगला भाषा के प्राचीनतम 
साहित्य में केवल दो क्ृतियों को ही मानते हैँ । एक है 'चर्या' जिसका उल्लेख 
आरंभ में किया जा चुका है। दूसरी कृति है श्रीकृष्ण कीत॑न। 

श्रीकृष्ण कीत॑ंन को सोलहवीं शती से पूर्व की कृति माना जाता है। 
इस श्रीकृष्ण कीर्तन में कितने ही पद चर्या के पदों की छाया पर मिलते हैं । 
इससे श्रीकृष्ण कीर्तन पर बौद्ध-चर्या का प्रभाव माना जा सकता है या, 
यह कि दोनों ने सामान्य लोक-क्षेत्र से समान रूप से उन्हें ग्रहण किया। 

जो कुछ भी हो, श्रीकृष्ण कीत्तन संबंधी काव्य से बंगाल में उस धारा का 
आरंभ हुआ, जिसे आगे चैतन्य महाप्रभु ने अत्यन्त प्रबल और प्रमुख बना 
दिया। यह धारा गौड़ कालीन काव्य की भाँति केवल निम्न लोकधरातल पर ही 
नहीं प्रवाहित हुई। आरंभ से ही इसने सोलहवीं शती की परिपक्व भाषा 
का पल्‍ला पकड़ा और उच्च अनुभूति-मंडित भावों से अपने साहित्य को उच्च 
से उच्च मेधावी वर्ग के लिए स्पृहणीय बना दिया। विविध मंगल काव्यों 
को निम्न वर्गों और विशिष्ट जनपदों की सीमा से ऊपर उठने के प्रयत्न करने 
पड़े, पर वे उस सीमा तक ऊपर उठ नहीं सके। इस क्ृष्ण-धारा ने ऊपर 
से नीचे तक के समस्त समाज को अभिभूत कर लिया। इस धारा से समस्त 
बंगाल एक नवोन्मेष और नव-जीवन संचार से आप्लावित हो उठा। 

श्रीकृष्ण कीर्तन बड़ चंडीदास की कृति है। चंडीदास चैतन्य महाप्रभु 
से पहले हुए माने जाते हैं। इसीलिए इन्हें बंगला के आदिकालीन कवियों 


१. चतन्य महाप्रभु के एक प्रामाणिक जीवनी लेखक ने बताया है कि जयदेव, 
चंडीदास तथा विद्यापति के गीत महाप्रभु को बहुत आनन्द देते थे । 


बेष्णव पुनराहरण ८१ 


में स्थान दिया जाता है। चंडीदास में हमें स्पष्टतः दो परंपराएँ मिलती 
दिखाई पड़ती हैँ। एक है १२वीं शती के प्रसिद्ध संस्कृत-कवि जयदेव के 
गीत-गोविन्द की राधा-कृष्ण प्रेम की धारा । कुछ विद्वानों का विचार है कि 
बँगला साहित्य का आरंभ जयदेव से माना जाना चाहिए, क्योंकि भले 
ही जयदेव का गीत-गोविद संस्कृत में हो, वह बंगाल का अत्यन्त लोकप्रिय 
कवि था और उसकी परंपरा से चंडीदास को काव्य की अनुभूति मिली तो 
आइचये की बात नहीं। इस धारा में हमें भागवत के श्रीकृष्ण आख्यान से 
कुछ विद्येपता विदित होती है। वह विशेषता यह है कि भागवत में राधा 
का नाम इतनी प्रमुखता से नहीं है। चंडीदास को राधा-कृष्ण प्रेम की परंपरा 
प्राप्त हुई, और वह परंपरा उनके समय में अत्यन्त लोकप्रिय भी थी। 
दूसरी जिस परंपरा का लाभ चंडीदास को मिला वह थी सहजिया धर्म की। 
सहजिया धर्म की साधना में परकीया प्रेम को बहुत ऊँचा स्थान दिया गया 
है । उस प्रेम की साधना के लिए प्रकृत पक्ष में एक स्त्री का नायिका या प्रमिका 
या मंजरी के रूप में होना अत्यन्त आवश्यक है। ऊपर बताया जा चुका है इस 
साधना पथ की दृष्टि से चंडीदास का प्रेम रामी नामक धोबिन से था।' 


१... /च 4८८०परा। 77 ऊैलाएथगी [वाशबापार औ0णए[विं छा0फलप 
56छ॥ शांप्री ॥6 जात ठण्शाव 6 ]०ए०० ॥0९0ए३ 9९८5९, . ४- 
"0प९8 | $भा5एता।, | 95 ला|0फएल्‍वँं हाट: >0)प्रौधा(ए शात॑ 
सापिलालर जी स्िलाएवो, [ उलाहवाी वयाटावापार 57 009) 97-28] 
२. गुप्त साधन-तंत्र में एक इलोक में उन स्त्रियों का उल्लेख किया गया है जो 

नायिका हो सकती है--- 

“नटी कपालिका वेश्या रजकी नापितांगना । 
ब्राह्मणी शूद्रकन्‍्या च तथा गोपाल कन्यका । 
मालाकरस्य कन्या च नव कन्याः प्रकीतिताः 
विशेष वंदग्ध्य युताः सर्व्वा एवं कुलांगनाः 
रूप योवन सम्पन्नाः शील सौभाग्य शालिन्यः 
पुजनीयाः प्रयत्नंन ततः सिद्धों भवेन्नरः । 

अतः प्रेमिका धोबिन अथवा रजकी तंत्र-शास्त्र के अनुकूल थी । 

द्‌ 

फलत: सहजिया दर्शन का मर्म भी उन्हें ज्ञात था। राधा-कृष्ण प्रेम में इन्होंने 
इस सहजिया परकीया प्रेम. को मिलाकर राधा-कृष्ण से संलग्न भावधारा को 
एक नवीन रूप प्रदान कर दिया। इस ताने-बाने से बुना हुआ क्ृप्ण-कथानक 
बैप्णव भूमि पर उच्च दिव्य प्रेम की भूमि तक पहुँच गया, जहाँ प्रेम ही साधना 
का मूलाधार हो गया। राधा-कृष्ण के कथानक के साथ एक और प्रमुख धारा 
संलग्न दिखाई पड़ती है, पर वह अत्यन्त गूढ़ और अप्रत्यक्ष कही जायगी। 
वह है लोक क्षत्र के लौकिक आख्यान की। स्पष्ट है कि कृष्ण कथा का भी 
एक अंश उतना ही लोकिक प्रतीत होता है जितना कि शिवाख्यान का वह 
अंश जिसमें भिक्षुक शिव को विवश होकर हल चलाना पड़ता है, इस प्रकार 


१. डा० दीनेशचन्द्र सेन का अभिमत है कि-- 7४०४0 ए३ रि758, ए|आंणी 
38 50फ्रालांगार उ6तलाधग6१ ज्रांतधी ३१|प्रा३ 7२०५३, 07775 (6 
९0550760९..एण 6. एव्व॑ंगगा१एक३ "९००2५. 7: 45 ॥६॥ ६0 (० 
59॥9]48 (पा, जांगी, ७ >फााएल्ते था 3 ए०ए०प5 (47 
77९9॥5 (6 70णाभाप्रट छग्जञीकफ छत ३3 छएणाना णरील पी 
०९५४ 0ए7॥ शाह, 

ति.छा., (7954 ) पृ० 49. 
पृ० ११९। 
२. बंगाली राधाक्ृष्ण कथा में राधा के जन्म की जो कथा मिलती है उससे 
विदित होता है कि राधा के जन्म का मूल स्वकीयत्व लिये हुए है। राधा 
जन्म की कथा यह है--राधा वृषभानु की पुत्री है। जब राधा पेदा हुई 
तो उसन अपनी आँखें नहीं खोलों । यह देखकर लोग अनमान करने लगे 
कि यह अंधी है । शिश्वु राधा को देखने और लोगों के साथ कृष्ण भी गये । 
जब कृष्ण उसके निकट जाकर खड़े हुए तो उसने आँखें खोलकर पहले 
कृष्ण को ही देखा । पहले उसन आँखें इसीलिए नहीं खोली थीं कि वह 
जन्म धारण करते ही पहले-पहल कृष्ण के ही दर्शन करना चाहती थी । 
जन्म से ही कृष्ण के प्रति राधा का यह प्रेम स्वकीयत्व सुचक है । सहजिया 
प्रभाव न उसे परकीया कर दिया है। 

शिव को प्रथम क्रषि-संस्क्ृति का प्रवत्तक वीर ((पए४पा८ ७०) मान 
सकते हँ। शिव के लौकिक कथानक में वागदी स्त्री को लेकर रसिकता तथा 
लम्पटता की झलक मिलती है। अन्य मंगल या पांचाली काव्यों में ठौकिक 
और पौराणिक वृत्त का साथ-साथ समावेश मिलता है। उसी प्रकार कृष्ण 
कथानक या कृष्णाख्यान में हमें लछोक>क्षेत्र से लिया हुआ गोकुल का वत्त 
मिलता है। शिव क्रषि वीर हैं, कृष्ण गोचारक वीर ((2३४0० (पता 
८०) हैं। वह गायें चराता है। ग्वाल बालों के साथ खेलता है, गोपियों 
के साथ उसकी लम्पटता में कोई कमी नहीं दिखाई पड़ती। मथुरा और 
ड्रारिका के पौराणिक कृष्ण के आख्यान में यह गोकुल कथानक स्पष्ट जोड़ा 
हुआ मिलता है। किन्तु अन्य लोक-मंगलों और क्ृष्ण-कथा में एक अत्यन्त 
ही बड़ा अन्तर यह मिलता है कि कृष्णाख्यान बहुत प्राचीन आख्यान है और 
इसके लोकिक तथा पौराणिक दोनों आख्यान शताब्दियों पूर्व घुल-मिल चुके 
थे । उन्हें बहुत पूर्व ही ऐसे कुशल मेधावी कवि मिल चुके थे, जिन्होंने 
गेकुल कथानक को धर्म और अध्यात्म की भूमि पर पहुँचा दिया था। उसी 
ज्ञोत से कृष्ण कथानक को पाकर बंगाली कवियों ने अपनी स्वतंत्र कल्पना 
पे और भी चमत्कारिक बना दिया। किन्तु चंडीदास ने इस गोपालक कृष्ण 
की नहीं अपनाया। उनका मुख्य विषय परकीया-रस है। यह रस 'मधुररस' 
भी कहा गया है। इसके लिए क्ृष्ण-राधा का प्रेम ही आधार है--इस प्रेम 
का, वेष्णव मधुररस के पोषण के लिए, जिन-जिन अवस्थाओं में से होकर 
वर्णन किया गया है वे हैं--पूर्वराग, दौत्य, अभिसार, सम्भोग-मिलन, 
माथुर अथवा वियोग तथा भव-सम्मेलन। इन अवस्थाओं में भव-सम्मेलन 
तो सीधा आध्यात्मिक पक्ष से संबंधित है, शेष सभी काम-शास्त्रानुगत स्थितियाँ 
ही हैं, जिन्हें चंडीदास ने अपनी प्रतिभा से प्राणवान्‌ बना दिया है, और नये 
अध्यात्म से परिप्लावित कर दिया है। राधा-कृष्ण के प्रेम में भले ही प्रणाली 


१. साथुर क्‍योंकि कृष्ण गोकुल छोड़कर मथरा चले गय, जिससे वियोग 
आरंभ हुआ । 


२. भव-सम्सेलन का अथे है आत्मा का मिलन । 

कामशास्त्र की हो, पर उसमें काम-गंध नहीं। यह वात चंडीदास ने रामी 
के प्रेम के संबंध में भी कही थी। तब राधा-कृष्ण के प्रेम में काम-गंध को कहाँ 
स्थान हो सकता है? फिर राधा-कृष्ण कोई सामान्य नायिका और नायक 
नही, वे तो ब्रह्म तथा आत्मा-स्थानीय हैं । इसीलिए राधा के मन में कृष्ण 
का दिव्य आविर्भाव हुआ और वह अपनी सुधबुध बिसरा बेठी। 
राधा को क्या अन्तव्यंथा हो गयी 
एकान्त रहने लगी है, दूर दूर रहने लगी है 
किसी की कोई बात ही नहीं सुनती। 
सदा ही ध्यान मग्न रहती है। मेघों को एकटक देखती है। 
नेत्रों का तारा तक स्थिर है। 
आहार से विरत है, रंगे वस्त्र पहनती है। 
जैसे कि योगिनी पहनती हैं। 
बिखरी हुई वेणी, उसमें गुँथे हुए फूल भी बिखरे-विखरे 
बिथुरी लटें; देख रही हैं 
विकल नेत्रों से। मेघों को टकटकी लगाकर ताकती है। 


१. चंडीदास न लिखा है -- 

सुन रजकिनी रामि, 
ओ दृटि चरण, शीतल बलिया, 

शरण लेइलाम आमि । 
रजकिनी रूप, किशोरी स्वरूप, 

कामगंध नाहि ताय 
ना देखिले मन, करे उचाटन, 

देखिले पराण जुडाय । 

(है रामी धोबिन, सुनो । तुम्हारे चरण युगल शीतल जानकर मेंन यहाँ 
शरण ली है। रूप तुम्हारा धोबिन का है, स्वरूप से तुम किशोरी हो, जिसमें 
कामोत्तजन नहीं है। तुमको न देखकर मन अकुलान लगता है और देखने 
से मन प्रफुल्लित हो उठता है।) 

दोनों हाथों को फैलाकर क्‍या कहती है? 
एक दृष्टि डालकर मयर्मयूरी के 
कण्ठ को एकटक निहारती है। 
चण्डीदास कहते हैं... यह नवीन परिचय 
उसे कृष्ण के प्रेम का मिला है। 
कृष्ण के प्रेम की प्रथम अनुभूति ने राधा को जगत से विरक्‍्त और मेघ, 
केश तथा मयूरकंठ में क्ृष्ण-वर्ण के प्रति आसक्त कर दिया। राधा में प्रेम के 
इस उदय का स्रोत और रूप जितना अलौकिक है कवि चण्डीदास ने उतनी 
ही अलौकिक अनुभूति से उसे व्यक्त भी किया है। श्याम वर्ण में श्याम का 
प्रतिबिम्ब और उसमें राधा के अन्तर का ध्यानस्थ हो जाना ! निश्चय ही यह 
विधि स्थूल प्रेम की नहीं ; स्थछ उपादानों और प्रतीकों से अस्थूछ अशरीरी 
अलौकिकत्व का आत्मगत साक्षात्कार ही ऐसी अवस्था प्रकट कर सकता है। 
अध्यात्म के ऐसे ही मर्मस्पर्शी दिव्य भावों को इंगित करने वाले सरल सहज 
प्रतीकों से इनके पद तरंगित हो रहे हैं, जिनसे पाठक तरंगित हो उठता है। 
इस पद को लीजिए--“मेघ की घटाएँ घिर रही है, प्रियतम भला ऐसे में मेरे 
पास कंसे आ सकते हैं? में भी गुरुजनों से घिरी हुई हूँ, में भी उससे मिलने 
कैसे जा सकती हूँ! आह ! मैने यह क्या किया, ऐसे में आने का आवाहन 
देकर उसे मैने कितना विकल और दुखी नहीं कर दिया * वह मुझे कितना 
प्रेम करता है, वह मेरे लिए क्या नहीं कर सकता, मुझ वह दुखी और उदास 
तो कभी देख ही नहीं सकता। हमारे प्रेम की इस कथा स समस्त ससार 
आनंद-विभोर हो उठेगा-- 
ए घोर रजनी मेघेंर घटा 
केमने आइले बाटे 
आँगिनार माझे बंघुया भिजिछे 
देखिया पराण फारे 
सइ कि आर बलिव तोरे 
बहु पुण्पफले. से हेन बंघुया 
आसिया मिलल मोरे 

घरे गुरुजन ननदी दारुण 
विलम्बे बाहिर हेनु 
आह्ा मरि मरि संकेत करिया 
कतना यातना दिनु 
बंघर पीरिति आरति देखिया 
मोर मने हेन करे 
कलंकेर डालि माथाय करिया 
आनल भेजाइ घरे 
आपनार दुख सुख करिभाने 
आमार दुखेर दुखी 
चण्डीदास कहे. वंधर पीरित 
शुलिया जगत सुखी। 
चंडीदास के पदों में मानव-जीवन में प्राप्त यावत्‌ जो अनुभूतियाँ तथा 
कौशल हैं, सभी को स्थान मिला है। यह प्रेम जितना प्रगाढ़ है उतना ही 
अनोखा है। कवि कह उठा है-- 
एमन पीरिति कभ नाहि देखि शुनि। 
पराण पराण बाँधा आपनि आपनि।' 
कवि की दिव्य अनुभूति ने काम-विषयक स्थूल उपादानों और व्यापारों 
को नये अलौकिकत्व से भर दिया है, और उनमें कवि की आत्मा की ब्रह्म- 
विषयक तड़प स्पन्दित हो उठी है। श्रीक्ृष्ण-कीत्तन के क्रृष्ण विष्णु है, वे 


१. इस भयंकर डरावनी रात्रि में जब काली-काली घटाएँ छा रही हैं, तुम 
पगडंडी पर कंसे आ गय ? आँगन के बीच खड़े होकर मेरे प्रिय भीग 
रहे हैं यह देखकर मेरा हृदय फटा जा रहा है। हे सखि, में तुझसे कंसे 
कहूँ कि कितने पुण्य करन के पद्चात्‌ मेरे प्रिय मुझसे आकर मिले हे। 
घर में गुरुजन, सास, ननद आदि होन से बड़ी कठिनाई ओर विलम्ब से 
अपन प्रिय से भेंट होती है। आह भर-भरकर दूर से संकेतादि देकर न 
जाने उनके सन को मेंने कितना कष्ट दिया है। अपने प्रिय का प्रेस 

इसीलिए विष्णु नहीं कि कवि स्थान-स्थान पर यही राग अलापता मिलता है, 
वरन्‌ वे इसलिए विष्णु ही नही ब्रह्म हैं कि उनके स्थूछ काम-व्यापारों और काम- 
प्रतीकों के स्थुछ अर्थो के संयोजन में प्रेम की जो मर्म-स्पशिता है, वह ब्रह्म और 
अध्यात्म से स्फुरित प्रतीत होती है, उससे राधा का कृष्ण एक दिव्य भाव का 
आलंबन बन जाता है। 

श्रीकृष्ण कीतेन की एक ही हस्तलिखित जीणं पुस्तक मिली है, उसी के 
आधार पर बंगीय साहित्य परिषद द्वारा प्रकाशित श्रीकृष्ण कीत्तंन का 
पाठ दिया गया है। यह प्रति सोलहवीं शती की लिखी विदित होती है। 
लिखी गयी होगी पहले ही, अतः बडु चंडीदास को कम से कम पंद्रहवीं शती 
का तो माना ही जा सकता है। 

चंडीदासजी के प्रेमतत्त्व की महनीयता का उल्लेख ऊपर किया जा चुका 
है, यह भी बताया जा चुका है कि ये कृष्ण को विष्णु का अवतार मानते थे, 
और प्रेम का जो उच्चस्तर राधा के द्वारा प्रकट किया गया है, इससे क्ृष्ण में 
बरह्मत्व भी झलकता मिल सकता है, पर बडु चंडीदास के चित्रण में राधा 
और कृष्ण मानव जगत के ही स्त्री और पुरुष हैं। उनकी लीलाएँ सभी मानव 
तरुण-तरुणियों के अनुरूप हें। उनका यह श्रीकृष्ण कीतेन कई लीला खंडों 
में विभक्‍त है। इन खंडों में लीछा की कथा गेय और मुक्तक जैसे पदों के द्वारा 
आगे बढ़ती है। दान खंड में कथा है कि कृष्ण ने एक दिन अंकुरित यौवना 
राधा को देखा और उसके प्रेमपाश में बंध गया। अब राधा से प्रेम निवेदन 
किया जाय, इसके लिए उसने राधा की एक दादी को दूती बनाया। राधा 
विवाहिता थी। राधा की दादी का नाम था बड़ाइ। बड़ाइ ने पहली बार 
कृष्ण के प्रेम की बात चलाई, राधा ने उसे दुत्कार दिया। दुबारा फिर फूस- 


और कातरता देखकर मेरे मन में एसा लगता है जेसे कोई फूल को 
सिर पर लाकर उस पर स्वच्छ जल का छिड़काव करता हो । 


२. इस प्रकार की प्रीति न कभी देखी न सुनी हे। अपन आप सेरा और 
तुम्हारा हृदय हृदय से बंध चुका है । 

लाया और कहा कि कृष्ण तो विष्णु का अवतार है, उससे प्रेम करने में कोई 
हानि नहीं। राधा ने फिर फटकार लगायी। वड़ाइ ने कृष्ण को एक चालू 
बतायी। राधा और उसकी सखियाँ दही दूध बेचने मथुरा जाया करती थी। 
कृष्ण ने उनका मार्ग रोककर दान या कर माँगा। दोनों में विवाद हुआ। 
बड़ाइ ने आकर कृष्ण का पक्ष लिया। दान की रकम भारी थी। कृष्ण दान 
को छोड़ सकता था यदि वह उससे प्रेम करे। राधा को विवश होकर कृष्ण 
को समर्पण करना पड़ा। दानखंड यहाँ समाप्त हो गया है। 

तब है नौकाखंड । राधा में कृष्ण के प्रति अभी वास्तविक प्रेम पैदा 
नहीं हुआ था, शरीरतः: भले ही वह उसके वश में हो गयी हो। बड़ाइ को 
सलाह से कृष्ण ने नाविक का स्वाँग भरा । राधा उसकी नाव में पार जाने के लिए 
बैठी। किनारे से कुछ इधर ही कृष्ण ने नाव उलट दी, प्राण बचाने के लिए राधा 
को कृष्ण से लिपट जाना पड़ा। तब दोनों तैर कर किनारे पर लगे। 

नौकाखंड के वाद हैं मारखंड तथा छत्रखंड। राधा की सास को राधा 
प्र सन्देह हो गया। उसने उसका मथुरा जाना बन्द कर दिया। कृष्ण के 
कहने से बड़ाइ ने फिर सहायता दी। उसने राधा की सास को समझा-बुझाकर 
राधा को फिर मथुरा आने-जाने की आज्ञा दिला दी। इस वार कृष्ण राधा 
का भारवाहक बना। राधा का सामान लादकर कृष्ण को मथुरा ले जाना 
पड़ा, लौटते समय उसे रास्ते भर राधा पर छाता लगाना पड़ा। 

वुन्दावन खंड में राधा की ईरपप्या का वर्णन है। कृष्ण ने एक उपवन लगाया, 
नाम रखा व॒न्दावन। उसमें उसने राधा और उसकी सहेलियों को बुलाया। 
उनके आने पर क्ृष्ण राधा की उपेक्षा करके सहेलियों से प्रेम की वातें करने 
लगा। इससे राधा कुढ़ गयी, कृष्ण ने जव उससे बातें करनी चाहीं, तो राधा 
ने उसे उलटी-सीधी सुनायी । अब कृष्ण ने एक दम रुख पलटकर राधा पर 
यह दोष लगाया कि वह उसकी बाटिका के फूल आदि तोड़कर उसे नष्ट कर 
रही है। राधा का मान एक दम टूट गया। उसने कृष्ण से कहा कि उन दोनों 
का प्रेम ईश्वर ने जुड़वाया है, उसके बीच में किसी और स्त्री को उन्हें नहीं आने 
देना चाहिए। मैं आगे से-आपकी पूर्णतः वशवर्तिनी रहेंगी, आप किसी अन्य स्त्री 
की ओर न झ्कें। तब दोनों एक दूसरे से मिल गये। भेद दूर हो गये । 

कालियदमन खंड में कालियदमन की लीला का उल्लेख है। यमुनाखंड 
में वर्णन है कि कृष्ण ने यमुना के एक सर पर अपना अधिकार जमा लिया 
और उसमें अपनी शर्तों पर ही राधा को आने दिया। वहाँ कृष्ण-राधा ने 
खूब जल-केलि की। इसी सर पर राधा और अन्य सखियों के वस्त्रहरण भी 
कृष्ण ने कर लिये। यह वस्त्र हरण खंड का विपय है। 

सर में स्तान करते समय राधा का हार कृष्ण ने चुरा लिया। राधा ने 
यशोदा से शिकायत कर दी, यशोदा ने कृष्ण को फटकारा। क्रष्ण ने चिढ़कर 
राधा से बदला लेने के लिए ऐसा काम-बाण छोड़ा कि राधा मूछित हो गयी। 
बड़ाइ ने कृष्ण पर स्त्री-हत्या का आरोप लगाया और उसे एक कोठरी में 
बंद कर दिया। बहुत खुशामद करने पर बड़ाइ ने उसे मुक्त किया । राधा 
को बेहोश देखकर कृष्ण को सचमुच वहुत दुःख हुआ। आखिर राधा को होश 
आ गया और क्ृष्ण ने उसे मना लिया। दोनों फिर एक हो गये । 

राधा ने इस बार फिर विकट मान धारण किया। क्रृष्ण ने उसे मनाने के 
बहुत यत्न किये, सब प्रयत्त असफल रहे। तब कृष्ण ने बांसुरी बनायी ओर 
उससे मधुर ध्वनियाँ बजाने लगा। वंशी की ध्वनि ने राधा को मान त्यागन 
के लिए विवद्ञ कर दिया, वह क्ृष्ण से मिलने के लिए तड़पने लगी। किन्तु 
अब कृष्ण ने मान धारण कर लिया। राधा विरह में अत्यन्त दुःखी हुई। उसने 
बड़ाइ से कहा कि जैसे भी हो कृष्ण को लाकर मुझसे मिलाओ। राधा का प्रेम 
लोक-लाज आदि से बहुत ऊपर उठ गया था। वह कृष्ण के बिना नहीं रह सकती 
थी। बड़ाइ ने पहले तो उसे ऊच-नीच समझाया और अब यह मार्ग छोड़ देने की 
सलाह दी । पर राधा का विरह इतना तीत्र था कि इन उपदेशों का असर भी 
उलटा ही पड़ा। आखिर बड़ाइ ने राधा से कृष्ण की बंशी की चोरी करवा ली । 
उधर क्ृष्ण भी बिना बंशी के नहीं रह सकते थे। राधा से कृष्ण ने बंशी माँगी । 
राधा ने अपनी शर्ते मनवायीं, तब वंशी दी । यह कथा वंशी खंड की है। 

अंतिम खंड राधा-विरह' का है। कृष्ण राधा की उपेक्षा करने लगे, उधर 
राधा का प्रेम नित्य ही बढ़ता गया । बड़ाइ व॒द्धावस्था के कारण वैसे सहायता 
देने में असमर्थ थी पर राधा की दीनदशा देखकर वह जैसे-तैसे कृष्ण को लिवा 
लायी। वृन्दावन में दोनों फिर मिले। राधा ने कृष्ण को पूर्ण समर्पण कर दिया 

और अपने पिछले व्यवहारों के लिए क्षमा माँगी । कृष्ण ने कहा कि अब यह प्रेम- 
लीला राधा को शोभा नहीं देती । वह भी अब सँभल गया है, वह अब योग का 
अभ्यास करने लगा है। उसने यह भी बताया कि अब वह मथुरा चला जायगा, 
क्योंकि वह अवतार है, और अवतार लेने का काम भी करना पड़ेगा। राधा की 
बहुत अनुनय-विनय पर क्ृष्ण राधा की बात मान गया। मिलन-सुख में विभोर 
राधा को नींद आ गयी । वह क्ृष्ण की गोद में सिर रखकर सो गयी । पर कृष्ण 
उसके सो जाने पर उसे छोड़कर चले गये। इसके बाद बहुत दिनों तक कृष्ण 
का पता ही न चला | राधा विरह में व्याकुल रहने लगी। हारकर बड़ाइ 
मथुरा पहुँची और जैसे-तैसे कृष्ण से मिली । कृष्ण ने कह दिया कि वह अब नहीं 
लौट सकता | एक तो वह राधा से पहले दुव्यंवहार के कारण रुष्ट है। दूसरे 
वह अवतार है, उसे कंस को मारकर व्यवस्था करनी है। 

राधा विरह खंड यहीं तक मिलता है। आगे प्रति खंडित है। 

“श्रीकृष्ण कीर्तन' के द्वारा बड॒ चंडीदास ने काव्य क्षेत्र में नयी संभावनाओं 
के द्वार खोल दिये। पद-साहित्य की एक दीर्घ परंपरा बँगला साहित्य में आगे 
चलकर बहुत पनपी और उसने बँगला साहित्य को अलौकिक रस से आप्लावित 
कर दिया। इन्हीं से वष्णव पुनराहरण को प्रगति मिली । 

इस पुनराहरण में हम बँगला साहित्य को तीन धाराओं में आरंभ से ही 
विभकत पाते है। ये तीनों धाराएँ यहाँ से चलकर नदिया युग की समाप्ति तक 
प्रवाहित मिलती हैं। इन्हें यों प्रस्‍तुत किया जा सकता है-- 


पुनराहरण युग का साहित्य 
संस्कृत ग्रंथों के अनवाद वैष्णव साहित्य लोक पापंडों का 
की धारा । कथात्मक साहित्य 
| 
| सैद्धान्तिक जीवनी साहित्य पद साहित्य 
| साहित्य 

रामायण महाभारत भागवत अन्य 

पहले की अपेक्षा दूसरा अर्थात्‌ वैष्णव साहित्य कहीं विशाल था, किन्तु 
इससे भी विशाल थी तीसरी धारा, छोक धर्मो के देवी-देवताओं की पांचाली 
से संबंधित । 
अनुवाद तथा अनुकरण की धारा 

बौद्ध धर्म के ह्वास क्या लोप के बाद ऐसा प्रतीत होता है कि भाव-जगत में 
एक खोखलापन आ गया, और उसीकी पूति के लिए बौद्धधर्म की प्रतिद्वंह्विनी 
हिन्दू धर्म की धारा की संस्कृत भाषा के ग्रंथों के अनुवाद किये जाने लगे ब्राह्मण- 
धर्म इस युग में अत्यन्त सक्रिय दृष्टिगत होता है। उसके पोपकों की चेष्टा यही 
थी कि उनका साहित्य घर-घर में प्रवेश कर जाय। इसीलिए बौद्धधर्म तथा 
लोकिक धर्मो की प्रणाली का अनुकरण करते हुए संस्कृत के धर्मग्रंथों के अनुवाद 
बंगला में किये जाने लगे। इन अनुवादों में संस्कृत का ह-ब-ह अर्थान्तर नहीं 
किया गया, वरन्‌ पूर्ण स्वतंत्रता का अनुसरण किया गया है। उन्हें गायकों ने 
अपनाया और वे गा-गाकर ब्राह्मण-पुराणों की कथाओं को जन-जन तक पहुँचाने 
लगे। 
राम-शाखा 

इन अनुवादों में सबसे पहले क्ृत्तिवास की रामायण हमारा ध्याव आकपित 
करती है। क्ृत्तिवास का जन्म बंगाली माघ महीने की ३०वीं तिथि को सन्‌ 
१३४६ ई० के फर्बरी महीने में हुआ था। कृत्तिवास ने अपने पूर्वजों का जो 
परिचय दिया है, उससे विदित होता है कि वह संस्कृत के महाकवि श्रीहर्ष के 
वंशजों की परंपरा के कुलीन ब्राह्मणों के उस घराने में उत्पन्न हुआ था जो गौड़े- 
इवर आदिशूर' के बुलावे पर कन्नौज से बंगाल में आये थे। ये छोग पहले स्वर्ण 
ग्राम में बसे थे और क्ृत्तिवास के पूर्वज वहां से सन्‌ १२४८ ई० के लगभग फूलिया 


१. डा० सुकुमार सेन ने बताया है कि “बहुत कम तथा अत्यन्त संदेहास्पद 
सामग्री के आधार पर कुछ विद्वान्‌ कृत्तिवास का जन्म १३९८ में मानते 
हैं। यह सामग्री कवि के उस कथित आत्मव॒त्त में से ली गयी है, जिसमे 
स्पष्टतः बहुत बाद की बातें भी सम्मिलित हैं। (50077 0० फ्ैलाहथ।। 
(ट०(प्रा८ पु० ६७) 

ग्राम में चले गये। फलिया ग्राम के इसी कुटुब में कृत्तिवास का जन्म हुआ। 
कृत्तिवास के पिता थे बनमाली और माता का नाम था मालिनी। संस्क्षत में 
व्याकरण और काव्य का पांडित्य प्राप्त करके कृत्तिवास गौड़ेश्वर से संरक्षण 
पाने के लिए गौड़ गया । गौड़ेश्वर कृत्तिवास रचित इलोक सुनकर-- 
खुसि हैया महाराज दिला पुष्पमाला । 
केदार खां शिवे टाले चन्दनेर छड़ा , 
राजा गौडश्वर दिल पाटर पाछड़ा । 
राजा गौड़ेश्वर बले किबा दिब दान , 
पात्र मित्र बले राजा जाहार विधान ॥ 
और गौडेश्वर ने कहा-- 
जाहा इच्छा हय ताहा चाह महाराजे।' 
कृत्तिवास ने निविदन किया-- 
महाराज, में किसी पुरस्कार के लिए नहीं आया। मेरे लिए तो गौरव 
और यश ही सार है। 
इससे महाराज अत्यन्त प्रसन्न हुए 
सन्तुष्ट हइदया राजा दिलेन सनन्‍्तोक 
रामायण रखचिते करिला अनुरोध 
और इस समाचार से कि महाराज ने कृत्तिवास को रामायण लिखने का 
आदेश दिया है, जहाँ तहाँ से लोग क्ृत्तिवास की प्रशंसा करने लगें-- 


१ खद् होकर महाराज ने पुष्पमाला पहनायी । केदार खाँ ने उनके मस्तक 
पर चन्दन का लेव किया। राजा गौड़श्वर ने पाठ का पिछौरा दिया। 
अन्त में राजा गौड़इवर ने कहा और क्या दान में दूँ ?!। सभासदों तथा 
मित्रों ने कहा जो कुछ भी विधान में हो वही कर। 

२. कृत्तिवास के इस परिचय से यह विदित नहीं होता कि यह महाराज कौन 
थे । कवि ने महाराजा के कई पाषंदों का तो उल्लेख किया है, पर 
महाराजा का नाम नहीं दिया । डा० दीनशचन्द्र सेन का सत है कि यह 

सब बले धन्य धन्य फूलिया-पण्डित 
मुनि मध्ये बाखानि बाल्मीकि महामुनि 
पण्डितेर मध्ये कृत्तिवास गुणी । 
(सव बोले, रे धन्य धन्य तू फुलिया का पंडित 
मुनियों में जेसे महामुनि कहलाते वाल्मीकि 
पंडितों में शिरोमणि है कृत्तिवास गुणी। ) 
इस प्रेरणा या अनुरोध के कारण कृत्तिवास ने रामायण की रचना की | 
कृत्तिवास की रामायण अत्यन्त लोक-प्रिय हुई और तव से अब तक भी 
इसकी लोकप्रियता में कमी नहीं आयी । इसकी लोकप्रियता ने इस रामायण 
को विक्रत भी किया है। प्रत्येक सम्प्रदाय ने इसको लोकप्रिय जान इसमें हेर- 
फेरकर अपनी सांप्रदायिक छाप जमाने को चेप्टा की। यही कारण है कि आज 
इसका जो रूप मिलता है, वह पर्याप्त प्रक्षिप्तांशों से युक्त है। वेष्णव और 
शाक्‍तों के हाथ की करामगातें तो स्पष्ट दिखायी पड़ती ही हैं। 
जो भी हो क्ृत्तिवास की रामायण वँगला साहित्य की नींव का पत्थर 
है। क्ृत्तिआास की रामायण का आदर्श तो वाल्मीकि की रामायण थी, किन्तु 
बाद के संशोधनों ने इसमें पर्याप्त परिवर्तत कर दिया । इसमें राम के वनगमन 
से लेकर सीता के भूमि में समा जाने तक का वृत्त दिया हुआ है। विद्वानों का मत 
है कि क्ृत्तिवास की रामायण की करुणा प्रायः उसी परिपाक पर पहुंची है जा 
वाल्मीकि की रामायण मे मिलती है। यह परिपाक इस प्रतिभाशाली कवि ने 
सीधी सरल वँगला भाषा के माध्यम से किया है। रस और भाषा दोनों के कारण 
इस रामायण ने छोगों के हृदय और कण्ठ में स्थान प्राप्त कर लिया है। 
इन दोनों बातों के साथ एक और महत्त्वपूर्ण बात यह है कि वस्तुतः कृत्तिवास को 
रामायण अनुवाद मात्र नहीं। उसमें वहुत-सी सामग्री ऐसी है जो कवि ने 
लोक-दक्षेत्र से प्राप्त की है अथवा अन्य भाषा के स्रोत से प्राप्त की है। रामायण 
में महिरावण, भस्मलोचन, अंगद का दौत्य तथा राम की शक्ति या दुर्गा-पूजा 


महाराजा ताहिरपुर के कंस नारायण होंगे । एक दूसरे मत से य राजा 
गणद होंगे । 

लोक-स्षेत्र से गृहीत विषय है। इसी प्रकार सीता-निर्वासन की कहानी अबंगाली 
रामायण से ली गयी है । इस प्रकार यह रामायण स्वतः एक स्वतत्र रचना ही 
हो गयी है, जिसमें बंगाली लोक-दक्षेत्र की सामग्री, सहज सरल छोक-भाषा बेंगला, 
उसका सर्वप्रिय छंद पयार और इन सबके साथ राम, लक्ष्मण, सीता आदि 
पात्रों में बंगाली जन का चरित्र और वातावरण में घरेलपन झलकता है । इसी- 
लिए यह ठीक ही कहा गया है कि इस रामायण में उच्च कोटि के लोक-साहित्य 
के सभी आकर्षक गुण विद्यमान है ।' 


कृत्तिवास के बाद भी २०-२१ अनुवाद बंगला में प्रस्तुत हुए। सभी 
स्वतंत्र अनुवाद थे। जिन कवियों ने ये अनुवाद किये वे ये हैं -- 


१ 


के 


नदी 


, षष्टीवर सेन 
गंगादास 
. दिज दुर्गादास 
जगतराम 
रामप्रसाद 


, शिवचरन 


-पषप्टीवर सेन पिता थे, गंगादास थे पुत्र । 

“पष्ठीवर ने रामायण अधूरी छोड़ी थी, 
उसे गंगादास ने पूर्ण किया। गंगादास 
विस्तार-प्रिय थे । 

-समय अज्ञात, इन्होंने अपनी रामायण में 
कृत्तिवास को श्रद्धा अपित की है । 

“समय १६५५ ई०-इन्होंने पंचकोट के राजा 
रघुनाथ सिह भूप के आदेश से रचना की । 

-सम्य १६८०-इन्होंने अपने पिता जगतराम 
की रामायण का अन्तिम काण्ड लिखा । 

->समय १८वीं शती का अन्तिम चरण-इनकी 
रामायण का नाम है शारदा मंगल । 


१. श्री० ज॑० सी० घोष न ठीक ही लिखा है--“'0 ॥95$ 4 06 ०१24- 
शाह वृष्भीतं? ण ग5 746 ०६ श4प्रा०., पृ० ३६। 

२. गंगादास ने बहुत लिखा है। इन दोनों न केवल रामायण का ही अनुवाद 
नहीं किया, महाभारत का अनुवाद भी किया और सनसा देवी पर भो 


काव्य रचना की । 

७. अदभताचार्ये' -१७४२ ई० में अनुवाद समाप्त किया-इनकी 
कृति अत्यन्त लोकप्रिय थी, विद्वानों का मत 
है कि इन्हीं के ग्रंथ से लेकर कृत्तिवास में कितने 
ही अंश बाद में जोड़ दिये गये । 

८. कविचंद्र' चक्रवर्ती - समय अज्ञात-कुछ विद्वानों का मत है कि 
अंगद का दौत्य' इन्हीं की रचना है, और 
अब यह क्ृत्तिवास की रामायण का अभिन्न 
अंग हो गयी है। 

९, फकीरराम कवि- 

भूषण -कुछ विद्वानों का कहना है वह अंगद का 
दौत्य', फकीरराम ने रचा था । 

१०. लक्ष्मण बंद्योपाध्याय -समय १७वीं शती का मध्य । 

११. बलराम बंद्योपाध्याय-१८३८ ई० में इनकी कृति पूरी हुई । 

१२. रघुनंदन गोस्वामी -रघुनंदन गोस्वामी का अनुवाद सर्वोत्तम 
माना जा सकता है। इनकी यह रामरसायन' 
स्वतन्त्र रचना ही मानी जा सकती है क्योंकि 
छन्द-सौष्ठव, रचना के शैलीगत परिमाजन, 
तथा भाषाधिकार के कारण इसको यह स्थान 
प्राप्त है। इस प्रकार वाल्मीकि रामायण 
तथा अन्य पुराणों का ही इस पर प्रभाव नहीं, 
तुलसी रामायण का भी प्रभाव है । 


१. अद्भताचार्य तो इनको उपाधि थी, इनका नाम था नित्यानंद । 

२. इस कवि का नाम भी शंकर था, कविचन्द्र उपाधि थी । 

३. रामायण के अनुवाद के अतिरिक्त इस कवि ने रामायण, महाभारत, 
तथा भागवत से विषय छाँटकर उन पर लगभग ४६ रचनाएं कीं । 

४. यह मत्त आधुनिक है, अतः इसे ही मान्यता दी जानी चाहिए। 

१३. राममोहन “समय अठारहवीं शती का अन्तिम चरण, 
इनके काव्य में राम का देवन्व पद-पद पर 
प्रकट होता है। प्रकृति वर्णन में भी वह 
विद्यमान है।' 

१४. रामगोविन्द दास -समय अज्ञात-इनकी रामायण एक बहद 
ग्रंथ है । 

इन पूर्ण रामायणों के अतिरिक्त ऐसे कितने ही ग्रंथ मिलते है जो रामायण 

की किसी खंड-कथा पर लिखे गये हैं। कुछ ऐसे ग्रंथ भी हैं जिनमें प्रसंगात्‌ ही 
राम-चरित्र का समावेश हुआ है। ये ग्रंथ १४वीं से १६वीं शती के बीच में रचे 
गये । इनमें से कुछ ये है-- 


१, तुलसीदासजोी न जंसे प्रकृति-बर्णन में नंतिक सिद्धान्तों को अलंकारिक ढंग 
से संजोया है, वेसे ही इस कवि ने प्रकृति-वर्णन में राम का देवत्व प्रस्तुत 
किया है--यथा-- 

जलपाने चातकेर तष्णा दूरे जाय 
राम पले जमन वासना क्षय पाय । 
(स्वाति बुंद पा ज्यों चातक की तृषा दूर हो जाती है, राम कृपा 
'पा त्यों भक्तों सें वासना क्षय पाती है।) 
पुलकित हय मेघ डाके घर घन 
जमन रामेरे डाके नामपरायण । 
(पुलकित हो हो मेघ गरजता है घन-घन । जसे राम पुकार रहा 
हो उनका कोई नाम--परायण ) 
नद नदी अति वगे समद्रे मिशाय 
जममे रामेर आग जीव लय पाय 
नदियाँ-नद अत्यन्त वंग से जा सम॒द्र में मिलते हं--जसे जीव राम 
के अंग में लय पाकर जा मिलते हूँ । वर्षा के वर्णन में तुलसी ओर राम- 
मोहन की समानता किसे नहीं आकर्षित करेगी । 

( १) श्री धर्म इतिहास >ले० गुणराज खां 

( २ ) कौशल्य चौशिका “ले ० रामजीवन रुद्र 
( ३ ) सीतार वनवास -ले ० गुणचन्द्र का पुत्र 
(४ ) लवकुशर युद्ध एले० लोकनाथ सेन 

( ५ ) पारिजात हरण जले० भवानीनाथ 

( ६ ) रायवर “ले ० ह्विज तुलसीदास 
( ७ ) रामेर स्वर्गारोहण “७० भवानीचन्द्र 
(८ ) लक्ष्मण दिग्विजय “-ले० भवानी दास 

( ९ ) रामायण +ले० द्विज दयाराम 
(१०) रामायणी कथा -ले० काशीराम 
(११) जगत्‌ वलल्‍लभ की रामायण 

(१२) भुशुडी रामायण >ले० राजा पृथ्वीचन्द्र 
(१३) लंका कांड >ले० फकीर राम 
(१४) अरण्य काड ज>ले० वीकन शुक्ल दास 
(१५) कालनेमीर रायवर >ले० काशीनाथ' 


रामायण के इन अनुवादों से स्पप्ट है कि बंगला भाषा के कवियों ने इन 
अनुवादो में पूर्ण स्वातृत्य से काम लिया है, और जहाँ भी उन्हें अवसर मिला है 
अपनी कल्पना और प्रतिभा का उपयोग कर कथानक और भाव-संपत्ति दोनों को 
अपने देश-काल के अनुरूप ढाल लिया है। लोक-क्षेत्र और छोकवार्ता के प्रति 
इनमे इतनी गहरी आस्था रही है कि इन्होंने वहाँ से अनगढ़ सामग्री लेकर 
इन रचनाओ मे सँजोयी है और इनके मूल कथानकों और काबव्यों में जहाँ दिव्यता 
अथवा अलौकिकता रही है, वहीं इन्होंने उसे लोक-साँचे में ढाल दिया है। इस 
प्रकार अपने वेशिष्टय को विगलित नहीं होने दिया है। 
१ वंशीदास की कन्या चन्द्रावती रचित “रामायण गाथा 'छड़ा' 
मेंसनसह में प्रचलित है, यह 'पृवंबंग नीतिका' में संगहीत है। इसकी 
भाषा आधुनिक लगती है। बांगला साहित्येर इतिहास, पु० ४७२ ले० 
सुकुमार सेन । 

महाभारत 
रामायण के उपरान्त महाभारत के अनुवादों का इतिहास देखना है। 
अनुवादों के संबंध में जो सामान्य बात रामायण को लेकर कही गयी है, वही 
महाभारत के अनवादों पर भी लागू होती है। ये सभी अनुवाद स्वतंत्र अनुवाद हे 
और कुछ निजी कथानक भी इनमे जोड़े गये हैं । इन कथानकों को महाभारत से 
जोड़ने में रामायण की अपेक्षा सुविधा थी, क्योंकि वस्तुतः महाभारत एक केन्द्रीय 
सूत्र से जड़ी हुई अनेक कथा-गुच्छों का समह है। उसमें वैसी ही एक-दो कहानियाँ 
और जोड़ देने में कोई कठिनाई नहीं हो सकती । महाभारत में जो कहानियाँ 
जोड़ी गयीं उनमें से श्रीवत्स-चिन्ता की कहानी बंगाल में विशेष ध्यान आक- 
षित करती है। इस कहानी में काव्य रस के लिए पूरी गुंजाइश है। इसी 
प्रवृत्ति के साथ महाभारत के अनुवाद हुए और अनुमान यह है कि प्रथम अनुवाद 
उसी काल में हुआ जिस काल में कृत्तिवास रामायण का प्रथम अनुवाद कर 
रहे थे। 
रामायण के प्रथम अनुवादक संजय नामक एक ब्राह्मण कवि थे। इन्होंने 
इस अनुवाद के संबंध में लिखा है कि-- 
अति अन्धकार जे महाभारत सागर । 
पांचाली संजय ताक करिले उज्ज्वल ॥ 
इससे भी यही ध्वनि निकलती है कि बंगला में महाभारत को इससे पूर्ब॑ 
किसी और ने प्रकाश में लाने का प्रयत्न नहीं किया था । 


आज संजय के नाम से जो महाभारत मिलता है, वह एक बहद्‌ ग्रन्थ है। 
संजय के मूल ग्रंथ में समय-समय पर अन्य कवियों ने अपने किये विशेष पर्वों के 
अनुवाद जोड़ दिये है। जैसे किसी राजेन्द्रप्रसाद नाम के कवि का आदि पर्व, 
और गोपीनाथ नाम के कवि का द्रोण पर्व इसमें सम्मिलित है। और भी अन्य 
कवियों के ऐसे ही अनुवाद इसमें जोड़ दिये गये और वे इसमें घुलमिल गये हैं । 
ऐसे जोड़े हुए अंश दो तिहाई हैं। यों संजय की प्राचीन भाषा और उसके 
ओजपूर्ण वर्णन अन्य रचनाओं से कुछ भिन्न दिखाई तो पड़ जाते हैँ, परन्तु 
यह समस्त समूह ही संजय कृत कहा जाता है । 

संजय के बाद एक और महाभारत लिखा गया, इसकी सूचना कवीन्द्र 
परमेश्वर के महाभारत की एक पुष्पिका से मिलती है-- 


मी “तसरत खान । 
रचाइल पंचाली जे गुणेर निदान ॥ 
इससे विदित होता है कि नसरत खां ने महाभारत का अनुवाद किसी कवि 
से कराया था। इस अनुवाद का अभी तक पता नहीं चला। 
कवीन्द्र परमेश्वर ने अपना महाभारत पंचगौड़ के नृपति हुसेनशाह के 
सेनापति लश्कर परागल खाँ के आदेश से किया था। इसका रचना काल 
१४९४-१५८५ के बीच में होना चाहिए! । कवीन्द्र परमेश्वर ने महाभारत 
का अनुवाद स्त्री पर्व तक ही किया था। लइ्कर परागल खाँ की मृत्यु के बाद 
उसका पुत्र छुटी खाँ सेनापति हुआ। छूटी खाँ ने श्रीकरण नन्‍दी नाम के कवि 
से अश्वमेध पं का अनुवाद कराया-- 


अव्वमेध कथा सुनि प्रसन्न हृदय , 
सभाखण्ड आदेशिल खान महाशय । 
देशी भाषाय ए३ कथा रचिल पयार 

संचोरोक कीति मोर जगत संसार॥ 


श्रीकरण नन्‍्दी ने महाभारत का यह अश्वमेध पर्व पयार छंद में लिखा । 
इनके अतिरिक्त जो अन्य अनुवाद हुए उनकी सूची इस प्रकार है-- 


( १ ) अश्वमेध पवे -ले० द्विज अभिराम 
(२ ) शान्ति पर्व जले ० कृष्णानंद वसु 
( ३ ) अद्वमेध पवे >ले० आनन्द मिश्र 

( ४ ) महाभारत “ले० नित्यानंद घोष 


१. हुसेन जश्ञाह का शासन काल है, सन्‌ १४९४-१५२५ ई०। 

२. अव्वमेध की कथा सुनकर प्रसन्न हृदय से खान महाशय नें सभा मध्य यह 
आदेश दिया। इस कथा को देश्ञी भाषा में पयार छन्द में लिखा गया और 
इसी अद्वमेध कथा ने मेरी कीति सारे संसार में फंला दी । 

(५) अव्वमेध पर्व -ले० द्विज रमाचंद्र खाँ 
(६ ) महाभारत >ले० द्विज कविचन्द्र 
( ७ ) आदि पवे से भारत पव॑ -ले० शरण 

(८ ) भारत >ले० षष्ठीवर सेन 
(९ ) आदि पर्व तथा अश्वमेधपवे-ले ० गंगादास सेन 
(१०) आदि पर्व डले० राजेन्द्रदास 
(११) द्रोण पर्व -लछे० गोपीनाथ दत्त 
(१२) महाभारत ->ले० काशी रामदास 


जैसा कहा जा चुका है, ये सभी स्वतंत्र अनुवाद थे। इनके अनुवादक 
कवियों ने महाभारत का अक्षरशः अनुवाद नही किया । साथ ही उसी विषय 
के अन्य काव्यों से भी सामग्री लेकर अपनी रचना को सजाया भी जेसे राजेन्द्र- 
दास ने जो शकुन्तछा की कहानी लिखी है, उस पर कालिदास की शकुन्तला 
और भट्टि काव्य का प्रभाव भी है। 

कभी-कभी कवि ने अपनी मौलिक कल्पना का उपयोग भी किया है। 
जैसे गोपीनाथ दत्त ने द्रोण पव में द्रौपदी को भी युद्ध-प्रवत्त दिखाया है। ऊपर 
जिन अनुवादों का उल्लेख हुआ है, उनमें नित्यानंद घोष का अनुवाद बहुत लोक- 
प्रिय हुआ और सबसे अधिक लोकप्रियता मिली काशी रामदास के महाभारत 
को। नित्यानंद घोष तथा काशी रामदास के महाभारतों के कितने ही स्थलों 
में बहुत साम्य है। इससे अनुमान यह होता है कि काशी रामदास ने पूरक 
क़तित्व के रूप में अपना महाभारत संभवतः नित्यानंद घोष के आधार पर 
खड़ा किया । 


काशी रामदास के महाभारत में कवि की निजी कल्पना का अद्भूत समावेश 
है। इन्हीं विशेष स्थलों पर कवि की अपनी प्रतिभा का प्रकाश दिखाई पड़ता 
है । कवि ने अपनी कृति का स्तर लोकक्षेत्रीय रखा है। उसका उच्च अध्यात्म से 
संबंध नहीं, वह भक्ति भावना से अवश्य ओत-प्रोत है। इसमें ब्राह्मण-भक्ति भी 
प्रमुख स्थान रखती है। कुछ विषयों का समावेश उसने स्वतंत्र रूप से इसी 
अभिप्राय से किया है। ऐसा ही एक स्थल युधिष्ठिर के राजसूय यज्ञ का है। 
इस राजसूय यज्ञ में भारत भर के राजे-महाराजे एकत्र हुए है। इनमें लंका के 

राजा विभीषण भी हैं। वे कृष्ण को छोड़ किसीको नमन नहीं करते । युधि- 
प्ठिर को भी वे नमन नहीं करेंगे। तब क्रृष्ण ने युक्ति से काम लिया । युधि- 
प्ठिर एक ऊँचे सिंहासन पर बैठे थे, उनके नीचे उनसे कम ऊँचे सिंहासन पर 
कृष्ण बेठे थे। यहाँ कृष्ण ने अपना विराट रूप दिखाया। किन्तु यह दृश्य 
यूधिष्ठिर को नहीं दिखायी दिया, शेष सभी आगन्तुकों को दिखायी दिया। 
जिनमें योगी भेष में आये हुए शिव भी थे, ब्रह्मा, इन्द्र भी थे। ये सभी इस विराट 
को दंडवत्‌ करने लगे, विभीषण ने भी दंडवत किया । कृष्ण ने युधिष्ठिर के 
बल और ऐश्वयं की जिसको आज बड़े-बड़े देवता भी दंडवत्‌ करते हैं 
प्रशंसा की। इस एक उदाहरण से प्रतीत होगा कि काशी रामदास की सूझ 
अनोखी ही होती थी। उसमें कौशल की कमी न थी भाव-संपत्ति ही। कम थी । 
काशी रामदास की तत्सम-प्रधान भाषा में प्रवाह मिलता है, साथ ही संस्क्रत 
शब्दों के प्रयोग में मर्मस्पशिता भी । काशी रामदास केवल आदि, सभा तथा 
वन पव तो पूरे लिख चुके थे, विराट पर्व के कुछ अंश ही कर पाये थे। मृत्यु के 
समय उन्हें इस बात का दुःख था। उन्होंने अपने दत्तक पुत्र नंदराम से यह इच्छा 
प्रकट की कि वह उनके अधरे कार्य को पूरा करे । तदनुसार नंदराम ने उसे 
पूरा किया। नन्दराम का अनुवाद भी आज काशी रामदास के महाभारत में 
मिलता है। 

काशी रामदास का महाभारत केवल १६४५ से पूर्व ही नहीं लिखा गया, 
वरन्‌ १६३२ ई० से भी पूर्व लिखा गया होगा । काशी रामदास की मृत्यु 
१६७८ ई० से पूर्व हो चुकी थी ।' 


१. काशी रामदास रचित महाभारत का उल्लेख उसके भाई गदाधर कृत 
“जगत मंगल" में है। जगत मंगल का रचना काल १६४५ है । अतः 
काशी रामदास की कृति १६४५ से पूर्व की होनी चाहिए । इधर इन्हीं 
गदाधर के हस्तलेख में काशी रामदास के महाभारत की प्रति मिली हे । 
इसका लिपिकाल १६३२ ई० है । इस प्रमाण से महाभारत १६३२ से 
पर्व का होना चाहिए। 

९. काशी रामदास के पुत्र नंदरामदास ने अपने परिवार के पुरोहित को दान 

कृत्तितास की रामायण और काशी रामदास के महाभारत ने भारतीय 
साहित्य की दो प्रमुख धाराओं को जन-जन तक पहुँचाने का अत्यंत इलाघनीय 
कार्य किया। ये दोनों ग्रंथ बंगाली जीवन की सांस्कृतिक परम्परा के महान्‌ 
स्तम्भ हैं। अत: इनमे काव्य-प्रतिभा का उच्च अलौकिकत्व भले ही न मिले, 
पर बंगाली जन-जन की सामान्य मानसिक क्षमता के योग्य सव कुछ इनमें है । 
स्पष्ट है कि ये दोनों महान्‌ ग्रंथ बगाली समाज के सांस्कृतिक जीवन के सामान्य 
स्तम्भ हो गये। ये किन्‍्हीं विशेष सांप्रदायिक आन्दोलन या धारा के आधार 
नही बने । ये ग्रंथ समस्त बंगाली जन की संपत्ति है, किसी संप्रदाय विशेष की 
नहीं । 
भागवत 

किन्तु संस्कृत भागवत के बंगला अनुवाद भी बहुत हुए। भागवत का 
संबंध सोलहवीं शताब्दी के वेष्णव पुनराहरण के महान्‌ आन्दोलन से हो 
गया । यद्यपि इसके अनुवाद का आरंभ १५वीं शती में ही हो गया था । 

अभी तक की शोधों से विदित होता है कि मालाधर वसु ही प्रथम अनुवादक 
थे। ये कायस्थ थे और सुलतान हुसेन शाह के आदेश से इन्होंने भागवत के 
१०वें और ११वें स्कंधों का अनुवाद किया जिसे १४७३ ई० में आरंभ कर 
१४८० ई० में समाप्त किया । 

सुलतान हुसैन शाह ने मालाधर वसु को गुणराजखाँ' की उपाधि प्रदान 
की थी। इन्होंने अपने अनुवाद का नाम रखा श्रीकृष्ण विजय” । यह कहना 
व्यर्थ है कि कवि ने अन्य अनुवादकों की तरह भागवत का स्वतंत्र अनुवाद किया 
है। उसके वर्णन रोचक और प्रवाहपूर्ण भाषा में लिखे गये हैं। मालाधर वसु 


दिया था उसका दानपत्र मिला है। यह दान १६७८ ई० में दिया गया। 
पिता की मृत्य के बाद हो नंदरामदास यह दान कर सकते थे । 

१. “विजय शीर्षक या “विजय” काव्य के संबंध में कुछ विद्वानों का अभिमत 
है कि मंगल काव्य और विजय काव्य में कोई अन्तर नहीं । कभी-कभी 
मंगल को भी विजय कहा गया है। 

ने अपने इस भागवत में 'राधा' का समावेश भी जयदेव के गीतगोविन्द' की 
परंपरा के अनुकूल किया है। भागवत में तो राधा का उल्लेख है ही नहीं । 

यह बात द्रष्टव्य है कि जैसे मालाधर वसु ने १० वें और ११ वें स्कंध का 
ही अनुवाद किया, उसी प्रकार उसके बाद के अनुवादकों ने केवल दशम स्कंध 
का ही अनुवाद किया। इन अनुवादकों में शंकर कविचन्द्र कृत गोविंद मंगल' 
विशेष लोकप्रिय हुआ । श्रीकृष्ण मंगल' के कवि माधवाचार्य महाप्रभु चेतन्य के 
संबंधी थे, उन्हीं की स्थापित टोल में चेतन्य ने शिक्षा पायी थी । उनका श्रीकृष्ण 
मंगल' चेतन्य महाप्रभु को ही समपित हुआ है। अनुवादों की यह परंपरा 
१८वीं शताब्दी तक चली । कुछ लोगों ने भागवत के कुछ अंशों का अनुवाद 
किया तो कुछ ने भागवत से कुछ विशिष्ट स्थल चुनकर उन्ही पर रचना कर 
डाली । ऐसे कुछ विषय ये है--हंसदूत, प्रह्लाद चरित्र, उद्धव संवाद, ध्रुव 
चरित्र, सुदामा चरित्र, उषाहरण, गजेन्द्र मोक्ष, मणिहरण, वस्त्रहरण, गुरु- 
दक्षिणा । इनमें से मणिहरण पर तो एक ही क्रृति मिलती है, औरों पर एकाधिक 
रचनाएं मिली हैं। 

इनमें से सामान्य भागवतांश तो संप्रदाय की दृष्टि से रचे गये प्रतीत होते 
है। कुछ रचनाएँ कथा-वचित्र्य की दृष्टि से प्रस्तुत की गयी होंगी। कुछ 
कथाओं का माहात्म्य माना जाता होगा जैसे उषाहरण का माहात्म्य कि उसके 
पाठ से तिजारी बुखार दूर हो जाता है। 


१. अन्य अनुवादकों के नाम ये हें-- 
१---माधवाचाय--क्ृति, श्रीकृष्ण मंगल । 
२--नंदरामदास--कृति, श्रीकृष्ण मंगल । 
३--क्ृष्णदास 'कृष्णकिकर --क्ृृति, कृष्ण विजय । 
४--कवि वलल्‍लभ--क्ृति, गोपाल विजय । 
५--भक्‍्तराम--क#ति, गोकुल मंगल । 
६--हिज लक्ष्मीनाथ--क्ृरति, कृष्ण मंगल । 

ये सभी १६वीं दती के लगभग हुए होंगे । 

वेष्णव साहित्य--मौलिक 

यहाँ तक वैष्णव-पुनराहरण के मूलभूत कुछ ग्रंथों के अनुवाद का इतिहास 
प्रस्तुत किया गया है। इस वेष्णव-पुनराहरण में दो प्रमुख तत्त्वों का पता चलता 
है--एक है संस्कृत-प्रवृत्ति की प्रवक्ता और दूसरी है लोक-प्रवृत्ति की प्रबलता । 
बंगला साहित्य के आदिकाल से गौडेश्वरों के काल तक की जिन प्रवृत्तियों के 
मूल और विकास का इतिहास अब तक दिया है, उससे यह प्रतिभासित होगा 
कि बेंगला भाषा का कवि, विषय की दृष्टि से, लोकभूमि का ही ऋणी था। 
उसकी रचना का विषय लोक-वार्त्ता-परक था। संस्कृत भाषा का प्रभाव बढ़ 
रहा था। उन लोक-वार्त्ता-कथाओं पर लिखनेवाले कितने ही कवि पंडित 
थे, संसक्रत की छाप उनकी भापा पर और उनकी अभिव्यंजना पर शने:-शर्नें: 
अधिकाधिक गहरी होती गयी, पर विषय में और चरित्रों के चित्रणों में लोक- 
भूमि को ये कवि नहीं छोड़ सके । 


किन्तु वैष्णव पुनराहरण मे एक अनोखापन आ जुटा । वह यह कि संस्कृत 
प्रवत्ति लोक-भूमि की ओर आकर्पित हो चछी थी, और लोक-प्रवृत्ति संस्कृत 
भूमि की ओर। दोनों एक दूसरे की ओर उनन्‍्मृख और वैष्णवत्व की दिव्यता 
से आलोकित हो कर साथ-साथ निरंतर प्रस्तुत हुईं। यह कार्य रामायण, महा- 
भारत तथा भागवत के द्वारा संस्कृत में भी किसी सीमा तक संपन्न हुआ था। 
किन्तु बंगाल में बंगला भाषा लोकभाषा बनकर वेप्णव अभिव्यक्ति का 
माध्यम बनी । इस लोकभाषा को जयदेव के गीतगोविंद की लोक-प्रिय 
संस्कृत शब्दावली मिली । इस भाषारसायन को और भी संस्क्ृतत्व महाभारत, 
रामायण तथा भागवत के उस कृतित्व ने दिया जिसमें लोकवृत्तों को संस्कृत 
भाषारूढ़ करके लोक-वार्ता क्षेत्र से उठाकर पुराण-कथा के क्षेत्र में स्थापित 
कर दिया गया था । अब वे ही पुराण-कथा के लोक-वार्ता तत्त्व संस्कृतत्व से यवत 
होकर पुनः लोकभूमि पर आने के लिए विकल हुए। बँगला भाषा ने इस विकरू 
प्रवृत्ति को ग्रहण किया। इस प्रकार जब यह दिव्य वेष्णव रसायन संपन्न हुई, 
तो महाभारत, रामायण तथा भागवत की इस त्रयी का अनुवाद नये मौलिक 


पुनराहरण की नींव बना । 

इस नींव पर जो साहित्य निर्मित हुआ वह वैष्णव धर्म के नये प्रवर्तक 
चेतन्य महाप्रभ्‌ के अलौकिक व्यक्तित्व से आलोकित हो उठा । चैतन्य 
महाप्रभ का जादू उनके जीवन-काल में ही बंगाल भर में व्याप्त हो गया, और 
उनकी यज्ञ:श्री बंगाल की सीमाओं से उमडकर बंगाल से बाहर भी बह चली । 
समस्त बंगाली क्ृतित्व एक प्रकार से इस नव-वेष्णव धारा से परिप्लावित 
हो उठा। 

इस नयी चेतना से उदभूत मौलिक साहित्य को हम तीन विभागों में बांट 
सकते हैं-- 

वेष्णव साहित्य 


| 


। 
सैद्धान्तिक ग्रंथ जीवनी साहि पद साहित्य 

सैद्धान्तिक ग्रंथ प्राचीन शास्त्रीय परंपरा में नव वेष्णबबाद की दाशंनिक 
व्याख्या करने के लिए प्रस्तुत किये गये । उनमें वेष्णव धर्म के सिद्धान्तों का 
प्रतिपादन किया गया था। 

जीवनी साहित्य का मूल तो महापुरुषों के निजी वर्णनों में माना जा सकता 
है | जेसे, रामायण भगवान्‌ रामचन्द्र की जीवनी है और भागवत के कुछ स्कंध 
भगवान श्रीकृष्ण की जीवनी । इसी भूमि पर महाप्रभु चैतन्य खड़े हुए। 
चतन्य राधा भाव की अनुभूति के लिए राधा हैं, और यों वे क्रप्ण हैं। क्ृष्ण- 
कथा धर्म का मम उद्घाटित करती है, उसी प्रकार महाप्रभु की जीवन-कथा 
भी धर्म के नये मर्म को उद्घाटित करेगी और उस मर्म का पोषण करेंगी वे 
अन्य जीवन-कथाएँ, जो महाप्रभ के विष्यों में से प्रतिभावानों अथवा विशेष 
कृपा के अधिकारियों पर लिखी गयी है । 

इस प्रकार ये जीवनियाँ उसी अभिप्राय से युक्त प्रतीत होती है जो पुराण- 
प्रवत्ति की परंपरा बनाता हैं, पर इस नवोदित वैष्णव धर्म के प्रमुख महापुरुषों 
की ये जीवनियाँ पुराण से भिन्न एक नयी साहित्यिक विधा को जन्म दे सकी । 
जीवनी-साहित्य का आरंभ बँगला में इसी नवोदित वेप्णव धर्म की प्रतिभा 
से प्रतिफलित हुआ । जीवनी में और पुराण-परपरा में जो भिन्नता विदित 
होती है, वह विपय के क्षेत्र और उसकी प्रतिपादन प्रणाली में मिलती है। जीवनी- 

काव्य का विषय पुराण-परंपरा के काव्यों की अपेक्षा संकुचित है । इसमें केवल 
महापुरुष का जीवन-इतिहास या जीवन-वृत्त काल-क्रम से प्रस्तुत किया जाता है। 
एक परिपक्व प्रबंध काव्य की भाँति उसमें एक पूर्ण परिकल्पित कथा नहीं होती, 
जिसका आदि-अंत एक दूसरे की पारस्परिक अपेक्षा के तारतम्य में बँंधा होता 
है। पुराण-परंपरा की कथा-वस्तु एक दीर्घ प्राचीन परपरा से भ्राप्त होती है । 
जीवनी साहित्य में वह लेखक की स्वय देखी-सुनी होती है अथवा देखने-सुनने 
वालों से सीधे प्राप्त की जाती है। इस कारण ऐसे जीवनी साहित्य में देवी और 
अन॒ठे चमत्कारों की कमी नहीं होती, तो भी वे जीवनियाँ यथार्थता की भूमि पर 
खड़ी मानी जाती है। वैष्णव धर्म ने बंगला साहित्य को अभूतपूर्व जीवनी 
साहित्य का धनी बनाया है। 

और यह पद-साहित्य । यह मंगल काव्या की तरह प्र44 या कथा-काव्य 
नहीं । यह स्फूट होता है, मक्तक की भांति। इसका प्रधान गुण गेयता होती 
है; गेयता का माधुर्य इसमे भर जाता है। पद-रचना की प्रणाली भी इस नवो- 
दय से पूर्व ही परिपक्व हो चुकी थी। बदु चडीदासा तथा विद्यापांत के पद को 
लोक-प्रियता सिद्ध हो चुकी थी। वडु चडोदास के पदों में कही-कही चर्यापदों 
की जो छाया दिखाई पड़ती है, उससे वेष्णव पद-साहित्य की परपरा का बौद्ध 
चर्या गीतों या पदो से अनुस्यूत माना जा सकता है। किन्तु वास्तविक बात यह 
है कि पद की उद्भावना लोक-द्षेत्र की अपनी चीज है। पदों को गाने को परि- 
पाटी थी। इसमें कोई प्रमुख गायक कवि अपनी मंडली बना लेता था और पद 
गाने लगता था। यह मंडली बुलाये जाने पर जहाँ-तहाँ जाती थी और 
कीतंन करती थी । इनके पदों मे और गीतों में एक अद्भुत तनन्‍्मयता मिलती 
थी। इसी परंपरा को और अधिक सुष्ठ तथा प्राणवान वनाकर और उसमें 
आध्यात्मिक तन्मयता का समावेश करके वैष्णव-कीतंन प्रस्तुत हुआ । समस्त 
पद साहित्य गेय था और इन कीतंन-तत्त्वों से युक्त था। वेप्णवत्व से अनुप्राणित 
यह पद-साहित्य अब बंगाली भाषा की अद्वितीय साहित्यिक सपत्ति हो गया है । 
नव-वैष्णवत्व ने इस प्रकार बंगाली साहित्य को इन तीन प्रवृत्तियों को त्रिवेणी 
के आप्लव से परिपृत कर दिया और उसकी भावसंपत्ति को उच्चातिउच्च गरिमा 
से सम्पन्न कर दिया । 

अब हम पहले सैद्धान्तिक पक्ष के ग्रंथों का इतिहास प्रस्तुत करते हैं । 


संद्धान्तिक साहित्य 
सत्रहवीं शती से पूर्व के सैद्धान्तिक साहित्य में हमें निम्नलिखित महत्त्वपूर्ण 
प्रंथ प्राप्त होते हैं-- 
१. लोचनदास कृत दुलेभ सार, 
२. कवि वललभ कृत रसकादम्ब, 
३. नरोत्तम कृत प्रेम भक्ति चन्द्रिका , 
४. मनोहरदास कृत दिनमणि चन्द्रोदय, 
५. ब्रजमोहनदास कृत चेतन्य तत्त्व प्रदीप, 
इसके उपरांत के सैद्धान्तिक ग्रंथ ये है-- 
६. नंदकिशोर दास कृत रसकलिका, 
७. रामगोपालदास कृत रसकल्प वल्ली, 
८. पीतांबरदास कृत अप्टरस व्याख्या । 


१. लोचनदास का जन्म १५२३ ई० में हुआ था। 

२. यह ग्रंथ वेष्णव धर्म के महान अधिकारी महात्मा नरोत्तमदास का लिखा 
हुआ है। छोटा होते हुए भी यह वेष्णव धर्मानयायियों में अत्यन्त लोक- 
प्रिय और प्रतिष्ठा का ग्रंथ माना जाता है। 

३. इन प्रमुख ग्रंथों के अतिरिक्त और भी कई उल्लेखनीय संद्धान्तिक ग्रंथ 
बंगला भाषा में लिखे हुए मिलते हें--- 

१--अकिचनदास कृत भक्ति रसात्मिका 
२--अच्यूतदास कृत गोपी भक्तिरस गीत 
३--आनन्ददास कृत रससुधाणणव 
४--आत्मतत्त्व जिज्ञासा 

५--पाषंड दलन 

६-“चमत्कारचन्द्रिका 

७--गरुतत्त्व 

बँगला भाषा में वैष्णव धर्म के सिद्धान्तपक्ष का प्रतिपादन सैद्धान्तिक दृष्टि 
परे इन ग्रंथों में हुआ। पर इनसे ही बंगाली वेष्णवर्धर्म के सिद्धान्तों के ग्रंथों की 


८--गौड़दास बसु कृत प्रेम भक्तिसार 

९---गोपाल भट्ट कृत गोलोक वर्णन 
१०--गोपी कृष्ण कृत हरिनाम कवच 
११--गोपीनाथदास कृत सिद्धिसार 
१२--गोविन्ददास कृत निगम ग्रंथ 
१३--नित्यानंददास कृत रागमयी कण 
१४--प्रंमदास कृत उपासना पटल 
१५--प्रेमानंद कृत मनशिक्षा 
१६--द्विज हरिदास कृत अष्टोत्तर सतनाम 
१७--बलरामदास कृत वेष्णवाभिधान 
१८--बलररामदास कृत हटवंदन 
१९--पुगलकिशोर दास कृत प्रेमविलास 
२०--राधामोहनदास कृत रसकला तत्त्व सार 
२१--रामगोपालदास कृत चतन्य तत्वसार 
२२--रामचन्द्रदास कृत सिद्धान्तचंद्रिका 
२३--रामचन्द्रदास कृत स्मरण दपंण 
२४--अनन्त रामदत्त कृत क्रियायोगसार 
२५--रामेश्वरदास कृत क्रिपायोगसार 
२६--लोचनदास कृत चेतन्य प्रंमविलास 
२७-- »+ » देह निरूपण 
२८-- , » आनंदलतिका 
ये ग्रंथ भी उन्हीं लोचनदास के लिख प्रतीत होते हें जिनके दुर्लेभसार' का 
उल्लेख ऊपर हो चुका है। दुर्लभसार' इन सबकी अपेक्षा विशेब प्रतिब्ध 
का अधिकारी हुआ । 

२९--वब॒न्दावन दास कृत भक्ति चिन्तामणि 

परंपरा पूरी नहीं होती । चेतन्य महाप्रभु के दो महान्‌ शिष्यों ने वृन्दावन में 
रहकर वस्तुतः सिद्धान्त-प्रतिपादन का आरंभ अपने संस्कृत ग्रंथों के द्वारा किया । 
इनके ग्रंथ नवोदित वैष्णव धर्म के सिद्धान्त पक्ष की आधार-शिला माने जाने 
चाहिए। ये दोनों शिष्य थे रूप-सनातन । इनके भतीजे जीव गोस्वामीजी भी 
संस्कृत के विद्वान थे। इनके ग्रंथों में भी सिद्धान्तों का प्रतिपादन है। 

इस नववैष्णव धर्म की सिद्धान्त-अट्टालिका की नींव में लोक, पांडित्य, 
भवित और आध्यात्म चारों के क्रान्तिकारी तत्त्व समन्वित थे। लोक में 
क्रान्ति का रूप था आचारगत क्षुद्रता और अमानवी भावनाओं का परित्याग 
जैसे जाति-पाँति निषध-- 


३०-- » #» भक्ति माहात्स्य 
३१-- + !) भक्ति लक्षण 
३२-- ,, #» भैक्िति साधना 


३३--नन्दकिशोर दास कृत वृन्दावन लीलामृत 
नंदकिशो रदास की 'रसकलिका' का उल्लेख ऊपर प्रमुख ग्रंथों में 
हो चुका है । संभवतः इसो का नाम रसपुष्प कलिका' भी था । 
डा० दीौनशचण्र सेन के इतिहास में इस नाम के एक ग्रंथ का 
उल्लेख है। (दे० उसका पृ० ४४२) 

३४--नर्रासह दास कृत प्रेमदावानल 

३५--भक्ति रामदास ,, गोकुल-मंगल 


३६--भवानीदास » राधा-विलास 
३७--महीधरदास » एकादशी माहात्म्य 
३८--बलरामदास » इुष्ण लीलामृत 


१. रूप और सनातन दोनों भाई थे । ये गौड़श्वर हुसनशाह के मंत्री थे । ये 
अत्यन्त धनाढच थे तथा योग्य प्रशासक भी । किन्तु य चेतन्य महाप्रभ 
से प्रभावित हो, उनके शिष्य बन गय ओर उन्हीं की आज्ञा से वृन्दावन में 
वास करने लगे । सनातन का जन्म १४८४ ई० में हुआ ओर मृत्यु १५५८ 
में, रूप का जन्म १४९० में और मृत्यु १५६३ में हुई । 

हरि को भज सो हरि कौ होई, 
जाति पाँति पूछे नहि कोई। 
इसीके साथ उसने लोक-भूमि पर प्रचलित संकीर्तन प्रणाली अपनायी और 
संकीतंन मंडली खोल, करताल तथा रामसिघा लेकर चेतन्य महाप्रभु उसके 
केन्द्र बने और कीर्तन-मंडली के साथ लोगों में विचरण करने लगे। इस कीर्तन 
का आधार था कृष्ण नाम । 
इस कृष्ण नाम के साथ गुँथा हुआ था भक्ति-तत्त्व जिससे स्वयं चैतन्य महा- 
प्रभ आप्लावित थे। कृष्ण नाम-कीत॑न करते समय उनके नेत्रों से अश्रु प्रवाहित 
हो उठते थे। श्रोता भी उसके प्रभाव से अछूते नहीं रहते थे। 
इस भक्ति-तत्त्व की आधार-भूमि थी प्रेमा भक्ति। इस प्रेमा भक्ति का 
चरम था महाभाव की उपलब्धि, कृष्ण रूप में राधा के महाभाव की अनुभूति । 
इसी मूल भित्ति पर बंगीय वेष्णव संप्रदाय की रहस्यात्मकता प्रस्तुत हुई । 
कृष्ण और राधा में अद्वेतत्व है। चेतन्य कृष्णवत्‌, उस क्रृष्ण रूप में ही राधा- 
भावत्व की प्राप्ति, इसी रस-भूमि पर अद्वेत था । कृष्ण-राधा के अद्वैत की नींव में 
'सोषहमस्मि' का अध्यात्म तत्त्व भी निहित था। 
'सो5हमस्मि -वेतन्यमहाप्रभु-+ ४2 (अध्यात्म मूल) चचपरमहंसत्व 


नअपेतन्य महाप्रभुरः हि _। भक्ति-तत्व में राधा"”"सिद्धत्व 
ऊणग-ताया अह्भाव की प्राप्ति। 


१. चेतन्य भागवत में इस बात का उल्लेख है कि तन्मयावस्था में जब 
इस बाह्य जगत की समस्त चतना जाती रहती, और समाधिस्थ 
की भाँति वे अपन एक साथी पर झुककर दिव्य मृति के रूप में स्थिर 
हो जाते तब उनके नंत्र खुले होते, उनसे अश्रुधारा निर्बाध बहती होती, 
उनकी मुखमुद्रा से उस असीम आनन्द की झलक विकीर्ण होती दीखती 
जो अंतरंग में ब्रह्मानंद प्राप्ति कौ द्योतक होती है। उस समय उनके मख से 
कभी-कभी यही अस्फूट ध्वनि निकलती 'सो5हमस्मि। इस संबंध में कुछ 
विचारकों का कथन है कि उनके साथ रहनवाले गोविन्ददास नं, जो 
प्रत्यक्षदर्शी थे, ऐसी तन्मयावस्था के जो वर्णन अपने कड़छों में दिय हें, 

इसी मान्यता या उपलब्धि से 
चेतन्य महाप्रभ के अन्य सहचरों 
और शिष्यों की व्याख्या हुई । 
कृष्ण के सखा ओर राधा को 
सखियों के रूप में चेतन्य महाप्रभु 
के सहचरों और सहचरियों का 
नामकरण हुआ । सहजिया 
प्रभाव से आगे चलकर यथार्थ 

चेतन्य महाप्रभु-- मंजरियों का योग प्रस्तुत हुआ । 
भक्त संकीतेन करा --साधका- 
वस्था [ जिन्हें भगवान की झलक 
दिखाई पड़ती है | 


उनमें कहीं भी सो5हमस्मि' या तत्वमसि' कहने का उल्लेख नहीं । 
'सो5ःहमस्मि' कहने का यह समावेश बहुत बाद की क्ृतियों में हुआ है । 
चेतन्य भागवत में ही जहाँ सो5ह धस्मि' का उल्लस है, वहाँ इस तन्मयावस्था 
के टटन पर महाप्रभु की प्रतिक्रिया का भी उल्लेख है । जब उनके अनुयायी 
कहते थे कि आपने 'सो5हमस्मि' कहा तब वे अत्यन्त दुखी होते ओर 
पदचात्ताप करते हुए कहते कि भगवन्‌, मुझे क्षमा करो, में पापी हूँ । 
इन कथनों से स्पष्ट है कि चेतन्य महाप्रभु इस भूमिका को स्वयं ठीक नहीं 
समझते थे कि उन्हें ईइबर समझा जाय । किन्तु तन्मयता अथवा सहज 
समाधि की अवस्था के जिस उद्रेक से दर्शक प्रभावित होते थे, उसमें 
'परमहंसत्वः की उपलब्धि को असंभव नहीं माना जा सकता । 

१. निमाई अर्थात्‌ चेतन्य महाप्रभु के संकीतंन-दल का एक उल्लेख मिलता है 
जिसमें बताया गया है कि नवद्वीप के भट्टाचारयों ने वहाँ के काज़ी से प्राथना 
की कि चेतन्य या निमाई के संकीतंन को बन्द करा दिया जाय । यह 
कोई ईशा प्रार्थना नहीं, इससे निद्रा में भी विध्न पड़ता है। काजी ने 
एसा ही किया, पर निमाई का संकीतंन-दल संकीतेन करता हुआ चलता 

लोक भूमि पर ही भक्ति, भक्ति में सिद्धि और परमहंसत्व का योग चेतन्य 
)ै: व्यक्तित्व और उसीके आधार पर खड़े उनके वेष्णवत्व के सिद्धान्त-दशन में 
सिद्ध हुआ मिलता है। इस दर्शन को स्थापित करने के लिए पांडित्य अपेक्षित 
था। चैतन्य महाप्रभु स्वयं पंडित थे, और उनके अनुयायी प्रमुख वैष्णव गोस्वामी- 


ही गया । काजी के दरवाज पर भी वह दल जा पहुँचा । ऋद्ध होता हुआ 
काज़ी बाहर आया और संकीतेन के दृश्य को देखकर अभिभत हो गया । 
ईइवर के नाम का संकीर्तन करनवाले दल के मध्य में सुन्दर यवक निमाई 
उसे ईश्वर-सदश विदित हुआ, और उसे लगा कि यह समस्त दृश्य ही 
स्वर्ग का दृश्य है। (चेतन्यचरिताम॒त में देखिए) एसी दिव्य झलकों का 
उल्लेख स्वयं प्रत्यक्षदर्शों गोविन्दतास न भी अपन कड़छों में किया है । 
एक कड़छ के ये शब्द देखिए-- 


(क) एत बलि कृष्ण हे बलिया डाक दिल 
से स्थान अभनद जन वेकुण्ठ हृइल । 
अनुकूल वायु तब बहिते लागिल 
दले दले ग्राम्य लोक आसि देखा दिल। 
छटिल पदमेर गंध विमोहित करि 
अज्ञान हइदया नाम करे गौरहरि 
प्रभभ) मुखर पान सवार नयन 
झरझर करि अश्रु पड़े अनुक्षण॥ 


(ख) ऐसा कहकर श्रीकृष्ण ने हे! की आवाज्ञ लगायी । आवाज़ लगाते 
ही वह स्थान जेसे बकुण्ठ सदश हो गया। वायु अनुकूल बहन लगी तो ग्रामीण 
भाई जत्थ के जत्थ उस स्थान पर आते दिखाई पड़। चारों ओर कमलों की 
पुरभि से लोग सम्मोहित हो रहे थे। इस सम्मोहन से गौड़ हरि मुग्ध होकर नृत्य 
करने लग। सब लोगों की आँखें प्रभु के मुखमण्डल पर गड़ी हुई थीं और उनके 
नेत्रों से अनवरत आँसू गिर रहे थे। किन्तु गोविन्ददास ने स्वयं अपनी 

गण रूप, सनातन, जीव, रघुनाथ, आदि भी संस्कृत के धुरंधर पंडित थे । भागवत 
और भगवद्‌गीता की नयी व्याख्या इन्होंने की । इन गोस्वामियों ने पाण्डित्यपूर्ण 
शास्त्रीय प्रमाण से यकत नयी व्याख्या से नव दिशा का उन्मेष करनेवाले ग्रंथ 
लिखकर नव-वेष्णव धारा को दाशनिक रीढ़ प्रदान की। इस युग मे शास्त्रार्थ 
वह साधन था जिससे किसी भी मत के सत्यासत्य का निर्णय किया जाता था। 
साधनावस्था के अंतिम चरण में चेतन्य महाप्रभु को शास्त्रार्थ में कोई रुचि नहीं 
रह गयी थी,किर भी यदि उन्हें विवाद में घसीटा ही जाता तो उनकी पाण्डित्य- 
पूर्ण सप्रमाण व्याख्या के समक्ष प्रतिपक्षी को परास्त होना पड़ता था। उसके साथ 


जो दशा लिखी है वह भी तो महाप्रभु के अद्भत और दिव्य प्रभाव की 
द्योतक है-- 
(क) “घाट वसि एइ लीला हेरिन नयने 

कि जानि केमन भाव उपजिल मने 

कदम्ब कुसुम सम अंग काँटा दिल 

थरहरि सब अंग कॉपिते लागिल 

घामिया उठिल देह तितिल वसन 

इच्छा अश्रु जले मुई पाखालि चरण ।॥” 


(ख) घाट पर बंठा अपनी आँखों से यह लीला देख रहा था। न जाने 
इस समय मन में कंसे-केसे भाव उठ रहे थ। कदम्ब के पुष्प सदृश समचा 
शरीर रोमांचित हो उठा और कॉँपने लगा। 


१. रघुनाथ गोस्वामी कायस्थ थे, फिर भी इनकी वेष्णब साधना इतनी बलवती 
थी कि इन्हें गोस्वामी माना गया और चतन्य संप्रदाय के छः प्रमुख प्रामाणिक 
गोस्वासियों में इनकी गिनती हुई। इनके संबंध में बताया जाता है कि 
वे दिन-रात में केवल डढ़ घंट (चार दंड) के लगभग सोते थे । जो जूठन 
फेंकी जाती थी उसमें से मुट्ठी भर लेकर उसे ही खाते थे। चीथड़ पहनते 
थे और आकाश के नीच सोते थे, मकान में नहीं । इन्होंने संस्कृत में 
लगभग २९ ग्रंथ लिखे । 

८ 

महाप्रभ्‌ के व्यक्तित्व-निर्मायक रूप-आकार से उद्भासित होनेवाछी मुद्राओं 
की अलौकिक दीप्ति उनमें एक अटल आकर्षण पैदा कर देती थी। उनके दर्शन 
करनेवाला एक दिव्यता का साक्षात्कार करता विदित होता था; उनके वचनों 
का रसामृत और उनकी भावाभिभूत करने की शक्ति, उनके रसाद्रें नेत्रों का 
अश्रुत्राव श्रोता और दर्शक को अलौकिक जगत में पहुँचा देते थे । 

प्रेम और भक्ति के रस-शास्त्र का निरूपण भक्तिरसामृत सिधु तथा 
“उज्ज्वल नीलमणि' आदि संस्कृत ग्रंथों मे रूप गोस्वामीजी ने जिस रूप में 
किया है, वह बंगला भाषा के विविध सँद्धान्तिक ग्रंथों में जहाँ-तहाँ संशोधित 
होकर अवतरित हुआ है। फलत: इस संप्रदाय में पाण्डित्य का उपयोग केवल 
शास्त्रार्थो में अथवा काव्य-शास्त्रीय चमत्कारों में ही नही हुआ, वरन्‌ पाण्डित्य 
का यथार्थ उपयोग तो नव-वैष्णव-सिद्धान्त की दृष्टि से प्रेम-तत्त्त और भक्ति- 
तत्त्व के शास्त्रीय निरूपण में हुआ है। 

किन्तु चैतन्य महाप्रभु न तो श्ञास्त्रार्थ पसंद करते थे, न विवाद | वे तो 
प्रतिपक्षी को अपनी हार लिखकर दे देने को प्रस्तुत रहते थे । इससे यह स्पष्ट 
है कि वे सिद्धान्त-चर्चा की अपेक्षा जीवन-चर्या में सिद्धान्त को ढालने के पक्ष- 
पाती थे। सिद्धान्त से अधिक उस जीवन-चर्या का मूल्य था, जो चंतन्य महाप्रभु- 
के व्यक्तित्व के द्वारा, उनकी अपनी धार्मिक अनुभूतियो द्वारा प्रस्तुत हो रही 
थी। इसीलिए सिद्धान्त-ग्रंथों से अधिक जीवनी-साहित्य छिखा गया । 
जीवनी साहित्य 

चेतन्य महाप्रभ के व्यक्तित्व के सम्मोहन का प्रभाव नवद्वीप के काजी की 
घटना से तथा गोविददास के कड़छों से प्रकट होता ही है। जीवनियों की साक्षी 
से यह भी विदित होता है कि शने:-शने: भक्ति-भावना के अधिकाधिक प्रबल 
होने से चैतन्य महाप्रभु को साक्षात्‌ कृष्ण या प्रभु ही मान लिया गया । अतः 
बंगला में प्रचुर जीवनी-साहित्य लिखा गया । इन जीवनियों में मह्ाप्रभु और 


१. गोविददास न प्रत्यक्षदर्शो रूप में चेतन्‍्य महाप्रभु के जीवन की कुछ घटनाओं 
की टिप्पणियों के रूप में जो झाँकी करायी है उसमें और आगे के जीवनी- 
लेखकों के वर्णनों को तुलना से जो अन्तर प्रतीत होता है वह यह है कि 

उनके प्रधान शिष्यों और उनकी परंपरा के प्रमुख व्यक्तियों के जीवन-चरित 
प्रस्तुत किये गये, और इन चरित्रों से वैष्णव-सिद्धान्तों का प्रकृत रूप प्रकट 
किया गया । हम यह ऊपर संकेत कर आये हैं कि चैतन्य को क्ृष्ण मान लेने पर 
उनकी जीवनी राम और क्रृष्ण को पौराणिक परंपरा में बिठाई जा सकती है। 
पर इन जीवनियों में कृष्ण और राम के व॒त्तान्तों की तरह पौराणिक व्यक्तियो 
और अवास्तविक व्यापार का उल्लेख नहीं हुआ। इन जीवनियों में अपने युग 
का मानव और समाज सजीव होकर उद्घाटित हुआ है। इस दृष्टि से यह एक 
नया साहित्यिक रूप बँगला भाषा में विकसित हुआ । 

ऐसे जीवनी लेखकों में सबसे पहले गोविददास करमकर का नाम आता 
है। गोविददास ने कड़छा” लिखे, अर्थात्‌ समय-समय पर कुछ विवरण या 
टिप्पणियाँ लिखी । इन्हे यथार्थतः जीवनी नहीं कहा जा सकता । पर इनमे 
चैतन्य महाप्रभु के जीवन की घटनाओं का एक प्रत्यक्षदर्शी द्वारा किया हुआ वर्णन 
है, अतः जीवनी की दृष्टि से इस सामग्री का बहुत मूल्य है । 

“गोविददास लहार के 
अस्त्र हाता बेड़ि गड़ि जाति ते कामार" 

इन्होंने पत्नी शशिमुखी के कटु वचनों से व्यथित हो घर त्याग दिया 
और चंतन्य महाप्रभु के यहाँ नौकरी कर ली थी। चेतन्य महाप्रभु का निकटत्व 
प्राप्त करके यह उनके जीवन में घटनेवाली विविध घटनाओं को अत्यन्त गुप्त 
रूप से लिखते रहे । क्योंकि चेतन्य महाप्रभु को यह बात पसंद नही थी कि कोई 
उनके संबंध में इस प्रकार लिखे । गोविन्ददास ने पहले घर का हाल बताया है। 
चेतन्य महाप्रभु की भक्ति-विभोर दशा बतायी है कि पापियों को पापमुक्त करने 


गोविन्ददास चतन्य महाप्रभु के व्यक्तित्व की अमोघ छाप, और उसके 
स्वगिक वातावरण का तो कायल है, पर वह एसा कोई उल्लेख नहीं करता 
जिसमें आगे के जीवनीकारों की भाँति ईइ्वरत्व' का आरोप हो । चंतन्य 
में ईश्वरत्व का यह विकास बढ़ती हुई भक्ति-भावना के विकास का 
ही परिणाम है। आगे तो इनकी मूरति ही भगवान्‌ की भाँति पुजी 
जाने लगी । 

के लिए चेतन्य की कितनी तीत्र अभिलाषा थी, इसीलिए वे सनन्‍्यासी बने। 
गोविन्ददास ने चैतन्य महाप्रभु की, पुरी से दक्षिण होते हुए गुजरात, और गुजरात 
से पुरी की यात्रा का विस्तृत विवरण अपने कड़छों मे दिया है । 
इसी यात्रा में सिद्धबटेश्वरम्‌ नामक स्थान में महाप्रभु को पथ-अ्रष्ट करने 
का प्रयत्न तीर्थराम' नाम के एक अमीर व्यक्ति ने किया। गोविन्ददास ने 
लिखा है-- 
“हेन काले आइल सेथा तीर्थ धनवान, 
दुई जन बेश्या संगे आइला देखिते। 
संन्यासीर भारि भूरि परीक्षा करिते 
सत्यवाई लक्ष्मीबाई नामे बेश्या द्वय, 
प्रभरु निकटे आसि कत कथा कय । 
धनीर शिक्षाय सेइ बेश्या दुइई जन 
सत्यवाला हासि मुखे बसे प्रभु पाशे 
कांचलि खुलिया सत्य देखाइला स्तन 
सत्यारे करिला प्रभु मातृ संबोधन, 
थर थरि कांपे सत्य प्रभुर बचने 
इहा देखि लक्ष्मी बड़ भय पाय मने 
किछ॒ट्॒ विकार नाँइ प्रभूर मने ते, 
धेये गिये सत्यवाला पड़े चरणे ते 
केन अपराधी कर आमारे जननी, 
एड मात्र बलि प्रभु पड़िला धरणी ॥। 
और महाप्रभ तन्‍्मयावस्था में पहुँच गये । 
नाचिते लागिला प्रभु बलि हरि हरि, 
लोमांचित कलेवर अश्रु ढर ढरि । 
गियाछे कोपीन खसि को था वहिर्बास, 
उलंग हदया नाचे घन वहे श्वास ॥। 
काँटों से शरीर छिद गया, रक्त बहने लगा, पर प्रभु 


को क्या होश था ? 

हरि नामे मत्त हये नाचे गौरा राय, 
अंग हइते अदभुत तेज बाहिराय ।' 


तब वहां तीर्थ नामक धनवान आय 
उनके साथ दो वेह्याएँ भी दिखाई पड़ीं 
वे संन्‍्यासी की बहुत भारी परीक्षा करन के लिए आयी थीं। 
उन दोनों वेइयाओं के नाम थे सत्यबाई, लक्ष्मीबाई 
प्रभु के निकट आकर उन्होंने उस धनो के 
कहने से कितनी ही बातें को । 

कि कप कप 
सत्यबाला हँसती हुई प्रभ्‌ के पार्र्व में बंठ गयी 
चोली खोलकर सत्या ने अपन उरोज दिखाये 
सत्या को प्रभु ने माता कहकर संबोधन किया 
प्रभु के वचन सुनकर सत्या थर-थर काँयने रूगी 
यह देख लक्ष्मी को मन में बहुत भय लगा । 
प्रभ के मन में तो कुछ भी विकार नहीं 
सत्यबाला उनके चरणों में गिर पड़ी 
सा मुझ क्‍यों अपराधी बनाती हो 
केवल इतना कह प्रभ पृथ्वी पर लोट गये 

ग गत हा 
हरि हरि बोलते हुए प्रभु नाचने लग 
शरौर रोमांचित हो गया, आँसु झर-झर बरसन लगें 
कहीं कोपीन खिसक गया, कहीं खिसक गया बाहरी वस्त्र 
ऊल ऊल कर नाच रहे थ 

जोर जोर से इवास चल रहा था 
हरि नाम में प्रमत्त गोरा राय नाच रहे थे 
अंग से अद्भत तेज बाहर निकल रहा था । 

धनिक तीथराम यह देखकर अनुताप से प्रभु के चरणों में गिर पड़ा । प्रभ्‌ 
के बचनों से प्रभावित हो उसने तत्काल संन्यास ले लिया । 

प्रत्यक्षर्शी गोविददास के कड़छों के विवरण बहुत सीधे-सादे, सरल भाषा 
में होते हुए भी स्थिति के पूर्ण प्रभाव को व्यक्त करने में समर्थ हैं। इसीलिए 
पारिभाषिक जीवनी-साहित्य के अन्तर्गत इन्हें भले ही न रखा जा सके, पर महा- 
प्रभ के जीवन के कुछ यथार्थ वर्णनों की दृष्टि से इनका महत्व रहेगा ही । 
गोविददास के वर्णनों से विदित होता है कि उनके भक्त, शिष्य, नौकर-चाकर 
सभी महाप्रभ से इतना अधिक प्रेम करते थे कि वे उन्हें छोड़कर थोड़े समय के 
लिए भी कहीं नहीं जाना चाहते थे। उन्हें प्रभु की निन्‍दा भी असह्य थी। 
प्रभु के अप्रतिहत प्रभाव और प्रताप को गोविददास ने देखा था। उसने देखा 
था कि दो बड़े दस्यु नरोजी तथा भीलपन्थ महाप्रभु के दर्शनों से पवित्र हो सन्त 
प्रवत्ति के बन गये थे। उसने गुजरात की वेश्या बारमुखी को अपने अनुपम 
सौन्दर्य का अभिमान छोड़ प्रभु के प्रभाव से सन्‍्मार्ग पर चलते देखा था। उसने 
प्रभु के उन वचनों को उद्धत किया है जो उन्होंने तीर्थराम से कहे थे-- 


ईइवरे विश्वास ईश्वर आनिया मिलाय, 
आर किछु प्रमाण त कहने ना जाय । 
असंख्य जगत हय प्रमाणर ठाँई, 
प्रमाण नाहिक चाहे पण्डित गोसाँई । 
नाहि. प्रयोजन वहु बाद बितण्डार, 
कृष्ण आनि साधकेर विश्वास मिलाय । 


१. ईव्वर के विश्वास से ही ईश्वर मिलता है 
और किसी प्रमाण से उसे नहीं बताया जा सकता 
जगत में प्रमाण के असंख्य स्थल हें 
पंडित गोंसाई प्रमाण व्यर्थ चाहते हें 
वादवितण्डा की कोई आवश्यकता ही नहीं 
साधक के विश्वास से ही कृष्ण आकर मिलता है । 

कितने संक्षेप में महाप्रभु के संदेश का सार गोविददास नें प्रस्तुत कर 
दिया है, पाठक यह स्वय्य समझ सकते है । 

चेतन्य के प्रेमोन्माद के क्षणो का वर्णन गोविंददास ने किया है। वे इतने 
कृष्णमय थे कि कृष्ण के रंग की किसी भी वस्तु के सोदर्य से वे तन्‍्मय हो उठते 
थे। भगवान का दर्शन उन्हें प्रत्येक मंदिर तथा प्रत्येक स्थान में होता प्रतीत होता 
था। अपनी यात्रा में महाप्रभु ने शिव, गणपति, शक्ति, सूर्य सभी देवताओं के 
मन्दिर देखे थे, और प्रत्येक में उन्हें अपने कृष्ण के दर्शनों की प्रेरणा मिली थी। 

गोविददास भृत्य था और चेैतन्य-संप्रदाय के मनीषियों की दृष्टि में उसको 
साधना इस कोटि की नही थी कि वह चैतन्य महाप्रभु के प्रभुत्व को देख सके । 
उसके चमंचक्ष्‌ बाह्य प्रभाव और ऐश्वर्य को देखते थे, अन्तर्ज्योति को नहीं । 
इसीलिए संप्रदाय में गोविददास के कड़छों का वह सम्मान नहीं । 

चैतन्य महाप्रभ्‌ की जीवनियों में सबसे प्रमुख स्थान चेतन्य भागवत' 
का है। यह जीवनी व॒न्दावन दास की लिखी हुई हे। यह पयार छद भ 
है और जैसा नाम से प्रकट है कवि ने चेतन्य को भगवान्‌ कृष्ण अथवा विष्णु 
मानकर उनकी जीवन-लीलाओं का वर्णन भागवत के क्ृष्ण की लीलाओं के 
अनुरूप किया है। उनके चैतन्य तो कृष्ण है, और नित्यानंद, जो चैतन्य के 
सखा और अनुयायी थे, व॒ुन्दावनदास के लिए, बलराम हैं। वृन्दावनदास को 
इस धारणा में प्रबल विश्वास है। वह उन नास्तिकों को खरी-खोटी सुनाने से 
नहीं चूकता, जो चेतन्य और नित्यानंद अर्थात्‌ निमाई-निताई को कृष्ण-बलराम 
मानने के लिए तैयार नही । 

चैतन्य भागवत में महाप्रभु के जीवन की सभी घटनाओं का वर्णन हुआ 
है और तत्कालीन एतिहासिक परिस्थिति का भी अच्छा परिचय इसमें मिल 


१. व॒ुन्दावनदास का जन्म १५०७ ई० में हुआ था। ये चंतन्‍्य महाप्रभु के परम 
भक्‍त श्रीवास के भाई श्रीनिवास के नाती थ। नवद्वीप में जब वृन्दावनदास 
दो ही वर्ष के थे चेतन्य महाप्रभु नवद्वीप से चले गय थे। वृन्दावनदासजी 
का यह 'चेतन्य भागवत' महाप्रभु की मृत्यु से १५ वर्ष के भीतर ही रचा 
गया । 

जाता है। बहुत-से विद्वान्‌ तो इन्हीं ऐतिहासिक विवरणों के कारण ही इस 
ग्रंथ का आदर करते है, पर मठाप्रभु के संप्रदायानुयायियों के लिए यह ग्रंथ 
क्रप्ण भागवत की भाँति ही धर्मग्रथ है । 
स्पप्ट है कि वन्दावन दास के चेतन्य भागवत में प्रामाणिक घटनाओं और 

जीवनी-विपयक प्रामाणिक तथ्यों का अभाव नहीं, पर साथ ही उसमें धामिक 
मनोवृत्ति को संतुप्ट करने के लिए कृष्ण और चैतन्य के तादात्म्य के आधार 
पर पुराण-गाथाओं जैसी अद्भुत विलक्षण कथाओं का भी समावेश हुआ है । 

पुराणों की परपरा में लिखे गये इस चेतन्य भागवत' से धामिकों और 
भक्‍तो की भावना को सन्तोष मिला। किन्तु सामान्य लोक तो किसी और 
प्रकार के साहित्य का भूखा था। जसा वृन्दावनदास ने लक्ष्य किया है नवद्गीप 
में ही कही मनसा, कही वासुली या चडी का जागरण होता था। इस जागरण 
मे मगल-काव्य गाये जाते थ। 'मनसा मंगल” और चंडी मंगल' की लोक- 
प्रियता और प्रभाव हम देख चुके हैं। अतः लोकहितार्थ मंगल परंपरा में भी 
मंगल-काव्य की रचना आवश्यक थी । 

हमे पहला “चैतन्य मंगल' लोचनदास द्वारा लिखा मिलता है। यह मंगल 


१. वन्दावनदास ने नवहीप के वैभव और विद्या का बहुत यथार्थ वर्णन दिया 
है। फिर उन्होंने तत्कालीन नास्तिक क्षुद्रता का दिग्दशन भी कराया है। 
लोग या तो योगीपाल, गोपीपाल, महीपाल जसे पाल राजाओं का यशोगान 
करते थे, या रात्रि-जागरण करते हुए मनसा देवो या वासुली देवी के गीत 
गाते थे । देवियों पर मांस-मदिरा चढ़ाते थ । नृत्य-गीत वाद्य का शोर 
तो चारों ओर था, पर कृष्ण नाम कोई नहीं लेता था । 

'निरवधि नृत्य गीत वाद्य कोलाहल 

ना शत कृष्णर नास परस संगल-- 
ऐसे ही लोगों को कृष्ण नाम सुनाकर तार देन के लिए भगवान्‌ चेतन्य 
महाप्रभ का अवतार हुआ। 

२. लोचनदास का उल्लेख ऊपर हो चुका है। इनका लिखा सिद्धान्त-विषयक 


ग्रंथ दु्लंभसार है। 

सामान्य लोक को बहुत प्रिय छगा। आज तक भी पांचाली की भाँति यह गाया 
जाता है। 

दूसरा चेतन्य मंगल” जयानंद का लिखा हुआ है ।' जयानंद के चैतन्य 
मंगल में कुछ नये तथ्य प्रकाश में आते हैं। इनमें से सवसे अधिक महत्त्वपूर्ण 
है महाप्रभु के देहावसान की घटना । अन्य किसी भी जीवनी लेखक ने इस घटना 
का उल्लेख नहीं किया। जयानंद के इस “मंगल काव्य' से विदित होता है कि 
आपाढ़ के महीने में एक संकी्तन मंडली में चलते-चलते महाप्रभ प्रेमोन्‍्माद से 
तन्मयावस्था को प्राप्त हो गये। वे एक साथी के कंधे पर झुके हुए, तन्मयावस्था 
में अश्षुविमोचन करते हुए, मुख पर आनन्दाह्वाद की ललित छटा छिटकाते 
आगे बढ़ते गये । तभी एक ईट से उनका पैर टकरा गया, जिससे काफी चोट 
लगी । तन्मयावस्था में तो उन्हें उस चोट का पता लगता ही कहाँ से। जब 
यह समाधि भंग हुई तो पीड़ा का अनुभव हुआ, और उन्होंने साथियों को बताया 
कि वे अब दो दिन बाद मृत्यु का आलिगन करेंगे। उन्हें बुखार भी आ गया और 
आपाढ़ बदी सप्तमी रविवार के दिन सायं तीन बजे उनकी मृत्यु हो गयी । 

यद्यपि लोचनदास के चैतन्य मंगल' में किसी नवीन घटना का समावेश 
नही हुआ मिलता फिर भी महाप्रभु के देह-त्याग की घटना की पुष्टि इस मंगल 
से भी हो जाती है, और कुछ ऐसा आभास मिलता है कि मृत्यु के उपरांत महा- 
प्रभु का शव जगन्नाथजी के मंदिर में ले जाया गया। वहाँ पंडों ने उसे भूमि 
में समाधिस्थ कर दिया तथा ऊपर से फर्श को एकसा करा दिया । इसके उपरात 
भाँति-भाँति की कपोलछ-कल्पनाएँ महाप्रभु के निर्वाण के संबंध में प्रचलित 
हो गयीं । 


१. जयानन्द का जन्म १५१३ ई० सें हुआ था। इनके पिता सुबद्धि सिश्र प्ररिद्ध 
वष्णव थे। इन्होंने बालकपन में अपने पितामह के यहाँ चेतन्य देव के 
दर्शन किये थे । जयानन्द नाम भी चेतन्य महाप्रभु का दिया हुआ है। फलतः 
जयानन्द की दी हुई घटनाओं पर विश्वास किया जा सकता है। 

२. इस संबंध में एक किवदंती तो यह है कि वे सम॒द्र में समा गये । यह तो 
सत्य घटना है कि समुद्र में चन्द्रदशन से महाप्रभ को कृष्ण के साक्षात्कार 
का आभास हुआ और वे समुद्र में क्‌द पड़ । इसो घटना के आधार पर 

जयानंद का यह मंगल इसलिए भी महत्त्वपूर्ण है कि इसमें जयानंद ने अपने 
से पूर्व के चैतन्य के जीवनी-लेखकों का नाम दिया है। इनमें से परमानंद पुरी, 
गोपाल वसु और गौरीदास के लिखे ग्रंथ अभी तक उपलब्ध नहीं हुए। जयानंद 
ने गोविददास लहार का भी नाम दिया है। 

बंगला में लिखी जीवनियों मे चैतन्य महाप्रभु की सबसे अधिक प्रामाणिक 
जींवनी है कृष्णदास कविराज की लिखी, जिसका नाम है चंतन्यचरितामृत' | 
यह महाप्रभ की मृत्यु के सौ वर्षो के भीतर ही लिखी गयी । इतने काल उपरांत 
लिखी जाने पर भी इसकी प्रामाणिकता का कारण यह है कि कविराज ने चैतन्य 
महाप्रभ के समसामयिक जीवनी-लेखकों की सामग्री का ही पूरा-पूरा लाभ नहीं 
उठाया, वरन्‌ रघुनाथ गोस्वामी जैसे व्यक्तियों से भी लाभ उठाया। रघुनाथ 
गोस्वामी स्वयं चैतन्य महाप्रभु से परिचित थे और उनका संपर्क उन स्वरूप 
दामोदरजी से भी घनिष्ठ था जो कि चैतन्य महाप्रभु के निकट रह चुके थे । 
ये कविराज संस्कृत के प्रकांड पंडित थे। महाप्रभु के जीवन-काल में लिखी 
गयीं संस्क्ृत भाषा की जीवनियाँ भी इन्हें हस्तामलकवत्‌ थीं। वृन्दावनदास 


उक्त किवदंती खड़ी हुई है। किन्तु प्राचीन प्रामाणिक उल्लेखों से पता 
चलता है कि उन्हें एक मछए ने बचा लिया था । अतः मृत्यु के सम्बन्ध में 
उक्त किवदंती नहीं मानी जा सकती । दूसरी किवदंती हे कि पुरी के एक 
मंदिर में गोपीनाथजी की नीस की लकड़ी की मूर्ति का उन्होंने आलिगन 
किया और वे उसमें समा गय । इस मूति के वक्ष में एक स्वर्ण चिह्न है, 
उसी स्थल पर चेतन्य के समा जाने की बात कही जाती है । इसी प्रकार 
जगन्नाथ के पंड कहते हें कि वे जगन्नाथजी के मंदिर में जगन्नाथ भगवान्‌ 
की मूर्ति में विलीन हो गये । 

१. महाप्रभु के समय में जो जीवनियाँ संस्कृत में लिखी गयीं वे ये थीं-- 

(१) मरारि गुप्त कृत श्रीकृष्ण चतन्य चरिताम॒ृत' । कुछ विद्वानों का कहना है 

कि यह ग्रंथ म्रारि गुप्त का नहीं। संभवतः मुरारि गुप्त ने कुछ 
कड़छ या टिप्पणियाँ ही लिखों हों । 
(२) परमानन्द सेन कवि कर्णपूर विरच्चित चतन्य चरितामृत तथा चेतन्यचन्द्रोद ॥ 

के चैतन्य भागवत' से भी इन्होंने सहायता ली थी। पर वास्तविक बात यह 
थी कि चैतन्य भागवत की कमी की पूति के लिए ही उन्हें ८० वर्ष की अवस्था 
में यह जीवनी लिखने के लिए विवश होना पड़ा था।* अस्सी वर्ष के अध्ययन- 
मनन का निचोड़ उन्होंने इस जीवनी में भर दिया । इसके तीन खंड हैं। आदि 
खंड, मध्य खंड तथा अन्त्य खंड। कविराज ने पटदशन की दिद्वत्तापूर्ण पृष्ठ- 
भूमि पर चैतन्य देव के सिद्धान्तों का दर्शन इसमें दिया है। सिद्धान्तों से गुथा 
हुआ यह ग्रंथ काव्यात्मक वर्णनों और रस के परिपाक से भी परिपूर्ण है। महा- 
प्रभु के जीवन की मारमिक घटनाओं के विशद चित्र इसमें है। विशेषतः उनके 
अंत समय के । इसीलिए यह ग्रंथ पंडितों और विद्वानों के साथ सामान्य लोक को 
भी प्रिय छगता है। कुछ विद्वानों की राय में इसकी भाषा हिंदी-बँगला का 
अद्भुत मिश्रण है। भाषा की दृष्टि से इसे महत्त्वपूर्ण नही माना जा सकता । 


१. कविराज कृष्णास को ८० वर्ष की अवस्था में यह चरितामत लिखना 
आरम्भ करना पड़ा था। बात यह थी कि वन्दावन में चेतन्य भागवत 
का नित्य पाठ होता था, पर यह अनुभव किया जाता था कि अन्तिम समय 
का वर्णन ठीक नहीं किया गया । यह कमी खटकती थी । अतः कई विद्वान 
कविराज के पास गये, और यह ग्रंथ लिखन के लिए उन्‍हें विवश किया । 

२. इस संबंध में डा० सुकुमार सेन का अभिमत है कि इंहारा ओ समान भ्रान्त । 
दीघंकाल ब्रजवास हेतु कविराजर कलमेर मुख क्वचित्‌ दुइ एकटा हिन्दी 
शब्द वा आसिया गिया छ (जमन नाहि काँहा सो विरोध ) ; किन्तु ताइ 
बलिया जाँहारा बलेन जे चेतन्य चरितामृतेर भाषा मिश्र हिन्दी, ताहारा 
परेर मखड़ झाल खाना पुरानो बांगला भाषाय अनभिज्ञतार जन्य अधुना- 
अप्रचलित बांगाला शब्द के अनके आवार हिन्दी बलिया भ्रम करिया 
थाकेन । (बांगला साहित्यर इतिहास, पृ० २५१) अतः इन्होंन अपन 
नवप्रकाशित ( १९६० में) अंग्रेजी में लिख इतिहास में लिखा है कि भाषा 
पर कृष्णास का अधिकार अपने समयसे बहुत आगे का था 9॥4- 
3958 टण्गधाशाते 07८ पीटााए03९० ए०३8 पापी गा 4वएथशा८८ 

जिस समय यह महान्‌ ग्रंथ समाप्त हुआ उस समय कविराज ९७ वर्ष के थे। 
इस ग्रंथ के मोह ने ही उनके प्राण लिये । यह ग्रंथ बहुत प्रिय हुआ, और प्रामा- 
णिक भी माना गया । 

इसके उपरांत १६वीं और १७छवी शताब्दी में और कोई जीवनी चैतन्य 


१. इस ग्रंथ के संबंध की एक अनोखी कहानी है। यह ग्रंथ पूरा हो गया तो इसके 
साथ वृन्दावन के षट गोस्वामियों के कुछ अन्य महत्त्वपूर्ण सिद्धान्त आदि के 
ग्रंथ भी बंगाल में प्रचारार्थ भजन का प्रबन्ध किया गया। श्रीनिवास नाम के 
एक विद्वान भक्त को इन्हें ले जाने का भार सौंपा गया । एक बलगाड़ी में 
भरकर कुछ सास्त्र लोगों के पहरे में य॑ ग्रंथ ले जाय जा रहे थे। जब गाड़ी 
वन विष्णपुर की सीमा में पहुँची तो वहाँ के राजा वीर हम्बीर के लगे 
लटरों न उसे खजाना समझकर लूट लिया। श्रीनिवास को बहुत दुःख 
हुआ और उसने ग्रंथों के लट जाने का समाचार वृन्दावन भेज दिया । 
बस, इस समाचार को सुनते ही अत्यन्त दुःख से पीड़ित हो कविराज भूमि 
पर गिर पड़ और उनके प्राण-पखंरू उड़ गय । य ग्रंथ बाद में सिल गये । 
पर कविराज के प्राण तो पहले ही जा चुके थे। ग्रंथ मिलन की कहानी 
भी रोचक है। ग्रंथ लुट जान पर श्रीनिवासजी ने राजा से प्रार्थना करन का 
विचार किया। वे जब राजदरबार में पहुँचे तो हम्बीर कुल-पुरोहित से 
गीता की व्याख्या सुन रहे थे। भक्त श्रीनिवास गीता-पाठ में विध्न कसे 
डालते । भक्तिपूर्वंक वे भी उसे सुनते रहे । कुल-पुरोहित कथा कह चके 
तो उन्होंने श्रोनिवासजी के तेजस्वी शरीर को देखा । उन्होंन उनसे भी 
गीता की व्याख्या करन का निवेदन किया । दुखी होते हुए भी श्रीनिवास 
इस पवित्र कतंव्य को टाल न सके । उन्होंने गीता की व्याख्या आरम्भ 
की और एसे प्रभावपूर्ण ढंग से नयी व्याख्या की कि वहाँ उपस्थित सभी जन 
अत्यन्त प्रभावित हुए। राजा उनका दिष्य बन गया। उसने अपना 
अपराध स्वीकार किया और उसके लठरों न जो ग्रंथ लूटकर भंडार में 
रखवा दिय थ, उन्हें राजा न मंगवाकर भक्तिपुर्वक श्रीनिवासजी को भेंट 


फर दिय। 

पर नहीं लिखी गयी । १८वीं शती में प्रेमदास अर्थात्‌ पुरुषोत्तम दास सिद्धान्त- 
वागीश ने चेतन्यचंद्र कौमुदी' की रचना की। 

केवल चेतन्य महाप्रभु पर ही जीवनियाँ नहीं लिखी गयीं। उनकी शिष्य 
परंपरा में पहुँचे हुए महानुभावों या महात्माओं के चरित्र भी लिखे गये। ये 
चरित्र भी संख्या में प्रचुर मिलते हैं। 

अद्वैताचार्य पर कई जीवनियाँ मिलती है। १६ वीं शती में अद्वेताचार्य पर 
ईशान वागर ने 'अद्वत प्रकाश! लिखा, तथा हरिचरणदास ने अद्गेत मंगल' लिखा । 

इयामदास नाम के एक कवि ने भी १७वीं शती में एक अद्वगेत मंगल लिखा । 
नरहरिदारा नाम के एक कवि ने अद्वेत विछास' की रचना की । 

अद्वैताचार्यजी की पत्नी सीतादेवी पर दो ग्रंथ मिलते हैं । एक है सीता 
कदम्ब' । यह विष्णदास आचाय॑ ने १६ वीं गती मे झिखा था। संप्रदाय के अन्य 
कुछ स्तंभों की जीवनियाँ भी लिखी गयीं । इनमें से प्रमुख ये हैं-- 

सत्रहवीं शतो में 


१. प्रेमविछास लेखक नित्यानंद दास यह श्रीनिवास की 
या बलराम दास जीवनी है 
२. प्रेमामृत » हेरिचरणदास -यह भी श्रीनिवास की 
जीवनी है 
३. कर्णानंद »  यौदुनंदन बी 
४. अनुरागवल्ली » मनोहरदास -+> » » 
५. रसिक मंगल » गोपीवल्लभदास -यह रसिकानंद की 
जीवनी है 
६. वीर रत्नावली » गति गोविद “यह नित्यानंद के पुत्र 
वीरचंद्र की जीवनी है 
७. बंशीविलास या मुरली- ,, राजवललभ. “इसमें चेतन्य के साथी 
विलास वंशीवादन चट्टा को 


जीवनी है । 

अठारहवीं शती में 

दो ग्रंथ जीवनी-विषयक लिखे गये-- 

१. प्रेमदास' कृत वंशी शिक्षा । यह वंशीवादन चट्टा की जीवनी है। 

२. नरहरिचक्रवर्ती लिखित नरोत्तम विलास । 

इसी शताब्दी में भक्ति-रत्नाकर नाम का एक ग्रंथ लिखा गया जिसमें 
श्रीनिवास, नरोत्तम, श्यामानंद आदि वैष्णवों का वर्णन भी दिया गया है। 
साथ ही सिद्धान्त, अलंकार, साहित्य तथा ऐसे ही कुछ अन्य विषयों का वर्णन 
दिया हुआ है। भक्ति रत्नाकर' को वैष्णव विश्वकोप' कहा जा सकता है। 
प्रायः सभी महत्त्वपूर्ण विषयों का इसमें समावेश है | यह अपने युग के सबसे 
प्रमुख जीवनी-लेखक और शास्त्रज्ञ श्री नरहरि चत्रवर्ती की कृति है। नरहरि 
चक्रवर्ती के पांडित्य का पता उनकी दो अन्य क्ृतियों से भी लगता है, ये हैं छन्दः 
समुद्र' तथा गीत चन्द्रोदय' | 'नरहरि' अच्छे पदकर्त्ता भी थे। गीत चन्द्रोदय 
में उनके पदों का ही समावेश है। इस विराट संकलन के अतिरिक्त इनके पौने 
चार सौ पदों का एक संकलन गौर चरित चिन्तामणि' भी प्रकाश में आया है। 
इनकी एक अन्य कृति पद्धति प्रदीप भी है। जैसा नाम से विदित है, छंद: समुद्र' 
छंद शास्त्र की पुस्तक है। और भी कितनी ही छोटी-बड़ी जीवनियाँ या 
जीवनियों के संग्रह प्रस्तुत हुए, जिनमें अन्य कितने ही भक्तों के जीवन की 
झाँकियाँ दी गयी हैं। 

इस सामान्य इतिहास से यह स्पष्ट हो जाता है कि चैतन्य महाप्रभु 
को क्ृष्णावतार मानने के कारण बंगला साहित्य में जीवनी” साहित्य का प्रादु- 
भाव हुआ। महाप्रभु और कृष्ण की अभिन्नता के आधार पर पहले जीवनी- 
साहित्य ने पौराणिक शैली के भागवत का अनुकरण किया, फिर लोक-द्षेत्रीय 
मंगल काव्यों का। किन्तु जीवनी के नायकों के देश-काल” और निजी 
व्यक्तित्व के कारण जीवनी में पौराणिक विलक्षणता व्याप्त तो रही, पर 
उसको प्रमुखता नहीं मिली । 


१. यह वही प्र मदास प्रतीत होते हे जिन्होंने चेतन्यचन्द्र कौमुदी लिखी थी । 
२. नरहरि चक्रवर्तों को घनश्यामदास भी कहा जाता है। 

यह भी प्रतीत होता है कि जीवन-साहित्य पहले तो भक्ति के भावों को अपित 
करने के भाव से लिखा गया, और जीवनवत्त में समाहित विशेष स्थलों के सहारे 
ही सिद्धान्त और शास्त्र का प्रतिपादन किया गया, पर आगे चलकर जीवनी- 
नायक का जीवन-वृत्त तो साधन मात्र ही रहा, दशन, ज्ञान-विज्ञान तथा शास्त्र- 
चर्चा को महत्त्व मिलने लगा। 


पद साहित्य 
यह ऊपर देखा जा चुका है कि वैष्णव धर्म में संकीर्तेन को महत्त्वपूर्ण स्थान 
प्राप्त है। महाप्रभु चैतन्य ने स्वयं संकीतेन-मंडली का आयोजन किया था। 
संकीतन महाप्रभु के जीवन का प्रमुख अंग हो गया था । उसके द्वारा धीरे-धीरे 
वे इस चेतना के जगत से दूर हटते हुए अपने प्रभु कृष्ण के निकट होते जाते थे। 
संकीर्तेत के समय की उनकी समाधिलीन दशा को देखकर स्पष्ट आभास होता 
था कि वे प्रभु के साक्षात्कार से पुलकित हो रहे है। उनके मुख पर एक दिव्य 
आनंद की छटा छिटक उठती थी, नेत्रों से अविरल अश्रुधारा प्रवाहित हो उठती 
थी, वे दोनों हाथ ऊपर उठाकर क्रृष्ण क्रृष्ण' की निर्बाध पुकार में डबते चले 
जाते थे। संकीतंन जैसे साधना और साध्य का संधि-स्थल बन गया था । 
इसी संकीतन के लिए पद-साहित्य की प्रचुर रचना चेतन्य संप्रदाय में 
हुई। ऋष्णदास कविराज ने चैतन्य चरितामृत' में बताया है कि-- 
'विद्यापति चंडीदास श्री गीतगोविद , 
एइ तीन गीते कराये प्रभूर आनंद । 
गीत गोविंद, चंडीदास और विद्यापति के गीतों से महाप्रभु चंतन्‍्य को आनंद 
मिलता था। अतः बंगाल के लिए पद-साहित्य के इतिहास का आरंभ, गीत- 
गोविंद से होता है! । गीत गोविन्द संस्कृत भाषा में है, फिर भी यह इतना 


२. गीतगोविन्द से पद-साहित्य का आरम्भ मानना केवल इसोलिए समीचीन 
है कि इससे पूर्व बंगाल में एसे किसी गीत या संग्रह का पता नहीं चलता । 
यों यदि स्वतन्त्रभावेन संस्कृत साहित्य को देखा जाय तो हमें ग्यारहवीं 
शताब्दी के मध्य के लगभग की क्षमन्द्रकरृत दशावतार-चरित' नामक रचना 
में दो गय पद मिलते हैं। अभी तक तो इन्हें ही पद-साहित्य फे आरम्भ 

लोकप्रिय है कि इसे एक बार बँगला का भी कह देने को मन होता है। गीत- 
गोविंद के उपरांत 'चंडीदास' का नाम आता है। चंडीदास के क्ृतित्व पर ऊपर 
विचार किया जा चुका है। चंडीदास ने अपने पदों में प्रेम का बहुत ऊंचा स्वरूप 
प्रतिष्ठित किया है। प्रेम को उन्होंने स्पष्टतः काम से भिन्न बताया है। काम से 
प्रेम की भिन्नता को चैतन्य संप्रदाय में स्वीकार किया गया । कविराज क्ृष्णदास 


की रचना माना जा सकता है । एक पद देखिए--यह पद कृष्ण के वन्दावन 

से मथुरा चले जान पर गोपियों ने गाया है। 

ललित-विलास-कला-सुख-खलन-ललना- 

लोभन-शोभन-योवन-सानित-नव-मदने । 

अलि-कुल-कोकिल-कुवलूय-कज्जल-काल-कलिद- 

सुताविव लज्जल-कालिय-कुल-दमन ॥। 

केशि-किशोर-महासुर-सारण-दारुण- 

गोकुल-दुरति-विदारण-गोवर्दधन-धरण । 

कस्य न नयन-यू ग्मे रति-सज्ज मज्जति मनसिज 

तरल तरंग वर-रमणी-रमण। 

११वीं शती से चेतन्य महाप्रभु के प्रादुर्भाव के समय तक यह गेय परम्परा 
कृष्णवार्ता साहित्य और लोक दोनों में निरन्तर प्रिय से प्रियतर होती गयी। 
संस्कृत के गय पदों की परम्परा बंगाल में भी चेतन्य महाप्रभ से पूर्व से ही मिलती 
है। लोक में यह इतनी प्रचलित हो चुकी थी कि बंगाल के संपेरे भी कालिय- 
दमन' के गीत गाते थे । चतन्य से पूर्व की एक एसी घटना का उल्लेख वन्दावनदास 
के चितन्य भागवत' में मिलता है । एक डांक या संपेरा फूलिया के एक धनाढ्य 
के घर पर कालियदमन का गीत गा रहा था--वुन्दावनदास कहते हे-- 

काली दहे करिलेन जे नाट्य ईदवरे । सेइ गीत गायन कारुण्य उच्च स्वरे । 

शनि निज प्रभुर सहिमा हरिदास । परिला म॒छित हुइ कोथा नाहि इवास । 
ये हरिदास चंतन्य से उम्र में बड़ थे, पर ये उनके अनुयायी हो गये थे। उक्त 
घटना महाप्रभु के अनुयायी होन से पूर्व की है । स्पष्ट है कि महाप्रभु के समय 
से पूर्व ही कृष्ण-गीत' लोकप्रिय हो चुके थे । 

ने 'चेतन्य चरितामृत' में भी इस विषय का कुछ विस्तार से स्पष्टीकरण किया है । 
चंडीदासवाला राधा-कृष्ण विषयक वह प्रेम-गान, चैतन्य के प्रेम की दिव्य 
अनुभूतियों से इस नव वैष्णव-धारा में बहुत ऊंची भूमि पर पहुँच गया । 

चंडीदास के उपरांत पू्व-चेतन्य युग में विद्यापति' का नाम आता है। 
विद्यापति मिथिला के थे। उनके पद मैथिली भाषा में हैं। उस युग में मिथिला 
विद्या का केन्द्र थी। बंगाल के लोग विद्या प्राप्त करने के लिए मिथिला जाते थे । 
ये लोग ही अपने साथ विद्यापति के पदों को लाते थे। विद्यापति के पदों में 
उद्याम प्रेम-भावना, ललित शब्दावली, उत्कट सौन्दयं और लीला-विलास की 
शाब्दिक चित्रावली और पद में प्रवहमान मधुर गेयत्व की लहर--इन सबके 
कारण विद्यापति बंगाल में अत्यन्त लोकप्रिय हो उठे, इतने लोकप्रिय कि प्रत्येक 
बंगाली पद-संग्रह में उन्हें प्रमुख स्थान मिला, प्रत्येक संकीतेन-मंडली में भी 
वे गाये जाते । इस प्रकार मैथिल-बंगाली का भेद भूल कर विद्यापति को बंगाली 
माना जाने लगा । 

विद्वानों का विचार है कि विद्यापति के इस प्रभाव के कारण मैथिली प्रभाव 
से संशोधित राधा-कष्ण काव्य की एक नयी भाषा शैली बंगाल में प्रस्फुटित हुई 
ओर इसे ब्रजब॒लि कहा गया । कुछ विद्वानों के अनुसार इसे बंगाली वैष्णवों की 
माध्यम भाषा (लिगुआ फ्रका) कह सकते हैं। पद-साहित्य जितना इस 
'ब्रजबुलि' में लिखा गया उतना बँगला भाषा में नहीं। यद्यपि यह भाषा बंगाल 
से आसाम और उड़ीसा में भी कुछ फैली फिर भी यह बंगाल की ही भाषा रही, 
और बेंगला भाषा की एक शैली विद्येष के रूप में विश्वकवि रवीन्द्रनाथ ठाकुर 
के समय तक मान्य रही। स्वयं रवीन्द्रनाथ ठाकुर ने इस भाषा में भानुसिह 
ठाकुर पदावली' की रचना की। इस ब्रजबुलि का आरंभ भले ही मैथिली के 
प्रभाव से हुआ हो, पर बाद में तो यह ब्रज की भाषा से ही प्रभावित हुई मिलती है। 


१. इस संबंध में भाषातत््वविद्‌ डा० सुकुमार सेन ने बताया है कि ब्नजबोली 
का जन्म अवहटठ से हुआ है। उनके दब्द ये हें-- 
“प्रायः बीस वर्ष पूर्व जब मेन ब्रजबोलि' साहित्य का इतिहास लिखा था 
तब मेने ब्रजबोली की उत्पत्ति के संबंध में प्रचलित मत का ही समर्थन किया 


छ 

जो भी हो, चैतन्य-काल से यह पद-रचना एक नवोन्मेष से खिलने लगी । 
चैतन्य महाप्रभु के प्राणवान्‌ संदेश से नये गीतों के स्वर गज उठे । चैतन्य महा- 
प्रभु के भूत-तन्मात्र से जैसे एक दिव्य अलौकिक तेज प्रस्फुटित हो उठता था 
और राधा-कृष्ण के प्रेम की पवित्र धारा का उद्गार हो उठता था, वैसे ही गीतों 
के मुखर स्वरों में भी एक दिव्य मनोहारिता गूंज उठती थी। 

इस नवोन्मेष के प्रथम गायक हमें 'मुरारि गुप्त” मिलते हैं । ये मुरारि 
गुप्त संस्कृत के पंडित थे। संस्कृत में इन्होंने महाप्रभु की जीवनी भी लिखी, 
किन्तु इन्होंने भाषा में भी गीत लिखे। अभी तक इनके ऐसे छः: गीत मिले हैं । 
इन गीतों में भी इनका उच्च कवित्व प्रकट हो रहा है । 


था। उस मत के अनुसार बंगाली पद रचयिताओं ने मेथिल विद्यापति की 
पदावली का अनुकरणकर ब्रजबोली भाषा की सृष्टि की । अर्थात्‌ संथिली 
भाषा ब्रजबोली की माँ तथा बंगला भाषा उसको (वात्रो' हुई। यही सर्वत्र 
सानन्‍्य है । किन्तु विविध कारणों से उपयुक्त मान्यता का समर्थन अब में नहीं कर 
पाता हूँ । प्रथमतः विद्यापति के समय की मंथिली भाषा के साथ 'ब्रजबोली' 
का सावृध्य अनक स्थानों पर होते हुए भी अनक स्थानों में नहीं है। द्वितीयतः 
संथिली पदावली के अनुकरण पर बंगाली कवियों की ब्रजबोली में पद-रचना 
बिलकुल आनुमानिक है ।. ... .इसी अवह॒टठ से ब्रजबोली की उत्पत्ति हुई है, 
बेंगला, मैथिली, हिन्दी, राजस्थानी एवं गुजराती आदि भाषाओं का पूर्ण 
परिणत रूप अवहटठ के प्रचलित दरबारी साहित्य में था। विशेषकर राधा- 
कृष्ण पदावली में । इस परवर्तो अवहृदठ ने जिस पर मेथिली आदि स्थानोय 
भाषाओं का प्रभाव पड़ा था, १५वीं तथा १६वीं शताब्दी में ब्जबोली का रूप 
धारण किया था । सूरदास आदि प्राचीन ब्रजभाषा के कवियों की रचना में 
जो अहिन्दी शब्द या पद हें वे इसी प्राचीन अवहट्ट या प्राचीन ब्रजबोली 
के हें । इसलिए ब्रजबोली किसी प्रान्त-विशेष की सम्पत्ति नहीं है, बह आदि 
भाषा की सम्पत्ति है और एक प्रकार से अन्तिम स्व भारतीय आयें भाषा है | 
(भारतीय साहित्य, जनवरी १९५६, पृ० ७७) 

१. उदाहरणाथ्थ म्रारि गुप्त का एक गीत यहाँ दिया जाता है -- 

मुरारि गुप्त के पदचात्‌ पद-साहित्य की एक प्रबल धारा प्रवाहित हुई, 
जो पूर्व-चंतन्य-युगीन धारा से कई रूपों में भिन्न थी । इन छोटे-छोटे गेय पदों 
द्वारा तीन प्रकार के वृत्त अपनाये गये हैं-- 

१--कष्ण का बाल-जीवन 

२--राधा-कष्ण का प्रेम 

३--प्रभास 

कृष्ण के बाल जीवन को 'गोष्ठ', 'देवगोष्ठ' और उत्तर गोष्ठ' नाम से 
तीन वृत्तों में दिया जाता है। गोष्ठ में गाय चराने के लिए वन जाने का 
वर्णन रहता है। वन में बाल-क्रीड़ाओं के साथ कंस के भेजे दैत्यों के वध 
की लीला भी रहती है, और अन्त में कालियदमन' का वर्णन रहता है । कृष्ण 
गोप-ग्वालों के सखा हैं, फिर भी वे कुछ अद्भुत और रहस्यमय हैं । वे समझते 


सखि हे फिरिया आपन घरे जाओ ! 
जीयन्ते मारिया ज॑ आपना खाइया के 
तारे तुमि कि आर बुझाओ । 
नयन पुतली करि लइलो मोहन रूप 
हियार माझारे करि प्राण । 
पिरीति-आगनि ज्वालि सकलि पोड़ादयाछि 
जाति कुल शील अभिमान । 
ना जानिया मढलोके कि जानि कि बले मोके 
ना करिय श्रवण गोचरे । 
स्रोत-विथार जले ए तन्‌ भा साइयाछि 
कि करिब कुलेर क॒फुरे। 
खाइते, सुइते रइते आन नाहि लय चिते 
बंध बिन आन नाहि भाय। 
मुरारि गुपते कहे पिरीति एमति हइले 
तार जस तीन लोके गाय । 

हैं कि कृष्ण उनके रक्षक भी हैं। कृष्ण कालीदह में प्रवेश कर कालिय नाग के 
फण पर वंशी बजाते हुए काछीदह में से प्रकट होते हैं, ठीक उस समय जब 
उन्मादिनी-सी राधा कालीदह पर आकर स्वयं कालीदह में प्रवेश करने को 
उद्यत होती हैं । 

देवगोष्ठ में ग्वाल-बाल माता यशोदा से वृन्दाविपिन में देखे अद्भुत और 
दिव्य दृश्य का वर्णन करते हैं । वे कहते हैं कि माँ ! कृष्ण को सामान्य बालक 
मत समझना । भले ही वह हमारा सखा है, पर असाधारण है। माँ ! 
वृन्दावन में विविध तेजवान्‌ अलौकिक व्यक्ति कृष्ण से मिलने आते हैं, एक 
अद्वितीय सु दरी सिंह पर सवार हो वन में आती है, कृष्ण को अपनी भुजाओं में 
लेकर वह उन्हें खाने को मक्खन और मिसरी देती है। कृष्ण हम सब में उन 
पदार्थों को बाँट देता है । वे अत्यन्त मधुर होते हैं। और भी अद्भृत प्राणी आते 
हैं। एक भेंसे पर सवार होकर आता है, कोई मयूर को वाहन बनाये आता है, 
कोई विशाल दवेत हाथी पर चढ़ा होता है,उसके मुकुटके रत्नोंसे सूर्य-जैसा प्रकाश 
छिटकता रहता है । एक चार मुँहवाला, माला फेरता चला आता है। ये सभी 
कृष्ण का दर्शन करने आते हैं और कृष्ण की क्ृपा-दृष्टि से प्रसन्न होते हैं । 
सबके अन्त में बेल पर सवार एक भिखारी आता है, वह बाघंबर पहने होता 
है, उसकी जटाओं में जलधारा प्रवाहित होती रहती है। वह तो क्रृष्ण को 
देखकर आनंद से नाच उठता है, और कृष्ण उसे दौड़चर अपने आलिगन में 
बद्ध कर लेते हैं । कृष्ण कहते हैं-है स्वामी, तुम देवाधिदेव हो, मैं तुम्हारी पूजा 
करता हूँ । तुम्हें मैंने स्वर्ण-केैलास दिया, कुबेर को तुम्हारा खजांची बनाया, 
पर तुम योगी और विरक्‍त ही रहे । यों कहकर कृष्ण उनके पैरों में गिर पड़ते 
हैं । पर वह अपने जटा के जल से उनके पैरों को धोता है और कहता है--'मैं 
धन्य हूँ--में धन्य हूँ । 

उत्तर गोष्ठ में कृष्ण के वन से लौटने की लीला आती है। माँ यशोदा 
अत्यन्त विकल हैं । उन्हें कितने ही अंदेशे होते हैं, वह 'कृष्ण-कृष्ण' पुकारती 
हैं--तभी कृष्ण के आगमन की ध्वनि होती है, माँ द्वार की ओर भागती हैं 
उधर से कृष्ण मोरपंख धारे, अलक-तिलक शोभित मुख से दौड़कर आते हैं और 
माँ की गोद में समा जाते हैं। 

राधा-कृष्ण के प्रेम का विषय इस पद-साहित्य में सबसे अधिक वणित 
हुआ है। इस प्रेम-वर्णन में कई विशेषताएँ हैं । 

जन्म के समय भी राधा की प्रेमगति का वर्णन है। इसका उल्लेख पहले 
भी हो चुका है कि राधा पैदा होने पर अपनी आँखें नहीं खोलती । कृष्ण भी 
नवजात बालिका को देखने जाते हैं। वह जब राधा के पास पहुँचते हैं तो झट 
राधा आँख खोलकर सबसे प्रथम कृष्ण का ही दर्शन करती है । 

राधा का विवाह अयन घोष से हो जाता है । एक दिन विशाखा ने राधा 
को क्रृष्ण का चित्र दिखा दिया। राधा के हृदय में कृष्ण का प्रेम जागृत हो 
गया । उसे लगता कि जैसे श्याम-नील आकाश ने मानव शरीर धारण कर 
लिया है, इन्द्रधनु ने सिर पर मोरपंख के मुकुट की शोभा धारण कर ली है । 
वनोपवनों ने उसके शरीर के श्रृंगार के लिए पुष्प दान कर दिये हैं । उसकी 
वंशी से “राधा ! राधा !” का निनाद निकलकर उसे बेबस कर देता है। 
उसने खान-पान छोड़ दिया है, पीत वस्त्रों में वह जेसे योगिनी हो गयी है, वह 
बादलों को एकटक देखती रहती है, उनसे अपने दोनों हाथ ऊपर उठाकर जेसे 
वह बात करती रहती है। राधा के विरह का, पूवेराग के विरह का यह चित्र 
है । कृष्ण भी कम उद्विग्न नहीं । चम्पक पुष्प को खिलता देख उन्हें भी राधा 
का स्मरण हो जाता है, और वे वंशी से निरंतर राधा-राधा रटा करते हैं । 

तब वह जाति-पाँति, कुल-कानि, गुरुजन-लाज, यश-अपयश की बिना 
चिन्ता किये वन्दावन की कुंज में कृष्ण से मिलने जाती है। तब से मिलने के 
भाँति-भाँति के उपाय किये जाते हैं । कृष्ण कभी वेद्य बनकर राधा से मिलने 
जाते हैं, कभी योगिनी बनकर उससे मिलते हैं । उधर सुबल के वेष में राधा 
भी कृष्ण से वन में आ मिलती है। 

इस प्रेम में मान का भी स्थान है। इसके लिए एक अत्यन्त अलौकिक 
कथा प्रस्तुत की गयी है। 

“वालों के मन में एक बार समाया कि गायों का श्रृंगार मोतियों से हो तो 
कितना अच्छा रहे । कृष्ण ने सुदामा को राधा के पास भेजा कि वह उससे एक 
मोती ले आये। उसे बो देंगे,उसके पेड़ से मन-चाहे जितने मोती ले लेंगे। सुदामा 
राधा से मोती माँगने गये, राधा ने और उसकी सखियों ने सुदामा को मोती नहीं 

दिया साथ ही और मखौल उड़ाया, खरी-खोटी भी सुनायी-'मोती क्या कदंब 
या चम्पा हैं कि पेड़ में लगेंगे। गँवार ग्वाले ! सुदामा अपमानित होकर 
लौटा । क्ृष्ण ने यशोदा से मोती माँगा, पहले तो यशोदा भी आनाकानी करने 
लगीं, पर कृष्ण की उदासी उनसे नहीं देखी गयी । भला मोती क्या क्रृष्ण की 
प्रसन्नता से भी अधिक कीमत का है। माता ने मोती दिया । कृष्ण ने बोया, 
जैसे ही बोया वैसे ही पेड़ निकल आया और तुरंत उसमें मोती के गुच्छे पर गुच्छे 
लगने लगे। ग्वालों ने माला बना-बनाकर गायों को खूब सजाया । राधा की 
एक सखी तभी यमुनाजी पर जल भरने आयी और उसने यह तमाशा देखा । 
उसने राधा को बताया । अब तो राधा के दुःख का ठिकाना न रहा । हाय ! 
यह मैं क्या कर बैठी । एक मोती का अभिमान आ गया । अब कृष्ण केसे 
बोलेगे। वह दोड़ी । जब उस स्थल पर आयी तो वहाँ मोती का पेड़ तो था नहीं, 
पर एक अद्भुत दिव्य नगर उसे दिखाई पड़ा, जिसमें उससे भी कहीं अधिक 
सदरियाँ आती-जाती दिखाई पड़ीं । राधा ने वहाँ किसी से कृष्ण का पता 
पूछा तो सुना-भला क्ृष्ण जो उच्चाति उच्च वैकुण्ठ के निवासी हैं, क्या तुझे 
मिल सकते हैं।” अबला राधा इधर से उधर दौड़ रही है। 'कष्ण, कृष्ण, कहाँ हो, 
तुम्हारे बिना कया मैं रह सकती हूँ । तुम मेरे प्राण हो, क्षमा करो, क्षमा करो ।” 
राधा रुदन करती मूछित हो गिर पड़ी । जब होश आया तो न वह दिव्य 
नगर था, न उसका अपमान करनेवाले प्रहरी ही वहाँ थे। वहाँ थे कृष्ण वंशी 
हाथ में लिये। उसे सहारा देकर उठाते हुए कह रहे थे-- राधा, प्राणेश्वरी, 
तुम कहाँ थीं ।” राधा कृष्ण के चरणों में गिरकर सिसकने लगी। 

इस प्रेम-वर्णन में मिलन के उपरांत “माथुर” के पद आते हैं। कृष्ण के 
मथुरा चले जाने पर गोपियों और राधा का विरह इन पदों में वर्णित है । 

“राधा वारिदों को देखती है, उन्हें कृष्ण समझकर अपने पवित्र प्रेम की 
दृह्ाई देती है। प्रेमोन्‍्माद में वह मृछित हो जाती है । सखियाँ उसे मरणासत्न 
समझ द्यामकुंड में अन्त्जेली देती हैं और कान में 'कृष्ण-कृष्ण” स्मरण दिलाती 
हैं, कष्ण का नाम सुन राधा के प्राण लौटते हैं, वह आँखें खोलती हैं ।” आदि। 

प्रभास--कृष्ण मथुरा में प्रभास-क्षेत्र में धनुर्यज्ञ कर रहे हैं। सबको 
निमंत्रण दिया गया है। वृन्दावन के लोगों को नहीं । ये लोग बिना बुलाये ही 

कृष्ण के दर्शन के लिए चल पड़ते हैं । यशोदा द्वार-द्वार पर क्रृष्ण को पूछती 
हैं, पर द्वारपाल उसे पगली समझ कृष्ण से मिलने नहीं जाने देते । यशोदा 
अत्यन्त दुखी हो भूमि पर गिर पड़ती हें । तभी यज्ञकुंड में आहुति देते कृष्ण 
रो पड़ते हैं, बलदेव को छाती से लगाकर पूछते हैं कि भाई ! मेरी अभागी माँ 
कहाँ है, मेरे सखा कहाँ हैं, कहाँ है मेरी राधा । 

इन वर्णनों में यह द्रष्टव्य है कि पदकर्ताओं ने कैसे मामिक स्थलों को चुना 
है और कसी मामिक कथाओं को खड़ा किया है । 

यह भी द्रष्टव्य है कि राधा का समस्त विरह-उन्माद चैतन्य महाप्रभु के 
प्रेमोन्माद के अनुरूप प्रस्तुत किया गया है। चैतन्य महाप्रभु की तन्मयावस्था 


के जो लक्षण हमें उनकी जीवनी में मिलते हैं, वे ही सभी पदकर्त्ताओं ने राधा 
के विरह में राधा में प्रस्फुटित दिखाये हैं। इस प्रकार चैतन्य के अनुभावों के 


अनुकरण से विरह के यथार्थ अनुभावों का समावेश राधा के वर्णनों में हुआ है । 
चेतन्यपूर्व के वर्णनों से इन वर्णनों में यह एक अत्यन्त ही महत्त्वपूर्ण विशिष्टता 
पैदा हुई है । राधा के रुप में वस्तुतः चैतन्य महाप्रभु का ही वर्णन किया जा 
रहा है। 

प्रेम की इस दिव्यता को शारीरिक सत्ता से संलग्न रखते हुए भी इसके 
कितने ही भेद-प्रभेद प्रस्तुत किये गये हैं । प्रेम-तत्त्व का अत्यन्त सूक्ष्म रूप में 
अध्ययन और वर्णन किया गया है। पूर्वराग, मिलन, माथुर या विरह और 
प्रभास सभी में विविध भावों को नाम देकर उसके अन्तर्गत पद रचे गये या संग्रह 
किये गये हैँ। जैसे पूर्वराग के भेद इस प्रकार किये गये हँ-- 

वयःसंधि, सख्युक्ति, चित्रपटद्शेन, स्नानकाल-दौत्य, दर्शन आदि, फिर 
रूपाभिसार, मान, कारणमान, निहेतुमान, मिलन, वासकसज्जा, विप्रलब्धा, 
खण्डिता, कलहान्तरिता, आक्षेपानुराग, रूपोल्लास, प्रमवेचित्र्य, माथुर, सम्भोग, 
मिलन, वात्सल्य, गोष्ठ, नौका विलास, सौख्य आदि । 

जैसा ऊपर बताया जा चुका है, ये सभी प्रेमभाव चेतन्य महाप्रभु के जीवन 
में घटित देखे या दिखाये गये हैं । इन भावों का संबंध महाप्रभु चेतन्य देव से 
जुड़ा दिखाने के लिए पद-संग्रहों में एक अनोखी प्रणाली आविष्कृत की गयी। 
यह प्रणाली है प्रत्येक भाव-विषयक गीतों के पहले गौड़चन्द्रिका' नाम की 

भूमिका जोड़ देने की । इस विधि से समस्त पद-साहित्य श्री चेतन्य महाप्रभु 
के भावों की व्याख्या के रूप में राधा-कृष्ण के प्रतीकों द्वारा प्रस्तुत किया 
गया है। 
मरारि गुप्त के बाद नरहरि सरकार का नाम आता है। इन्होंने भी भाषा 
में महाप्रभु पर पद लिखे हैं। संभवत: चेतन्य महाप्रभु पर सबसे प्रथम पद- 
लिखने वाले यही हैं। इन्होंने बताया है-- 
गौर लीला दरसने इच्छा बड़ हय मने 
भाषाय लिखिया सब राखि। 
मूँ३ तो अति अधम लिखिते ना जानि क्रम 
केमन करिया ताहा लिखिं । 
ए ग्रंथ लिखिवे जे एखन जन्मे नाइ से 
जन्मिते विलम्ब आछे बहु। 
भाषाय रचना हइले बुझिवे लोक-सकले 
कबे वाँछा पुरावेन पहु। 
गौर - गदाधर छीला आद्रव करये शिला 
कार साध्य करिवे वर्णना। 
दारदा लिखेन जदि निरन्तर निरवधि 
आर सदाशिव पंचानन। 
किछ किछ पद लिखि जदि इहा केह देखि 
प्रकाश करये प्रभ॒ लीला। 
नरहरिं पावे सुख घुचिवें मनेर दुख 
ग्रंथ. गाने दरविवे शिला। 


१ गौर लीला के दरशन की, मन में बड़ी इच्छा है कि 
उस सब को भाषा में लिख डाल , 
में तो अत्यन्त अधम हूँ, लिखने का क्रम जानता हो नहीं 
तब उसे कंसे लिख सकूंगा । 
ऐसा ग्रंथ लिखने वाला, अभो तो पंदा नहीं हुआ, 

नरहरि ने कृष्ण-राधा पर ब्रजबुली में केवल कुछ पद ही लिखे हैं, संभवत: 
एक पद ही। नरहरि सरकार के शिष्य लोचनदास, जो चैतन्य महाप्रभु की 
जीवनी चँतत्य मंगल' के भी लेखक थे, पदकर्ता भो हैं। देशी शब्दों और 
देशी छंद पर इनका पूरा अधिकार था। लोचनदाम तथा नरहरि के कई 


पद आगे चलकर चंडीदास की छाप से युक्त हो गये । 


वासुदेव घोष ने भी नरहरि का पदानुसरण किया है। वासुदेव घोष 

ने लिखा है-- 

“श्री सरकार ठाकुरेर पदामृत पाने, 

पद्म प्रकाशिव वलि इच्छा कइल मने ।” 
सरकार ठाकुर से अभिप्राय नरहरि सरकार से है। नरहरि भी चैतन्य के 
अनुयायी थे और वासुदेव घोष भी । वासुदेव ने कितने ही पद रखे हैं । 
वासुदेव बहुत समय तक महाप्रभु के साथ रहे । उन्होंने मुख्यतः महाप्रभु पर 
ही लिखा और उनकी जीवन की घटनाओं से कृष्ण-जीवन की घटनाओं का 
साम्य दिखाया है। 


पंदा होने सें समय भी बहुत लगेगा । 
भाषा में रचना हो, जिसे सभी लोक समझ सके , 
न जाने प्रभु इस इच्छा को कब पूर्ण करेंगे । 
गौर गदाधघर को लीला जिला को भी द्रवित करेगी, 
ऐसे वर्णन करन की शक्ति अपेक्षित है । 
यदि शारदा लिखें, निरंतर निरवधि लिखे 
लिखती ही जाय, 
और सदाशिव पंचानन भी 
कुछ कुछ पदों की रचना कर, यदि इसको देखकर 
प्रभु की लीला को प्रकट करे । 
तो नरहरिं' को सुख मिले और मनका दुख दूर हो , 
ऐसे ग्रंथ के गान से ही शिला द्रवित होगी । 

शचीर आंगिनाय नाचे विश्वम्भर राय, 
हासि हासि फिरि फिरि मायेरे लछुकाय। 
बयने वसन दिया बले लकाइनु 
दाची बले विश्वम्भर आमिना देखिनु। 
मायेर अंचछ धारि चंचरू चरणे 
नाचिया नाचिया जाय खंजन-गमने। 
वासुदेव - घोष कहे अपरूप शोभा 
शिशु-रूप देखि हय जगमन लोभा। 
वासुदेव घोष के भाई माधव घोष भी पदकर्त्ता हैं । गायन में तो माधव 
घोष की समानता करनेवाला दूसरा था ही नहीं । ये भी चेतन्य के सखा थे । 
इनके तीसरे भाई गोविन्द घोष भी काव्य-रचना में कम नहीं थे। इन्होंने 
भी चेतन्य तथा राधा-कृष्ण पर पद रचे । माधव और गोविन्द जब 
साथ गाते थे तो 'सुनि के वा धरये परान' कौन अपने प्राणों को वज्ञ में 
रख सकता था । 
श्रीमद्भागवत के अनुवादकर्त्ता श्रीकृष्ण विजय के कवि मालाधार वसु 
गुणराज खाँ के पुत्र या पौत्र रामानंद वसु भी चेतन्य महाप्रभु के अनुयायी सखा 
थे। इन्होंने कितने ही पद लिखे। एक पद ब्रजबुलि में भी लिखा। 
वन्दावनस्थ छः गोस्वामियों में से गोपाल भट्ट ने ब्रजभाषा में रचना की । 
हाँ, रघुनाथदास ने ब्रजबुलि में भी कुछ पद लिखे । प्रसिद्ध जीवनी-ग्रंथ 'चेतन्य 


१. दाची के आँगन में विश्वम्भर राय नाचते हें, 
हँस हँस के बारबार लौट लौद के मा से लुकाछिपी करते हूँ, 
बदन पर वस्त्र डाल कर कहते हें छिप गया, 
दशची कहती है विश्वंभर में तो नहीं देख पाती, 
तब दौड़कर माँ का अंचल पकड़ लेते हें, 
और नाचते नाचते खंजन की चाल चलते हैं, 
वासुदेव घोष कहते हें यह शोभा अमित हैं, 
शिक्षु के रूप को देख संसार का मन लब्ध हो रहा है, 

चरितामृत' के कवि कृष्णदास कविराज इन्हीं रघुनाथदास गोस्वामी « 
शिष्य थे । 
वंशीवादन दास का चेतन्य महाप्रभु के घराने से घनिष्ठ संबंध था। २ 
चैतन्य देव के निकट संपर्क में थे और उनके जीवन की अनेक घटनाएँ प्रत्य4 
देख चुके थे। इन्होंने चैतन्य महाप्रभु पर जो पद लिखे है, वे ऐतिहासिक मह्त 
के माने जा सकते हैं । राधा-कृष्ण पर भी इनके बंगाली गीत प्रसिद्ध हैं । 
यहाँ तक नव वैष्णव पद-साहित्य का प्रथम चरण पूर्ण होता है । ये सर्भ 
कवि चैतन्य महाप्रभु के भक्त और सखा थे, समसामयिक । सभी ने चेतन्य 
महाप्रभ्‌ की लीलाएँ देखी थीं। सभी उनसे प्रभावित थे। सभी के काव्य मे 
चैतन्य के भावों-अनुभावों की छाप है, वही छाप क्ृष्ण-राधा के प्रेमवर्णन मे 
इनके द्वारा उतार दी गयी है । 
चैतन्य देव के काव्य प्रसंग में उनके साथी नित्यानंद के अनुयायियों का 
भी उल्लेख अपेक्षित है। निताई के अनुयायियों में बलरामदास और ज्ञानदास 
का नाम विशेष उल्लेखनीय है । इन दोनों ने बँगला में सुन्दर पद लिखे हैं । 
वस्तुत: पद-रचना अब एक अनिवार्य भक्ति-अभिव्यक्ति की पद्धति का रूप ग्रहण 
करती जा रही थी । बलरामदास ने यों तो यशोदा के वात्सल्य का अच्छा 
वर्णन किया है, पर राधा के प्रेम-वर्णन में उनका कवित्व पूरी तरह चमका है । 
नवोढा राधा की क्ृृष्ण-प्रेम के बाणों से क्या दशा हुई है, कवि ने स्वयं राधा से 
ही कहलाया है-- 
किशोर वयस कत बेदगधि-ठाम 
मूरति मरकत अभिनव-काम 
प्रति अंग कोन विधि निरमिल किसे 
देखिते देखिते कत अमिया बरिषे। 
मल मल किवा रूप देखिलँ स्वपने 
खाइते शुइते मोर लागियाछे मने। 
अरुण अधर मृदु मंद मंद हासे 
चंचल नयन कोणे जाति - कुल नासे। 
देखिया बिदारे बुक दुटि भुरु - भंगी। 

आइ आईइ कोथा छिल से नागर रंगी। 
मंथर चलन-खानि आध आध जाय 
पराण जेमन करें कि कहिब काय। 
पाषाण मिलाये जाय गायेर बातासे 
बलरामदासे काय अवश परशे। 


(पा० क० त० १४६) 


ज्ञानदास को नित्यानंद प्रभु का अनुयायी माना जाता है। वास्तव में 
इन्होंने नित्यानंद प्रभु की एक पत्नी जाह्नवी देवी से दीक्षा ग्रहण की थी । 
ग़ानदास एक श्रेष्ठ कवि है । बंगला और ब्रजबुलि दोनों पर इन्हें अधिकार 
है, फिर भी बंगला रचनाएं ब्रजबुलि से श्रेष्ठतर हैँ । ज्ञानदास ने चैतन्य और 
नेत्यानंद पर भी पद लिखे हैं । इनमें भावसंस्पर्श उतना नहीं जितना चमत्कार 
है । राधा-क्ृष्ण-विषयक रचनाओं में ये चंडीदास के प्रतिनिधि-जैसे हैं। 


१, किशोर बय, कितनी विदग्धता 
मरकत की म॒ति अभिनव-कामवती 
न जाने विधाता ने किससे कंसे प्रति अंग निर्मित किया है 
देखते देखते न जान कितना अमृत बरसता है 
यह प्रत्यक्ष है या यह रूप स्वप्न में देखा है 
खाते सोते भी मेरा मन इसी में लगा रहता है 
लाल ओठ, मुदु मंद मंद हास 
चंचल नत्रों के कोने, यं जाति-कुल की मर्यादा को नाश करने वाले, 
दोनों भौहों की भंगिमा देखते ही हृदय विदीर्ण कर देती है 
यह रंगीला नागर कहाँ से आ गया, मंथर गति से चलना देख 
प्राण में जंसा कुछ होने लगता है, उसे किससे कंसे कहें 
पाषाण मिलाय जाय गायर बातासे 
बलरामदासे काय अवश परश । 

२. नित्यानंद प्रभु की दो पत्नियाँ थीं। 

इस पद-साहित्य में दूसरा चरण चेतन्य और नित्यानंद के भक्तों की शिष्य 
परंपरा से आरंभ होता है । इस परंपरा का संबंध नरोत्तमदास और श्रीनिवास 
के अनुयायियों से विशेष है। इस नये चरण में वस्तुत: नरोत्तम ने प्राण फूक 
दिये, एक नवीन संकीत्तन-शैली की प्रतिष्ठा की । 
नरोत्तम ने अपार संपत्ति त्याग दी और वृन्दावन में जाकर अद्वेताचार्य 
के शिष्य लोकनाथ से दीक्षा ली। ब्रह्मचारी नरोत्तम १५८१ में वृन्दावन 
से बंगाल छोटे और अपने मूल स्थान खेतुड़ी में छः: प्रतिमाएँ स्थापित करायीं 
और इस अवसर पर एक बहत्‌ वेष्णव मेला बुलाया । यह सात दिन चला । 
इसमें चेतन्य महाप्रभु के निजी भक्त, श्रीनिवासाचार्य तथा श्यामानंद के अति- 
रिक्त नरोत्तम, श्रीनिवास आदि के शिष्य भी सम्मिलित हुए । १५८४ का यह 
वैष्णव मेला इस नये चरण के प्रवत्तेन में एतिहासिक महत्त्व रखता है । 
नरोत्तम कवि तो थे ही, महान्‌ गायक भी थे। इनमें बँगला की तत्त्व- 
निष्ठता विद्यमान थी, उस पर वृन्दावन का रस भी थोड़ा चढ़ा था। इस 
रसायन से इन्होंने रस-कीत्तन की नयी शैली को जन्म दिया, जो गराणहाटी' 
शेली कहलाती है। इनकी इस शैली ने सभी को प्रभावित किया । नरोत्तम- 
विलास में लिखा है -- 
एथा सर्व महान्त कहये परस्परे 
प्रभुर अद्भुत सुष्टि नरोत्तमूडद्वारे। 
हेन प्रेममय-वाद्य कभ्‌ ना शुनिलु 
एहेन गानेर प्रथा कभ्‌ ना देखिलु। 


२. नरोत्तमदास राजशाहो के राजा कृष्णानंद दत्त के पुत्र थे। ये खेतुड़ी में 
रहते थे। नरोत्तम की माँ का नाम था नारायणी । नरोत्तम आजन्म 
ब्रह्मचारी रहे । बचपन से ही ये धार्मिक प्रवृत्ति के थे। अपने पिता को 
मृत्यु के उपरान्त इन्होंने सम्पूर्ण जायदाद अपने चचेरे भाई संतोषदत्त को 
दे दी और स्वयं वुन्दावन चले गये । 

नरोत्तम - कण्ठ - ध्वनि अमृतेर धार 
जे पिये ताहार तृष्णा बाढ़े अनियवार । 


नरोत्तम राधा-कृष्ण विषयक रचनाओं में इतने ऊँचे नहीं उठ सके । इनका 
अमर काव्य तो इनके प्रार्थना संज्ञक पदों में है । इनमें वैष्णवों का सैद्धान्तिक 
पक्ष भी है, पर वेष्णव भावना भी सुन्दरता के साथ इनमें ओत-प्रोत है । 
वन्दावन से लौटने पर नरोत्तम के साथ श्रीनिवास आचार्य तथा दयामानंद 
भी बंगाल आये थे । ये दोनों भी अच्छे पदकर्ता थे । इनकी शिष्य-परंपरा ने 
कितने ही उच्चकोटि के कवि पदकर्ता बेंगला-साहित्य को प्रदान किये । पर, 
यह भी स्पष्ट है कि वृन्दावन का शास्त्रीय प्रभाव बढ़ने लगा था । रूप, सनातन, 
जीवन आदि षट गोस्वामियों ने वेष्णवों का भक्ति-शास्त्र प्रस्तुत कर दिया था 
और अब रचनाएँ उनसे बँधने लगी थीं, फलत: मौलिक स्फूर्ति दबने लगी थी । 
१९वीं शताब्दी से पूर्व १५० से ऊपर पदकर्त्ता हो चुके थे और इनके 
३००० से अधिक पद संग्रहों में आ चुके थे । इनमें कुछ प्रमुख कवियों का 
उल्लेख किया जा चुका है। १७वीं शताब्दी से पूर्व के कवि रंजन (लघु विद्या- 
पति), वसन्‍्तराय तथा गोविददास कविराज के नाम भी उल्लेखनीय हैं। 
गोविन्ददास तो पदकर्त्ताओं में सबसे महान माने जाते हैं। इन्होंने शब्द- 
विलास में नाद-सौन्दर्य का अद्भुत कृतित्व अपने पदों में सिद्ध किया ।' 


१. यहाँ सभी महन्त आपस में कह रहे थ कि 
नरोत्तम के द्वार पर प्रभु की अद्भुत सृष्टि है 
ऐसे प्रेम रसपूर्ण बाज पहले कभो नहीं सुने 
गाने की एसी विधि भो कभी नहीं देखी 
नरोत्तम के कण्ठ में तो ऐसे अमृत-रस की धारा है 
कि जो पीता है उसी की तृष्णा और बढ़ जाती है । 
२. गोविन्ददास कविराज यशज्ञोराज खाँ के धेवते थे । इनके बड़े भाई रामचन्द्र 


भो पदकर्त्ता थे। ये पहले शक्ति के पुजक थे। बाद में श्रीनिवास आचार्य 
के दिष्य हो गये । ये अपने समय के सर्वश्रेष्ठ कबि माने गये । जीव 

१७वीं शताब्दी से लकीर की फकीरी का युग प्रबल हुआ; बंधे-सघे 
लक्षणों के अनुकूल रचना में संतोष माना जाने लगा | तब भी कुछ प्रतिभाएँ 
चमकीं, जिनमें यदुनंदन, जगदानंद, राधावल्‍लभ, हरिवल्लभ, रामगोपाल, 
सैयद मुत्तंजा (मर्तुजा) तथा अलाओल वरेण्य हैं। मौलिकता तो सिसकने 
लगी थी, फिर भी भावों और संगीत में अनुकरण के अनुसरण में भी कुछ सौष्ठव 
ये कवि लाते रहे । पर रही सही कमी १८वीं शती के कवियों में पूरी हो 
गयी । रूढ़ियों के परिपालन में इनके काव्य लिखे गये । अठारहवीं शती 
के ये पदकर्ता उल्लेखनीय माने गये हैं--प्रेमदास, शेखरबंधु, अर्थात्‌ चन्द्रशेखर 
तथा शशिशेखर, राधामोहन ठाकुर, नरहरि चत्रवर्ती, दीनबंधु दास । 

इन पदरचनाओं के कितने ही संग्रह समय-समय पर किये गये । १६वीं 
शती में ही मनोहरदास ने 'पदसमुद्र” नामक संग्रह प्रस्तुत किया, जिसमें १५००० 
पद बताये जाते हैं । यह अभी तक प्रकाश में नहीं आया । श्रीनिवास आचार्य 
के नाती राधामोहन ठाकुर ने पदामृतसमुद्र' नामक संग्रह तैयार किया । इसमें 
इन्होंने पदों की संस्कृत टीका भी दी । कुछ अन्य छोटे-मोटे संग्रह और भी बने । 
किन्तु सबसे अच्छा संग्रह है वेष्णवदास' का 'पदकल्पतरु'। यह संग्रह १८वीं 


गोस्वामी ने इन्हें कविराज' की उपाधि से विभूषित किया । कुछ 
विद्वानों का मत है कि गोविन्ददास ने पद-काव्य-धारा को भावोन्मुख शब्द 
के नाद-सौन्दयं की ओर मोड़ दिया । इसमें इनकी प्रतिभा ने तो अपूर्वे 
सफलता पायी, किन्तु यहीं से पद-काव्य का ह्वास आरम्भ हो गया। क्योंकि 
अब कवि भाव को अपेक्षा शब्द-सौन्दर्य पर विद्येष ध्यान देने लगा | पर 
वस्तुतः यह तो एक ही कारण था, इस ह्वास के बोज तो गोस्वामियों के रस- 
जास्त्र में और सम्प्रदाय में बढ़ती हुई साम्प्रदायिक भावना के अनुकूल 
आचार-व्यवस्था में पहले ही आ चुके थे । 

१. सत्रहवीं श़ती के एक मनोहरदास के कई काव्य-प्रंथ मिलते हैं । इन्होंने भी 

कुछ पद रचे थे। 

१. वेष्णबदास का मूल नाम गोकुलानन्द सेन था। इनका यह ग्रंथ भी पहले 

गीतकल्पतर कहलाता था। यह पदकल्पतरु १७५० ई० के लगभ गरचा गया। 

शती में किया गया यह सबसे महत्त्वपूर्ण संग्रह है। इसमें ३१०१ पद 
हैं। ये पद संग्रह में यों ही नहीं रख दिये गये । भावों के उदय और विकास के 
क्रम से एक विधान में बाँधकर इन्हें संग्रहकर्त्ता ने रखा है। फलतः रस और 
भाव तत्त्व के वैज्ञानिक दृष्टिकोण से इस संग्रह का मूल्य बहुत अधिक है । 

पद-साहित्य में बँगला भाषा के अपूर्व काव्य-रत्न गुँथे हुए हैं। चैतन्यपूर्त 
युग एवं चतन्योपरान्त युग के उत्कर्ष काल से ह्वास काल की १९वीं शती तक 
संजीवन और जड़ता में से एक अलौकिक आध्यात्मिक उपलब्धि इनमें मिलती 
है । चैतन्य, राधा और कृष्ण विविध परिवेशी रूपकों और प्रतीकों से बंधकर 
भी जितने बेगला के पद-साहित्य में एकमेक मिलते हैं, उतने और किसी साहित्य 
में नहीं मिलते । 
कथात्मक साहित्य 

देवी-देवताओं के संबंध में हम मंगल-काव्य का वर्णन पहले कर चुके हैं 
वैसी ही मंगल-काव्यरूप कथात्मक रचना कृष्ण के संबंध में भी हुई । इन रच- 
नाओं में किसी न किसी परिमाण में भागवत का आश्रय अवश्य लिया गया । 
स्वतन्त्र अनुवाद के रूप में हम मालाधार वसु अथवा गुणराज खाँ की कृति का 
उल्लेख भागवत के अनुवादों में कर चुके हैं । इस शैली के काव्यों में गुणराज 
खाँ की कृति का बहुत आदर है । इनके उपरान्त १६वीं शती में माधव आचाये, 
देवकीनंदन सिह तथा क्ृष्णदास सर्वेश्रेष्ठ कवि थे। इन्होंने कथात्मक काव्य 
को रचना कृष्णवार्त्ता पर की । 

१७वीं और १८वीं शती के ऐसे प्रमुख काव्यों की यह सूची है--- 

दुखी ब्यामरास कृत गोविदमंगल 


कृष्णकिकर ».. श्रीकृष्ण विछास 
भवानंद ». हरिवंश 
बलरामदास ». रैष्णलीलामृत 
कविचन्द्र चक्रवर्ती ,,  गोविदमंगल 


ऐसे ही कुछ काव्य परशुराम चत्रवर्ती, अभिरामदास, द्विज हरिदास तथा 
ग़ोपालसिंह ने भी रचे। 


अध्याय ४ 
पद कीतेन 


महाप्रभ चैतन्यदेव की साधना में संकीर्तन का बहुत महत्त्व था। प्रेमदास 
त चेतन्यचन्द्रोदयकौमुदी में उल्लेख है कि उड़ीसा के राजा प्रतापरुद्र के प्रश्न 
' उत्तर में गोपीनाथ आचार्य ने बताया था कि कीतेनों का आरंभ चेतन्यदेव 
' हुआ । यह ऐतिहासिक सत्य नहीं । चेतन्यदेव के द्वारा कीर्तन का प्रचार 
हुत अधिक बढ़ा, इसमें कोई सन्देह नहीं और इसमें भी कोई संदेह नहीं कि 
गैतेन-प्रणाली को आध्यात्मिक उद्गार का अधिकाधिक सफल साधन बनाने 
/ लिए चेतन्य-संप्रदाय के प्रतिभाशाली कीतेनियों ने उसे कितनी ही प्रकार 
' प्रभावशाली बनाया। किन्तु पद-कीर्तेत और कीतंन-मंडलियों का प्रचलन 
(तन्‍्य से पूर्व हो चुका था। पाल राजाओं के समय में महीपाल आदि राजाओं 
कीर्तन का संकेत मिलता है । बौद्ध सिद्धों के पदों में गाने-नाचने का उल्लेख 
नके कीतंनों के तथ्य को बताता है। चैतन्य महाप्रभु को कीर्तन की परंपरा 
प्ली थी, वह वेष्णवों के द्वारा विकसित हुई और प्रभावशालिनी बनी । 


बंगाल में इस कीतततन प्रणाली के चार रूप थे--( १) गरनहाटी, (२) 
नेती, (३) मन्दरणी और (४) मनोहरशाही । ये नाम विशेष-विशेष 
थानों के आधार पर दिये गये हैं । गरनहाटी शैली के संबंध में हमें ऊपर यह 
वदित हो चुका है कि उसे नरोत्तमदास ने प्राणवान्‌ बनाया था। इन सभी 
लियों म॑ 'मनोहरशाही' सबसे अधिक लोकप्रिय हुई। यह मनोहरशाही 
[ली कई दैलियों को मिलाकर प्रस्तुत की गयी थी | यह कहा जाता है कि 
)५वीं शताब्दी में कीर्तत की कई प्रणालियों को जोड़कर तेउरा के वैष्णव 
गानारायण चक्रवर्ती ने यह अद्भुत मनोहरशाही शैली खड़ी की थी । इसे 
बतन्य देव के सखा, गदाधर के शिष्य, मंगल ठाकुर ने और अधिक प्रभावशाली 
[ना दिया । 


१० 

कीतंनों में बंगला काव्य के प्राण बसे हुए हैँ । वेष्णव भावना का उच्चतम 
सौन्दयं इनमें प्रतिभासित है। यह चैतन्य के प्रभाव की भाँति ही बंगाल पर 
छा गया । 

पर केवल यही अकेली गीत-प्रणाली नहीं, कुछ अन्य लोकगीत-प्रणालियाँ 
भी बंगाल में प्रचलित थीं। बाउलों का नाम सभी जानते हैं । ये ईश्वरप्रेम के 
गीत निर्गुणिये विरक्त गाते फिरते थे । भाटियाली गीतों की मुख्य टेक भग- 
वान्‌ को नाविक बताकर जीवन की जजरता के सागर से पार करने की प्राथना 
सँजोती है। 

इनके अतिरिक्त भी बंगाली गीतों को चार कोटियों में विभाजित किया 
जाता है--(१) कीतेन गीत, (२) कविवाल्ला गीत, (३) धामिक गीत 
तथा (४) यात्रा गीत । 

कीतंन गीतों की चर्चा विस्तारपूर्वक हो चुकी है। यों कीतेन गीतों को दो 
स्तरों पर रखा जा सकता है। एक विशिष्ट वैष्णव गीत, जिनमें धर्म के उच्च 
भाव प्रसिद्ध कवियों द्वारा अभिव्यक्त किये गये हैं। दुसरे सामान्य गीत वे 
जो लोक में सामान्यतः प्रचलित हो गये हैं और कीतंन में काम आने लगे 
हैं। पर सामान्य रूप में भी कीतेन के क्षेत्र में ऊपरी क्षेत्र के वे ही गीत पहुँचे 
हैं जो लोकभूमि को भी स्पर्श कर लेते हैं । 


पर, कविवाल्ला गीत तो सामान्य लोकभूमि के ही गीत हैं । इन गीतों की 
गायक-मंडली में स्त्री-पुरुष दोनों ही होते हैं । इस मंडली में एक प्रमख कथन- 
कर्ता अथवा रचना करनेवाला कवि होता है। ये क्ृष्ण-राधाविषयक गीत 
अथवा शिव के गीत गाते हैं। ये खड़े होकर गीत गाने के कारण दंड कवि 
कहे जाते हैं । इन कविवाल्ला मंडलियों का आरंभ संभवत: अठारहवीं शती के 
मध्य से हुआ। इसमें समय पाकर प्रतियोगिता का समावेश हुआ | एक से 
अधिक कविवाल्ला मंडलियाँ जमा होतीं तो एक मंडली का प्रधान कवि आशु 
कविता करता और उसमें अपने बाद गायन करनेवाली मंडली पर छींटा कसता । 
दूसरी मंडली अपनी बारी आने पर उस व्यंग्य का उत्तर देती और पहली मंडली 
पर और करारी फबतियाँ कसती। इस प्रकार परस्पर व्यंग्य, कट्क्तियों, छींटों 

की जो बौछारें होतीं उनमें शिष्टता की सीमाओं का उल्लंघन कर फूहड़पन पर 
और अइहलीलता पर भी ये कवि उतर आते | 

इन कविवाल्ला गीतों के पुराने कवि का अभी तक जो पता चला है उसके 
अनुसार रघ्‌ मोची पहला कवि ठहरता है। यह सोलहवीं शती में हुआ था । 
रसु नरसिंह १६वीं शती के मध्य का माना जाता है। इसके गीतों में आध्या- 
त्मिक तत्त्व भी था। राम वसु कभी बहुत लोकप्रिय था । इसकी कविताओं 
में घर और गृहिणी के यथार्थ चित्र मिलते हैं। रसु नरसिंह, गोजला गुँडइ, 
लालू नन्दलाल ये तीनों रघ्‌ मोची के समकालीन थे। हरु ठाकुर १७३८ में 
हुए। १६वीं से लेकर १९वीं शती तक के लगभग ३४ ऐसे कबियों के नाम 
मिलते हैं । इनमें पुतंगाली एंटनी कविवाल्ला विशेष उल्लेखनीय है। इसने 
पुर्तंगाली होते हुए भी बँगला में कविवाल्ला काव्य के लिए आशु काव्य मंडली 
बनायी थी ओर ठेठ बंगाली की तरह वह कविवाल्ला प्रतियोगिता में भाग 
लेता था। 

कविवाल्लों की परंपरा में दो नाम और जोड़ने आवश्यक हैं । ये दोनों ही 
पूरी तरह कविवाल्ला नहीं हैं, पर इनका संबंध कविवाल्लों से रहा अवश्य । 
इनमें से एक हैं दाशरथी राय । इनका जन्म १८०४ में हुआ था, इनका प्रेम 
एक नीच जाति की स्त्री से हो गया था, इस स्त्री ने एक कविवाल्ला मंडली खड़ी 
की थी। इस मंडली के लिए गीत दाशरथी बनाते थे । बाद में दाशरथी ने माँ 
आदि के कहने से कविवाल्ला मंडली को छोड़ दिया । इसके उपरान्त इन्होंने 
एक नयी शैली का गीत निकाला, जो पाँचाली' कहा गया । इन कविताओं 
या गीतों की लोकप्रियता बहुत बढ़ती गयी । 


१. इन कविवाल्ला मंडलियों की तुलना हिन्दी के ग्रामीण क्षेत्रों की जिकड़ी के 
भजनों की मंडलियों से की जा सकती है । इन मंडलियों में आशु कविता 
से एक दूसरे को काट करते-करते वातावरण गरम हो जाता है और लद॒ठ 
चलन तक के अवसर आ जाते हैं। यं कविवाल्ला केवल दो वाद्योंका उपयोग 
करते थे, ढोल और काँसी--काँसे की थाली । 

२. कहा जाता है कि अपनी पाँचाली गाने के एक रात के १५० रुपये तक ये 

दूसरे ईश्वरचन्द्र गुप्त हैं। ये बंगला के प्रथम पत्रकार माने जाते हैं । 
नयी प्रतिभाओं को नये युग में प्रोत्साहन देने के लिए इनका बहुत यद्य है। 
इन्होंने भी कविवाल्लों के लिए कविताएँ या गीत लिखे थे । प्राचीन परिपाटी 
के ये अन्तिम कवि माने जा सकते हैं। 

धामिक गीतों में यों तो बाउलों के गीत भी आयेंगे और भाटियाली गीत 
भी आयेंगे, पर दुर्गा माँ के लिए रामप्रसाद सेन के गीत अद्वितीय हैं । रामप्रसाद 
के इन गीतों में माँ के प्रति उदित होनेवाले वे सभी भाव प्रकट हुए हैं, जो एक 
शिशु में हो सकते हैं । रामप्रसाद के हृदय का चीत्कार ही इन गीतों में प्रकट 
होकर माँ, विश्व-धात्री माँ के कानों तक पहुँचना चाहता है। 

धाभिक गीतों में से कुछ के प्रमुख लेखक हैँ महाराज रामकृष्ण, कमला- 
कान्त भट्टाचायं, दीवान रघुनाथ राय, दीवान रामदुलाल नन्दी । 

यात्रावाले गीत यात्राओं के लिए ही होते हैं। यात्राएँ चैतन्य के समय से 
तो मिलती ही हैं । ये यात्राएँ बंगाल का लोक-रंगमंच हैं। इसमें समस्त अभिनय 
का संवाद गीतों में ही होता है । इन यात्राओं के विषयों में से प्रमुख राधा- 
कृष्ण संबंधी विषय ही हैं । विद्यासूंदर-विषयक यात्राएँ भी कम लोकप्रिय नहीं 
रहीं। साथ ही साथ राम-यात्रा, मनसा-यात्रा, चंडी-यात्रा भी होती रही है । 


लेते थे। इस पर भी इनकी इतनो माँग थी कि बहुतों को इन्हें निराश 

करना पड़ता था । 
१. हिन्दी क्षेत्र में जिस प्रकार भगत या नौटंकी है, उसी प्रकार की ये यात्राएँ 
हैं। वास्तव में ये यात्राएँ अत्यन्त सीधे-सादे रूप में होती थीं, कोई रंगमंच 
नहीं, बस जमीन पर एक दरी । वाद्य यंत्रों में खोल और खड़ताल । न पढें, 
न और कुछ । वेशभूषा सामान्य । 

थात्रा' खेल प्रातः ४ बज से आरम्भ होकर दोपहर तक चलता था। 
आरम्भ में कभी देर तक केवल व॒न्दवाद्य ही बजाय जाते थे । इतनी देर में दर्शक 
एकत्र हो जाते थे। पुरानी यात्राओं में हास्य के दृदय भी रहते थे । ये बीच- 
बीच में दिय जाते थे। इन्हें सं कहा जाता था । १७बीं-१८वां शतती के यात्रा 
काव्यों में कहीं-कहीं गद्य का भी उपयोग हुआ मिलता है। 

ये यात्राएँ अत्यन्त घरेलू और अनाटकीय वातावरण में होती हैँ । फिर भी 
इनके गीतों में हृदयस्पशिता की कमी नहीं रही । सामान्य लोगों पर इनका 
गहरा प्रभाव पड़ता रहा है। 


परमानंद अधिकारी संभवतः प्रथम यात्रालेखक माना जा सकता है। 
इसकी लिखी यात्रा का विषय था कालियदमन' | सुदामा सुबल अधिकारी 
भी कालियदमन के लिए प्रसिद्ध है। लोचन अधिकारी का बहुत नाम रहा । 
गोविन्द अधिकारी, पीतांबर अधिकारी, कालचंद पाल आदि और भी कई कवि 
मिलते हूँ । इन सबमें शिरोमणि माना जाता है ऋष्णकमरू' को । ये १९वीं 
दताब्दी के हैं । इनकी दो क्तियाँ सर्वश्रेष्ठ ह---राइ उन्मादिनी' तथा स्वप्न- 
विलास । यों तो इन्होंने राम-वार्त्ता संबंधी भरत मिलन” भी लिखा और 
“निमाई संन्यास' चेतन्य महाप्रभु से संबंधित रचना भी लिखी, पर अधिकांश 
में इनका विषय कृष्णवार्तता ही रहा है । 

कुछ यात्रा-काव्यों का उल्लेख कर देना समीचीन होगा । 


१--रामवल्लभ कृत दूतीसंवाद । 
२--विद्यासुंदर गायन, कवि अज्ञात 
३--मनसामंगल गायन । 


इन प्रणालियों के अतिरिक्त एक टप्पा प्रणाली का आरंभ १८वीं शती में 
रामनिधि ग्प्त या निधुबाब्‌ ने किया । टप्पा' शास्त्रीय संगीत की ही एक 
किस्म है। रामनिधि गुप्त ने छपरा में एक मुसलमान (शोरी मियाँ गुलाम 
नवी ) से उसे सीखा और उसी शैली में गीत रचे । इन गीतों की सबसे बड़ी 
विद्येषता यह है कि ये शुद्ध प्रेम के गीत है । इनमें धामिक स्पशे का अभाव है। 
शुद्ध मानवीय प्रेम का उच्च स्वर इनकी कविताओं में प्रकट हुआ है। यदि इन्हें 
प्राचीन परंपरा में ही रखा जाय तो बँगला भाषा में शुद्ध प्रेमकाव्य के कवि के 
रूप में ये अकेले ही मिलेंगे। 

यहाँ तक हमने प्राचीन काव्यधारा को आधुनिक युग के कूलों से टकराते 
देख लिया है । इस प्राचीन काव्यधारा के पोषण में राज्याश्रय का भी हाथ रहा 
है, मुसलमानों ने भी हाथ बँटाया और स्त्रियाँ भी इसमें पीछे नहीं रहीं । प्राचीन 

बंगला साहित्य की विकास-धारा के पूर्ण चित्र को हृदयंगम करने के लिए इनके 
योग-दान का भी संक्षेप में उल्लेख समीचीन प्रतीत होता है। 


राज्याश्रय 


बेंगला भाषा ने जब से अपना निजत्व विकसित किया तभी से उसे राज्या- 
श्रय भी मिला । 

१५वीं शती से ही गौड़ेशवर सुलतान रुकनुद्दीन बारबक शाह ने यह परंपरा 
चलायी । उनके अधीन मालाधार वसु ने भागवत का अनुवाद किया था श्रीकृष्ण 
विजय' नाम से । इन्हें सुठतान ने गुणराज खाँ" की उपाधि भी प्रदान की थी । 
यह परंपरा इन सुलतानों ने स्थिर रखी, जैसा नीचे दी गयी सूची से विदित 


होता है । 


संरक्षक आश्रयदाता कवि 
श्पवीं शत्ती ... सुलतान हुसेन शाह विजय गुप्त, विप्रदास 
पिपलाई, यशोराज खान, 
कृत्तिवास 


१. किसी-किसी के मत से यह सुलतान शम्सुद्दीन यूसुफ शाह थे। 

२. कृत्तिवास के काल के संबंध म॑ं सतभद है । इस संबंध में आधुनिक विचार 
डा० सुकुमार सेन के इतिहास में हें । वे लिखते हं-- बहुत ही थोड़ी 
और अत्यन्त संदिग्ध सामग्री से, जो कृत्तिवास द्वारा लिखी आत्म- 
परिचयात्मक पंक्तियों से ली गयी हे, कुछ विद्वान कृत्तिवास का जन्म 
१३९८ में मानना चाहते हें। यह निष्कष दो अनुमानों पर निर्भर है :- (१) 
नर्रासह का संरक्षक राजा दनुज वह व्यक्ति है जिसका उल्लेख मुस्लिम 
इतिहासकारों न १३वीं शती में राय अनुज' के नाम से किया है। तथा 
(२) कृत्तिवास राजा गणंदश (कंस) के दरबार में गये थे । इन अनुमानों 
पर कई आपत्तियाँ हें । राजा गणश राजकीय रूप से (अपन सिक्कों पर ) 
दनजमर्दन कहा जाता था। इसके संबंध में यह विदित हुआ है कि जब 
कुछ समय के लिए यह बंगाल का शासक रहा, इसने श्रद्धय और विद्वान 
ब्राह्मणों को गंगा तट पर बसने में सहायता दी थी। कृत्तिवास ने जो वंश- 

१६वीं शती ..« सुलतान नसरत शाह कविरंजन 

अलाउद्दीन फिरोज शाह श्रीधर' 

इन गौड़ेश्वर सुलतानों में हुसेन शाह के प्रति हिन्दुओं में बहुत आदर था । 

हुसेन शाह में भी हमें हिन्दू-मुसलमानों को मिलाकर चलने की भावना मिलती 

है। सत्यपीर' नाम के लोक-प्रिय देवता के नाम में हमें हिन्दू-मुस्लिम संयोग 

दिखाई पड़ता है। इघर के अनुसंधानों से पता चलता है कि सत्यपीर' की 
पूजा का आरंभ संभवत: हुसेनशाह ने ही सत्यपीर नाम देकर कराया था । 


वक्ष दिया है, उसकी जीवगोस्वामी के दिये वंशवृक्ष से तुलना करने पर 
पता चलता है कि नर्रासह का संरक्षक यह गणंश दनुजसदंन था। 
इसके माने हें कि कृत्तिवास १५वीं शती के द्वितीयाधं में थे और वे पठान 
सुलतान के वह चाहे रुकनुद्दीन बारबक दाह हो या यूसुफ शाह, हुसेनशाह 
भी हो सकता है, दरबार में गय थे। कृत्तिवास की आत्मपरिचायिका 
पुष्पिका में जिन अफसरों के नाम दिये गये हें, वे हुसेनशाह के दरबार के 
मंत्री तथा अधिकारी हें। उदाहरणार्थ केदार राय, नारायण तथा 
जगदानन्द राय। एक दरबारी का नाम केदार खाँ लिखा है। यह खाँ! 
की उपाधि बंगाल में हिन्दू अधिकारियों को पद्वह॒वीं शती के मध्य से 
ही दी गयो है, इससे पहले नहीं । 

१. श्रीधर ने विद्यासुन्दर या कालिकामंगल फीरोजाशाह के कहने से ही 
लिखा था। 


२. इसे बहुत अधिक ठीक नहीं माना जा सकता। यह युग हिन्दू-मुस्लिम 
घनिष्ठ संसगं का था। लोक-क्षेत्र में इन दोनों का मेल स्वाभाविक रूप में 
हो रहा था। इसके कितने ही प्रमाण उत्तरी भारत में मिलते हें । ऐसे 
कितन ही हिन्दू देवता और महापुरुष पीर' बनकर पुजन लग थे। 
सत्यपीर बंगाल में, ऐसे ही जाहरपीर राजस्थान, उत्तर प्रदेश, गुजरात 
तक में । ये पूजाएँ किसी एक व्यक्तित के चलान से नहीं चलों, वरन्‌ लोक- 
प्रवत्ति की परिणाम थीं । 

हुसेन शाह के विश्वस्त सूबेदार परागल खाँ में भी कवियों को आश्रय देने 
की बान थी। परागल खाँ चटगाँव का सूबेदार था। 


संरक्षक कवि 
परागल खाँ कवीन्द्र या कवीन्द्र पर- 
मेश्वर' 
छटी खाँ, परागल खाँ का श्रीकरन नंदी (महा- 
पुत्र भारत के अश्वमेध पवे 


का अनुवाद कराया) 

अराकान के राजा श्री सुधर्मा के एक सेनाध्यक्ष अशरफ खाँ के आश्रय 

में दौलत काजी ने लोरचन्द्राणीको हिन्दी-कवि साधन” की कृति के अनुकरण 

पर बंगला में रूपान्तरित किया । पर यह काव्य अधूरा रहा, जिसे बाद में 
अलाओल ने पूरा किया। 


आश्रयदाता कवि 
अराकान के बादशाह के अलाओल' : जायसी के 
मुसलमान मंत्री मागन. पद्मावत का बंगला में 
ठाकुर अनुवाद किया तथा 


१. कवीर्त परमेश्वर ने महाभारत का अनुवाद किया और अपने अनुवाद में 
अपने से पूर्व के अनुवाद का भी उल्लेख किया है। यह पहले का अनुवाद 
गौड़ के राजा सुलतान नासिर दाह के आदेश से किया गया था। नासिर 
शाह न सन्‌ १३२५ ई० तक ४० वर्ष राज्य किया था। 

२. मागन ठाकुर नाम से हिन्दू प्रतीत होते हें, पर य थे वास्तव में मुसलमान । 

३. अलाओल का जीवन दुघंटनाओं से पूर्ण है। वह बंगाल के एक सूबे के 
सुत्रदार का लड़का था। पिता-पुत्र एक बार नाव से यात्रा कर रहे थे कि 
पुतंगाली जलदस्पुओं ने आक्रमण किया। पिता मारे गय, पुत्र बंदी बनाकर 
अराकान में बंच दिया गया । वह सियाही बनाया गया । पर शीक्र ही 
उसकी विद्वत्ता का सम्राचार फला। श्रीचन्द्र सुधर्मा के एक संत्री सुलेमान 
ने उसे ले लिया। उसके आदेश से अलाओल ने दौलत काजी की लोर- 

सफल मुल्क ओर हफ्त 
पैकार भी बँगला में लिखे, 
द्ारासिकंदर' भी लिखा । 


हिन्दू आश्रयदाता 


१६वीं शती के मध्य से कामता (क्चबिहार) के राजाओं का दरबार 


कवियों को आश्रय देता रहा है। समरसिह (विश्वसिह के पुत्र ) ने विश्वर्सिह 
के राज्यकाल में पीतांबर द्वारा मारकंडेय पुराण का बँगला रूपान्तर १५३० में 
कराया । नरनारायण तथा शुक्लध्वज (नरनारायण का छोटा भाई) दोनों 
ही बंगाली कवियों के आश्रयदाता थे । पीतांम्बर ने दो ग्रंथ और लिखें-- 


१--नलदमयन्ती चरित और 


२--भागवत 
आश्रयदाता कवि 
आरा-बाह्यण भूमि के राजा 
बकुराराम :-« मुकुन्दराम (चंडीमंगल के कवि) 
कर्णगढ़ के राजा यशोवन्तसिंह_... रामेश्वर (शिवायन के कवि) 
वर्देवान के राजा कीतिचन्द्र :-«. घनराम (धर्ममंगल के कवि) 
नवद्वीप के राजा कृष्णचन्द्र * रामप्रसाद सेन तथा भारतचन्द्र 
(कालिकामंगल और अन्नदा के कवि ) 
टिपरा के राजा जयचन्द्र **  भवानीदास (रामायण का अनुवाद) 


चन्द्राणी का अधूरा अनुकरण काव्य पुरा किया और तुहफा' नाम की 
पुस्तक भी फारसी से लेकर लिखी । तब वह मागन ठाकुर के संरक्षण में 
गया । वहाँ पद्मावती और संफुलमुल्क बदीउलजमाल' लिखे । 
मागन ठाकुर की मृत्यु हो जाने पर उसके आश्रयदाता हुए सेयद मुहम्मद 
मूसा । इनके यहाँ अलाओल ने पहला काम पूरा किया और 'हफ्त पेकार' 
लिखी । तभो भागकर शाह शुजा अराकान आया । शजा और अलाओल 
में सेत्री हो गयी । 

विष्णुपुर के राजा गोपालचन्द्र .... १. शंकर चत्रवर्ती (कविचन्द्र) 
२. एक कवि ने क्ृष्णमंगल लिखा । 
थलभूमि के अनन्त धवल .»  जगन्नाथने बँगलामें हितोपदेश लिखा । 


विष्णु पुर के मल्‍्ल राजा वीर हंबीर के यहाँ भी श्रीनिवास आचार्य के 
समय से वेष्णव कवियों को आश्रय मिलने रूगा था । किस प्रकार श्रीनिवासा- 
चार्य ने वीर हंबीर को प्रभावित करके वैष्णव बनाया था, यह घटना ऊपर 
दी जा चुकी है। यहाँ के आश्रित कवि बहुधा 'कविचन्द्र' की उपाधि से विभू- 
षित होते रहे । 
उत्तरी बंगाल में साँतोल (पबना) ... के रायक्ृष्ण के (१) राजकवि अद्वता- 
चाय या नित्यानंद (रामायण लिखी ) 
(२) श्रीकृष्णजीवनदास ( चंडी- 
मंगल लिखा ) 
ढाका के राजा राजावल्‍ूभ ..». कवि जयनारायण तदा आनंदमयी 
(जयनारायण की भतीजी ) (दोनों ने 
मिलकर हरिलीला' लिखी ) 
बंगला के प्राचीन काव्य के ह्वास के अनेक कारण हुए। उनमें से कुछ पर 
ऊपर विचार किया जा चुका है, पर एक कारण राज्याश्रय में पनपतेवाले 
कवियों का काव्य भी माना जा सकता है। इन कवियों ने अपने आश्रयदाताओं 
के आदेश से या संकेत से काव्य रचे, बहुधा ये संस्कृत ग्रंथों के आधार पर रचे 
गये । संस्कृत पौराणिक साहित्य और कालिदास, माघ, दंडी, हर्ष आदि की 
परंपरा के उदात्त काव्य इनके आदश रहे । पर साथ ही आश्रयदाता इनकी 
दृष्टि में सदा केन्द्रस्थ थे। किसी-किसी कवि ने तो प्रसन्न करने के लिए इन्हें 
कृष्ण-अवतार तक बताया । अतः अपने आश्रयदाताओं की प्रसन्नता-संपादन 


१. कुछ विद्वान जयनारायण को प्रतिभा में भारतचद्ध से कम नहीं मानते । 
२. परागल खाँ के राजकवि कवीन्द्र परमइवर ने महाभारत में परागल खाँ 
के लिए लिखा-- 
“कलिकाले हब्‌ जन कृष्ण अवतार ।” 

इन कवियों का उद्देश्य रहा। संस्कृत के प्रभाव ने तथा संस्कृत कवियों की 
प्रसिद्धियों ने इन्हें आकषित किया । फारसी काव्य का प्रभाव भी पड़ना आरम्भ 
हो गया था। यों संभवत: आलाओल ही सबसे प्रथम कवि प्रतीत होता है, जिसने 
फारसी से बँगला में तीन ग्रंथ अनुवाद करके दिये । उसके पद्मावत में फारसी 
कवियों की नाजुक-बयानी और दूर की उड़ानें मिल जाती हैं । राजकवियों में 
सबसे प्रमुख स्थान भारतचंद्र का है। उनके विद्या-सुंदर में स्थल श्रृंगार 
कुमार-संभव से प्रभावित प्रतीत होता है। अइलीलता का अंश भी संस्कृत 
पुराणों और काव्यों के अनुकरण पर समाविष्ट हुआ । भारतचन्द्र प्रतिभाशाली 


कवि थे, अन्य सभी कवि उतने प्रतिभाशाली न थे। भारतचन्द्र का अनुकरण 
बहुत हुआ, और इस अनुकरण में काव्य गिरता गया । 


मुसलमान कवि--बंगाल के मुसलमानों ने बहुत शीघ्र ही यह अनुभव 
कर लिया कि वे इसी भूमि के पुत्र हैं। इसी कारण उनकी रचनाओं में 
आरंभ से ही न भाषा-विषयक क्षुद्रता मिलती है, न विषय-संबंधी । उन्हें न 
पंस्क्ृत से परहेज था, न हिन्दू देवी-देवताओं और शास्त्रीय विषयों से । 

संभवतः सबसे प्रथम मुसलमान, जिसने बँगला में लोरचन्द्राणी सतीमयना 
की रचना की दौलत काजी है। उसका आश्रयदाता अशरफ अराकान के 
राजा श्री सुधर्मा (१६२२-१६३८) का सेनाध्यक्ष था । उसने हिन्दी कवि 
प्ाधन की लोरचन्द्राणी के आधार पर अपना ग्रंथ रचा । इसमें उसने कालिदास 
और जयदेव से भी उपमाएँ तथा छन्द लिये । 

इसके अनन्तर अलाओल का नाम उल्लेखनीय है। आलाओल अत्यधिक 
लोक-प्रिय हुआ । इसमें हमें हिन्दू आत्मा ही प्रतिष्ठित मिलती है। दौलत काजी 
और आलाओजल के द्वारा बँगला में वैष्णव धामिक परिपाटी से भिन्न प्रकार की 
काव्य-रचना का सूत्रपात हुआ । 

चटगाँव के सैयद सुलतान ने १६५४ ई० में रसूछविजय (या रसूलवंश ) ' 
की रचना बँगला में की । इस कवि ने नबियों में कुछ हिन्दू देवताओं और 


१. रसुलविजय नाम हिन्दुओं के कृष्णविजय' की शलो में है, और नवी-वंश 
हरिवंश के अनुकरण पर। 


१५६ बंगला साहित्य का संक्षिप्त इतिहास 


अवतारों को भी सम्मिलित किया है। इस कवि ने योग पर भी ग्रंथ लिखा 
और कुछ वैष्णव पद भी रचे । मुसलमानों में महाभारत के ढंग का 'जंगनामा' 
काव्य खड़ा हुआ । जंगनामा-विषयक प्रथम काव्य जिसका नाम है 'मतुरू 
होसेन' (हुसेन की मृत्यु) चटगाँव के मुहम्मद खाँ का लिखा मिलता है ! जंग- 
नामा-विषयक काव्य-रचयिताओं में चटगाँव के नसरुलला खाँ तथा मन्सूर का 
नाम भी उल्लेखनीय है। १७२३ में हयात महमूद ने इसी विषय पर मरहम 
पर्व लिखा । इसने १७३२ में फारसी हितोपदेश को बँगला में रूपा- 
न्तरित किया । १७५३ में इस्लाम की धामिक शिक्षा के लिए हित ज्ञानवाणी” 
लिखी । १७५८ में लिखी आम्बिया वाणी (पैगम्बरों के वचन) । 

अब यहाँ मुसलमान कवियों और उनकी क्ृृतियों की एक सूची दी जाती 
है, जिससे इनके क्ृतित्व का ज्ञान सहज ही हो सकता है। 


१७ वीं शती 

नासिर महमूद पद राधाक्ृष्ण-विषयक 

सैयद मुर्तजा (मर्तुजा) पद राधाक्ृष्ण-विषयक तथा ज्ञानसागर, ध्यान- 
माला आदि । 

सेयद सुल्तान पद ज्ञानप्रदीप, सबे-मेयाराज़, नबी-वंश 

आली रजा पद 

आलाओल पद भी लिखें। अन्य कृतियों का उल्लेख ऊपर 
हो चुका है। 

दौलत काजी कृतियों का उल्लेख हो चुका है। 

शेख फैजुल्ला नाथ-संप्रदाय की कृतियाँ (गोरक्षविनय ) 

सेयद जाफर काली-साहित्य लिखा । 

शेख चाँद रसूलविजय 

मुहम्मद खाँ मक़तल हुसेन 

शाह मुहम्मद सागिर यूसुफ जुलेखा 

अब्दुलनबी अमीर हमजा 


१. स्पष्ट है कि पव॑ शब्द महाभारत से लिया गया है। 

१८ वीं शती के पृवर्ध में 


गरीबुल्ला जंगनामा (अमीर हमजा का ख्ूपान्तर ) 
यूसुफ जुलेखा (जामी की फारसी रचना के 
आधार पर ) 

सैयद हमजा १. मधुमालती (एक लोक-कहानी ) 


२. जंगनामा का दूसरा हिस्सा (१७९२-९४ ) 
३. जैगुनेर पुथी (हनीफा के जंगनामा का 


रूपान्तर) १७९७ 
४. हातिमताई किस्सा (१८०४) 
अब्दुल मतीन इस्लाम नबी केच्छा (हरिश्चन्द्र ओर दाता 
कर्ण का प्रभाव है) । 
अब्दुल रहमान सुरज्जमाल (बेहुला की लोककथा का प्रभाव है ) 


प्राचीन बँगला काव्य का यह लेखा-जोखा कम महत्त्वपूर्ण नहीं है। 
अखिल भारतीय साहित्य की परंपरा में बँगला के प्राचीन साहित्य ने अपना 
गौरवपूर्ण स्थान सुरक्षित रखा है। संस्कृत की उच्चतम उदभावनाओं का 
आदर करते हुए भी इसने स्थानीय बंगाली परंपराओं को क्षुब्ध नहीं होने 
दिया और प्रत्येक धामिक प्रवृत्ति के साहित्य पर अपनी अक्षुण्ण छाप डाली 
है, चाहे वह शैव हो, वेष्णव हो या शाक्‍त। आधुनिक युग में बंगला साहित्य 
की उपलब्धि और भी अधिक इलाघनीय है। 


अध्याय ५ 
श्राधुनिक युग 


आधुनिक युग का आरंभ सन १८००* से माना जा सकता है। नये युग 
के प्रवर्तन के कारण कई थे। किन्तु इन समस्त कारणों का आधारभूत था 
परश्चिमी संस्कृति और सभ्यता के साहित्य से घनिष्ठ संपर्क तथा उसका प्रभाव। 
यों तो पश्चिम की कितनी ही जातियाँ औद्योगिक क्रान्ति से उत्प्रेरित होकर 
भारत में आयीं। ये लोग व्यापार करने आये थे, पर धीरे-धीरे भारतीय फूट का 
लाभ उठाकर यहाँ की राजनीति में पड़ने लगे और यहाँ के राजा बनने का 
प्रयत्न करने छगे । इन प्रयत्नों में सम्मिलित होनेवाले विविध पाश्चात्य 
लोगों में से अंग्रेजों का सितारा बुलंद हुआ। वे धीरे-धीरे भारत के राजा 
बन गये और पाश्चात्य सभ्यता, साहित्य और संस्कृति का प्रभाव एवं 
प्रसाद अंग्रेज जाति और अंग्रेज जाति की भाषा अंग्रेजी के द्वारा पड़ा। 

अंग्रेजों का बंगाल से सीधा सम्पक॑ सन्‌ १६९० ई० के लगभग से 
ही स्थापित हो गया था। १७७० के रूगभग तक यह संबंध इतना गहरा हो 
चला था कि बंगाली भाषा सीखने के प्रयत्न भी अंग्रेजों ने आरम्भ कर दिये 
थे। १७७८ में हालहैड का बँगला व्याकरण निकला। एक नया युग ही 
आरंभ हो गया। इन प्रभावों के विस्तार में योग देनेवाले तत्त्व ये थे-- 
१. अंग्रेजी शिक्षा का आरंभ। अंग्रेजी शासन में स्थान पाने के लिए अंग्रेजी 

ज्ञान की अनिवायंता। 


२. १८८० में फोर्ट विलियम कालेज स्थापित हुआ, इसी ब् श्रीरामपुर में 


सिदानरी प्रेस स्थापित हुआ । 
२. इसी वर्ष ईस्ट इंडिया कम्पनी ने उस छोट से गाँव पर अधिकार किया 


जो बाद में 'कलूकत्ता' कहलाया । 

२. ईसाई धर्म के प्रचारकों के प्रयत्न ; 
३. प्रेस का आरंभ ; 
४. पत्न-पत्रिकाओं का प्रकाशन । 

इन तत्त्वों से एक परिणाम यह निकला कि पद्च' का स्थान गद्य ने ले 
लिया। 'गद्य' के माध्यम से कितने ही नये साहित्य-रूपों का विकास हुआ। 

ऊपर के अध्याय में बताया जा चुका है कि पुरानी और नवीन साहित्यिक 
चेतनाओं के संधि-स्तंभ थे ईदवर गुप्त । इनमें काव्य की प्रवृत्तियाँ प्राचीन 
शैली की पोषक थीं, अतः इन्हें प्राचीन परंपरा का अंतिम कवि कहा जा सकता 
है। उधर पत्रकार-कला का आरंभ इनसे हुआ और बंकिम जैसी नयी प्रतिभाओं 
को प्रोत्साहन देकर नया युग लाने का आरंभिक प्रबल प्रयत्न इन्हीं ने किया। 
ईद्वर गुप्त को एक प्रकार से बँगला भाषा का भारतेन्दु कह सकते हूँ । कवि से 
अधिक पत्रकार के रूप में ही इनका महत्व है | ईश्वर गुप्त के उद्योग से 
नये-नये साहित्य-रूपों के बीज बोये गये और अंकुरित हुए। ये नये साहित्य- 
रूप थे-- 
१. नाटक 
२. उपन्यास 
३. कहानी 
४. निबंध 
५. जीवनी 

६. यात्रा-वर्गन आदि। 

इन सभी का इतिहास यहाँ हमें संक्षेप में प्रस्तुत करना है। 


अध्याय ६ 
नाटक 


बंगाल में नाटकों के जन्म का सामान्य इतिहास वही है जो संस्कृत 
भाषा के नाटकों के जन्म का है क्योंकि बंगाल में भी नाटक साहित्य का 
आरंभ संस्कृत को रचनाओं और उनके अनुवादों से हुआ। विद्वानों का मत 
है कि बंगाल में सबसे पहला नाटक बंगाल के शासक आदिशूर' के राज्यकारू 
में लिखा गया। आदिशूर ने राजसूय यज्ञ किया था। उस यज्ञ के लिए 
कन्नौज और भट्ट नारायण से वह पाँच ब्राह्मणों को लाया था। इन्हीं में से एक 
ने वेणीसंहार' नाटक लिखा था। दूसरा नाटक था महाकवि जयदेव का 
संस्क्ृत नाटक प्रसन्न राघव। यह भी माना जा सकता है कि जयदेव के गीत- 
गोविंद, चंडीदास के कृष्णकीर्तन तथा विद्यापति के पदों में गेय तत्त्व के साथ 
नाटकीय तत्त्व भी विद्यमान था। इस प्रकार जयदेव की संस्कृत भाषागत 
सांगीत-प्रवृत्ति, चंडीदास और विद्यापति में लोकभाषा के माध्यम से रूलित 
संगीत और नाट्य अथवा नाटकीय तत्त्व को समन्वित कर सकी। यहीं जयदेव 
के साथ हमें दो नाटकीय प्रवृत्तियों का स्पष्ट पता चल जाता है। एक संस्कृत 
की शास्त्रीय शैली के नाटकों की परंपरा के प्रसन्नराघव' की शैली ; दूसरी 
गीतगोविंद” की गेय-नाट्य' शैली । 

संस्कृत की शास्त्रीय शैली अवरुद्ध हो चली थी, पर गेय शैली लोक में 
मान्य हुई। गेय परंपरा का संबंध गीत-गोविद के समय से पूर्व भी क्ृष्ण- 
वत्त से रहा। गेय शैली के नाटकों का लोक-भाषा-विपयक रूप बंगाल में 
जात्रा' कहलाया। जात्रा के संबंध में ऊपर भी कहा जा चुका है। पर यहाँ 
इस बात को स्पष्ट करना है कि बँगला जात्रा के इतिहास में यह जात्रा किस 
प्रकार धर्म का पल्‍ला पकड़कर चली, बाद में किस प्रकार यह सामान्य भूमि 
'पर आयी, इसमें कितने रूप विकसित हुए और किस प्रकार यह धीरे-धीरे 


नाटक ' १६१ 


पावचात्य रंगमंच की होड़ के लिए चली और फिर उसी में बिलीन होकर 
आधुनिक नाटकों के विकास को प्रेरणा दे सकी ? 

यों तो अनुसंधाताओं को वेदिक संवादों में और उनके गँवारू अइलील 
आवरण में जात्रा के बीज दिखाई पड़ते हैं। ललित विस्तर' में भगवान्‌ 
बुद्ध को नाटक देखने का शौकीन बताया गया है। दिये गये विवरण से प्रतीत 
होता है कि वे शास्त्रीय नाटक नहीं हो सकते ; यात्रा के रूप के ही होंगे । 
लोक-रंगमंच का अस्तित्व सदा ही रहा है, नाटय-शास्त्र में जो कितने ही 
भेदोपभेद दिये गये हैं, वे यह स्पष्ट करते हैं कि स्वयं शास्त्र ने कितने ही रूप 
लोकरंगमंच से लिये। बंगाल में इसी लोकरंगमंच ने जात्रा नाम धारण 
किया । यों तो यह यात्रा संबंधी रंगमंच चैतन्य महाप्रभु द्वारा किये गये 
वेष्णव-नवोत्थान से बहुत पूर्व से ही बंगाल में चला आ रहा होगा, पर महा- 
प्रभु के द्वारा इसे बहुत प्रोत्साहन मिला। उनके समय से जात्रा में कृष्णवृत्त 
प्रधान हो गया। किन्तु विदित होता है कि क्ृष्णवृत्त' के अतिरिक्त अन्य 
लोकदेवी-देवताओं से संबंधित वृत्त भी चैतन्य से पूर्व जान्नाओं के विषय होते 
थे। चेतन्यपूर्व नवद्वीप में किन वृत्तों की प्रधानता थी, इसका उल्लेख वृन्दावन- 
दास ने चैतन्य भागवत" में किया है-- 


दंभ करि विषहरि पूजे कोन जन। 
वासुलि पूजये केह नाना उपहारे, 
मद्यमांस दिया केह यज्ञ पूजा करे। 
निरवधि नृत्य गीत वाद्य कोलाहल, 
ना सुने क्ृष्णेर नाम परम मंगल।' 


१. कोई कोई जन विबहरि (मनसा ) की पुजा दंभ पूर्वक करते हैं 
कोई कोई नाना उपहारों से वासुलो (चंडी ) देवी की पुजा करते हें 
कोई कोई मद्य मांसहारा यज्ञ को पूजा करते हें 
निरतंर नृत्य गान और बाजों का कोलाहल होता है 
परम संगल कृष्ण का नाम कहीं नहीं सुनाई पड़ता । 

११ 


१६२ बंगला साहित्य का संक्षिप्त इतिहास 


मनसा (विषहरि) या वासुलि (चंडी) के नृत्य-गीत प्रचलित थे। अतः 
अनुमान किया जा सकता है कि चैतन्य-पूर्व यात्राओं के मुख्य विषय भी चंडी” 
और 'मनसा' के वत्त ही होंगे। किन्तु ऊपर जयदेव, चंडीदास और विद्यापति 
की परंपरा से यह भी संकेत किया जा चुका है कि क्ृष्णवृत्त की यात्रा-परंपरा 
भी चेतन्य से पूर्व ही आरंभ हुई | चैतन्य महाप्रभु के कारण और उनके 
व्यक्तित्व की दिव्यता से क्ृष्ण-यात्राएँ प्रमुख हो चलीं, उनमें एक नवोन्मेष 
आ गया। चैतन्य महाप्रभु के भावोन्माद के भावों और अनुभावों की प्रत्यक्ष 
अनुभूतियों को राधा-कृष्ण में उतार दिया गया। 

चैतन्य महाप्रभु स्वयं भी हरिलीला-विषयक 'यात्रा' किया करते थे, 
इसका रोचक विस्तृत वृत्तान्त चैतन्य भागवत” में ही मिलता है। एक 
कृष्णलीला में चेतन्य महाप्रभु स्वयं रुक्मिणी बने थे । हरिदास बने थे 
कोतवाल, श्रीवश पंडित बने थे नारद, नित्यानंद बने बरई या दूती। यह 
यात्रा चन्द्रशेखर के घर में हुई थी और समस्त प्रबंध किया था बुद्धिमंत खाँ 
ने। यह १५०७ ई० की बात है। 

विदित होता है कि आगे चलकर महाप्रभु ने लीला” खेलना बंद कर 
दिया था। जो भी हो, चैतन्य महाप्रभु के समय में क्ृष्ण-यात्रा में नये प्राण 
आ गये। ये यात्राएँ और भी अधिक लोकप्रिय हो गयीं। 

हमें यात्राओं के विकास की स्थितियों के अनुसार यात्राओं के कई प्रकार 
देखने को मिलते हैं। जैसे-- 





यात्रा-प्रकार 
| 
(१) (२) ( (४) 
यात्रा कालियदमन सखेर यात्रा अपाया 
(चंडी, मनसा या या (विद्यासुंदर- 
शिवविषयक ) कृष्णयात्रा विषयक ) 


हम देखते हैं कि यात्रा और कालियदमन तक यात्राओं के विषय थे 
धामिक। इन यात्राओं में खोल, नुपुर और करताल का उपयोग किया जाता 
था। महाजनी (वैष्णव) पद गाये जाते थे, जो टप्पा राग में होते थे। 


ताटक १६३ 


सखेर यात्राओं से इन सबमें परिवर्तत आ गया। विषय धामिक नहीं 
रहे। विद्या-सुंदर' या नल-दमयंती की प्रेमगाथाएँ इनका मुख्य विषय था 
और भावना थी लोकरंजन की । ढोलक, तबला और घुँघरू उपयोग में आने 
लगे थे। नये-नये गीत, नये राग के साथ इनमें दिये गये । स्पष्ट है कि इन 
पर कविवाल्ला वर्ग के कवियों का भी प्रभाव पड़ा। 

अब अंग्रेज लोग कलकत्ते में जम गये थे। कलकत्ता पनपने लगा था। 
अंग्रेजी थियेटर कलकत्ते में स्थापित हो चुका था। उसका प्रभाव इन यात्राओं 
पर पड़ने लगा। इन यात्राओं में थियेटर की शैली की नकल की जाने 
लगी और अन्त में ये नये रंगमंच के लिए लिखे गये नाटकों के समक्ष हारकर 
समाप्त हो गयीं। 

कलकत्ता में पहला अंग्रेजी रंगमंच १७५६ में स्थापित हुआ। १७७५ 
में 'कलकत्ता थियेटर' बना। १७८० के बाद से इसमें कई अंग्रेजी खेल खेले 
गये। १७९५ का वर्ष बंगला नाटकों के लिए अत्यन्त महत्त्वपूर्ण है। इस वर्ष 
हेरासीम लेबेडफ नाम के एक रूसी व्यक्ति ने एक अंग्रेजी ढंग का रंगमंच 
स्थापित किया, जिस पर बंगला में लिखा छद॒मवेश' नामक नाटक खेला गया। 
यह नाटक अंग्रेजी के डिसगाइज' नामक नाटक का बंगला रूपान्तर था। यह 
२७ नवम्बर, १७९५ को खेला गया। एक और अंग्रेजी नाटक के बँगला 
अनुवाद के अभिनय के बाद यह प्रयत्न समाप्त हो गया। १८३३ में शाम- 


१. हम यह पहले ही देख चुके हें कि 'विद्या-सुन्दर' का संबंध भी कालिका' 
देवी से कर दिया गया था । सुन्दर” देवी की कृपा से ही भूमिगर्भस्थ 
गुफा विद्या के महल तक खोद सका था। इमशान में फाँसी के समय देवों 
की कृपा से ही सुन्दर मृत्यु से बचा और देवी के कहने से ही विद्या का उसके 
साथ विवाह किया गया । इस प्रकार कालिका का संबंध स्थापित किया गया 
है। फिर भी विद्या-सुन्दर की प्रेमकथा ने देवीकथा को गौण कर दिया 
और यात्राओं में शुद्ध मानवीय प्रेम के रोमांस की ही प्रधानता हो गयी । 
इस प्रकार धर्मं के अत्यन्त सुक्ष्म सूत्र को लेकर विद्यासुन्दर चला और 
बाद मे वह सुत्र भी उससे विच्छिन्न हो गया । 


१६४ बंगला साहित्य का संक्षिप्त इतिहास 


बाजार में नवीनचन्द्र वसु के भवन में उन्हीं के प्रयत्त और व्यय से विद्या- 
सुंदर! नाटक खेला गया। यह भारतचन्द्र के अन्नदामंगल के विद्यासुंदर 
से लिया गया था, उसे नाटकीय रूप दे दिया गया था। यह बंगला भाषा 
का पहला नाटक था जो बंगाली स्त्री-पुरुष पात्रों द्वारा खेला गया। किन्तु 
इसे बंगला का मौलिक प्रथम नाटक नहीं माना गया, क्योंकि यह भारतचन्द्र 
के विद्यासुंदर पर निर्भर था। इसमें नाटक के नवोन्मेषों का पता नहीं था। 
इस दृष्टि से बाब्‌ ताराचरण सीकदार का नाटक 'भद्रार्जुन' उल्लेखनीय है। 
यह महाभारत के सुभद्राहरण की घटना पर रचा गया था। यह सन्‌ १८५२ 
में प्रकाशित हुआ। इसकी विशेषता इसके लेखक की भूमिका से विदित 
होती है। उसने बताया है-- 

“यह नाटक नयी हौली में लिखा गया है। यह यरोपियन नाटकों के 

अनुकरण पर लिखा गया है। मैंने नांदी, सूत्रधार, नटी, विदृूषक जैसे 

पात्रों को स्थान नहीं दिया।” 

इसमें कथोपकथन गद्य में हैं, जिसके बीच-बीच में तुक-युक्त शेर जहाँ- 
तहाँ दिये गये हैं। इस प्रकार नयी शैली में लिखा जानेवाला यह पहला बँगला 
नाटक है और नयी दौली की प्रवृत्ति की दृष्टि से माइकेल मधुसूदन दत्त का 
यथार्थ पूवंगामी है। इस नव क्रम के प्रवत्तेन का श्रेय दत्त को नहीं; इन्हीं 
सीकदार को देना होगा । किन्तु इसे भी बँगला का यथार्थ प्रथम नाटक नहीं 
माना जाता । यह भाव और विषय की दृष्टि से नवोन्मेष से युक्त नहीं था, 
यह संभवतः कभी खेला भी नहीं गया। 


१. एक विद्वान्‌ का कहना है कि इसे नाटक नाम देना भी क्‍या उपयुक्त है ? 
नाटकीय कर्म की अपेक्षा कथा-तत्व और काव्य की इसमें प्रमखता है । 
स्वयं ताराचंद ने इसी नाटक की भूमिका में एसी प्रमुख॒ता की निन्‍दा की 
है । पर स्वयं उनका ही नाटक कथात्मकता और काव्यत्व से आदि से 
अन्त तक ओत-प्रोत है। इसके पात्र पयार और त्रिपदी छंदों में कविता 
में बातें करते हें । गद्य में बातचीत का अभाव है । चरित्रांकन में भी ये 
दक्ष नहीं, आदि । (द बंगाली ड्रामा, पृ० ५२-५३ ) 


नाठक १६९५ 


प्रथम आधुनिक मौलिक बंगला नाटक होने का श्रेय दिया गया है 
पंडित रामनारायण तर्करत्न लिखित नाटक कुलीन-कुलसवंस्व' को। इसका 
कथानक नितान्त मौलिक है, किसी प्रचलित कहानी या कथा से नहीं लिया 
गया। विषय नितान्त आधुनिक, यथार्थ स्थिति का दिग्दर्शक, मानवी सहानु- 
भूति से ओत-प्रोत तथा चरित्र-चित्रण के प्रयास से यृक्त है। यह १८५६ 
में खेला गया था। यह प्रथम मौलिक बँगला नाटक है जो रंगमंच पर खेला 
गया। इस दृष्टि से यह एक अत्यन्त महत्त्वपूर्ण नाटक है। कुलीन-कुलसववस्व' 
नाटक में कुलीनता की सामयिक समस्या का दिग्दशन कराया गया था। इन 
सब दृष्टियों से 'कुलीन-कुलसर्वस्व' को ही बँगला नाटक का यथार्थ अग्रगामी 
माना जाता है। 

वस्तुतः कुलीन कुलसवेस्व' के द्वारा पं० रामनारायण तकंरत्त का 
उदय हुआ, और इनके उदय से रंगमंचीय बँगला नाठकों की एक परंपरा 
चल पड़ी, जिसके फलस्वरूप यथार्थ आधुनिक युगीन बंगला नाटकों में उच्च 
प्रतिभाएँ प्रकट हुई, और बेंगला भाषा का रंगमंच भी अस्थायी मनोरंजनकारी 
व्यसन मात्र से ऊपर उठकर व्यवसायी और स्थायी होता चला गया। 

तकरत्न महोदय ने कुलीन-कुलसर्वस्व' नाटक श्रीयुत कालीचरण राय 
चौधरी नाम के जमींदार द्वारा घोषित पचास रुपये के पुरस्कार की प्रेरणा 
से लिखा था। यह नाटक सन्‌ १८५४ में प्रकाशित हुआ था। उक्त पुरस्कार 
श्रीयुत कालीचरण राय चौधरी द्वारा दिया गया था। इसी वर्ष २३ दिसंबर 
के भास्कर' नामक पत्र के अंक में लिखा था कि हमें कुलीन-कुलसवरंस्व' 


१. बंगाल के एक शासक बल्‍लाल सेन न कुलीन प्रथा को जन्म दिया था। 
यह कु लीन प्रथा बंगाली समाज के लिए एक विकराल दानवों बन गयी। 
कुलीनत्व के कारण कभी-कभी एक आदमी, बहुधा वृद्ध पचास-साठ क्‍या 
सौ तक विवाह कर लेता था, और इन पत्नियों की उम्र दस वर्ष से ६० बर्ष॑ 
तक को हो सकती थी। इन सभो की एक ही हरूग्न में शादी होती थी । 
कुलीन पति को दहेज से मतलब रहता था। प्रत्यक पत्नी से दहेज प्राप्त कर 
लेन के उपरान्त जीवन में वह दुबारा अपनी पत्नी के पास नहीं आता था। 

एक प्रति मिली है। यह नया नाटक हिन्दू मैट्रोपोलिटन कॉलेज के वरिष्ठ 
फेसर पं० रामनारायण तकंरत्न ने लिखा है। पाठकों को स्मरण होगा 
के तकरत्न महोदय को इस नाटक की रचना करने के उपलक्ष्य में उदार 
मीदार श्रील श्रीयुत कालीचरण राय चौधरी द्वारा ५० रु० का पुरस्कार 
मला था। राय चौधरी महोदय ने यह नाटक तकेरत्न को ही दे दिया, 
ही प्रकाशित हुआ है। यह नाटक मार्च १८५७ में चुरंक डांगा स्ट्रीट 
ःलकत्ता के बाबू जयराम व्यसक के प्रयत्नों से उन्हीं के घर में खेला गया 
ग। इनका दूसरा नाटक पाँच सौ रुपये के पुरस्कार के लिए लिखा गया 
गे, इसका नाम था नव नाटक। किन्तु इन दोनों नाटकों से अधिक महत्त्व 
ना होगा इनके नाटक 'रत्नावली” को। नव नाटक और  रत्नावली' 
ते पूर्व विद्यातोषिणी रंगमंच” का उल्लेख करना आवश्यक है। इस रंगमंच 
की स्थापना काली प्रसन्न ने की। इस पर प्रथम नाटक वेणीसंहार' खेला गया 
११ अप्रैल, १८५७ शनिवार को। भट्ट नारायण के संस्क्रृत नाटक वेणीसं- 
हार से यह अनुवाद उन्हीं तकरत्न महोदय ने किया था। यह सफल तो हुआ, 
पर कुछ दोष रह गये। तब कालीप्रसन्न सिंह ने स्वयं संस्कृत नाटक विक्र- 
मोवंशी” का स्वतंत्र रूपांतर किया और उसे खेला। इसे अद्वितीय सफलता 
मिली । इसके अनंतर कालीप्रसन्न सिंह ने सावित्री-सत्यवान्‌' नाम का 
नाटक लिखा १८५८ में। फिर १८५९ में लिखा 'मालतीमाधव'। ये सभी 
नाटक नये रंगमंच की दृष्टि से लिखे गये थे, अतः स्थायी रंगमंच से पूर्व 
की एक कड़ी के रूप में कालीप्रसन्न सिंह को महत्त्वपूर्ण स्थान प्राप्त है। ३ 
दिसम्बर १८५७ को (हिन्दू पैट्रियट' पत्र ने कालीप्रसन्न सिह के नाटक 
विक्रमोवंशी के अभिनय की भूरि-भूरि प्रशंसा करते हुए अन्त में लिखा था 
कि “समस्त उत्कृष्टताओं के रहते हुए भी विद्योत्साहिनी थियेटर एक 
व्यक्तिगत संस्थान है, इसका अस्तित्व भी समय का संकेत करता है। नाटक 
का अभ्यास निश्चय ही प्रशंसनीय है | किन्तु हम जो चाहते हैं वह यह है 
स्थायी रूप की सार्वजनिक संस्था हो। इस पत्र ने ऐसे एक रंगमंच की 
स्थापना के लिए अपना पूर्ण सहयोग देने का वचन दिया था। 

१० जनवरी १८५७ को आशुतोष देव के मकान पर शकुन्तछा नाटक 

का अभिनय हुआ। इस अभिनय की समाप्ति पर महाराजा यतीन्‍्द्रमोहन 
ने राजा ईश्वरचन्द्र सिह से कहा कि अस्थायी रंगमंच पर एक-दो दिन के 
लिए बहुत रुपया व्यय करना पड़ता है। अतः एक स्थायी रंगमंच बन जाना 
चाहिए । पायकपाड़ा के राजा ईह्वरचन्द्र सिंह ने अपने बड़े भाई राजा 
प्रतापचन्द्र से सलाह करके बेलगाछिया में एक स्थायी रंगमंच बनवा दिया। 
इस रंगमंच पर खेलने के लिए प्रथम नाटक लिखने का आग्रह पं० राम- 
नारायण तकरत्न से किया गया। तकरत्न महोदय ने इसके लिए नये विषय 
को नहीं चुना, श्रीहर्ष की 'रत्नावली' को बंगला में प्रस्तुत किया । यह 
नाटक ३१ जुलाई, १८५८ को बेलगाछिया थियेटर्रा नाम के इस स्थायी 
रंगमंच पर खेला गया। इसे अभूतपूर्व सफलता मिली। तीसरे-चौथे दिन 
के अभिनयों में राजाओं ने अंग्रेज अफसरों को भी निमंत्रित किया। इनके 
लिए रत्नावली” का अंग्रेजी भाषा में अनुवाद कराया गया। यह अनुवाद 
मधुसूदन दत्त से कराया गया । इस अनुवाद की प्रशंसा से मधुसूदन दत्त 
को बहुत प्रोत्साहन मिला। 

इस प्रकार पं० रामनारायण तककरत्न ने न केवल बँगला का प्रथम रंग- 
मंचीय नाटक ही लिखा, वरन्‌ इनका संबंध प्रथम स्थायी रंगमंच पर खेले 
जानेवाले प्रथम नाटक से भी हुआ। पं० रामनारायण और इनके प्रशंसक 
पायकपाड़ा के राजाओं को प्रथम बँगला नाटक और स्थायी रंगमंच देने का 
श्रेय है। माइकेल मधुसूदन दत्त ने एक स्थान पर लिखा है कि “भारत में 
यदि नाटक की पुनः प्रतिष्ठा होती है तो आगामी संतति इन दो भले सज्जनों 
(पायकपाड़ा के राजाओं ) को कभी नहीं भूलेगी। ये हमारे उदीयमान राष्ट्रीय 
रंगमंच के सबसे आरंभिक मित्रों में से हैं।” 

रामनारायण तकरत्न की रत्नावली' के प्रभाव से और साथ ही उसकी 
प्रतिक्रिया में और भी अच्छा नाटक देने की दृष्टि से माइकेल मधुसूदन दत्त 
ने शर्मिष्ठा' नाम का नाटक लिखा। यह नाटक ३ सितम्बर, १८५९ को 
बेलगाछिया' रंगमंच पर खेला गया। यह अत्यन्त सफल रहा। 'शमिष्ठा' 
नाटक ने माइकेल को बँगला में साहित्य-रचना करने की ओर प्रवृत्त कर 
दिया और उनकी प्रतिभा को चमकने का अवसर दिया। शर्भिष्ठा के 

उपरांत मधुसूदन दत्त ने पद्मावती! और क्रृष्णकुमारी नाटक' भी लिखें। 
दो 'परिहास' नाटक भी इन्होंने लिखे। ये थे एकेइ कि बले सम्यता ! ” तथा 
बड़ो शालिकेर घाड़े रोम' । 

मधुसूदन दत्त को पश्चिमी साहित्य पर अतुल श्रद्धा थी। शर्भिष्ठा नाटक 
में उन्होंने कुछ विदेशी वातावरण की संभावना बतायी थी। श्री गौरदास 
बासक को एक पत्र में इन्होंने लिखा था-- फिर भी स्मरण रहे कि में अपने 
देश के उस भाग के लिए लिख रहा हूँ, जो उसी तरह सोचता है जिस प्रकार 
कि में, जिसका मस्तिष्क कम-बढ़ पाइचात्य विचारों और विचार प्रणाली 
में रंग चुका है।” वस्तुतः केवल कुछ शास्त्रीय विधानों को छोड़ शभिष्ठा 
में श्री हु की रत्नावली का प्रभाव स्पष्ट दृष्टिगोचर होता है। शरभिष्ठा की 
वस्तु भी पौराणिक है, और स्त्री-चरित्र भारतीय भावना से दूर नहीं। कथा- 
विधान और परिणाम श्रीहष की रत्नावछी के समान है। “शमिष्ठा' से 
मधुसूदन दत्त बँगला के प्रथम कोटि के लेखक माने गये। पद्मावती नाटक 
में नाटककार ने स्वयं बताया कि प्रथम अंक में उसने सुवर्ण सेव वाली यूनानी 
कथा को भारतीय बनाकर प्रस्तुत किया है। सचमुच कुछ पात्रों और उनके 
संबंध-विधान में यूनानी झलक मिल जाती है, पर यह साम्य बहुत ऊपरी है। 
इस नाटक की आत्मा पूर्णतः भारतीय है और संपूर्ण नाट्य-परिपाक 'शकुन्तला' 
से और छौकिक देवताओं की मंगल-परंपरा में वरणित विधियों से प्रभावित 
है। रतिदेवी धर्मठाकुर की तरह अपने क्ृपा-पात्र की सहायता हर संकट 
के समय करती है। पद्मावती में स्त्री के भारतीय आदरशो का पूर्ण चित्रण 
हुआ है। शर्मिष्ठा' की भाषा को ऊंची भाषा कहकर सर्वंसाधारण के लिए 
अग्राह्म बताया गया था। पद्माबती में लेखक ने सामान्य भूमि पर आना 
चाहा तो महाराज यतीन्द्रमोहन ठाकुर ने लिखा कि शैली स्वच्छ और ग्राम्य 


१. स्थयं मधसूदन दत्त ने लिखा है--“॥5 $4750 95$ एटए 

“-माइकेल मधुसूदन दत्तर जीवनचरित--पृष्ठ १६ । 

(संभवतः कहीं-कहीं कुछ विशेष अधिक) है। #ृष्णकुमारी' ऐतिहासिक 
विषादान्त नाठक है, जो चित्तौड़ की राजकुमारी कृष्णा के विषपान से 
संबंधित है। बाद के दो नाटकों में अतुकान्त कविता का आग्रह विशेष दिखाई 
पड़ता है। 

मधुसूदन दत्त के परिहास-नाटकों में भी भारतीय जीवन की आत्मा 
प्रतिध्वनित हुई है। दोनों में जीवन के यथार्थ चित्र दिये गये हैं। एक में 
तो पाइचात्य सभ्यता के बुरे अनुकरण पर प्रकाश डाला गया है। दूसरे में 
भारतीय पाखंडियों का पर्दाफाश किया गया है। स्पष्ट है कि पाइचात्य प्रकाश 
में भारतीय समाज के प्रति जो सुधारवादी दृष्टिकोण उदित हुआ था, मधुसूदन 
दत्त में उसी दृष्टिकोण की बौद्धिकता की प्रबल अभिव्यक्ति है। 

किसी-किसी विद्वान्‌ ने मधुसूदन दत्त को बंगाली परिहास-नाटकों का 
प्रथम उच्च लेखक माना है। मधुसूदन दत्त मुख्यतः कवि हैं, पर उनके काव्य 
का विकास नाटक-विषयक इन सफलताओं के उपरांत ही हुआ | नाटकरचना 
में भी देश के गौरव का ध्यान मधुसूदन दत्त में हमें विद्यमान मिलता है । 
वे आधुनिक भारतीय नाटक का स्तर भी ऊँचा देखना चाहते थे। “शमिष्या 
के प्रास्ताविक गीत की रचना मधुसूदन ने ही की थी, उसमें भारत माँ से 
प्रार्थना! की गयी है कि वह बँगला में उच्च नाठकों के लिए श्रेष्ठ रुचि 
उत्पन्न करे । 


१. वह गीत यों हे-- 
मरि हाय कोथा से सुखर समय । 
जे समय देशमय नाट्यरस 
सबविद्यष छिल रसमय । 
सोन गो भारत भूमि 
कत निद्रा जावे तुमि । 
आर निद्रा उच्चित ना हय । 
उठ त्यज घमघोर, हइला हुइला भोर, 
दिनकर प्राचीते उदय | 

बेलगाछिया रंगमंच की सफलता ने और स्थानों के लोगों को भी उत्साहित 
किया और कई जगहों पर नये-नये रंगमंच खड़े हुए। इनमें से एक पर 
बंगाल के प्रसिद्ध समाज-सुधारक नेता केशवचन्द्र सेन के संचालन में विधवा- 
विवाह' नाटक खेला गया। इसे उस समय बहुत प्रशंसा मिली । यह बाबू 
उमेशचन्द्र मित्र का लिखा हुआ था। किन्तु पूवंवंग रंगभूमि' ढाका ने एक 
और युगप्रवत्तक नाटककार दिया। इनका नाम था दीनबंधु मित्र । इनका 


कोथाय वाल्मीकि व्यास, कोथा तब कालिदास । 
कोथा भवभति महोदय । 

अलीक कुनाटय रंगे, मर्ज लोक राढे वंगे । 
निरखिया प्राण नाहि सय। 

सुधारस अनादरे, विषवारी पाण करे 
ताहे हथ तन, मन क्षय। 
मध्‌ कहे जागो मा गो, विभुस्थान एइ सागो। 

सुरसे प्रवत्त हाक तब तनयनिचय 8 


वह सुख का समय कहाँ खो गया ? जिस समय सारा देश नाटयरस में 
रसमग्न था। हे भारत भूसि ! सुनो--तुम कब तक सोती रहोगी ? और न 
सोओ। और अधिक सोना उचित न होगा । उठो और नींद को त्याग दो क्योंकि 
सुबह हो रहा है, सुयोदिय हो गया है । 

वाल्मीकि, व्यास कहाँ हे? तुम्हारे कालिदास कहाँ हैं? भवभति 
महाशय कहाँ गय ? राढ और वंग देश के लोग लोक-विरुद्ध और कुनादय 
के रंग में रंग चुके हें । यह अवस्था देखकर मन को सहन नहीं होता । यहाँ 
सुधारस का अनादर होता है और मनृष्य विष का पान करते हैं, जिससे मन 
और दरीर दोनों का क्षय हो रहा है। कविवर मधुसूदन कहते हूँ कि हे माँ, 
तुम जाग जाओ । में तो तुमसे यही वर माँगूंगा कि तुम्हारों संतान सुरस में 
प्रवत्त हो । 

पहला नाटक था 'नीलदर्पण'। १८६० में प्रकाशित यह राष्ट्रीय नाटक था। 
इस नाटक ने बंगाल में तो तूफान खड़ा कर ही दिया था, भारत के अन्य 
भाग भी इससे प्रभावित हुए बिना न रहे। इसमें नील बनाने की कोटियों 
के अंगरेजी बाबुओं के अत्याचारों के रोमांचक चित्रण थे। बंकिमचन्द्र चटर्जी 
ने नीलदर्पण' के संबंध में लिखा था--“नीलदर्पण में लेखक के अनुभव और 
सहानुभूति पूरी तरह एक-दूसरे में मिल गये हैं, और इनके सभी नाठकों 
में यही सबसे अधिक शक्तिशाली था।” इस नये प्रयोग ने बँगला नाटक 
को सामाजिक भूमि से उठाकर राजनीतिक भूमि पर पहुँचा दिया। किन्तु 
साहित्यिक दृष्टि से भी यह नाटक निम्न कोटि का नहीं था। इसके उपरांत 
इस महान्‌ नाटककार की लेखनी से ये नाटक और प्रसृत हुए -- 


सधवार एकादशी, नवीन तपस्विनी,' कमले कामिनी (१८७३), 
'बिए पागला बूड़ों (विवाह के लिए पागल वृद्ध, १८६६) तथा 'जामाई 
बारिक' (१८७२)। 


वस्तुतः बेलगाछिया थियेटर के पिछड़ जाने पर महात्मा यतीनद्रमोहन 
टैगोर ने पथुरियाघाट रंगमंच” अपने यहाँ स्थापित किया । इस रंगमंच 
पर इन्होंने अपना ही अनूदित नाटक 'मालविकामिमित्र' खेला १८६५ 
में। इसी रंगमंच पर विद्यासुंदर नाटक नये रूप में प्रस्तुत किया गया । महा- 
राज के लिए 'येमन कर्म तेमनि फल' (१८६५) बूझले कि ना (१८६६ 
दिसंबर) तथा 'उभय संकट नाठक तथा परिहास खेले गये | इनके यहाँ 
प्रवेश में प्री कड़ाई बरती जाती थी। 


जोरासाँको में टेगोर घराने ने भी एक नाटक-संस्था स्थापित की। 
रवीन्द्रनाथ के बड़े भाई ज्योतिरीन्द्रनाथ ने २०० रुपये का एक पुरस्कार 
घोषित किया बहु विवाह विषयक नाटक पर। इन्हीं के लिए पं० राम- 
नारायण तर्करत्न ने नव नाटक' लिखा । पं० ईद्वरचन्द्र विद्यासागर ने 
भी इस नाटक की प्रशंसा की । यह नाटक टेगोर घराने के जोरासाँको 
रंगमंच पर ५ जनवरी, १८६७ को अत्यन्त सफलतापूर्वक खेला गया। तक्क- 
रत्न के नाटक पर पुरस्कार बढ़ाकर ५०० रुपये कर दिया गया था। 

बऊ बाजार में पथुरियाघाट के रंगमंच के कुछ अनुभवी अभिनेताओं 
ने एक रंगमंच स्थापित किया। इस रंगमंच ने हमें नाटककार बाब्‌ मनोमोहन 
बोस दिया। मनोमोहन बोस कविवाल्ला और अर्ध अखाड़ियों के लिए 
कविता या गीत लिखा करते थे। इनका प्रथम नाटक रामाभिषेक नाटक 
१८६८ ई० के आरंभ में बऊ बाजार रंगमंच पर खेला गया। मनोमोहन 
का दूसरा नाटक सती नाटक' १८७२ में खेला गया। १८७४ दिसम्बर में 
इन्होंने हरिश्चन्द्र नामक नाटक लिखा। १८७० में इनका एक नाटक 
'प्रणय परीक्षा' प्रकाशित हुआ। मनोमोहन पौराणिक नाटक लिखने में दक्ष 
थे। पार्थ विजय' तथा आनंदमय' नामक इनके दो और नाटक १८८५ 
तथा १८८६ में निकले । एक संगीत नाटक 'रासछीला' भी इन्होंने १८८९ 
में लिखा। 

अब तक के इन सब नाटकीय प्रदशनों का संबंध निजी रंगमंचों से रहा 
था । इनमें से अधिकांश रंगमंच राजाओं और अमीर घरानों के थे । 
इन रंगमंचों के मालिक प्रवेश-टिकट बहुधा अपने वर्ग के लोगों और इष्ट-मित्रों 
को देते थे। ये निःशुल्क होते थे। सार्वजनिक रंगमंच की आवश्यकता लोग 
अनुभव कर रहे थे। इन बड़े आदमियों के रंगमंच के दरबान या प्रहरी नाटक 
के दर्शकों के साथ दुव्यंवहार भी कर बैठते थे। ऐसे ही दुव्यंबहार के शिकार 
बने एक गिरीशचन्द्र घोष नाम के व्यक्ति । ये सामान्य व्यक्ति नहीं थे, 
ये एक होनहार युवक थे। इस युवक ने संकल्प किया कि वह एक सार्वजनिक 
रंगमंच स्थापित करेगा और टेगोरों को पछाड़ेगा। गिरीशचन्द्र घोष से 
बंगाली नाटक साहित्य में एक नये युग का आरंभ हुआ। गिरीशचन्द्र के 
पास धनाभाव था। उन्होंने प्रयास का आरंभ एक छोटी यात्रा' जैसी मंडली 
से किया जो बागबाजार में स्थापित की गयी। इसमें सबसे पहले १८६७ में 
मधुसूदन दत्त का 'शमिष्ठा' नाटक खेला गया। इसका संगीत स्वयं गिरीशचनद्र 


१. मनोमोहन बोस ने यह नाटक १८६७ में अपनी एक नवीन यात्रा-मंडली' 
के लिए लिखा था। १८६७ में यह नाटक ऐसी ही यात्रा-मंडलियों द्वारा 
खेला भी गया था। 

न बनाया था। यह बहुत सफल रहा । गिरीशचन्द्र को इससे बहुत प्रोत्साहन 
मिला। गिरीशचन्द्र अब एक स्थायी रंगमंच बनाने की फिक्र में लगे। इन्होंने 
'तीलदर्पण” के यशस्वी नाटककार दीनबन्धु के एक नये नाटक सधवार एका- 
दशी' को खेलने के लिए चुना और इसके लिए बागबाजार अमेच्योर थियेटर 
की स्थापना १८६८ में की । 

सधवार एकादशी" में दीनबंधु महोदय ने संस्कृत नाट्यशास्त्र की 
भाँति प्रस्तावना का अथवा सूत्रधार और नटी का समावेश नहीं किया। 
न यात्राओं की तरह इसमें संगीत की ही प्रधानता थी। गिरीश बाब्‌ ने अपनी 
ओर से नटी ओर सूत्रधार का अंश बनाकर जोड़ा तथा कई गीत भी बनाकर 
जोड़े। इस प्रकार इस नाटक को सब दृष्टियों से लोक-प्रिय बनाया गया। 
यह पहले-पहल १८६८ ई० में दुर्गापजा के अवसर पर खेला गया । गिरोश- 
चन्द्र की इस मंडली ने बड़े परिश्रम से एक स्थायी रंगमंच बनवाया और इसका 
नाम रखा गया नेशनल थियेटर । इसमें १८७१ में दीनबंध्‌ु रचित लीलावती' 
नाटक खेला गया। नेशनल थियेटर का ग्रश बढ़ा। अब गिरीश के अन्य 
साथियों ने निश्चय किया कि शुल्क लेकर दर्शकों को नाटक दिखाया जाय। 
गिरीश अभी शुल्क लेने के पक्ष में नहीं थे। इस मतभेद के कारण गिरीश 
नेशनल थियेटर से अलग हो गये। शुल्क लेकर नेशनल थियेटर ने नील 
दर्पण” दिखाया। इस प्रकार यह नेशनल थियेटर पहला थियेटर है जो एक 
प्रकार से व्यावसायिक रंगमंच के रूप में पनपने लगा। गिरीशचन्द्र घोष 
के युग में अनेक रंगमंच खड़े हुए। इन रंगमंचों के लिए नाटक लिखने वाले 
तये-नये नाटककार भी सामने आये। पर इन सबमें सबसे अधिक देन गिरीश 
बाबू की ही थी। अब तक वे अन्य नाटककारों के नाटकों में कुछ गीत लिखकर 
जोड़ देते थे, अभिनय की दृष्टि से कुछ परिवर्तेन कर देते थे, पर अब वे 
स्वयं भी नाटक लिखने में प्रवृत्त हुए। नाटक लिखने का नियमित क्रम उस 
समय से चला, जिस समय से कि ये ग्रेट नेशनल थियेटर के वैतनिक प्रबंधक 
नियुक्त हुए। इन्होंने सभी शैलियों में लगभग ८० नाटक लिखे। 

गिरीशचन्द्र का महत्त्व बँगला रंगमंच तथा बंगला नाटक साहित्य में 
अद्वितीय है । इन्होंने ही रंगमंच को उच्च धनिक वर्ग के क्षेत्र से निकाल- 

कर सर्वसाधारण के लिए सुलभ बनाया। स्त्री पात्रों को भी रंगमंच पर स्थायी 
स्थान इन्हींके द्वारा दिलाया गया। इन्होंने अपने अभिनय के द्वारा रंगमंच 
की कला को बहुत ऊँचे स्थान पर पहुँचा दिया। अभिनेता और नाटककार 
का व्यक्तित्व भी इन्होंने एक कर दिया । 

नाटक साहित्य की दृष्टि से इनकी देन का महत्त्व और भी अधिक है। 
सभी क्षेत्रों से इन्होंने अपने विषय लिये, यहाँ तक कि आधुनिकतम या सम- 
सामयिक घटनाओं को भी लेने में हिचक नहीं की । भारत गौरव, राष्ट्रीय 
भावना, चरित्र-निर्माण तथा धारमिकता से इनके नाटक ओत-प्रोत हैं। यथार्थ 
और कल्पना की रंगीनियों तथा आदशे-प्रतिष्ठा का संगम इनकी क्ृतियों 
में हुआ है। उच्च भावों के परिपाक में इनकी भाषा और शैली समर्थ है। 

इसमें सन्देह नहीं कि इनके नाटकों में यात्रा-परंपरा के अवशेष के रूप 
में संगीत की प्रमुखता भी मिलती है। संगीत में ही नहीं, कहीं-कहीं पात्रों 
के सवादों में भी नीचे स्तर की झलक मिल जाती है। 

गिरीश निस्संदेह एक महान्‌ नाटककार हैं। इनके नाटक हृदय को 
स्पर्श करनेवाले हैं। इन सब कारणों से गिरीशचन्द्र स्वयं एक युग बन गये, 
केवल युग-निर्माता ही नहीं रहे। 

इनके युग के कुछ और नाटककार भी उल्लेखनीय हैँ। इनमें से एक 
ती इन्हीं की निजी मंडली के थे। इनका नाम है अमृतलाल वसु। अमृतलाल 
वसु को बँगला रंगमंच का अद्वितीय परिहास-अभिनेता माना जाता है, पर ये 
अच्छे नाटककार भी थे। इनके ये नाटक विशेष उल्लेखनीय हँ--- 

बाबू, विवाह-विश्लाट,, खास दखल, 'नब योवन, शाबास बंगाली, 
बाहबा बोतिक,' विलाप' (ईश्वरचन्द्र विद्यासागर की मृत्यु पर)। 

उपेन्द्रनाथ दास निर्देशक ही नहीं नाटककार भी थे। इनके शरत- 
सरोजिनी” नामक नाटक की प्रशंसा बहुत रही।। गिरीशचन्द्र के युग तक 
हमें यात्रा का सूत्र आता मिलता है। स्वयं गिरीश ने पहले यात्रा-मंडली 


१. इनके युग में कुछ यश्ञ-प्राप्त अभिनेत्रियों के नाम ये हें--- 
सुकुमारी दत्त तथा तारा सुन्दरी । 

बनायी, तदनंतर रंगमंच पर आये। यात्रा और कविवाल्ला मंडलों की सी 
रुचि भी रचनाओं में दीख जाती है। बहुधा परिहास नाटक तो यात्रा या 
कविवाल्ला के स्तर तक उतर जाते थे। हाँ, गिरीश तथा अघेंन्दुशेखर मुस्तफी 
जैसी प्रतिभाओं के अभिनय के कारण वे परिहास इतने अखरते नहीं थे। 

बंगला नाटक-साहित्य की दृढ़ नींव डालनेवाले गिरीश घोष के युग के 
उपरांत नया युग आया, उसे द्विजेन्द्रछाल राय का युग' कह सकते हैं । 

गिरीशचन्द्र घोष का युग पादचात्य संस्कृति तथा भाषाओं के प्रभाव के 
आरंभ का युग था। अंग्रेजी संस्कृति और अंग्रेजी भाषा का प्रभाव विशेष 
पड़ रहा था। मधुसूदन दत्त में पाइचात्य प्रभाव को ग्रहण करने का आग्रह 
था। पर बंगाल किसी भी प्रभाव को अंध बनकर नहीं ग्रहण करता। इस 
प्रभाव के हामी होते हुए भी स्वयं मधुसूदन दत्त ने अंधानुकरण का तीब़ मजाक 
उड़ाया था। फिर भी अंग्रेजी प्रभाव और पादचात्य राजनीतिक तथा ऐति- 
हासिक घटनाएँ भारत पर गहरे से गहरा प्रभाव डाल रहे थे। इस प्रभाव 
का एक परिणाम तो यह था कि हम पाश्चात्य साहित्य से आये नये रूपों, 
नये भावों और नये जीवनादर्शों को ग्रहण कर रहे थे। उनसे उत्प्रेरित हो 
हम अपने प्राचीन संकुचित सामाजिक तत्त्वों और परंपराओं से संघर्ष कर 
रहे थे, उन्हें त्याग रहे थे, और नयी जीवन-पद्धतियों को ग्रहण करते जा रहे 
थे। किन्तु इस समस्त नवचेतना के द्वारा हम अपने स्वरूप को उज्ज्वल 
बनाने के प्रयत्न में ही संछडग्न थे। फलतः भारतीय साहित्य और भारतीय 
संस्कृति के गौरव को भी उसी मनोयोग से समझने के प्रयत्न कर रहे थे। 
गिरीश घोष के युग में भी इस प्रकार की नव व्याख्या के उद्योग पूरी तरह 
हुए। उसी युग में १८५७ का विद्रोह हुआ। वह दबा दिया गया। तब उसके 
उपरांत भारत की मेधाएँ और गहरी तयारी से उठने के उद्योग में लगीं। 
इस उद्योग का परिणाम था स्वदेशी आन्दोलन । 

इस यूग के जन-नेताओं में राजा राममोहन राय ने भारतीय आत्मा के 
स्वरूप को समझा, पाइ्चात्य प्रवृत्तियों के साथ उस आत्मा का सामंजस्य 
करके उन्होंने ब्राह्म सम्प्रदाय का प्रवर्तेन किया। इस सामंजस्य का सिद्धान्त 
यही था कि भारतीय उच्च अध्यात्म को क्षुब्ध नहीं होने देना चाहिए। केशव- 

चन्द्र सेन सामाजिक तथा धाभिक सुधारों के नेता थे। पंडित ईश्वरचन्द्र 
विद्यासागर ने शिक्षा और समाज के क्षेत्र में नेतृत्व ग्रहण किया। इन नेताओं 
के द्वारा शिक्षा, समाज, धर्म, अध्यात्म आदि भूमियों पर नयी चेतना जगायी 
गयी। इस चेतना ने बार-बार लौट-लौटकर भारतीय मेधावियों (ह6ती&॥ 
770८०८४पर्आा5) को यह आस्था दी कि भारत वस्तुतः महान्‌ है। भारतीयता 
के प्रति अनुराग बढ़ा। बंकिमचन्द्र चटर्जी तथा भूदेव मुखर्जी का प्रबल साहित्य 
भाव और विचारों में उत्क्रान्ति कर रहा था। 

महर्षि देवेन्द्रनाथ ठाकुर भी सामाजिक तथा धामिक आचारों के संस्कार 
में लगे हुए थे। वे भी जीवन को भारतीय अध्यात्म की उच्च पवित्रता से 
परिपूर्ण करना चाहते थे। उनन्‍्हींकी सहायता से नवगोपाल ने नेशनल पेपर' 
भी निकाला और इन्हीं नवगोपाल ने १८६५ में स्वदेशी मेला लगवाया। 
कुछ आगे चलकर राजनारायण वसु ने 'जातीय गौरव संचारिणी सभा' की 
स्थापना करायी | राजनारायण जी के हिन्दू धर्मी श्रेष्ठता' विषयक व्याख्यान 
की उस काल में बहुत धूम रही। १८८१ ई० में इन समस्त बिखरे हुए 
राष्ट्रीय प्रयत्नों का फल यह हुआ कि प्रमुख शिक्षित बंगालियों ने कलकत्ते 
में इंडियन एसोशियन' स्थापित किया। इसी संस्था के नेताओं ने एक नेशनल 
कांग्रेस! की स्थापना का सुझाव दिया। सर सुरेन्द्रनाथ बनर्जी ने २७ मई 
१८८२ के बंगाली” के अंक में इस सुझाव की पुष्टि की। १८८३ में कलकत्ते 
में भारत भर के प्रमुख नेताओं का सम्मेलन हुआ और फलत: नेशनल कांग्रेस' 
का जन्म हो ही गया। इस प्रकार भारत के बुद्धिजीवी भारत, भारतीयता 
और स्वदेशी के पोषक बन रहे थे । उधर पत्रों ने भी इनकी सहायता की और 
इनके संदेशों को जनता में अधिकाधिक फैंलाया। भारतीयता की भावना 
ने विदेशी और देशी के बीच की खाई को और चौड़ा कर दिया। विदेशीपन 
बहुत अधिक खलने लगा। 


इस समय दो ऐतिहासिक महत्त्वपूर्ण घटनाएँ और घटी । एक थी रूस- 
जापान के युद्ध में जापान की विजय। दूसरी थी बंगाल का विभाजन। 
जापान की विजय भारत को हीनता-भाव को दूर करने में सहायक हुई। 
उसे नराश्य में आशा की प्रबल झलक दिखाई पड़ने लगी। इन भावनाओं 

को और अधिक प्रबल करने और भड़काने में १९०४ के बंगाल-विभाजन 
के प्रस्ताव ने अदभुत काम किया। बंगाली जन-जन के हृदय में आग धधक 
उठी। इससे स्वदेशी आन्दोलन की लहर एक ओर से दूसरे छोर तक फेल 
गयी । 

इस राष्ट्रीय चेतना को जागरित करने में नाटक और रंगमंच का भाग 
भी अभूतपूर्व था। नील दर्पण” से बंगला रंगमंच पर राष्ट्रीय नाटकों का 
आरंभ माना जा सकता है। नील दर्पण में निलहे गोरों का अत्याचार 
दिखाया गया था। नील-कोठी के साहब मिस्टर रोग (॥१०22४९८) की एक 
भारतीय बालिका पर बलात्कार की चेष्टा का दृश्य अत्यन्त लोमहर्षक था। 
इस नाटक का प्रभाव जनता पर पड़ रहा था। लखनऊ में उक्त बलात्कार 
का दृश्य दिखाने के समय झगड़ा तक हो गया था। कुछ यूरोपियन दर्शक 
अत्यन्त कुद्ध होकर उस तोराप' बने अभिनेता पर झपटे थे, जिसने मिस्टर 
रोग के घूँंसा और लात मारा था। इस घटना के बाद द ग्रेट नेशनल थियेटर" 
को मजिस्ट्रेट ने कलकत्ते लौट जाने का आदेश दिया। यह सन्‌ १८७५ की 
बात है। १८७३ में भारतमातार विलाप' हिन्दू मेला' में खेला गयाथा । 
इसमें भारत की दुर्देशा का चित्र अंकित किया गया था। उसका भाग्य उसे 
छोड़कर समुद्रतट की रानी के पास चला गया था । उसकी संतान भूखी- 
प्यासी तड़प रही थी और अंग्रेज उसे विद्रोही बता रहे थे। 

भारत की इस दु्दशा ने दशकों को रुला दिया था । इसके उपरांत पुरु 
विक्रम' (लेखक ज्योतिरीन्द्रनाथ ), भारते यवन' तथा बंगेर सुखवासन' देश- 
प्रेम की भावना से ओतप्रोत नाटक बने । पुरु विक्रम” में पुर और सिकंदर 
के युद्ध का वर्णन था । पुरु विक्रम में भारत के गौरव का स्मरण था, भार- 


१. 'नील दर्पण' का उल्लेख ऊपर हो चुका है। यह दीनबन्धु का लिखा हुआ था 
और १८७२ में बंगाल में पहले-पहल खेला गया था। इसके उपरान्त 
बंगाल में यह नाटक और भी कई बार खला गया । तब १८७५ में द ग्रेट 
नेशनल थियटर' देहली, मध्रा, वुन्दावन, लखनऊ आदि स्थानों पर 
नाटक दिखान के लिए गया था। 
रे 

तीयों को एक हो जाने का आह्वान था, शत्रुओं से निर्भय होने की प्रेरणा 
थी और स्वतंत्रता की जीवन-सार समझने का संदेश था। 'भारते यवन' में 
पृथ्वीराज के पराक्रम का और बंगेर सुखवासन' में बख्त्यार खिलजी के आक्रमण 
का वर्णन था । नील दर्पण' में विदेशियों के द्वारा देश-निवासियों के सुख, 
संपत्ति और इज्जत-आबरू पर हमला दिखाया गया था । 'पुरु विक्रम' आदि 
में भारत' की कल्पना से संपूर्ण राष्ट्र को संबोधन किया गया था । हीरक 
चूर्ण नाटक' अमृतलाल वसु का लिखा हुआ था, यह मल्हार राव गायकवाड़ 
के राज्य-निष्कासन से संबंधित था । सरोजनी नाटक' ज्योतिरीन्द्रनाथ की 
लेखनी का था और चित्तौड़ पर अलाउद्दीन के आक्रमण की बटना पर आधारित 
था । ऐसे नाटकों से विदेशी आक्रामकों के प्रति ही नहीं विदेशियों के प्रति भी 
भावनाएँ उभरने लगी थीं। नाटकों का प्रभाव बहुत गहरा होता जा रहा था । 

१८७६ में प्रिस आफ वेल्स (सप्तम एडवर्ड) बंगाल में आये और एक 
प्रतिष्ठित रईस जगदानंद मुखर्जी के घर के जनानखाने में उनकी स्त्रियों द्वारा 
भी उनका स्वागत-सत्कार किया गया । इससे बंगाली समाज में तहलूका 
मच गया । पत्रों में जगदानंद पर व्यंग्य लिखे गये और इसी घटना को लेकर 
उपेन्द्रनाथ ने एक परिहास नाटक गजदानंद' लिखा । यह सरोजनी नाटक 
के साथ १८७६ में खेला गया । यह परिहास नाटक नाम बदल-बदलरूकर कई 
बार खेला गया। गजदानंद के इस खेल ने जगदानंद को समाज में मुख दिखाने 
लायक नहीं रखा । तब सरकार ने एक आड्डिनेंस या अध्यादेश से इन नाटकों 
को रोका । यह सरकारी हस्तक्षेप पहले-पहल नाठकों के लिए ही हुआ । फिर 
तो सरकार ने एक रंगमंच विषयक कानून ही बना डालने का निश्चय 
कर लिया । रंगमंच के द्वारा बढ़ती हुई राष्ट्रीय चेतना को रोकने के लिए ही 
यह कानून बनाया गया था और इस कानन का पहला शिकार था सुरेन्द्र- 
विनोदिनी नाटक । यह १ मार्च १८७६ को खेला गया था । इसके संचालक 
आदि गिरफ्तार कर लिये गये। नील दर्पण, चाकर दर्पण नाटक' तथा सुरेन्द्र- 
विनोदिनी' जैसे नाटकों में किसी न किसी अंग्रेज या यूरोपियन पदाधिकारी 
के द्वारा किसी भारतीय सुन्दरी के प्रति कामुक बलात्कार का दृश्य दिखाया 
गया था । 

कानून ने सुरेन्द्रविनोदिनी'! को अश्लीलता के अपराध पर कानून 
का शिकार बनाया था । किन्तु यह स्पष्ट था कि यह समस्त कुचक्र था 
राष्ट्रीयवा को रोकने के लिए ही । पर रंगमंच, इन बाधाओं के रहते भी 
गिरीश के 'शिराजुद्दौला' तथा मीरकासिम” जैसे राष्ट्रीय भावों से ओतप्रोत 
नाटकों को दिखाने से नहीं हिचका । इसी प्रकार गिरीश का 'छत्रपति शिवाजी 
तथा पं० क्षीरोदप्रसाद विद्या-विनोद के पलासीर प्रायश्चित्त तथा नन्द- 
कुमार' भी खेले गये । इस अपूर्ण तथा अत्यंत संक्षिप्त विवरण से भी यह 
समझा जा सकता है कि बंगाल में राष्ट्रीय नाटकों से एक अनोखी राष्ट्रीय 
भावना तीक्र रूप में उद्दीप्त हो उठी थी, इससे सरकार भी अत्यन्त परेशान हो 
रही थी । उसे कानून की शरण लेनी पड़ी | इस प्रकार नाटकीय क्षेत्र ने 
१९०५ के स्वदेशी आन्दोलन के लिए प्रत्येक बंगाली को मन से पूर्णतः 
तैयार कर दिया था । बस, सुरेन्द्रनाथ का प्रस्ताव विदेशी वस्त्र बहिष्कारार्थ 
रखा गया कि वह आन्दोलन के रूप में उमग्रतापृवंक चल पड़ा । 
इसी स्वदेशी और भारतीय राष्ट्रीयता की भावना के परिपाक के अवसर 
पर द्विजेद्धलाल राय अवतीर्ण हुए। नील दर्पण” और 'भारतमातार विलाप' 
से प्रकट होनेवाली स्फुट-अस्फुट पीड़न, दासत्व, विवशता की भावनाएँ इस 
यूग में अब एक उद्देश्य से युक्त हो उठी थीं । फलतः ढ्विजेन्द्र के नाठकों में ऐति- 
हासिक पात्र अपने युग की घटनाओं के द्वारा इस युग की भारतीय समस्याओं 
के समाधान में व्यस्त प्रतीत होते हैं। उनके इतिहास के अतीत में भारत का 
वर्तमान मूर्तिमान्‌ हो उठा है। 
द्विजेन्द्रलाल राय के नाटक बंगाल की सीमाओं को पार कर अन्य क्षेत्रों में 
भी प्रिय हुए और उन्हें अपने युग का आदश्शे नाटककार माना गया । हिन्दी 
क्षेत्र पर तो राय के नाठकों का पर्याप्त प्रभाव पड़ा । 
नाटक-क्षेत्र में राय का प्रथम प्रयोग कल्कि-अवतार' श्षीषंक एक परिहास 
(फा्स ) नाटक था । यह वस्तुतः हिन्दुओं पर और उनके देवी-देवताओं पर 


२. प्रकाशन काल १८९५। 

करारा व्यंग्य था। १९०१ तक प्रकाशित उनके विरह' तथा त्रह्म स्पर्श 
भी परिहासात्मक थे । पाषाणी' १९०१ में प्रकाशित हुआ । ये खेले नहीं गये । 
इनका पहला नाटक जो खेला गया वह प्रायद्चित्त' था । 

इनका प्रथम गंभीर नाटक था राणा प्रताप । इसमें इनके देश-प्रेम और 
राष्ट्रीय भावना की अभिव्यक्ति हुई । यह स्वदेशी आन्दोलन के समय में ही 
लिखा गया था । यों यह गिरीश घोष के ऐतिहासिक नाटकों की परंपरा में 
था, पर नाटक-साहित्य की दृष्टि से उस परंपरा में एक महत्त्वपूर्ण उच्च स्थान 
उपलब्ध करनेवाला था । 

द्विजेन्द्रलाल राय के नाटकों में विकास की दृष्टि से हमें चार मंजिलें 
दिखाई पड़ती हैं-- 

१. आरंभिक १९०१ तक सामाजिक परिहास । 

२. द्वितीय १९१० तक ऐतिहासिक १९०६ तक राष्ट्रीय, 
मुगलकालीन १९१०तक राष्ट्रीय मनो-वैज्ञानिक । 

३. तृतीय १९११ तक बोद्ध युगीन व्यक्तित्व प्रधान। 

४. चतुर्थ. १९१२९ सामाजिक समस्या प्रधान । 

द्वितीय स्थिति के नाटकों में राणा प्रताप' तथा वीर दुर्गादास' है । इन में 
भावानप्राणित वीर पुरुष हैं जो परतंत्रता से उबरने के लिए जूझते है । इन्हींमें 
यह प्रकट होता है कि भारत की स्वतंत्रता तभी आ सकती है, जब उसका 
सामाजिक सुधार हो जायगा और उसमें ऐक्य होगा। तृतीय स्थिति में नूरजहाँ,' 
'मेवाइपतन' तथा शाहजहाँ आते हैं । 

'नरजहाँ से नाटककार नाटक की कला की ओर विशेष उन्मुख हुआ है । 
इसके लिए उसने मनोवैज्ञानिक चरित्र-चित्रण की प्रणाली अपनायी । यह 
प्रणाली 'शाहजहाँ में पूर्ण उत्कर्ष पर पहुँची। शाहजहाँ में हमें मनोवैज्ञानिक 
चरित्र-चित्रण का ही पूर्ण विकास नहीं मिलता, यहाँ व्यक्तित्व' का दर्शन भी 
झलक उठता है। 'शाहजहाँ में एक हलकी झलक व्यक्तित्व की भी मिलती है । 


१. रचनाकाल १८९७ ई०। 
२. प्रकाशन काल १९००। 
३. यह बहुत अच्छा' नाम से खेला गया था । 

इस मंजिल में नाटककार राष्ट्रीय भावना के साथ मानवता को गूथता मिलता 
है और इसे ही अपनी श्रद्धा के पुष्प चढ़ाता है। इसमें कोई सन्देह नहीं कि 
द्विजेन्द्र की दृष्टि में हिन्दुत्त की निमेल और उदार भूमि पर ही मानवता के 
विकास की संभावना है। 

तृतीय मंजिल में एक ही नाटक है, चन्द्रगुप्त' । यह व्यक्तित्व प्रधान 
हो उठा है। चाणक्य का व्यक्तित्व मनोविज्ञान की सामान्य नहीं, विशिष्ट 
भमि से व्यत्पन्न होता है। चाणक्य सामान्य मानव नहीं, वह परा-मानव है। 
वस्तुत: ढ्विजेन्द्र की कला का चरमोत्कर्ष इसी नाठक में मिलता है। 

अंतिम मंजिल में द्विजेन्द्र का अंतिम नाटक पर पारे' (उस पार), आता 
है। यह सामाजिक नाटक है, जिसमें भारतीय समाज की विविध समस्याओं 
को, विविध क्षेत्रीय प्रेम के संघर्षों को तथा कर्तव्य और प्रेमके संघर्ष को नाटककार 
ने उभारकर रखा है। यथार्थ की भूमि पर चरित्र और घटनाओं को प्रस्तुत 
कर इस जीवन की सीमा के उस पार' किसी विराट मातृत्व के दर्शन में नाटक 
का पर्यवसान नाटककार ने किया है। 

द्विजेद्धलाल राय की नाटक-कला ने इतिहास के अतीत को पुनरुज्जीवन 
दिया और उसमें अपने वर्तमान को गूँथ दिया एक ऐतिहासिक तारतम्य 
दिखाने के लिए नहीं, वरन्‌ संस्कृति के पावन उपादानों में से आध्यात्मिक ऐक्य 
को दिखाने के लिए। इस भूमि पर पुरुष और नारी के विविध धर्मों का विकास 
भी उन्होंने दिखाया, और उन मलिन संकुचित सामाजिक बंधनों की कद्थता 
सिद्ध की जो मानवता के विकास में बाधा डालते हूं । 

द्विजेन्द्र के उपरांत क्षीरोद प्रसाद विद्याविनोद का यशस्वी नाटककारों में 
नाम लिया जा सकता है। क्षीरोद प्रसाद ने ऐतिहासिक नाढकों में द्विजेन्द्र- 
लाल की परंपरा को आगे बढ़ाया | पौराणिक नाटकों में भी इन्हें पूर्ण सफलता 
मिली । इनके नाटक चार कोटियों में रखे जा सकते हँ-- 








नाटक 
है ऐतिहारि ] ' | था 
रोमांचक सक पौराणिक मक 
विनोद १. फूलशय्या (पृथ्वीराज १. सावित्री १. दोलते दुनिया 


अलीबाबा राठौर संबंधी ) २. भीष्म २. प्रमोद रंजन 

२. आहेरिया (राजपूतों 
के आखेट पर) 

३. बाँगलार मसनद- 
(मुशिदाबाद के नवाब के 
सिंहासन-च्युत होने पर) 

४. आलमगीर (औरंगजेब 
के अन्तिम दिन) 

५. पदमिनी--(चित्तौड़ की ) 

६. चाँद बीबी (दक्षिण की) 

७. बंगे राठौर (राठौरों द्वारा 
बंगाल पर आक्रमण विषयक ) 


इस संक्षिप्त विवरण से एक बात तो यह स्पष्ट विदित होती है कि नाटक 
का संबंध यात्रा के सूत्र से नितान्त विच्छिन्न हो गया । द्विजेन्द्र राय का यात्रा- 
वालों से कोई भी कैसा भी संबंध नहीं रहा था । दूसरी बात यह भी विदित 
होती है कि द्विजेन्द्र-पूवं के नाटक सामयिक घटनाओं का भी सीधा आधार 
ग्रहण कर लेते थे और ऐतिहासिक हों या सामाजिक, किसी न किसी युग की 
विशेषता की ओर काफी स्थूल रूप में संकेत करते थे । भावुकता का अंश 
बहुत था । द्विजेन्द्र वाबू के नाटक समय की घटनाओं के आधार पर नहीं, 
समय की आत्मा के आधार पर रचे गये थे । अधिकांश का संबंध किसी न 
किसी प्रकार के शौर्य और वीरत्व से था । मानवता का हलका सौन्दर्य इनमें 
झलका । द्विजेन्द्र का संबंध व्यावसायिक रंगमंच से पूरी तरह रहा । 


रवीन्द्र-यू ग- 

किन्तु बंगला नाटक ने रवीन्द्रनाथ ठाकुर के हाथों एक नया मोड़ ग्रहण 
किया। रवीन्द्र का संबंध आदि से अन्त तक कभी व्यावसायिक रंगमंच से नहीं 
रहा । इनके नाटक खेले सभी गये, पर इनके दशक सामान्य जन नहीं हो सकते 


थे । एक विशेष मानसिक संस्कृतिवाले ही इनका वास्तविक आनन्द ले सकते 
थे । इनके नाटक द्विजेन्द्र से भी अधिक मानवता के सौन्दर्य की अनुभूति से 

मुखारित होने लगे। एक जीवन-दशेन और जीवन-देवता की प्रतिष्ठा इनमें रहने 
लगी । एक काव्यात्मकता और रहस्य से ये अनुप्राणित हो उठे । 
इनके नाठकों के विकास में हमें ये भूमियाँ मिलती हैं-- 


आरंभिक वाल्मीकि-प्रतिमा संगीत नाटक वाल्मीकि विषयक 
काल-मृगया की महाभारत से (धृतराष्ट्रके 
अंधे होने के शाप-विषयक 
आरंभिक मायार खेला नाठक सूत्री कल्पना प्रसूत (प्रेम कथा) 
का संगीतिका 
प्रथभप्रकृतिर प्रतिशोध नाटकीय काव्य कल्पना प्रसूत (साधु 
विकास (१८८३) (अतुकान्त ) वेराग्यसे वह वस्तु नपा 


सका जो प्रेम की एक 
झलक से पा सका ।]) 


राजा ओ रानी संभवत: राजतरंगिणी से । 

(१८९०) 

विसजंन काली पर बलिदान करने 
का विरोधी । 

मालिनी प्रेम और क्षमा की मूर्ति 
मालिनी । 


१. स्वयम्‌ कवीन्ध ने इस नाटक के संबंध में कहा थो--“36 ]95 (ी5- 
€0एलाल्व प्रषा प्रो हलवा 5 00 96. 6प्रार्त ॥ ४९ शा, 7० 
ता जाय) धार कैण्राकं छए णिए गाव पीर लाला 
76८व०70 ० 6 500 का ॥0ए6. ॥05 ०7ए ॥ ४6 ॥९॥0 ० 
क्‍0ए6 ॥% भी वैक्रां5 भा गरालाए८व ॥ 6 पैचांए६४७. ((ै५ 
एिछयांग्रां४ट2॥०6 97. 238-239) 


२. श्री ई० ज० टामसन्‌ का मत है कि यह बँगला साहित्य का सबसे महान्‌ 
नाटक है। (रवीखनाथ, पृष्ठ २५) 

चित्रा (१८९२) गीतिनाट्य महाभारत से ( अर्जन 
(अतुकान्त ) चित्रांगा विषयक ) 
आरंभिक विदाय विलाप तुकयुकत संवाद महाभारत से, कच-देव- 
का एकांकी यानी का कथानक । 
द्वितीय 
विकास 
(१८९३- 
१९०४) गांधारीर प्रार्थना स्‍ महाभारत से । 
लक्ष्मीर परीक्षा रे लक्ष्मी की कृपा से एक 
दासी रानी बनी, फिर 
मद से दासी बन गयी । 
कर्ण ओ कुन्ती है महाभारत से। 
परिपाक (रहस्यवादी दशेन)-- 
(१९०५) शारदोत्सव प्रतीक नाटक्क शरत के रूपक से । जीवन 
(१९०८) में पीड़ा-भोग का सौन्दर्य । 
राजा रहस्यवादी नाटक, एक ऐसा राजा जो अपने 


(१९१०) उच्च दाशनिकता को एक अँधेरे कक्ष में 
गुप्त रखता है। 


अचलायतन न नयी आत्मा का प्राचीन 
रूढियों से विद्रोह । 
डाकघर बा एक रुग्ण और गृह- 


सीमाबद्ध बालक द्वारा 
राजा से पत्र पाने की 
कल्पना विषयक उड़ान । 


१. पी० गुहा ठाकुर्ता महोदय ने लिखा है कि “यदि टेगोर की सोन्दर्य-भावना 


की आत्मा किसी नाटक में है, तो वह इसी चित्र में है । 
(6 छा 8५॥ 707979. पृ० १९१) 

रहस्यमय अज्ञात के पाने 


के लिए तड़प । 
फाल्गूणी संगीत-ऊहानाटक यौवन वृद्ध पुरुष को 
(१९१६) (?॥%70७5ए) . खोजता है । व॒द्धता तो- 

अस्तित्वहीन है । अनन्त 

यौवन का संदेश । 
रक्त करबी (१९२४) संगीत अचलायतन और राजा 


ऊहानाटक की परंपरा का आगे का 
चरण । मशीनवाद द्वारा 
योवन की हत्या का 
रूपक । 
रवीन्द्रनाथ ठाकुर की नाठकीय प्रतिभा के कुछ नाटकों के आधार पर ऊपर 
उनकी नाटकीय कला के विकास का जो संकेत मिलता है, उससे स्पष्ट है कि 
रवीन्द्र प्रथमतः महान्‌ कवि हैं। उन्होंने मानव जीवन के अन्तराल का दर्शन 
किया और एक रहस्य के पर्दे के पीछे के सत्य को पकड़कर खुले जगत के मूर्त 
अस्तित्व में प्रवेश पा, उसे यथार्थ सौन्दर्य, यौवन और प्रेम के जीवन-देवता के 
रूप में उद्धाटित कर दिया है। उच्चाति-उच्च काव्यात्मक ऊहा को जिस कला 
से दृश्य बनाया गया है और अनोखे मनोजगत्‌ के उस सत्य को जिस कला से 
सोन्दर्याभिमंडित किया गया है, वह विश्व-साहित्य में भी अभिनंदनीय मानी 
गयी है। बंगला नाटक का विष्णु त्रिविक्रम ही रहा है। प्रथम डग भूमि 
पर रहा । 
गिरीशचन्द्र तक यह प्रथम डग था । दूसरा अन्तरिक्ष में, द्विजेन्द्र राय 
में और तीसरा रहस्य में । रवीन्द्र ही वह तीसरे विकास हैं । 

अध्याय ७ 


काव्य 


नाटक की भाँति काव्य भी बंगला साहित्य का वह रूप है जो एक दीर्घ 
प्राचीन परंपरा से जुड़ा हुआ है। यह प्राचीन परंपरा नयी काव्यधारा में 
पर्यवसित हुई। प्राचीन युग और आधुनिक युग की संधि पर काव्य की दृष्टि से 
हम ईव्वरचन्द्र गुप्त को पाते हैं । ईश्वरचन्द्र गुप्त जिस समय (१८१२-१८ ५९ ) 
हुए थे, उस समय की कुछ झलक पहले दी जा चुकी है । साहित्य के क्षेत्र में एक 
ओर प्राचीन लौकिक देवी-देवता अब भी अपना आधिपत्य बनाये हुए थे । 
काली, चंडी, मनसा आदि पर कुछ-न-कुछ जहाँ-तहाँ लिखा ही जाता था । 
राधा-कृष्ण में मौलिकता का भले ही अभाव हो गया हो, कीतनों की रचना और 
उनके गायन में उत्साह की कमी नहीं थी । प्राचीन वैष्णवों की पद-प्रणाली 
का अनुकरण भी जहाँ-तहाँ होता ही था । निधु बाबू ने ख्याल-टप्पे की 
जो प्रणाली चलायी थी, उसके अपनानेवालों का भी अभाव नहीं था । कवि- 
वाल्लाओं की प्रतिद्वन्द्रिताओं के दंगलों में लोगों को आज भी आनंद आता था । 
दाशरथी राय के पाँचाली शैली के गीत भी अपनी लोकप्रियता पर चढ़े हुए थे । 
विद्यासुंदर' में भारतचन्द्र नें जिस शैली और शिल्प को अपनाया था, इस युग 
के अधिकांश कवि उसी के भक्त थे । यात्राओं का प्रचार भी पूरा था, उसके 
लिए भी कविता बनानेवाले विद्यमान थे । आधुनिक युग के आरंभिक चरण 
(१८००-१८५० ) में इन परंपराओं में जिन कवियों का कुछ विशिष्ट स्थान 
था वे तीन ही हँ-एक रघुनन्दन गोस्वामी जो रामरसायण तथा राधामाधवोदय 
के रचयिता हैं । दूसरे हें मदनमोहन तकलिंकार, रसतरंगिणी तथा वासव- 
दत्ता के कवि । इनकी कविताओं में शास्त्रीय संपूर्णता मिलती है, मानो 
कविताएँ साँचे में ढालकर रची गयी हों । 


१. यह रामरसायण रामायण का स्वतन्त्र अन॒ुकरण है। 


काव्य १८७ 


किन्तु इन दोनों से भी महत्त्वपूर्ण है वह कवि,जिसे हमने अभी ऊपर सन्धि- 
काल का कवि कहा है--ईश्वरचन्द्र गुप्त! । संधिकाल के कारण हमें इनमें 
आधुनिकता का भी पुट मिलता है, पर इनकी रचनाओं में प्राधान्य प्राचीनता 
का ही है। भारतचन्द्र की शैली के अनुकरण में ही इनकी कविताएँ लिखी गयी 
हैं, पर इन्होंने सामयिक बातों और प्रदइनों को भी अपनी रचनाओं में स्थान दिया 
है । कविवाल्लाओं से संबंध रहने के कारण इनके बौद्धिक तत्त्वों की भूमि लोक- 
भूमि ही रही । पढ़ा-लिखा वर्ग नहीं, इस लोकभूमि के कारण साधारण जन 
भी इन्हें अपना समझते थे । इसी कारण ही ये सबसे अधिक लोकप्रिय हो गये । 
काव्य-रचना में भले ही इन्हें बहुत ऊचा स्थान न दिया जाय, पर लोक-सृष्टि से 
अनुप्राणित इनकी रचनाएँ अपने युग के भावों को प्रतिस्पंदित करनेमें अत्यंत 
सफल रहीं । यही वह कवि है जिसने प्राचीन परिपाटी के भक्तिपरक ओर 
श्ृंगार-प्रधान गीत लिखने में ही लेखनी को धन्य नहीं माना, सामयिक बातों 
को भी कविता का विषय बनाया । समाज पर पाइचात्य प्रभाव के रूप को देखकर 
उसका परिहास भी इन्हीं की कविताओं में है । इन दोनों बातों से यह स्वयमेव 
प्रतीत होता है कि ईश्वरचन्द्र को अपने देश के गौरव का ध्यान था । तभी 
पादचात्य को वे यों सहज ही सहन नहीं कर सके । इसी भावना का परिणाम 
का देशभक्ति या राष्ट्रीयता की भावना का समावेश । यह देश-प्रेम की नयी 
प्रेरणाप्रद भावधारा पहले ईश्वर गुप्त की कविताओं में ही झलकी । ईश्वर 
गुप्त ने प्राचीन के गौरव की रक्षा करते हुए, उसी दृष्टि से संशोधित नये प्रकाश 
की ही प्रेरणा आनेवाली पीढ़ी को भी प्रदान की । अतः वे कवि ही नहीं थे, 
कविनिर्माता भी थे । 

इस पीढ़ी में रंगलाल वंद्योपाध्याय का नाम भी आता है। इन्होंने चार 
कथा-काव्य लिखे--पद्मिनी उपाखझ्यान, कर्मदेवी, सुर-सुंदरी तथा कांची 
कावेरी । इनके कथा-काव्यों के अधिकांश विषय राजपूतों के इतिहास से लिये 
गये हैं । 


१. ऊपर हम देख चके हें कि ईश्वरचन्द्र प्रधानतः एक पत्रकार थ । पर इन्हें 
परिस्थितियों के कारण अन्य साहित्य-रूपों के भी प्रयोग करन पड़ थे । 

और तब बँगला साहित्य के क्षितिज पर आधुनिक युग के एक महान्‌ कवि 
का उदय हुआ । यह थे मधुसूदन दत्त । मधुसूदन दत्त महत्त्वाकांक्षी व्यक्ति थे। 
पारचात्य से इन्हें बहुत प्रेम था । ये अंग्रेजी के कवि बनने की महत्त्वाकांक्षा से 
अभिभत थे । आरंभ में इन्होंने अंग्रेजी में ही रचनाएँ कीं, इंग्लैंड भी गये, 
अंग्रेज स्त्रियों से एक के बाद एक--दो विवाह भी किये। पर इनकी काव्य- 
प्रतिभा का आदर अंग्रेजी में हो सका | तभी, जैसा हम ऊपर देख चुके 
हैं, एक बंगला नाटक का अंग्रेजी अनुवाद करते-करते इन्हें बंगला में ही एक 
अच्छा नाटक लिखने की प्रेरणा मिली । इन्होंने शर्मिष्ठा' लिखी, और शर्भिष्ठा 
के प्रकाशित होते-होते ये बँगला के हो गये । अंग्रेजी की धुन में ये बँगल। प्राय: 
भूल ही बठे थे, पर सरस्वती तो इनसे बंगला की ही सेवा कराना चाहती थी । 
तभी अनायास ही ये उस भाषा ऐसे लिखते गये जैसे उसके पूर्ण अधिकारी हों। 
नाटक रचना ने इन्हें बँगला का स्वाद चखाया । पर ये कवि थे और कत्त में 
यह समझकर कि बँगला भाषा में महान्‌ संभावनाएँ हैं, ये उसमें ही काव्य- 
रचना करने लगे । इनकी तिलोत्तमा' १८५९ में प्रकाशित हुई । यह इनकी 
प्रथम बँगला कविता है। तिलोत्तमा का संबंध प्रसिद्ध देवी-उपाख्यान से 
है। यह भारतीय शाक्‍त कथा है। स्पष्ट है कि बंगाली भावनाओं के पूर्णतः 
अनुकूल कथाएँ मधुसूदन ने चुनीं। सुंद-उपसुंद नाम के दो दानव भाइयों ने 
देवताओं को परास्त कर दिया, तब अद्वितीय सुंदरी तिलोत्तमा की सृष्टि हुई 
और उस पर मुग्ध सुद-उपसुंद परस्पर ईर्ष्या में कट मरे । इस भारतीय उपाख्यान 
में मधसूदन ने अपने पाइचात्य पुराण-गाथा-ज्ञान का भी पूरा उपयोग किया । 
इस प्रकार बँगला में सवेथव एक नया प्रयोग नयी प्रतिभा द्वारा संपन्न हुआ । 


बँगला भाषा ने जिस चमत्कारिक ढंग से मधुसूदन दत्त को वरण किया, 
उससे मधुसूदन दत्त को अपनी मातृभाषा और उसकी शक्ति में आस्था हो गयी । 
वह अब उनकी दृष्टि में केवल गैवारू और असमर्थ भाषा थी। तभी 
उन्होंने लिखा था कि मातृभाषा को सीखने और समृद्ध करने से बढ़कर कोई 
और बात नहीं । मैं ईश्वर से प्रार्थना करता हूँ कि मिल्टन की वह नेक भावना 
कि वह अपनी मातृभाषा तथा निवास-भूमि के लिए कुछ कर सके, हममें से 
प्रत्येक मेधावी को अनुप्राणित कर सके । यदि हममें से कोई यह चाहता हो कि 


काव्य १८९, 


बह अपने पीछे अपना नाम छोड़ जाय और जंगली की भाँति विस्मृति के गर्भ 
में यों ही विलीन न हो जाय, तो उसे मातृभाषा की लगन लग जानी चाहिए । 
यही उसका वैध क्षेत्र है, यही उसका निजी तत्त्व है।' * * जो यह समझते हैं कि 
उनमें नये विचारों का स्रोत है, उन्हें उड़कर अपनी मातृभाषा के पास पहुँचना 
चाहिए। * * ' हमारी बँगला भाषा अत्यंत ही सुंदर है, यह केवल प्रतिभाओं की 
बाट जोह रही है, जो आकर इसे चमका दें । हममें से वे, जो बाल्यकालीन 
सदोष शिक्षा के कारण इसे बिल्कुल नहीं जानते और इससे घृणा करना ही 
जिन्होंने सीखा है, वे भयानक भूल में हैं । यह है, या और कहें तो, इसमें हैं एक 
महान्‌ भाषा के तत्त्व ! / ये शब्द वस्तुतः स्वयंम॒ लेखक के ही परिताप को 
प्रकट करते हैं । 

माइकेल मधुसूदन दत्त को जो दूसरी बात अत्यन्त प्रिय थी, वह थी 
भारतीय पुराण गाथा । इसे वे विस्मृत नहीं कर सके। तिलोत्तमा' में भी 
इसी पुराण-गाथा से ली गयी सामग्री थी, और तिलोत्तमा के उपरांत उनका जो 
महाकाव्य अवतीर्ण हुआ, उसने न केवल इनकी काव्य-प्रतिभा की महत्ता का 
सिक्‍का ही बैठाया, वरन्‌ भारतीय पुराण गाथा में निहित संभावनाओं का भी 
एक स्वरूप दिखाया । यह काव्य था मेघनादवर्ध' जो इनकी सर्वश्रेष्ठ काव्य- 
कृति है । यों तो 'तिलोत्तमा' में भी कवि ने पाइचात्य पुराण-गाथा की कुछ वातें 
समाविष्ट की थी, पर “मेघनादवध' में उसने उन्हें प्रयत्नपृवक उतारा है। 
'मेघनादवध' के संबंध में स्वयं लेखक ने एक पत्र' में यह उल्लेख किया था-- 

“यह मेरी तीव्र इच्छा है कि यूनानी पुराण-गाथा की अनोखी सुष्ठताओं 
की कलम अपनी निजी पुराण-गाथाओं में लगा दूँ। इस वर्तेमान काव्य 
(मेघनादवध ) में मैं अपनी विधायक नव निर्माण करनेवाली शक्तियों के लिए 
खुला क्षेत्र छोड़ दूँ और वाल्मीकि से कम से कम काम लू । इससे आप चोकिए 


१. गुरुदास वासक को लिखे एक पत्र से । 

२. इंडियन माइथोलोजी । 

३. यह पत्र मधुसुदन ने राजनारायण वसु नाम के अपने एक मित्र को 
लिखा था । 

मत । आपको काव्य के अ-हिन्दू होने की शिकायत फिर भी नहीं करनी पड़ेगी । 
में यूनानी कहानियाँ तो लूँगा नहीं, किन्तु लिखूँगा, या और कहें तो कह सकते 
हैं कि लिखने का प्रयत्न करूँगा, वैसे ही-जेसे कि (हमारी भारतीय गाथाओं 
को ) यूनानियों ने लिखा होता । ” 

स्पष्ट है कि मेघनादवध' में यूनानी पुराण-गाथा की शैली का प्रभाव 
ग्रहण किया गया है । 

कवि ने यह एक नया प्रयोग किया । पर 'मेघनाद-व्ध' शैली और भाव में 
सचमुच क्रान्तिकारी रचना सिद्ध हुई । काव्य में अमित्राक्षर छन्द का प्रचलन 
इसके द्वारा प्रतिष्ठित हुआ । भाव-दृष्टि से भारतीय काव्य-परंपरा जिन 
चरित्रों के प्रति सहानुभूति रखती आयी थी, और जिन चरित्रों को वह निदनीय 
मानती आयी थी, मधुसूदन दत्त ने उनमें परिवर्तत कर दिया। कुछ भारतीय 
आदशं चरित्रों के प्रति हीनता के भाव भरे तो कुछ राक्षसों के प्रति उन्नत भाव 
दिखाये । न कोई चरित्र देवता या अवतार रहा, न कोई चरित्र राक्षस या 
बन्दर-रीछ। सभी को मानवीय भूमि पर खड़ा किया और उनके कर्मों से उनके 
चरित्र को विकसित किया । यह सब कुछ बँगला काव्य के लिए एक दम 
ऋरान्तिकारी था। पाइचात्य पुराण-गाथा पूर्ण शक्ति के साथ भारतीय पुराण- 
गाथा में घुसी और भारतीय होकर नये रूप और नयी व्याख्या से जगमगाकर 
नवीन भावोन्मेष के आधुनिक युग की सर्वोच्च कृति हो बेठी । कुछ अनुदारों 
द्वारा मेघनादवध' की भारी भत्सना भी की गयी । पर काव्य की सशक्‍तता 
ऐसे सभी आक्रमणों को पछाड़ दिया । 'मेघनाद-वर्ध अपने युग का सर्वेश्रेष्ठ 
काव्यग्रंथ ठहराया गया । इसने पारंपरिक भारत के समस्त साहित्यिक 
मनोभावों को नया मोड़ दे दिया । 

मेघनादवध' को लक्ष्य करके उसके विरोधियों से परमहंस रामकृष्ण देव 
ने कहा था -- 

“तुम्हारे देश में यह एक अद्भुत प्रतिभाशाली पुरुष (माइकेल मधुसूदन 
दत्त) उत्पन्न हुआ था । मेघनादवध-जैसा काव्य तुम्हारी वंगभाषा में तो है ही 
नहीं, भारतवर्ष में भी इस समय ऐसा काव्य दुलंभ है ! तुम्हारे देश में--इसी 
मेघनादवध काव्य को, जो वंगभाषा का मुकुटमणि है, अपदस्थ कराने के लिए 

छछंदर-वध” काव्य छिखा गया ! **'* इस समय यही मेघनादवध काव्य 
हिमालय पवत की तरह आकाश भेद कर खड़ा है । जो लोग इसके दोष दिखाने 
में ही व्यस्त थे, उनके आक्षेप कहाँ उड़ गये ? जिस नूतन छन्द में और जिस 
ओजस्विनी भाषा में मधुसूदन अपना काव्य लिख गये हैं, उसे साधारण जन 
क्या समझेंगे ! 
मेघनादवध के उपरांत मधुसूदन का 'ब्रजांगना' काव्य प्रकाश में आया । 
ब्रजांगना श्रृंगार-रसपूर्ण राधा-कृष्ण विषयक एक गीत काव्य है । यह पूर्णतः 
भारतीय परंपरा का काव्य है। 
इसी के साथ वीरांगना” नामक काव्य ग्रंथ भी प्रकाश में आया । पं० 
महावीर प्रसाद द्विवेदी ने इसका परिचय यों दिया है -- 
बीरांगना' काव्य को यद्यपि मधुसदन ने मेघनाद-वध्ध' इत्यादि पहले के 
ग्रंथों के साथ ही लिखना आरम्भ किया था, परन्तु उसकी समाप्ति उन्होंने 
१८६२ ई० में की। वीरांगना' गीति-काव्य है। प्रसिद्ध रोमन कवि ओविद 
(0970) रचित वीरपत्रावली (्र&०० #8957४05) को आदर्श मानकर 
मधुसूदन ने यह काव्य लिखा है। इसमें प्रसिद्ध पौराणिक महिलाओं के पत्र 
ह, अर्थात्‌ यह पुस्तक मधुसूदन की पत्राकार काव्यरचना है। इसमें इतने 
पत्र अथवा विषय हैं-- 
१--दुष्यन्त के प्रति शकुन्तला । 
२--चन्द्र के प्रति तारा। 
३--#ष८्ण के प्रति रुक्मिणी। 
४--दशरथ के प्रति कैकेयी । 
५--लक्ष्मण के प्रति शूपणखा । 
६--अर्जुन के प्रति द्रौपदी । 


१. मेंघनाद-बध, प्रकाशक साहित्य सदन, चिरगाँव (झांसी), द्वितीया वृत्ति के 
निवेदन से, १० १३ 
२. सेघनाथ-व्ध, म्‌० ले० स्व० माइकेल मधुसूदनदत्त, अनु० “मधुप , 
पृष्ठ ५८-५९ । 

७--दुर्योधन के प्रति भानुमती । 
८--जयद्रथ के प्रति दुःशला । 
९--शान्तनु के प्रति जाह्नवी । 
१०--पुरूरवा के प्रति उवंशी। 
११--नीलध्वज के प्रति जना । 
यही इस काव्य के ग्यारह सर्ग हैं। इनमें से कोई सर्ग प्रेमपत्रिका मय है, 
कोई प्रत्याख्यान-पत्रिकामय है, कोई स्मरणार्थ-पत्रिकामय है और कोई 
अनयोग-पत्रिकामय है। इस पुस्तक में तारा और शूरपणखा आदि की प्रेम- 
भिक्षा जैसी हृदयद्रावक है, जाह्नवी की प्रत्याख्यान-पत्रिका भी वेसी ही कठोर 
है। वीरांगना में भी मधुसदन की प्रतिभा का पूर्ण विकास देखा जाता है, 
यह काव्य भी उनके उत्कृष्ट ग्रंथों में है । 
कुछ विद्वानों की राय में काव्यकला की दृष्टि से यह इनकी सर्वश्रेष्ठ 
रचना है। 
सन्‌ १८६० से १८६२ के दो वर्ष भाइकेल मधुसुदन दत्त की काव्य- 
प्रतिभा के चरम उत्क्ष के वर्ष थे । इस काल के चार ग्रंथों, मेघनाद-वध, ब्रजां- 
गना, कृष्ण कुमारी नाटक, तथा वीरांगना में दत्त की प्रतिभा का उच्चतम 
उत्कर्ष समाया हुआ है। 
मधुसूदन अमित्राक्षर या अतुकान्त रचना का प्रयोग अपने पद्मावती नाटक 
में कर चुके थे। पर इस पर लोगों का ध्यान नहीं गया । कितु मधुसूदन दत्त 
“ब्लैक वर्स” या अतुकान्त कविता के प्रबल पोषक थे । इस संबंध में महाराज 
यतीन्द्र मोहन ठाकुर से इनकी कुछ बहस हो गयी, जिसे आचार्य म० प्र० द्विवेदी 
ने इनके “जीवन चरित्र” में यों दिया है-- 
मधुसदन--जब तक बँगला में अमित्राक्षर छन्दों का प्रयोग न होगा, 
तब तक काव्य और नाटक-प्रन्थों की विद्येष उन्नति न होगी । 
महाराज--बँगला की जैसी अवस्था है उसे देखने से उसमें ऐसे छन्दों के 
होने की बहुत कम सम्भावना है । 


१. 'कृष्णकुमारी' पर आवध्यक प्रकाश नाटकों के अन्तगंत डारू। जा चुका है। 

मधुस्‌दन--हमारा मत आपके मत से नहीं मिलता । चेष्टा करने से 
हमारी भाषा में भी अमित्राक्षर छन्‍्द लाये जा सकते हैं । 


महाराज--फ्रेंच भाषा बँगला की अपेक्षा अधिक उन्नत है, उसमें ही 
जब ऐसे छन्द नहीं हैं, तब बंगला में उनका होना प्राय: असम्भव है । 

मधुसदन--यह सत्य है, परन्तु बँगला भाषा संस्कृत से उत्पन्न हुई है, 
संस्कृत में अमित्राक्षर छन्द हैं, तब वे बेंगला में भी हो सकते हैं । 

इस प्रकार कुछ देर तक वाद-विवाद हुआ । अन्त में मधुसूदन ने कहा-- 
“यदि हम स्वयं एक ग्रन्थ अमित्राक्षर छनन्‍्दों में लिखकर आपको बतलायें तो 
आप क्या करेंगे ?” इस पर महाराज ने उत्तर दिया--यदि ऐसा होगा तो 
हम पराजय स्वीकार करेंगे और अमित्राक्षर छन्‍्दों में रचित आपके ग्रन्थ को हम 
अपने व्यय से छपवायेंगे ।” यह बात मधुसूदन ने स्वीकार की और वे अपने घर 
आये ।” 

माइकेल मधुसूदन दत्त बंगाल के ही नहीं भारत भर के एक महान्‌ कवि 
हें, प्राच्य और पादचात्य के संयोग से भारतीय प्रतिभा का सर्वोत्कृष्ट फल माइ- 
केल मधुसूदन के काव्य में प्राप्त हुआ है । 

माइकेल मधुसूदन दत्त के अतिरिक्त आधुनिक युग के इस चरण में कृष्ण- 
चन्द्र मजुमदार, विहारीलाल चत्रवर्ती, सुरेचद्रनाथ मजुमदार, हेमचन्द्र वंदयो- 
पाध्याय, नवीनचन्द्र सेन आदि उल्लेखनीय हैं । 

इनमें से विहारीलाल चक्रवर्ती गीतकाव्य' लिखने में अत्यन्त दक्ष थे। 
इसी कारण इन्हें आधुनिक बंगला गीति-काव्य का प्रवर्तेक माना जाता है। 
कहा जाता है कि विश्वकवि रवीन्द्रनाथ इन्हीं चक्रवर्ती महोदय की प्रणाली 
से प्रभावित थे। अपने गीतों के नये प्रयोग में इन्होंने कितने ही काव्यग्रंथ 
लिखे--जैसे, वंगसुन्दरी, साघेर आसन, शारदा-मंगल । 

इन सबमें श्रेष्ठ हें हेमचन्द्र वन्द्योपाध्याय । इनका महाकाव्य वृत्रसंहार' 
मेघनाद-वध के उपरान्त दूसरा श्रेष्ठ महाकाव्य है । इन्होंने गीतिकाव्य भी प्रचुर 
लिखे । ये हास-परिहास लिखने में भी सिद्धहस्त थे। हेमचन्द्र के देश-प्रेम- 
परिपूरित राष्ट्रीय काव्य की भी धूम रहती थी। 

१३ 

नवीनचन्द्र सेन के काव्य कथात्मक तत्त्व में श्रेष्ठ हैं। पलासीर युद्ध 
इनकी कृतियों में शिरोमणि है । इन्होंने भगवान्‌ बुद्ध पर काव्य लिखा 'अमृता्भ, 
कृष्णाख्यान पर रैवतक', कुरुक्षेत्र तथा प्रभास लिखे । ईसा मसीह पर 
'स्थिस्ट' काव्य लिखा था। 

इस युग में स्त्रियाँ भी काव्य-क्षेत्र में पीछे नहीं रहीं ।॥ तीन कवियित्रियों 
के नाम विशेष उल्लेखनीय हैं--आलो ओ छाया' की लेखिका हैं कामिनी 
राय', कुसुमाञ्जली' की लेखिका मानकुमारी तथा अश्रुकण' की गिरीद्द- 
मोहिनी । 

युग के सामान्य पर्यवेक्षण से यह बात स्पष्ट प्रतीत होती है कि प्राच्य- 
पारचात्य की पुराण-कथाओं के ताने-बाने मिलाकर काव्य-रचना का प्रयत्न 
माइकेल के उपरान्त कोई और नहीं कर सका । माइकेल को भी पाश्चात्य 
कथाओं को भारतीय रस में डुबाकर ही रखना पड़ा था। अमित्राक्षर या 
अतुकान्त काव्य के प्रयोगों को पूर्ण प्रोत्साहन मिला, और उसने पूर्ण विकास 
प्राप्त किया। पाइचात्य काव्यों के आधार पर छाया-काव्य लिखे अवश्य गये, पर 
वे उतने लोकप्रिय न हो सके । बँगला को मौलिक प्रतिभा के आस्वादन का 
चस्का लग चुका था। इन प्रयत्नों से भारतीय केन्द्र में अवस्थित दृष्टि का क्षितिज 
विश्व-परिधि तक फैलने लगा, मानवीय उदारता, करुणा, मानवीय ढाल 
और मानवीय भूमि में आस्था का आरम्भ हो गया था। अंग्रेजी कवि बायरन 
तथा शेक्सपियर से यह युग मग्ध हो चला था। मिल्टन को इनसे भी ऊँचा 
स्थान दिया जाने छंगा था। इस काव्य-दृष्टि ने विश्व के स्थूल तत्त्व को तो 
ग्रहण कर लिया, मानवीय भावनाओं को भी प्रतिष्ठा दी, देवत्व को मानवीय 
भी कर दिया, पर विश्व-रूप और जंगत्यां जगत्‌' को देखकर भी उसमें स्थित 
जीवन-देवता' को देखने में वह असमर्थ रही । 

यहीं विश्वकवि रवीन्द्रनाथ ठाकुर अवतीर्ण हुए। 

रवीन्द्रनाथ जिस युग की सन्‍्तान थे वह युग उनके यशस्वी पिता महर्षि 
देवेन्द्रनाथ, ब्राह्म धर्मप्रवतेक राजा राममोहन राय, ईश्वरचन्द्र विद्यासागर, 
बंकिमचन्द्र चट्रोपाध्याय, केशवचन्द्र सेन, माइकेल मधुसूदन दत्त, गिरीशचन्द्र 
घोष, रमेशचन्द्र दत्त का यूग था। वह युग एक साथ भारतीय सामाजिक 

विधान के प्रति श्रद्धा का और भारतीय सामाजिक विधान के प्रति अश्रद्धा- 
प्रेरित विद्रोह का भी था; अंग्रेजी शासन के प्रति घोर विद्रोह या गदर का तथा 
साथ ही अंग्रजी शासन के प्रति अटल भक्ति का भी युग था; भारतीय साहित्य 
की परम्परा के प्रति गौरव भावना का, साथ ही उसी परम्परा के प्रति हीनता- 
भावना का भी युग था । पाव्चात्य साहित्य के प्रति विगहेणा का और उसीके 
प्रति इलाघा का भी युग था। युद्ध के उभार का ही युग नहीं था, अहिसा और 
करुणा के प्रसार का भी युग था। प्राचीन लोक-परम्पराओं में आस्था और 
अनास्था दोनों साथ-साथ इस युग में थी । यह जयदेव और कबीर को साथ 
ले चलनेवाला युग था, यह शंकराचार्य और वात्स्यायन को हाथ में हाथ देकर 
ले चलना चाहता था, ऐसे असंभव युग से संभव हुए रवीन्द्रनाथ । पूर्व और 
पश्चिम को स्थूल भूमि पर मिलाने का प्रयत्न इस युग का प्रधान धर्म था। 
दोनों के कथा-तत्त्वों को जोड़ना, मानवीय और मनोवैज्ञानिक व्याख्या प्रस्तुत 
करना, विवेकशील (२ ४७४०॥०/) प्रवृत्ति को प्रश्नय देना; ये सब इस युग में 
प्रतिफलित हो रहे थे । 

रवीन्द्रनाथ ने पूर्व और पश्चिम को मिलाने की चेष्टा नहीं की; पूव्व में 
ही पश्चिम को पाने का प्रयत्न किया, और आध्यात्मिक भूमि पर पश्चिम को 
ऊपर उठाकर पूर्व की गरिमा का संदेश दिया । यह विश्व-साहित्य के लिए 
अनुपम देन थी। नोबुल पुरस्कार के रूप में विश्व ने इसे स्वीकार भी किया 
ओर श्रद्धा के जो पुष्प रवीन्द्रनाथ को, विश्वकवि हो जाने के उपरान्त, 
उनके द्वारा की गयी विद्वव-यात्राओं में चढ़ाये गये, वे इस स्वीकृति का स्पष्ट 
प्रमाण है । 

““रवीन्द्र में प्राचीन ऋषियों-जैसी मुमुक्षुता थी; ज्ञात से अज्ञात सत्ता को 
जानने की प्रबल हुक । डाकघर' नाम के नाटक में बालक की जिस बालोचित 
प्रबल उत्कंठा का निरूपण किया गया है, वह कवि के अपने बालूपन की ही 
उत्कण्ठा हो सकती है, पर वह उत्कण्ठा उनमें निरन्तर रही । घर में बंद 
बालक ने खिड़की से बाहर के विस्तीर्ण विराट्‌ को देखकर, अपनी उत्कण्ठा को 
दूर दीखनेवाले डाकघर पर केन्द्रित किया । उसने समझा कि उस डाकघर के 
द्वारा उसके राजा का पत्र उसके पास आयेगा और वह राजा का डाकिया बनकर 

राजा की चिट्ठियाँ लाने-ले जाने का काम करेगा। यह प्रतीकात्मक नाटक 
बालक-डाकघर-राजा' की त्रयी से जीव-गुरु-अह्म की कल्पना प्रस्तुत करता 
है। किन्तु इसमें प्रमुख उपलब्धि बालक में जागृत उत्कण्ठा संबंधी है। उस 
उत्कण्ठा का आधार है आस्तिक आस्था । राजा है, वह उसके पास जाना 
चाहता है। उत्कण्ठा की परिणति कामना--प्रबल कामना में होती है। 
यह कामना इस अटल विश्वास के कारण है कि एक दिन राजा का संदेश या पत्र 
उसके पास आयेगा, अवश्य आयेगा। इसके कारण वह कामना धामिक श्रद्धा 
का रूप ग्रहण कर लेती है। 

पर कवि में ऋषियों-जैसी उत्कण्ठा या जिज्ञासा या मुमुक्षता ही न थी, 
उसमें ऋषियों-जेसी दाशनिक अनुभूति; यथार्थ-दर्शन अथवा साक्षात्‌ अनुभव 
से हुई अनुभूति भी थी । प्रकृतिर प्रतिशोध' के संन्यासी में वह अपने अध्यात्म 
के विकास की इस उपलब्धि को प्रकट करता है। वैराग्य में प्रवृत्त संन्यासी के 
अंदर सुन्दरी ग्रामबाला के सौन्दय से यह सत्य उद्घाटित होता है कि वह अनन्त 
(770०) सान्‍त (7॥॥0८) में ही मिलता है और तब उनके समस्त 
काव्य और कृतित्व में इस उपलब्धि से प्रक्षेपित वह हृष्ट उल्लासमय आनन्द 
व्याप्त मिलता है, जिससे विश्व का कण-कण कवि को आनन्दित प्रतीत होता 
है। पीड़ा भी जहाँ आनन्द का ही रूप है। कवि ने अपनी आत्मकथा 'माई 
रेमिनिसेंसेज' में स्वयं प्रकृतिर प्रतिशोध' के सम्बन्ध में लिखा है-- 

“नायक एक संन्‍्यासी था जो समस्त इच्छाओं और मोहों के बंधनों को 
तोड़कर प्रकृति पर विजय प्राप्त करने के लिए प्रयत्नशील है और इस प्रकार 
अपनी आत्मा के सच्चे और ठोस ज्ञान तक पहुँचना चाहता है। कथंचित्‌, 
एक छोटी लड़की उसे अनन्त के साक्षात्कार से लौटाकर इस जगत में और 
मानवीय प्रेम के बंधन में ले आयी । यों लौट आने पर संन्यासी ने अनुभव 
किया कि भहान्‌ को लघु में, अनन्त को रूपाकार (70777) के बंधनों में, 
और आत्मा की शाश्वत मुक्ति को प्रेम में ही पाया जा सकता है। प्रकृतिर 
प्रतिशोध' को मेरे समस्त भावी साहित्यिक कृतित्व की भमिका माना जा सकता 
है, या यदि कहें तो, यही वह विषय रहा है जिस पर मेरा समस्त लेखन निर्भर 
रहता आया है,--सान्‍्त में अनन्त को पाने का उल्लास ।” 

कवि ने गीतांजलि' के एक गीत में कुछ ऐसे भाव का एक गीत लिखा था-- 

“मेरी धमनियों में रात-दिन जीवन की जो धारा प्रवाहित होती रहती 
है, वही जगत भर में प्रवाहित है और संगीत के ताल पर नृत्य करती रहती 
है। यही तो वह जीवन है जो पृथ्वी की धूल में से घास के अगणित अँखुओं में 
उल्लास से फूट पड़ता है और पत्तियों तथा फूलों की हो-हल्ला मचाती लहरियों 
में परिणत हो जाता है ।” 

विश्व के सान्‍्त कण-कण में अनन्त की उपलब्धि के आनन्दोल्लास के दर्शन 
से कवि का समस्त काव्य ओत-प्रोत है। इसी भावना के विविध रूपान्तर 
और विविध व्याख्याएँ कवि की वाणी से काव्य बनकर फूटे हैं ॥ जैसा ऊपर 
कहा जा चुका है, रवीन्द्र की वाणी त्रिविक्रम की भाँति भू-अन्तरिक्ष से आकाश 
के रहस्य में विसरजित होती मिलती है। यह रहस्यमयता अथवा अस्पष्टता 
काव्य में क्यों आती है, इसके संबंध में विश्वकवि ने “काव्य; स्पष्ट एवं 
अस्पष्ट ” में बताया है-- 

“काव्ये अनेक समये देखा जाय, भाषा भावके व्यक्त करिते पारेना, केवल 
लक्ष्य करिया निर्देश करिया दिवार चेष्टा करे। से स्थले सेइ अनतिव्यक्त 
भाषाइ एकमात्र भाषा । एइ प्रकार भाषा के केह बलेन “धूँगा”, केह्‌ बलेन 
छाया, केह बलेन भांगा भांगि, एवं किछु दिन ह॒इल नवजीवनेर श्रद्धास्पद 
संपादक महाशय किचित्‌ हास्य रसावतारणार चेष्टा करिते गिया ताहाके 
“काव्यि” नाम दियाछेन | 


१. भारती-ओ-बालक, चेत्र, १२९३। 

२. काव्य में अनेक स्थलों पर यह देखा जाता है कि भाषा भाव को व्यक्त 
नहीं कर पाती, केवल वह उस अर्थ को लक्ष्य कराने का निर्देश करने की हो 
चेष्टा करती है। उस स्थल पर वही (अनति व्यक्त) अस्पष्ट भाषा ही एक 
सात्र भाषा है। इस प्रकार की भाषा को कोई कहता है धुआँ', कोई कहता 
है छाया, कोई कहता है भांगा भांग, और कुछ दिन हुए 'नव जीवन' के 
श्रद्धास्पद संपादक महाशय ने किचित्‌ हास्थरस का पुट देन की चेष्टा करते 
हुए उसे काव्यि' नास दिया है।' 

इसमें कवि ने बताया है कि भाषा की प्रकृत असमर्थता के कारण भी 
अस्पष्टता आती है। वे आगे कहते हैं-- 

“प्रकृतिर नियम अनुसारे कविता कोथाओ स्पष्ट कोथाओ अस्पष्ट, 
सम्पादक एवं समालोचकेरा ताहार विरुद्धे दरखास्त एवं आन्दोलन करिलेओ 
ताहार व्यतिक्रम हदबार जो नाइ । चित्रे ओ जेमन काव्ये ओ तेमाने, दूर अस्पष्ट 
निकट स्पष्ट, वेग अस्पष्ट अचलता स्पष्ट, मिश्रण अस्पष्ट स्वातन्त्र्य स्पष्ट । 
आगागोड़ा समस्तइ स्पष्ट समस्तइ परिष्कार से केवल व्याकरणेर नियमेर 
मध्ये थाकिते पारे किन्तु प्रकतितेओ नाइ, काव्ये ओ नाइ।*'** ** 

प्रकति में जेसे अस्पष्ट तथा स्पष्ट साथ हूँ, वेसे ही काव्य में भी हैं । यह 
प्रकृति के कारण अस्पष्टता दूसरा तर्क है। वह और आगे कहते हँ-- 

“जाँहारा मनोवृत्तिर सम्यक अनुशीलन करियाछेन ताँहाराइ जानेन 
जेमन जगत आछे तेमनि अतिजगत आछे । सेइ अतिजगत जाना एवं ना-जानार 
मध्ये, आलोक एवं अन्धकारेर माझखाने विराज करितेछे । मानव ए४ जगत 
एवं जगद्तीत राज्ये बास करे । ताइ ताहार सकल कथा जगतेर संगे मेले ना । 
एइजन्य मानवेर मुख हइते एमन अनेक कथा बाहिर हय जाहा आलोके अन्धकारे 
मिश्रित, जाहा बूझा जाय ना अथच बूझा जाय । जाहाके छायार मत अनुभव 
करि अथच प्रत्यक्षेर अधिक सत्य बलिया विश्वास करि, सेइ सवेत्र व्यापी असीम 
अतिजगतेर रहस्य-काव्य जखन कौन कवि प्रकाश करिते चेष्टा करेन, तखन 
ताहार भाषा सहजे रहस्यमय हइया उठे ।”'* 


१. प्रकृति के नियम के अनुसार कविता कहीं स्पष्ट, कहीं अस्पष्ट होती हे। 
संपादक एवं समालोचक इसके विरुद्ध कितना ही आन्दोलन करें, इसमें कोई 
व्यतिक्रम नहीं होने का। जंसे चित्र में, वेसे ही काव्य में दूर अस्पष्ट होता है 
और निकट स्पष्ट, गति अस्पष्ट होती है, अचलता स्पष्ट, मिश्रण अस्पष्ट 
होता है, स्वतंत्रता स्पष्ट। जो कुछ स्पष्ठता और परिष्कार है वह केवल 
व्याकरण के नियमों में ही स्थित है। वह न प्रकृति में है, न काव्य में है। 

२. जिन्होंने मनोव॒त्ति का सम्यक्‌ अनुशीलन किया है वे जानते हें कि जिस 
प्रकार जगत है उसी प्रकार अतिजगत भी है। वह अतिजगत ज्ञात और अज्ञात, 

यह तक मनोभूमि-विषयक अनुभूति से संबंधित है। 

इस विवेचन से स्पष्ट है कि भाषा, प्रकृति और मनोनुभूति तीनों ही रहस्य- 
काव्य की सुष्टि में सहायक होते हैं । 

किन्तु विश्वकवि रवीन्द्रनाथ ठाकुर ने देश-प्रेम की कविताएँ भी लिखीं । 
इन्हींमें से 'जनगणमन' वाली कविता आज राष्ट्रगीत के स्थान पर प्रतिष्ठित 
है । यही नहीं, इन्होंने वैष्णव भक्तों की परिपाटी में ब्रजबुलि में भी काव्य- 
रचना की । इसका नाम रखा था भानुर्सिह ठाकुरेर पदावली”। इन पदों 
में रवीन्द्र ने अपना नाम भानुसिह रखा था । 


आलोक और अंधकार के मध्य में स्थित है। मानव इस जगत और जगदतीत 
राज्य दोनों में निवास करता है। उसकी पुरी कथा जगत से मेल नहीं खाती । 
इसी कारण मनुष्य के मुख से एसी अनक बातें निकलतो हें जिनमें आलोक 
और अन्धकार मिला रहता है, जिन्हें समझा नहीं जा सकता और समझा भी 
जा सकता है। इसको छाया के समान अनुभव करके अथवा प्रत्यक्ष ही, अधिक 
सत्य के रूप में विव्वासपूर्वक ग्रहण करके, इसी सर्वेत्र व्यापी असीम अतिजगत 
के रहस्य--काव्य को जिस समय कोई कवि अभिव्यक्त करन की चेष्टा 
करता है, उस समय उसकी भाषा सहज ही रहस्यमय हो उठतो हे। 
१. भानसिह अथवा रवीन्द्रनाथ रचित ब्रजबुलि का एक पद उदाहरणार्थ 
प्रस्तुत किया जाता है-- 
(क) गहन कुसुम-कुंज माझ 
सदुल-मधुर वंशों बाजे 
विसरि त्रास लोक-लाजे 
सजनी आओ आओ लो ! 
अंग चार. नील-बास 
हृदय प्रणय-कुसुम रास 
हरिण-नेत्र विसल हास 
कुंज बन-में आओ लो। 
ढाले कुसुम सुरभि-भार 

इन्हें गीतांजली' नामक काव्य-संग्रह पर १९१३ में नोबुल पुरस्कार प्राप्त 
हुआ । इसीसे ये विश्व-कवियों की कोटि में आ गये । 


ढाले विहग सुख-सार 
ढाले इंदु. अमृत-धार 
विमल रजत-भाति रे। 
मंद - मंद भ्रमर गुंज 
अयुत कुसुम कुंज कुंज 
फ्टल सजनी पुंज पुंज 
बकुल जूथि जाति रे। 
देख सजनी द्याम-राय 
नयने प्रेम उथल जाये 
सधुर बदन अमृत-सदन 
चन्द्रमाइ निन्दिच । 
आओ आओ सजनो-वुन्द 
हेरव सखी श्री गोविन्द 
इयास को पदारविद 
भानुसिह बंदिच । 
(ख) गहन कुसुम कुंज में मुदुल मधुर वंशी बजती है, 
(त्रास विसर गया, लोक-लाज जाती रही, सजनी आओ) 
भय और लोक-लाज को दूर करके सजनी आओ, 
सुंदर शरीर पर नोल बस्त्र 
हृदय में प्रणय का पुष्प विकसित, 
हरिण के से नत्रों में हास युक्त 
कुंज बन में-आओ। 
कुसुम अपने सौरभ का भार उड़ल रहा है, 
पक्षी अपन सुख युक्त स्वर को उंंड़ल रहे हें, 
चंद्रमा अमृत धारा उंड़ल रहा है, 

“कड़ी ओ कोमल' तथा मानसी' में कवि का गीतिकाव्यत्व प्रथम झलका । 
इसने चित्रा' (चित्रांगदा नाटक नहीं) में परिषाक प्राप्त किया। इसमें 
'उवंशी' काव्य श्रेष्ठतम कृति है। 

रहस्यात्मकता की दृष्टि से सोनार तरी" प्रथम कृति मानी जा सकती है। 
यह भावना शनैः-शनः नैवेद्य, खेया, तथा गीतांजली में परिपूर्णता को प्राप्त 
हुई। दार्शनिक अनुभूतियों का परिपाक बलाका' नामक संग्रह में मिलता है । 

देश-प्रेम अथवा राष्ट्रीय भावनाओं से युक्त कविताओं के अतिरिक्त इनके 
सामाजिक व्यंग्य भी कम प्रसिद्ध नहीं । इनमें इन्होंने दीन-दुखियों के प्रति 
सहानुभूति तथा अत्याचारियों के प्रति भर्सना का भाव प्रकट किया है। इन 
सामाजिक व्यंग्य काव्यों में दुरन्त आशा', नववंग-वीर', हिंटि छट', जूतार 
आविष्कार' विशेष उल्लेखनीय हैं । 

महाकवि रवीन्द्र की प्रत्येक कविता, सामाजिक हो, चाहे राष्ट्रीय, चाहे 
दाशैनिक, चाहे रोमांटिक रहस्यवादी, सभी में दृष्टिकोण अत्यन्त उदार और 
व्यापक है। ऋषियुगीन महान कल्पना से इस विशद दृष्टिकोण को प्रेरणा 
मिली है। आपकी अन्तर्राष्ट्रीयता राष्ट्रीयता के बंधनों के ऊपर से विस्तृत 
हुई है, ऋण्वन्तो विश्वमार्यम्‌' से नहीं, 'ईशावास्यमिद१४ सर्व यत्किंच जगत्यां 


बिमल रजत चन्द्रिका हैरे! 
संद मंद भौरे गुंजार कर रहे हैं, 
कुंज कुंज में खिले कुसुम हें, 
हे सखी समूह के सम्‌ह प्रस्फूटित हो उठ हैं, 
बकुल और यूथिका और जाती रे! 
देख सजनी व्याम राय 
नयनों से प्रेम छलका रहे हैं, 
सधुर मुख अमृत-सदन है 
जो चन्द्रमा को निन्दित करता है। 
आओ, आओ सखियों 
श्री गोविंद श्याम के पदार्रावद की भानु्सिह वंदना करें। 

जगत्‌। तेन त्यक्तेन भुंजीथा' इस आदर्श से इनके काव्य की प्रत्येक पंक्ति अनु- 
प्राणित है। पाइचात्य प्रभाव ने उनके काव्य को केवल प्रभविष्णुता अथवा 
एक व्यक्तित्व-वेशिष्टय ही प्रदान किया है। इनके रहस्य का रहस्य वह 
गायत्री रही है जिसमें प्रार्थना है कि 3 भूर्भुवः स्व: तत्सवितुर्वरेण्यं भर्गो 
देवस्यथ धीमहि धियो यो नः प्रचोदयात्‌” | विश्वराष्ट्र या अत्तर्राष्ट्रीयता की 
भावना का मूल मंत्र था वह भारतीय मंत्र जो यह कहता था कि “वसुधेव 
कुटुम्बकम्‌ । 


फलतः: रवीद्धनाथ का काव्य उपनिषद और संतों की परम्परा में उतरा 
है, पर उसमें पारचात्य से प्रसरित नव्य मानसिकता के लिए नयी व्याख्या के 
साथ उसीकी प्रभविष्णुता और व्यक्तित्व-बैशिष्टय से परिपूर्णता आ गयी है । 
इनके काव्य में बंगाल देश की क्षेत्रीयता की भी उपेक्षा नहीं । रवीन्द्रनाथ 
भारत की प्राचीन शास्त्रीय संगीत पद्धति के भी ज्ञाता थे, उसी ज्ञान से नव- 
सर्जना एवं नव भावना के लिए उहोंने नये संगीत को भी जन्म दिया । 

बँगला भाषा की जिस सामर्थ्य की ओर माइकेल मवुसूदन दत्त ने संकेत 
किया था, रवीन्द्रनाथ ने उस सामर्थ्य की महत्ता सिद्ध करके दिखा दी । 

रवीन्द्र ने अपनी प्रतिभा से बँगला काव्य को जिस स्पृहणीय महत्ता से 
अभिमंडित कर दिया उसका स्वाभाविक परिणाम यह हुआ कि उनकी परिपाटी 
पर अनेक कवि लिखने लगे। रवीन्द्रनाथ नयी प्रतिभाओं को प्रोत्साहित भी 
करते रहते थे। 

रवीन्द्र युग में द्विजेन्द्रछाल राय ने भी गीत लिखे। 

इन लोगों से प्रेरणा ग्रहण करके रजनीकान्त सेन ने भी गीत लिखे। ये 
द्विजेन्द्रलाल राय से भी परिचित थे । स्वदेशी आन्दोलन के समय इनके सामयिक 
गीत बहुत लोकप्रिय हुए। यह गीत जिसकी टेक थी 'मायेर देओया मोटा 
कापड़ माथाय तुले ने रे भाई”, जन-जन के कण्ठ पर विराज रहा था । 

रवीन्द्र संगीत और गीत प्रणाली से प्रेरित होकर अतुल प्रसाद सेन काव्य- 
रचयिता से गीतकार बन गये थे । सामयिकता की दृष्टि से इनके राष्ट्रीय 
गीतों की भी बहुत धूम रही । 

रवीन्द्रनाथ के परिवार में भी बालक बलेन्द्रनाथ ठाकुर को पारिवारिक 
वातावरण से काव्य-रचना की प्रेरणा मिली । इनकी अकाल मृत्यु हो गयी थी । 
इनके केवल दो कविता संग्रह हैं-पहला माधविका' दूसरी' श्रावणी । नारी के 
सौन्दर्य और नारी प्रेम की बसन्‍्त और वर्षा के व्याज से अभिव्यक्त हुई अनुभूतियाँ 
इन कविताओं में हैँ । इनके विकास में रवीन्द्रनाथ का भी कम हाथ 
नथा। | 

इसी समय के लगभग प्रियंवदा देवी ने भी काव्य-रचना आरम्भ की । 
इस काल के गीतकार कवियों को पादचात्य शैली का सानेटवाला काव्य-रूप 
विशेष प्रिय था। प्रियंवदा देवी ने वही चतुष्पदी सानेट रूप अपनाया । इन 
पर भी रवीन्द्र का प्रभाव स्पष्ट दृष्टिगोचर होता है। इनकी कृति रेणु' 
प्रकाशित हुई और सबने उसकीं प्रशंसा की । 

सतीशचन्द्र राय नाम के व्यक्ति की उन्नीस वर्ष से पूर्व की लिखी कुछ 
कविताओं को देखकर रवीन्द्र प्रभावित हुए थे। सतीशचन्द्र रवीन्द्र के शान्ति- 
निकेतन' में पहुँचे और एक अच्छे कवि हो गये । प्रकृति के रोमांस के कवि थे 
ये । इन्होंने कहानी-गर्भित कविता या कथागीत (89॥90) भी लिखें। 
इनकी ताजमहल” नाम की रचना पर्याप्त प्रसिद्ध हुई । 

अंजलि (१९०१), तपोवन (१९१२) तथा ध्यान लोक (१९१९) के 
कवि जीवेन्द्रकुमार दत्त देश-प्रेम से युक्त तथा प्राचीन भारतीय आदर्श के 
अनुरागी थे। ऋग्वेद की कुछ ऋचाओं का भी बंगला में इन्होंने अनुवाद 
किया था । 

कथा-काव्य के कवि सुखरंजन राय की शुक्ला में एक स्वप्न-कहानी 
गूँथी गयी है। इसके पात्र अमा, शुक्ला, पूर्णन्दु, उदयन, यूथी, कृचिका नाम 
के हैं। समस्त कहानी एक रूपक-काव्य (0०४०7) प्रतीत होती है । 

रमणी मोहन घोष तथा भुजंगधर चौधरी की कविता पर रवीन्द्र का 
प्रभाव विशेषत: स्पष्ट दिखाई पड़ता है। दोनों ही रवीन्द्र के भक्त थे । 

प्रभथनाथ चौधरी के, १८९८ से १९२४ के बीच, लगभग ६ काव्य ग्रंथ 
प्रकाशित हुए। गिरिजानाथ मुखोपाध्याय के १९०० से १९३० के बीच 
चार काव्य-ग्रंथ प्रकाशित हुए । 

इस काल में विजयक्ृष्ण घोष का नाम इसलिए विशेष उल्लेखनीय है कि 
इन्होंने उमरखय्याम की रुबाइयों का अनुवाद अंग्रेजी अनुवाद के आधार पर 
बँगला में किय । जेबुन्निसा की कविता का अनुवाद भी इन्होंने किया। 
इनका निजी काव्य-संग्रह अश्रु नाम से था। 
एक अन्य कवि रसमय लाहा इस युग में हास्य कविता तथा पैरोडी अर्थात्‌ 
परिहास-अनुकरण-काव्य के रचयिता होने के नाते उल्लेखनीय हैं, छाइ भस्म, 
आराम, आमोद, परिहास नाम के हास्य-ग्रंथ १९०० से १९२८ के बीच 
प्रकाशित हुए । 
इस काल में महिलाओं में सुरमा सुन्दरी घोष, अनंगमोहिनी देवी, अंबुजा- 
सुन्दरी दासगृप्ता, नगेन्द्रबाला वसु सरस्वती की काव्य कृतियों का अच्छा 
आदर हुआ । 
मुसलमान भी काव्य-रचना में पीछे नहीं थे। इनमें दोलत अहमद, सय्यद 
इमदादअली तथा काजी इमदादुल हक विशेष उल्लेखनीय हैं । 
रवीन्द्र-परिकर में रवीन्द्र के अनुयायी और भक्त सत्येन्द्रनाथ दत्त का नाम 
चमकता हुआ प्रतीत होता है । यही नहीं कि इनमें रवीन्द्र का प्रभाव परिस्फूटित 
मिलता है, यही नहीं कि इन्हें रवीन्द्र के साथ रहने का भी पर्याप्त सुयोग मिला 
था, यही नहीं कि इन्होंने रवीन्द्र पर कई कविताएँ श्रद्धांजलि और अभिनन्दन- 
रूप में प्रस्तुत कीं, वरन्‌ यह कि रवीन्द्र-प्रभाव की परम्परा बहुधा इनके प्रभाव 
के कारण ही परिपुष्ट हुईं। सत्येन्द्रनाथ दत्त अक्षयकुमार दत्त के पौत्र थे । 
इन्होंने अपने बाबा की प्रतिभा प्राप्त की थी । इन्होंने कितने हीं काव्य-ग्रंथ 
लिखे, जिनमें से निम्नलिखित तो इनके जीवन-काल में ही प्रकाशित हो चुके थे-- 
१--सविता (१९००) 
२--संधिक्षण (१९०५) 
३--बेणु ओ वीणा (१९०६) 
४--होमशिखा (१९०७) 
५--तीर्थंशसेलिल# (१९०८) 
६--तीर्थ रेण# (१९१०) 
७--फूलेर फसल (१९११) 

८--कुह ओ केका (१९१२) 
९--जन्मदु:खी (१९१२) 
१०--चीनेर धूप (१९१२) 
११--रंगमल्ली (१९१३) 
१२--तुलिर लिखन (१९१४) 
१३--मणिमंजूषा# (१९१५) 
१४--अभ्र आवीर (१९१६) 
१५--हेसन्तिका (१९१७) 
और तीन ग्रंथ ऐसे हैं जो इनकी मृत्यु के उपरांत प्रकाश में आये-- 
१६--बेला शेषेर गान (१९२३) 
१७--विदाय आरति (१९२४) तथा 
१८--घूपेर धोंयाय (१९२९) 
इनमें से रेखाकित चार ग्रंथ काव्य नहीं । ९ संख्यक ग्रंथ एक अनुवादित 
उपन्यास है, १० संख्यक अनुवादित प्रबन्ध है, ११ संख्यक छोटे नाटकों का 
संग्रह है और १८ संख्यक एक नाटिका है। पुष्पांकित संग्रह अनूदित 
कविताओं के संग्रह हैं । 
आरम्भिक कविताओं में सत्येन्द्रनाथ दत्त पर माइकेल मधुसूदन दत्त, 
देवेन्द्रनाथ, अक्षयकुमार (कवि के पितामह ), सतीशचन्द्र, रवीन्द्रनाथ आदि 
कई कवियों का प्रभाव दिखाई पड़ता है। पर धीरे-धीरे रवीन्द्रनाथ का प्रभाव 
गहरा और व्यापक होता गया। 
सत्येन्द्रनाथ की कविताओं में कई प्रवृत्तियाँ दृष्टिगोचर होती हैं । एक 
प्रवत्ति तो रूपक-काव्य (3॥०2०79) विषयक है। वेणु ओ वीणा' में यह 
रूपकत्व कुछ मंद है, पर कुह ओ केका' में प्रबल तर । 
बेण के लिए कवि ने लिखा-- 
वातासे जे व्यथा जेते छिल भेसे-भेसे, 
जे वेदना छिल वनेर बुकेरि माझे, 
ल॒कानो जा छिल अगाघ अतल देशे, 
तारे भाषा दिते वेणु' से फुकारि बाजे, 

वेणु' को 'फ्‌' कार द्वारा बजाया जाता है, तो उससे जो स्वर निकलते हैं 
वे बन के हृदय में छिपी वेदना के द्योतक होते हँ--वेणु विश्ववेदना का प्रतीक, 
बाह्य जगत के दुःख और देन्य की वेदना का प्रतीक है । 
वीणा' क्‍या है--- 
हृदये जे सुर गुमरि मरिते छिल, 
जे रागिनी कभू फूटेनि कण्ठ-गाने, 
शिहरि, मुरछि-से कि आज धरा दिल-- 
काँपिया, दुलिया, झंकारे-वीणा ताने । 
मानव हृदय की दमित भावनाओं को झंक्ृत करती है वीणा । 
कुह् और केका में--कुहू' में है रंग का, सुर का, रसावेश का रूपक , 
केका है रूप का, गंध का, सुख-उल्लास का रूपक । 
इन्हीं कविताओं में कवि हमें रूप-स्वर' के संयोग से विम॒क्‍्त हो रूप को 
पीछे छोड़ स्वर की ओर अग्रसर होता मिलता है। एक इतिहासकार आलोचक 
का मत है कि “ध्वनि ओ रूपेर सहयोगिता कर्येकटि कविताके असाधारण 
चित्र सौन्दर्य दियाछे, एवं एइखानेइ सत्येन्द्रनाथेर काव्य शिल्पेर चरम 
विकाश ।”' 
कवि में एक दूसरी भावधारा वैदिक प्रकृति-देवताओं को लक्ष्य कर, काव्य- 
रचना करके उन्हें आधुनिक मनसानुकूल रससिक्त करने की मिलती है। 
यह प्रवृत्ति आरम्भ में तो बहुत ही प्रबल थी, सविता, संधिक्षण तथा होमशिखा 
में इसी प्रवृत्ति की द्योतक कविताएँ हैं । सविता में तो गायत्री मंत्र की ही कहीं- 
कहीं व्याख्या कर दी गयी है । यथा-- 
“बेयाइ वरेण्य सविताय 
रमणीय दीप्ति देवताय 
आमादेर बुद्धि-विधाताय” 
यहाँ भी रूपकत्व का अभाव नहीं, क्योंकि प्रत्येक वण्ये देवता को किसी 
विशिष्ट गुण-तत्त्व का प्रतीक मानकर कवि ने काव्य प्रस्तुत किया है । 


१. बाँगाला साहित्येर इतिहास, चतुर्थ भाग--पृष्ठ १०६ । 

जैसे सविताू"चज"्ज्ञान का देवता 
सोम <> प्रेम का देवता 
पृथिवी -- सर्वेसहा शौरये को देवता 
समीर -- प्राण का देवता 
सिन्धु - दुःख का देवता 
स्वर्ण गर्भ-- ( हिरण्यगर्भ ) आकाश का, आनन्द का, देवता या ब्रह्म 
अग्नि -> तपस्या का रूप 
इसी प्रकार कवि ने औपनिषदिक और पौराणिक आख्यानों को रूपकतत्त्व 
युक्त कर आधुनिकयुगीन सहानुभति के लिए माध्यम बनाया है। 
कवि की कुछ रचनाओं में तत्कालीन समाज के अनादत अथवा पीड़ित वर्ग 
की चीत्कार या पुकार समाविष्ट है। कवि सौन्दरयंदर्शी है, उसीके आधार पर 
उसने आचारादि का भी दशशन प्रस्तुत किया है। 
गाँवों की ओर भी कभी-कभी कवि की दृष्टि गयी है, उन्हींके अनुकरण 
पर और कवियों ने भी काव्य-रचना की । 
पर कवि व्यंग्य काव्य' का रचयिता भी है। व्यंग्य रचना उसने विशेष 
उद्देश्य से की है। उसने सामयिक विवादों के प्रसंग में रवीन्द्रनाथ के पक्ष 
को पुष्ट करने और परपक्ष को विद्रूप करने के लिए कटाक्ष, व्यंग्य, हास्य, 
आक्षेप का संयोजन किया है । इन व्यंग्य रचनाओं में भी काव्य-सौष्ठव की कोटि 
उच्च रही । एक व्यंग्य कविता उदाहरणार्थ देना समीचीन प्रतीत होता है-- 
मराल ओ पेचक' 
“वासरे हेंयालि/ कहिल पेचक सकौतुके, 


१. यह विवाद हिजेल्ललाल राय तथा रवीद्नाथ टेगोर के बीच था। इसकी 
भूमि साहित्यिक सेड्ान्तिक थी। रवीन्द-पक्ष से यतीन्द्रमोहन बागची, 
सत्येद्रनाथ दत्त, हिजेखनारायण बागची तथा विपिनविहारी गुप्त-जपे 
तरुणों न रवीन्द्र के पक्ष के समर्थन का बीड़ा उठाया । 

२. वसुमती नामक पत्रिका का पूजा के पर्व पर जो अंक निकला उसमें एक 
व्यंग्य चित्र प्रकाशित हुआ था, इसमें दिखाया गया था कि रवीद्र तो 

“झाला पालछा ! बलि, कवितार पाला गेल कि चूके ? ” 
आसल कथाटा बल देखि मोरे, घुचुक धाँधा । 
तुषारेर माझे खाद्य कि पाओ मराल दादा ?” 
कहिछे मराल 'रयेछे मृणाल शुश्र शुचि” 
क्षुधा निवारण ताते हय ? वो का बुझाओ बूझि 
कवित्व भूलि वल देखि खुले, आमार काछे 
इन्दीवरेते काज नाइ-बलि इंदुर आछे ?”' 
कुछ समय तो इन्होंने श्री नवकुमार कविरत्न' के छप्म नाम से भी व्यंग्य 
कविताएँ लिखी थीं । हसन्तिका' इनकी व्यंग्य कविताओं का संग्रह है । 
इनके अतिरिक्त सत्येन्द्रनाथ दत्त का एक प्रयोग अत्यन्त इलाध्य माना 
जाता है वह है अनुवाद कार्य । सत्येन्द्रनाथ ने देश-विदेश की विविध भाषाओं 
के नूतन और पुरातन कवियों को कविताओं का अनुवाद करके बँगला भाषा 
को समुद्ध किया । इन अनुवादों से इन्होंने केवछ काव्य की भाव-संपत्ति और 
विषय-प्रवृत्ति को ही सुलभ नहीं बनाया, मूल के छंदों का अनुकरण भी किया । 
इस प्रकार कई विदेशी छंद-शैलियों का प्रयोग बंगला में किया । 


हंस है, उस पर द्विजेद्ललाल राय बाज पक्षी के रूप में पंत फंलछाकर झपट 
रहे हें और कहते जाते हैं : साहित्य दुर्नोति! । इसी चित्र को लप्य करके 
सत्यन्नाथ दत्त ने ये व्यंग्य लिखे । 
१. हंस और उल्ल 
“दिन हो गया” उलल ने सकौतुक कहा, 
पाला छाया हुआ है; बोलो, कविता का पाला गया या नहीं 
आसल कथाटा बल देखि भोरे, घचुक धांधा। 
हे मराल दादा ! तुषार में खाने के लिए क्‍या मिलेगा? 
मराल कहता है--मृणाल तो शुक्र और शुच्ि विद्यमान है | 
उससे भूख दूर हो जायगी--बोका बुझाओ बूझि 
कवित्व भूलकर देखो हमारे लिए तो 
चहा (इंद्र) है। कमल से हमें कया मतलब? 

सत्येन्द्रनाथ दत्त के संगी-साथी के रूप में द्विजेन्द्रनारायण हमारे समक्ष 
आते हैं। इनकी एक कविता पुस्तक एकतारा' नाम से प्रकाशित हुई | अन्य 
कई कविताएँ किसी संग्रह में नहीं आ पायीं । 

करुणानिधान वन्द्योपाध्याय का प्रथम काव्य-संग्रह बंगमंगल”' १९०१ में 
प्रकाशित हुआ । यह स्वदेशी आन्दोलन के युग के आरम्भ की रचनाएँ थी । 
इनमें देश-प्रेम के भाव थे। ये कविताएँ लोकप्रिय हुईं । इनके निम्न काव्य- 
संग्रह और प्रकाश में आये--प्रसादी, झराफूल, शान्ति जल, धान दूर्वा और 
रवीन्द्र आरति । इनकी कविताओं की पृष्ठभूमि वैष्णव भक्ति के हलके रंग 
से रंजित है। सरल भाषा में सुन्दर दृश्यविधान है, जिसे एक आवेग आस्वाद्य 
बना देता है । विषयों में अवश्य ही विशेष वैविध्य नहीं । 

यतीरद्रमोहन बागची की कविताएँ यों तो पहले से पत्र-पत्रिकाओं में 
प्रकाशित होने ऊगी थीं, पर इनका प्रथम काव्य-संग्रह था लेखा' जो १९०३ 
में प्रकाशित हुआ । इसके बाद रेखा, अपराजिता, नागकेशर, बन्धुरदान, 
जागरणी, नीहारिका, महाभारती, आदि संग्रह प्रकाश में आये । ये छंद और 
शब्दों के चित्रशिल्पी थे। विषय में वेविध्य और वैचित्र्य विद्यमान है । ग्राम- 
प्रेम और युग-युगावहेलित नारी के प्रति करणा इनके काव्य में है । 

श्री कुमुदरंजन मल्लिक में ग्रामश्नी ही जेसे मुखर हो उठी है। इनके 
काव्य हैं-+- 

उजानी (१९११), बनतुलसी (१९११), शतदल (१९११), एकतारा 

(१९१४), बीथी (१९१५), बनमल्लिका (१९१८), नूपुर (१९२०), 

रजनीगंधा (१९२१), अजय (१९२७), तूणीर (१९२८ ), स्वर्णसंध्या 

(१९४८) आदि। 

इनका काव्य सरल है, अपने कलाचातुर्य को दिखाने की चेष्टा इनमें नहीं 
मिलती । प्रकृति-श्री का यथार्थ सौन्दर्य सररूरूपेण इन्होंने चित्रित किया है । 
वैशाख के प्रात: का वर्णन देखिए-.-- 

वैजश्ञाखी प्राते । चंपक हासे 
उजलिया दश दिशि 
बकुल बालिका । खेले कत खेला 
१४ 

धूलि-पाता सने मिशि 
आवूछाये बसि। यूथी जाति गुलि 
कत उपकथा बले 
सुन्दरी उषा पराइया देय 
नीहार मालिका गले। 
श्री कालिदास राय के काव्य में ग्राम्य श्री रोमाण्टिक रंग से रंजित हो 
उठी है। सहृदयता का पुट भी इनकी कविताओं में विद्यमान है। इनके भी 
लगभग ११ काव्य-संग्रह प्रकाशित हुए । प्रथम कुन्द' १९०८ में और वैकाली' 
१९४० में । 
श्री यतीन्द्रप्रसाद भट्टाचार्य में हम पुनः हास्य रस भी पाते हैं, और गंभीर- 
परम्परा का काव्य भी पाते हैं। इनका मर्म गाथा नाम का संग्रह १९१४ में 
प्रकाशित हुआ था। द्विजेन्दकाल राय के काव्य की पैरोडियाँ भी इन्होंने 
काफी लिखीं । 
अन्य कवि । 





। 


के ७०० लक पुर पक 
| 

कवि नाम कविता पुस्तक भाव सामग्री विशेष 


देवेन्द्रनाथ सेन 
अक्षयकुमार बड़ाल 
सरोजकुमारी देवी 
प्रमीला नाग 
विनयकुमारी वसु 
सरलाबाला दासी 
रमणीमोहन घोष 
बनवारीलाल 

गोस्वामी खिचुड़ी, पुलाव, वेणुवन 
मुनीन्द्रनाथ घोष 
भुजंगधरराय 

चौधरी 
नगेन्द्रनाथ सोम 
ज्ञानेन्द्रनाथ गुप्त 

कवि नाम कविता पुस्तक | भाव सामग्री विशेष 
हेमेन्द्प्रसाद घोष 
प्रकाशचन्द्र दत्त 
गिरिजाकुमार वसु धूलि (१९१०) प्रेम काव्य 


किरणचाँद दरवेश गानेर खाता (१९१८) 
मन्दिर (१९२५) 
[सुसोमा (१९२०) 
रेवा (१९२८) 





महाराजा जग- 
दिन्द्रनाथ राय. सन्ध्यातारा 


वसन्‍्त कुमार 
चट्टीपाध्याय मन्दिरा (१९१४), गल्प, 
खंजनी (१९१४), सप्त- (उपन्यास, 
स्वरा (१९१४), पत्र- नाटक, तथा 
चित्र (१९२२), चित्र आत्मकहानी लेखक 
ओ चित्र (१९३१), 
हवित्री (१९३१), रूप 
ओ धूप (१९३८ ), सुर- 
धनी (१९४१) 
निरुपमा देवी. धूप (१९१८), गोधूलि 
(१९२८) 
हेमलता देवी. ज्योति (१९११), गल्प तथा नाटक भी 
अकल्पिता 
दिनेन्द्रनाथ ठाकुर बहुत कम कविताएँ 
लिखीं । 


कुमुदनाथ 

लाहिड़ी बिल्वदल (१९१३) 
सुधाकृष्ण बागची ज्योत्स्ना 
देवकण्ठ बागची [देव वीणा (१९११), 

खयाल (१९१३) 

हेमचन्द्र मुखो- कणा (१९११), उत्सव 

पाध्याय (१९१२) 
मुनीन्द्रप्रसाद सर्वा- मानसकुंज (१९१२), गल्प तथा उपन्यास 

कवि नाम कविता पुस्तक | भाव सामग्री विशेष 
हि न न अल मम 
सर्वाधिकारी कविता-राधना 
देवेन्रनाथ महिन्ता | (१९१७) शेखसादी की कुछ 
कविताओं का अनु- 
वाद । 
सतीद्चन्द्र पाठक झलक (१९२३), | सरस गल्प, नाटक, सरस 
लालिकागुच्छ (१९३०) प्रबंध भी 
अवनीन्द्रनाथ |आलोर फूलकि १९४१ | काव्य- [पशु पक्षी मानव 
गल्प छिप में। 
हेमेन्द्रकुमार राय यौवनेरगान (१९२४) | ' १, उमरखय्याम 
की कविताओं का 
अंग्रेजी माध्यम से 
बंगाली में अनुवाद 
२. प्रधानतः गल्प 
(तथा उपन्यास लेखक 
नाटक तथा प्रहसन 
भी। 
हेमेन्द्रलाल राय. फूलेर व्यथा यह अन्य भारतीय 
मणिदीपा (१९३२) भाषाओं की कवि- 
ताओं का अनुवाद 
संग्रह है । 
दक्षिणा रंजन 





यहाँ तक बंगला की कविता-धारा प्रायः तीन मोड़ छे चुकी थी। एक 

मोड़ तो ईश्वरचन्द्र गुप्त के द्वारा मिला था, जिसमें प्राचीन धारा की परम्पराओं 
में नये युग का कुछ-कुछ रस समाविष्ट हुआ था । पत्रकारिता का यह आरम्भिक 
युग था। अंग्रेजी शासन और पादचात्य संस्कृति का प्रथम संपर्क और संसर्ग । 
एक हलका नवोन्मेष दिखाई पड़ा । तभी दूसरा मोड़ दिया माइकेल मधुसूदन 
दत्त ने। पत्रकारिता की माँग के परिणाम-स्वरूप काव्यधारा लौकिक प्रपंचों 
और समस्याओं की ओर उन्मुख होनेवाली थी कि पाश्चात्य साहित्य की उच्च 
_मनीषिता से प्रभावित माइकेल ने आग्रहपूर्वक भारतीय पुराण-गाथा को यूनानी 


फाव्य २१३ 


गाथाओं की परम्परा में ढालना चाहा, इससे नये यूग में नयी भावनाओं और 
नयी कल्पनाओं के संघात से महाकाव्यत्व को एक उच्च भूमि मिल गयी । 
बंगला काव्य की धारा अनायास ही लोक-भमि छोड़ देवभूमि की नवीन सुष्टि 
से प्रोत्साहित हो उठी | काव्यभावों का नागराज खड़ा हो गया और पाठक 
चमत्कृत और रोमांचित होता हुआ अपनी समभूमि से चलकर ऊपर और 
ऊपर चढ़ने लगा । 

पर, इतिहास का यहाँ नया निर्माण हो रहा था । अंग्रेजी और भारतीय 
शक्तियों में घोर संघर्ष चल रहा था, यह घनीभूत होकर सन्‌ सत्तावन के 
विद्रोह के रूप में प्रकट हुआ । भारत में एक झंझावात आ गया । यह झंझावात 
दबा भी दिया गया, पर भारतीय मानस एक प्रकार से अन्तर्मुख हो गया । 
वह अपने में निहित हो अपने को और अधिक प्रेम करने लगा, साथ ही अन्तरंग 
के रस और रहस्य का भी आनन्द लेने लगा । नये सांस्कृतिक, धामिक और 
सामाजिक संघर्षों से कितनी ही सुधार-धाराएँ चल पड़ी थीं, जो बंगाल को 
विवश कर रही थीं यह सोचने के लिए कि हममें क्या बुरा और क्‍या अच्छा है ? 
नवीन को ग्रहण करना सामयिकता का तकाजा था, और प्राचीन के महान्‌ को 
न त्यागना निजस्व की माँग थी । साहित्य में इसी संघर्ष ने नवीन-प्रवीन के 
इन्द्र का रूप ग्रहण कर लिया था । स्वदेशी आन्दोलन भी छिड़ चुका था, जिसने 
भटकती प्रतिभाओं को स्व के साथ देश की वस्तु के लिए पुनः आग्रहशील 
बना दिया और तभी समस्त बंगाली सागर में भयंकर तूफान उठा दिया बंग- 
भंग” ने । जन-जन बंग-भंग के प्रह्मर से उत्पीड़ित हो उठा था । शीक्र ही बंग- 
उद्धार हो गया, उधर अंग्रेजी साहित्य का प्रसार गहरे से गहरा और विस्तृत 
से विस्तृत होता चला। अंग्रेजी शासक का पंजा भी कठोर होता चला । 

तब तीसरा मोड़ दिया रवीन्द्रनाथ ठाकुर ने | अन्तर्मुख भारतीय मानस 
ने अपने समस्त पुरातन संचय के रत्नों में एक नया प्रकाश देखा, और उस नये 
प्रकाश के साथ वह आगे बढ़ा । पुराण-कथा का सूत्र शिथिल हो गया, वसुधैव 
कुटुम्बकम्‌ से विश्वसूत्र को ग्रहण करके पुराण की सीमाओं का उतना मोह नहीं 
रह सकता था, विश्व की आत्मा से तादात्म्य उपनिषदों और संतों-बाउलों के 
दर्शन से हो सकता था। वह उस नवप्रकाश से नवकिरणों पर चढ़ चला, पर 

भाव जगत्‌ के नगराज के शिखर से ऊपर जाने में तो एक रहस्य-जगत्‌ मिलता 
था । कृवि उस रहस्य-जगत्‌ को भी भेदने लगा । बंग भूमि का स्थूल 
आक़्षंण भी कम न था, वह भूमि ही तो आधार-भूमि थी, उस पर से ही तो 
विश्व-मानवता प्राप्त की जा सकती थी क्योंकि उसके रजकण में प्राचीनों के 
विश्व-मानवत्व की भावना उद्भासित थी। विद्रोह यहाँ भी था कृत्रिम 
सीमाओं के प्रति, कृत्रिम संस्कारों के प्रति, कृत्रिम मानव-बंधनों और प्रपंचों के 
प्रति, अंधकार के प्रति और भावों के उत्कषष के ज्योति-स्तूपों में आनन्दोन्माद 
था । पर इसी बीच प्रथम महान्‌ विश्व-युद्ध छिड़ा और समाप्त हो गया । समस्त 
विद्व में. एक ऐंठन पैदा हो गयी । एक नयी विचार-क्रान्ति पैदा हो गयी .। भारत 
की विचारधारा फिर भूमि की ओर लौटती प्रतीत हुई और इस स्थल पर बँगला 
काव्य को चौथा मोड़ मिला । रवीन्द्रधारा से यह मोड़ पृथक हो गया । इस 
उत्क्रमण की प्रतिक्रिया ने इस समय (आधुनिक-अति आधुनिक' के विवाद का रूप 
ग्रहण किया । रवीन्द्र के प्रभाव के अवसान को लक्ष्य करके कवि लिखने लगे--- 

तोमार प्रखर तापे काननेर जत वेतालिक 

निरुदेश; दुईइ चारि हेखा होला पल्‍लवेर छाय 

करिछे कजन बढ़े-दुःसाहसी कहक्ू, क्रण्ठ पिक | -- 

के शोने तादेर गान ?--माछिदेर कललोले हाराय ! 

एमनि दुर्भाग्य देश | --तुमि रवि, तबुओ हा धिक ! 

तोमार आलोके हेर, पाखी मूक, कीट नाचे गाय ! 
और उनके काव्य की प्रवृत्ति का यों उपहास किया जाने लूगा-- 

ऊध्व॑मुखे धेराइया रजोहीन रजनीर मल्लिका-माधवी 

नेहारिया नीहारिका-छवि,-- 

कल्पनार द्वाक्षावने मधु चुषि, नीरक्त अधरे, 

उपहासि दुग्धधारा धरित्री पूर्ण पयोधरे, 

ब॒भुक्षु मानव लागि रचि इन्द्र जाल, 

आपना वंचित करि चिर इहकाल, 

कत दिन भुलाइबे मर्त्यजने विलाइया मोहन आसव, 

हैं कवि-वासव ? 

स्पष्ट है कि यह तो चौथे मोड़ की सूचनामात्र है। अन्तरंग में ऊध्व॑मुखी 
मानव को झटककर देहस्थ करके 'धरित्रीर पूर्ण पयोधर' के दूध के प्रति आकषित 
करने का यत्न है । देहधर्म से पलायन न करने का संकेत है । ऊर्ध्वा के मोहन- 
आसव' या मोहन-मदिरा से हटाकर शरीरस्थ मोह-मदिरा पान करने का 
आग्रह है, स्थूल जगत के स्थूल तत्त्वों के भोग का मोह ! और उक्त पंक्तियाँ 
मोहितलाल मजुमदार की हैं। मजुमदार आरम्भ में रवीन्द्र के अनन्य भक्त 
थे, किन्तु बाद में संभवतः १९२४ से ये उनके विरोधी हो गये ।' इन्होंने 
वस्तुतः रवीन्द्र की ऊध्वेगामिनी रहस्योन्मुख प्रवृत्ति का ही विरोध किया है। 
इनके काब्य में कल्पना-तन्तु तो रवीन्द्र के ही मिलते हैं, केवल भावों की ऊध्वे- 
गामिता से ही इन्हें हीन समझना चाहिए । यों तो इनमें वेष्णव भक्ति के तत्त्व 
और वेदान्त-दर्शन का पुट भी मिलता है, या मिलता माना जाता है, वैसे ही 
इनकी अधघोरपन्थी' जैसी कविता में तांत्रिक शव-साधना का संकेत भी विद्यमान 
है, और नारीत्व की नयी व्याख्या में शक्ति की नयी झलक भी देखी जा सकती 
बे मे 
स्वच्छन्द-स्वेरिणी ओये, नित्य शुद्धा-नहे सती, नहे से असती । 
किन्तु इनके काव्य का मुख्य छोभ' है जीवनेर जत किछु दान-- 
देही आमि, मन्दिरें मन्दिरे ताइ परश-भिखारी 
यही नहीं-- है 
देह अरणिरे मन्थन करि लभिजे अग्निकणा। 
सेइ दहनेर मिठा-विषे मोर मदनेर आराधना ! 
इस आराधना के कारण-- 
आज आर नाहि भय, दुःख सुख दुयेरि समान 
साधक आमरा सबे, जानि जन्म आर हे खानाइ 


१. एसा अनुमान है कि मोहितलाल का यह विरोध किसी व्यक्तिगत कारण 
से हुआ होगा, बाद में उसे ताक्त्विक रूप दिया गया | मोहितलाल ढाका 
में प्राध्यापक हो गये थे। ढाका में उस समय अति आधुनिक' वादियों 
का जमाव था। 

स्वगेलोभ करि ना जे, नरकेर नाहि जे निशाना ! 
कंशोर यौवन जरा-जीवनेर जत किछु दान 
आग्रहे लूटिया लइ, जाहा पाइ अमूल्य जे ताइ ! 
भूलेछि आत्मार कथा, मानि शुधू देहेर सीमाना। 
मोहमुग्दर नामक, कविता में इसी मोहवाद का समर्थन कवि ने किया है । 
कवि का प्रथम काव्य ग्रंथ है देवेन्द्र मंगल” (१९१२) केवल तेरह पृष्ठों में । 
दूसरे संग्रह हू स्वपन पसारी (१९२२), विस्मरणी (१९२१), स्मर-गरलू 
(१९३६), हेमन्तगोधूलि (१९४१) तथा छंद चतुर्दशी (१९५१) । 
मोहितलाल के काव्य में अति आधुनिक वाद का विलासी रूप अभिव्यक्त 
हुआ, किन्तु यतीन्द्रनाथ की भूमि मोहितलाल से कुछ दृढ़ थी। मूल भावना 
दुःखबाद का परिणाम थी । इनके रचित ग्रंथ हैं--मरीचिका (१९२३), 
मरुशिखा (१९२७), मरुमाया (१९३०), सायम्‌ (१९४०), त्रियामा (१९४८), 
निशान्तिका (१९५७) अनुपूर्वा (१९४६), अन्तिम दो इनकी मृत्यु के बाद 
प्रकाशित हुए थे । जिस नयी भूमि को ये कवि प्राप्त करना चाहते थे, वह इन्हें 
मिल नहीं पा रही थी, अतः स्थूल पक्ष से संलग्न रहे। इनका जगत्‌ रहा 
सुन्दरानुभूति ही । 
वास्तव में एक नया सुर जो रोमाण्टिक छाया से दूर होने को प्रस्तुत हुआ 
नजरुल इस्लाम का था। इन्होंने अग्निवीणा' (१९२२) नामक काव्य-संग्रह 


१. देह की अरणि के मन्‍्थन से अग्निकण मिलते हें, 
उसी में दहन का मीठा विष मेरे लिए मदन की आराधना हे । 
आज अब भय नहों, दुःख-सुख दोनों समान हें, 
साधक हम हें सभी, जानते हें जन्म में और कुछ नहीं । 
उनके लिए स्वर्ग का लोभ करते नहीं, नरक का जो निशाना नहीं, 
कंशोर यौवन वृद्धावस्था--इनमें जीवन का जितना कुछ भी दान है। 
उसे आग्रहपुर्वंक लूट लिया है, जो कुछ मिला है बह सब अमूल्य है, 
आत्मा की कथा विस्मत हो चुकी है, शरीर की सीमाओं को सानन्‍्यता 
मिली है। 

द्वारा यथार्थतः एक विद्रोह-भावना की अग्नि प्रज्वलित कर दी थी। इसीके 
उपरान्त धूमकेतु” (१९२२) प्रकाशित हुआ । इन दोनों ने नजरुल को एकदम 
लोकप्रिय बना दिया । नजरुल की काव्य-दृष्टि ने धामिक संकीर्णता को प्रश्नय 
नहीं दिया । उसने जहाँ, 'रक्तांबर-धारिणी माँ, आगमनी' आदि विषयों 
पर काव्य लिखे वहीं उसने कोरबानी (कुरबानी) तथा 'मुहरंभ' पर भी 
लिखे। भारत में स्वतन्त्रता की प्राप्ति के लिए जो वेदना भीतर जग रही थी, 
उसीका उद्घाटन इस कवि ने ओजस्वी भाषा और भावों से युक्त अपनी रचना 
में कर दिया। साथ ही अति-आधुनिक वाद' की मोहितलालवाली परम्परा 
को भी इन्होंने अछुता नहीं रहने दिया । इस क्षेत्र में भी कितनी ही रचनाएँ 
प्रस्तुत कीं, पर निश्चय ही इनकी इन क्रृतियों में प्रेम और विलास-भाव का 
समावेश पर्याप्त संयत है । 

इनके कुछ अन्य काव्य ग्रंथ है--दोलनचाँपा, माँगार गान, पूवेर हाओया, 
विषेर वांशी, सिन्धुहिल्‍्लोल, छायानट, बुलबुल, रुवाइयात-इ-हाफिज' आदि । 

देश-दशा, दरिद्र के प्रति करुणा, गाँवों की ओर आकर्षण की प्रवृत्ति 
और दूसरी काम-रति' प्रेम-विलास की देह-धर्मी प्रवत्ति--ये दोनों साथ-साथ 
चलीं। श्री शिवराम चत्रवर्ती के दो काव्य ग्रंथ प्रकाश में आये, दोनों में से एक 
है मानुष' जिसमें कई रचनाएँ श्रमिकों और दरिद्वों की वेदना को परिस्फूटित 
करती हूँ, और दूसरी हैं चुम्बन” जो 'कामरतिर जयोच्छवास' से युक्त है। 
श्री अचिन्त्यकुमार सेनगुप्त में प्रेम विषयक कविता के अनोखेपन के साथ छंद 
ओर अक्षर की भावमैत्री भी मिलती है। इनकी श्रेष्ठ कविता अमावस्या' 
(१९३०) मानी जाती है। 


१. यह पाक्षिक पत्रिका थी। धूमकेतु के कारण सरकार की दृष्टि भो इन 
पर पड़ी, और इन्हें दंड भी भोगना पड़ा । 

२. नजरुल इस्लाम प्रथम महायुद्ध में पल्टन में भरती होकर मेंसोपोटासिया 
गये थे। वहाँ एक मौलवी साहिब से हाफिज का कलाम सुनकर ये फड़क 
उठ । इन्होंने उसी समय से उनसे फारसी पढ़ना आरम्भ किया । हाफिज 
के काव्य ने इनमें काव्य प्ररणा जागरित कर दी थी । 

इस काल में तीन व्यक्ति आधुनिक कवि' कहे जाते थे, उनमें प्रेमेन्द्र 
मित्र तथा बुद्धदेव मुख्य हैं। प्रेमेन्द्र के काव्य में आदिम मानसिकता ही नहीं 
मिलती, लक्ष्य-भ्रष्ट पृथिवीर माइ' से आदिम “अभिशाप-बहि मोरा चिरेदिन! 
मानव का देवता मानव श्रमिकों में चलता मिलता है--तार साथे पाओदल, 
चलेछेन मानवेर देवता' । 
बुद्धदेव वसु ने प्रेमेन््र से अधिक लिखा । इनकी प्रथम कृति मर्मवाणी' 
नाम से १९२५ में प्रकाशित हुई। किन्तु इन्हें काव्य-रचना में ख्याति मिली 
“बंदीर बंदना' (१९३०) से । इनमें यौवनावेग और यौन आकांक्षा की तीव्रता 
अभिव्यक्त हुई है। पृथिवीर प्रति! (१९३३) भी प्रेम-कविताओं का संग्रह 
है। कंकावती १९३१ में प्रकाशित हुईं। कवि १९३५ से कभी-कभी उस 
प्रवत्ति को प्रश्रय देने लगा था जिसे हिन्दी में प्रयोगवादी कहा जाता है | बहुधा 
यह भाषा-रूप के निर्माण में ही दिखाई पड़ती है, जैसे-- 
झाँके-झाँके प्ल्याकार्डर शकुनेर पाखा 
आमादेर दिनेर मुखेरे टेके देय । 
आमादेर दिनगुलो गुंड़ो-गुंडों हये भेंगे जाय 
ट्राफिकिर चाकाय-चाकाय |... 
'दमयन्ती' नामक संग्रह के परिशिष्ट में कवि ने अपने इस भाषा प्रयोग 
पर एक वकक्‍तव्य भी दिया है। १९४९ में द्रोपदीर शाड़ि प्रकाशित हुई । 
इन आधुनिक कवि” कही जानेवाली प्रतिभाओं ने आधुनिक को जो 
रूप दिया उससे दो बातें स्पष्ट हैं--१. देह-संभोगी यौवन-सौन्दर्य और यौन 
आकांक्षा के विविध भाव-स्तरों को विचित्र भावरूपों ([792€5 ) में प्रस्तुत करना 
भावरूपों में अनुकरण रवीन्द्र का हुआ मिलता है, पर प्राणों में चार्वाक निहित 
है। २. छंद तथा भाषा में अनोखी उत्क्रान्ति। इस समस्त नव्य प्रयत्न को 
प्रेरणा मिल रही थी पादचात्य काव्यधाराओं से, विशेषतः अंग्रेजी काव्य- 
सिद्धान्तों से । इस समय तक जिन तत्त्वों के केवल बीज दिखाई पड़ रहे थे, 
इससे आगे वे कुछ और परिपक्व तथा अंकुरित हुए । इस आधुनिक और अति- 
आधुनिकवाद के प्रवतंकों में पद-पद पर रवीन्द्र के कारण हीनता की भावना 
विद्यमान मिलती है। एक ईर्ष्या और परिणामत: यह प्रयत्न: कि रवीन्द्र की 

परिपाटी, स्वरूप, भाव और आदर्श सभी को परित्यक्त समझा जाय, और इनसे 
आगे या पूरे किसी परिपाटी को ग्रहण किया जाय । प्रगति! नाम. की एक 
पत्रिका का मुख्य उद्देश्य ही यही था कि “रवीन्द्रनाथ हइते आगइया जाओया 
अर्थात्‌ रवीन्द्र-रीति सबले अस्वीकार” । पाइचात्य क्षेत्र के जिन साहित्यकारों 
का प्रभाव धीरे-धीरे बंगाली कवियों पर गहरा पड़ता जा रहा था वे थे--डी ० 
एच० लारेन्स--ऐन्द्रिक स्वादवादी; फ्रायड--दमित मानसोत्स्फुरित यौन 
भावनावादी मनोविश्लेषण; ईलियट--अननुभूत पूर्वी नवीन भावावेग 
(एमोशन ) के समावेश से नवीन रससृष्टि; मालामें--प्रयोगवादी, शब्द गौरव 
को प्रधानता; प्राउस्ट--नास्तिक भाव-संबद्ध इन्द्रिय ग्राह्म अनुभूति मात्र का 
महत्त्व; एजरा पाउण्ड--भावरूप ([7742०8) ग्रथनवादी इमेजिस्ट या 
बिबवादी; मार्स और लेनिन--साम्यवादी । । 

यह नयी प्रयोगवादी चेतना जीवनानन्द दास में सबसे प्रबल थी । इन्हीं 
में हमें पूर्ण व्यवस्थापूर्वक प्रत्येक रवीन्द्रीय-तत्त्व का परित्याग दिखाई पड़ता 
है । इनकी इस रवीन्द्र-विपरीती, मनोवृत्ति को स्पष्ट करने के लिए डॉ० 
सुकुमार सेन के इतिहास से एक लम्बा उद्धरण देना आवश्यक प्रतीत होता है :-- 

“जीवनानन्द प्राणपणे रवीन्द्रनाथके पाश काटाइते चेष्टा करियाछेन । 
किन्तु आसले तिनि जेन आद्यन्त संध्या संगीत” एर भावानुप्राणित । सत्य 
कथा बलिते कि धूसर-पाण्डुलिपिर अनेक कवितायइ जेन संध्या संगीतेर अस्फूट 
अनभिव्यक्त, अन्तर्व्याप्त आवेग वहन करितेछे । मने हय बाल्ये एवं कैशोरे 
संध्या संगीत जीवनानन्द के अत्यन्त आविष्ट करियाछिल । से आवेश ना 
काटिया परे ताहार कविताके निजेर पथे परिचालित करियाछे । हयत एड 
परिचालना संभावित हइयाछिल कौन निदारुण दुघेटनाय अथवा नितान्‍्त 
हताशाय (फ्राष्टेशने )। ताइ रवीन्द्रनाथेर कवितार आनन्देर सौरकरोज्ज्वलता 
जीवनानन्देर कविताय प्रतिहत । अधिकन्तु इहा ताँहार कविचित्तके मिड 
करियाछिल एवं सेइ मरविडिटि ताँहार कविताय प्रतिफलित । क्षय ओ मृत्युर 
प्राय सब रकम दिक जीवनानन्देर कविमानसे विभीषिका ओ जुगुप्सार संचारना 
करिया निश्चयइ खानिकटा आनन्देर इंगित करित । ना हइले कविता लिखिते 
पारितेन ना । हयत केन निशचयइ इहार मध्ये खानिकटा आधुनिक इउरोपीय 

साहित्येर अन्वीक्षार अनुसरण छिल, जे अन्वीक्षा जगत्‌ ओ जीवमनेर समस्त 
काँक ओ जोड़ातालि विदीर्ण, विच्छिन्न करिया असूर्य गभीरताय नामिया जाइते 
चाया लक्ष्य करिते हइवे जे जीवनानन्देर कविताय फुल नाइ, एवं कविप्रसिद्ध 
बसन्तेर स्थाने तिनि ग्रहण करियाछेन शरतशेष । अवश्य शेषेर व्यापार विलाति 
कवि प्रसिद्धिर अनुसरण छाड़ा किछ नय केनना आमादेर देशें साधारणत 
अग्रहायण मासे गाछेर पाता हलदे हइया झरिया पड़े ना। 

हयत खूब सचेतन भावेनय, तब्‌ ओ जीवनानन्द ताँहार कविताकर्मे 
रवीन्द्रनाथेर ठीक विपरीत पथे चलिते चाहियाछेन । सिबलेर व्यवहारे इहार 
प्रकृष्ट प्रमाण । जीवनानन्देर कविताय हेमन्तेर शश्यरिक्त शृुन्य माठे म्लान 
बाँका चाँद जेन मरणाभिसारेर प्रेत साक्षी; जीवनेर क्षुधार प्रतीक ईदुर; घासेर 
कदर कोमलतार ओ खाद्यत्वे जन्य, पेंचा महाकाल; सौन्दर्यर अन्तस्तले शादा 
हाडेर कंकाल; कविदेह जेन फसल काइतेर अपेक्षाय; प्रेमेरस्वाद तिक्तता। 
रवीन्द्रनाथेर दृष्टि जेखाने पड़े सेखाने आलो सौन्दर्य; जीवनानन्देर दृष्टिरति 
अन्धकारे कुत्सिते (कुंज, गलगण्ड, पचा चाल कुमड़ा, मरा घास )। रवीन्द्रनाथेर 
बलाका अनन्तेर यात्री, जीवनानन्देर बूनो हाँस शिकारेर लक्ष्य । रवीन्द्र 
नाथेर मनेर हरिण निबंधन आनन्देर उद्यामता, जीवनानन्देर बनेर हरिण घाइ- 
हरिणीर मोहबद्ध बलि। रवीन्द्रनाथेर घास नवनवायमान चिरन्तन प्राण 
प्रवाहेर प्रतीक जीवनानन्देर घास पशुदेर मत उपभोगर (पाला भात॑ 
४०३!0७7॥78 ) प्रतीक । रवीन्द्रनाथे चक्षुरिन्द्रिय प्रधान, जीवनानन्दे रसना ।” 


१, जीवनानन्द ने प्राणपण से रवीन्द्रनाथ के फन्दे को काटने की चेष्टा की 
है। किन्तु वास्तव में वे आज तक संध्यासंगीत' के भाव से अनुप्राणित 
हैं। सच बात कहें तो यह है कि धूसर पाण्डुलिपि की अनंक कविताएँ 
'संध्यासंगीत' के अस्फूट, अनभिव्यक्त, अन्तर्व्याप्त आवेग को वहन करती हें। 
बात यह है कि बाल्यकाल एवं कंशोर में जीवनानन्द को संध्यासंगीत' ने 
बहुत अधिक प्रभावित कर लिया था। यह आवेश काट नहीं कटा, और यह 
उनकी कविता को अपन मार्ग पर घसीट लेता है। इस आवेश से परिचालित 
होने से एक दारुण स्थिति पंदा हो गयी है, नितान्त हताशा अथवा फ्रस्ट्रेशन 

इस विवेचन से जीवनानन्द की प्रवृत्ति और काव्यत्व पर यथेष्ट प्रकाश 
पड़ जाता है । भारतीय परम्परा से एक प्रकार जैसे सर्वथंव उच्छिन्न, नयी-नयी 
भावरूप उदभावनाओं को कवि-परिपाटी-विच्छिन्न शब्दों और प्रतीकों तथा 
सिबलों ($ए77700|5) के माध्यम से प्रकट करने की चेष्टा का परिपूर्ण 
प्रतिफलन जीवनानन्द में हुआ । 

विष्णदे ने जीवनानन्द के चरणों पर चलने का प्रयत्न किया, पर इनका 
आदर्श ईलियट हुआ, और १९४१ तक ये माक्स और लेनिन वादी हो गये। 

सुधीन्द्रनाथ दत्त ने स्वयं तो अपने को मालामें का अनुयायी बताया है,किन्तु 
वस्तुत: वे प्राउस्टवादी हैं । वही अनात्मवादिता, वही बुद्धि में अनास्था, वही 


की । इसी रवीन्द्रनाथ की कविता के सूर्यकिरणोज्ज्वल प्रकाश ने जीवनानन्द 
की कविता को प्रतिहत अथवा क्षुब्ध कर दिया है। इससे भी बढ़कर 
इसने उसके कविचित्र को मिड (//४००४ बिकत) कर दिया है, 
और यही मार्विडिटी उसकी कविता में प्रतिफलित हो उठी है। क्षय और 
मृत्यु के प्रायः सभी प्रकार जीवनानंद के कविमानस में विभीषिका ओर 
जुग॒प्सा का संचार करके उन्हीं में कुछ आनंदलाभ की ओर संकेत करते हे, 
अन्यथा वह कविता न लिख पाते। यह भो निश्चय है कि इसमें यूरोपीय साहित्य 
के दर्शन का कुछ अनुसरण भी है। इस दर्शन में जगत्‌ और जीवन के 
समस्त जोड़-तोड़ों को विदीर्ण और विच्छिन्न करके उनमें विद्यमान रहस्यमय 
गंभीरता को नमन करना चाहता है। यह लक्ष्य करनयोग्य है कि जीवनानंद 
की कविताएं फूल नहीं, तथा इन्होंने कविप्रसिद्ध वसन्‍्त के स्थान पर ग्रहण 
किया है शरत शंष। निदचय यह दरत भारती के शंष का व्यापार बिलायतो 
कवियों की प्रसिद्धि के अनुसरण के अतिरिक्त और कुछ नहीं है, क्योंकि हमारे 
देश में साधारणतः अगहन मास से व॒क्षों के पत्त पीले होकर झड़न लगते हें। 

यद्यपि बहुत चेतन भाव से तो नहीं, फिर भी जीवनानन्द ने अपनी काव्य- 
कृतियों में रवीचद्रनाथ से ठीक विपरीत पथ पर चलने की चेष्टा की है। सिबल 
(प्रतीक) के व्यवहार में इसका प्रत्यक्ष प्रमाण मिलता है। जीवनानन्द की 
कविता में हेमन्‍त के वृदयहीन आकाश का म्लान वक्र चन्द्र मरणाभिसार के 

प्रेम की अवास्तविकता तथा इन्द्रियग्राह्म अनुभूतियों का महत्त्व और प्राचीन 
शब्दों से नये अर्थों को ग्रहण करने का प्रयत्न । 

इस प्रकार बंगाली काव्य-धारा की दिशा और विकास स्पष्ट हो जाता 
है । यों तो आधुनिक युग में आरम्भ से ही पारचात्य प्रभाव प्रमुख दृष्टिगत 
होता है, पर ईश्वरचन्द्र गुप्त, माइकेल मधुसूदन दत्त से लेकर रवीन्द्रनाथ तक 
हमें पाइचात्य प्रभाव भारतीय परम्परा के अनुकूल ढलकर आया मिलता है। 
किन्तु आधुनिकवाद' से हमें यह प्रयत्न दिखाई पड़ता है कि समस्त काव्य को 
परम्परा और रूढ़ियों से मुक्त कर दिया जाय, और इतिहास से उच्चछिन्न । 


न्‍्का, 


प्रत का साक्षी है। जीवन की क्षुधा का प्रतीक है चहा। घास का आदर 
क्रोमलता और खाद्य के लिए है, उल्ल्‌ महाकाल है, सौन्दर्य के अन्तस्तल 
में है हाड़ों का कंकाल, कवि देह जन फसल काइतेर अपेक्षाय, प्रेस का स्वाद 
तिक्तता है। रवीन्बनाथ की दृष्टि जिस स्थान पर पड़ती है वहीं प्रकाशमय 
पौंदय प्रकाशित हो उठता है, जीवनानन्द की दृष्टि अन्धकारमय कुत्सित 
में (कुंज, गलगड़, पचा चला कुमड़ा, मराघास) में ही रमती है। रवीन्द्रनाथ 
की बलाका (बगुला) अनन्त की यात्री है, जीवनानन्द का बूनो (हंस) 
४ंस शिकार का लक्ष्य है। रवीन्द्रनाथ के सन का हरिण घाइ-हरिणी के मोह 
में बंधा हुआ बलि-प्राण है। रवीन्द्रनाथ की घास नयी से नयी नवीनता-युक्‍त 
चिरंतन प्राणों के प्रवाह की प्रतीक है, जीवनानन्द की घास, पशुओं के 
पगुरान और पसरन की वंत्ति की प्रतीक है। रवीद्धनाथ में चक्ष इन्द्रिय 
की प्रधानता है, जीवनानंद में रसना की प्रधानता है । 


अध्याय ८ 
(अ) 
उपन्यास 


अब तक हमने उन काव्य रूपों का इतिहास दिया है जिनकी परंपरा 
अपने रूप में बंगला साहित्य में विद्यमान थी। किन्तु आधुनिक युग में जो 
नये रूप प्रस्तुत हुए अब उनका इतिहास देना है। उपन्यास एक ऐसा ही रूप 
है। यह आधुनिक यग की ही देन है। उपन्यास के उद्भव से पूर्व बंगाल 
में लोक-कथा तथा कहानियों का प्रचार था। ये सभी प्रायः पद्यबद्ध थीं। 
अनेक लौकिक देवी-देवताओं-विषयक साहित्य कथा-कहानियों का ही भंडार 
था। इनमें ही कुछ सामान्य छोक-कहानियाँ सम्मिलित होकर कुछ समय 
तक तो धार्मिक उपयोग में आती रहीं, बाद में वे स्वतंत्र रूप से लोक-प्रेम- 
काव्य में परिणत हो गयीं। इसका एक प्रसिद्ध उदाहरण है “विद्यासुन्दर' | 
भारतचन्द्र के हाथ में  विद्यासुन्दर ' ने परिनिष्ठित क्छासिकल साहित्य का रूप 
ग्रहण कर लिया था। यह एक लोक-कथा है जिसमें सुन्दर नाम का राजकुमार 
विद्या के भवन में चोरी-चोरीं मिलता है। बाद में दोनों का विवाह हो जाता 
है। देवी-देवताओं के चमत्कार भी इसमें आये हैं। विद्या तथा सुंदर की 
प्रेम-लीलाओं में ऐन्द्रिंकता पूर्णतः परिपुष्ट हुई। इसी परंपरा के ह्वास-युग 
में एक लोक-कहानी कामिनी कुमार” नाम की पद्य में लिखी गयी। इसमें 
जहाँ तहाँ गद्यछंद” भी दिये गये हैं। ये अठारहवीं शताब्दी के साहि- 
त्यिक गद्य के नमूने हैं। कामिनी कुमार की कहानी संक्षेप में यह है --- 

कुमार नामक सौदागर की सुंदरी पत्नी थी कामिनी। कुमार सौदागरी 
के लिए विदेश गया। वहाँ वह एक राजा की कन्या के प्रेमपाश में बँध गया। 
वह उस राजकन्या की स्त्री-दासी के रूप में राजमहल में रहने लगा। बहुत 


१. यहाँ यह द्रष्टव्य है कि इस काल में गद्य को गद्य छंद” कहा गया है । 

“दिन बीतने पर कामिनी अपने पति कुमार की तलाश में निकली। उसी राज 
में पहुँचने पर उसे अपने पति का पता छगा। तब कामिनी ने राजकुमार क 
रूप धारण किया। वहाँ के राजा ने अपनी पुत्री का विवाह कामिनी से 
कर दिया। कामिनी ने कुमार को चोर कहकर पकड़ लिया और उसे दंडित 
करने का अधिकार वहाँ के राजा से माँग लिया । यहीं एक गद्य-छंद दिया 
गया है, जो इस प्रकार है-- 

“सदागर अति कातरे एइ रूप पुनः पुनः शपथ कराते सुन्दरी ईषत हास्य- 


'पूवेक सोनाके संबोधन करिया कहि लेक, ओहे चोपदार एड चोर एतादुश 
कट दिव्य बारंबार करिछे ओ नितानत शरणागत हइया आश्रय जाचिज्चा 
करितेछे, अतएव शरणागत निग्रह करा उचित नहे वरं निराश्रयेर आश्रय 
देओया वेद विधि सम्मत बटे। और विशेषत आमादेर अधिक भूृत्य संगेते नाइ, 
अतएव अन्य कर्म्म उहा हइते जत हउठक, आर ना हउके, किन्तु एक आघ 
छिलिम तामाक चाहिले ओ त साजिया दिते पारिबेक। ताहार आर तो 
कौन सन्देह नाइ तब जे अनेक उपकार। सोना कहिलेन हाँ थाके थाक'। 
कामिनी एइ रूप सोनार सहित परामझश करिया सदागर के कहिते छेन। 
“शुन चोर तूमि जे अकम्म करियाछ ताहार उपयुक्त फल तोमाके देओया 
उचित, किन्तु तोमार नितान्‍्त न्यूनता ओ विनये काकुति मिनति एवं कठिन 
शपथे ए जात्रा क्षमा करिलाम । ए क्षण आमार सब्वंदा आज्ञाकारी हइया 
थाकिते हइबेक, आमि जखन जाहा कहिब तत्क्षणात्‌ सेइ कर्म करिबे, ताहारेते 
अन्यथा करिले तह॒ण्डे राजार निकट प्रेरण करिब, ताहार आर कथा नाइ। 
किन्तु जदि कर्म्मेर द्वाराय आमाके सन्‍्तोष करिते पारह, तबे तोमार पक्षे शेषद्ध 
विवेचना करा जाइबेक। सदागर एइ कथा शुनिया मने मने विवेचना करिलेक 
जे राम बाँचा गेल, आर भय नाइ। परे कृतांजलिपूवंक कामिनीर सम्मुखे 
कहिते छे, महाशय जे घोर दाय हइते ए दासेर प्राण रक्षा करिलेन इहातेइ 
बोध हय आपनि जन्मान्तरे ए दीनेर केह छिलेन, ताहाते कौन सन्देह नाइ, 
'नतुबा एमत उपकार पर परेर जे तो कखन करेना। से जाहा हठक आजि 
'हइते कर्त्ता तुमि आमार धरम बाप हइले, जखन जे आज्ञा करिबेन एइ भृत्य 
कृतसाध्य प्राणपणे पालन्त करिब ।' कामिनी कहिलेक, ओहे चोर तुमि आमार 

आर कि कर्म करिबेक, केवल हुकार कम्में सवंदा नियुक्त थाकह, और एक 
कथा तोमाके चोर चोर बलिया सब्वंदा वा काहाँतक डाकि, आजि हइते आमि 
तोमार नाम रामबलल्‍लभ राखिलाम।' सदागर कहिलेक जे आज्ञा महाशय' 
+-+-इत्यादि । 


१. सौदागर को अति कातर भाव से इस प्रकार बार-बार शपथ करते देख 
सुन्दरी ने ईषत हास्यपूर्वक सोना को संबोधन करते हुए कहा--ए रे चोबदार, 
यह चोर इस प्रकार कट शपथ्थे कर रहा है ओर नितान्त शरणागत होकर 
आश्रय की याचना कर रहा है, अतएवं शरणागत की ताड़ना उचित नहीं, 
बरन्‌ वेद की सम्मति से तो निराश्नय को आश्रय देना धर्म है। और फिर हमारे 
पास बहुत सेवक तो हें, इसलिए और जो काम कर रहे हें करते रहें; किन्तु 
यह हमें एकाध चिलम भरकर दे दिया करेगा, यही बहुत है। सोना ने 
कहा--हाँ ठीक है, ठीक है। कामिनी न सोना से इस प्रकार परामर्श करके 
सौदागर से कहा--ए चोर, सुनो, तुमने जो अकर्म किया है उसका तो फल 
तुम्हें मिलना ही चाहिए। किन्तु तुम्हारी आत्यन्तिक दीनता और विनय, 
विनम्रता तथा कठोर शपथों के कारण तुम्हें क्षमा करती हें। इस समय से 
तुम्हें हमारा पूरी तरह आज्ञाकारी होकर रहना पड़गा। में जिस समय जो 
कहें उसका तुरन्त पालन करना होगा, इससे यदि अन्यथा व्यवहार किया तो 
इसके दण्ड-स्वरूप तुम्हें बाजार में भजा जायगा । इस सम्बन्ध में और कुछ सुना 
नहीं जायगा, किन्तु यदि अपने काम से तुमने मुझे सन्तुष्ट कर दिया तो तुम्हारे 
हित में विचार किया जा सकफेगा। सौदागर यह सुनकर मन में सोचने लगा 
कि रास रास करके इस बार बच गया, और कोई भय की बात नहीं। तब 
उसने हाथ जोड़कर कामिनी के सम्मुख कहा--भहाशय, आपने महान्‌ दायित्व 
रहते हुए भी इस दास के प्राणों की रक्षा की है, इससे ही यह विदित होता है 
कि आप जन्म-जन्मान्तरों में मेरे अवश्य कोई रहे हें, इस में सन्देह नहीं । 
नहीं तो इस प्रकार गरों पर कौन उपकार करता है। जो भी हो, हे कर्ता, 
आज से आप मेरे धरंपिता हुए, जिस समय जो आज्ञा देंगे यह आपका दास 
आणपण से यथयासाध्य पालन करेगा। कामिनी सम कहा--अरे ओ चोर, 


१५ 

विद्यासुंदर कथानक से एक संशोधन तो इस कथा में स्पष्ट मिलता है। 
देवी अथवा अति पुरुषार्थी घटनाएँ इसमें नहीं। राजकुमार सुंदर भूमि के नीचे 
गुफा खोदकर विद्या के भवन में पहुँचता है। गुफा खोदने का कार्य अति मानवी 
माना जा सकता है; देवी अस्त्र से वह सफल होता है। नल दमयंती के 
कक्ष में अदृश्य होकर पहुँचता है। इस कहानी में सौदागर महोदय स्त्रीवेश 
धारण करके प्रिया से मिलने का अवसर निकालते हैं। वैचित्र्य भी है। 
यदि कथन में मनोवैज्ञानिक चित्रण का प्रवेश हो जाय तो, और यह समस्त 
कथा उक्त अंशरूपेण यदि गद्य में लिख दी जाय तो हम उस उपन्यास के 
निकट पहुँच रहे होंगे जो सीधे अंग्रेजी या पावचात्य प्रभाव से आया। उक्त 
कथांश आगे आनेवाले उपन्यास का पूर्व रूप माना जा सकता है। पर यह 
परंपरा उपन्यास को जन्म नहीं दे सकी। यह केवल इतना संकेत करती है कि 
उपन्यास होली की कहानी की प्रवृत्ति के बीज पहले से विद्यमान थे। बँगला 
गद्य की ओर ध्यान जाते ही हमें बँगला भाषा की समृद्धिशीलता का परिचय 
मिलता है । इसे विदेशियों ने भी स्वीकार किया था। केरी महोदय 
ने बंगला भाषा के मुहाविरों की ओर ध्यान दिया । इसी मुहावरे और 
कथोपकथन की शक्ति का साहित्यिक और कुछ-कुछ औपन्यासिक प्रथम 
परिचय हमें प्याराचाँद मित्र उर्फ टेकचाँद के अलालेर घरेर दुलाल' में 
मिलता है। विविध चित्र और चरित्र के अंकन का एक प्रयोग नव वाब्‌ विलास' 
में कुछ पहले ही हुआ मिलता है। नव बाब्‌ विलास तत्कालीन नव-शिक्षा- 


तुम हमारा और क्या काम करोगे, केवल हक्‍का भरने के काम पर सदा तत्पर 

रहना। एक बात और, तुम्हें चोर-चोर कहकर कहाँ तक पुकारा करूंगी 

आज से मे तुम्हारा नाम रामवल्लभ रखती हूँ। सौदागर ने कहा--जो आज्ञा 
महाशय ।-- 

१. डॉ० केरी ने लिखा था--॥ [क्राष्ठप०2८९...८पाला। एप 
बा लाला 0 ९०पाफए गध्या7ए व्युपर्श [0 (जलवा ऊतधा। 
जाला फा०फुथात्र टर्पाएएगंल्त, जी 06 कलिं0: ६0० मरणा८ 
] €[९(थ८८ भारत 905|८पांएए 

दीक्षित बाब पर व्यंग्य है, भवानीचरण वंद्योपाध्याय द्वारा लिखित। इसकी 
भी पर्याप्त चर्चा हुई थी। पर अलालेर घरेर दुलाल' को तो कुछ विद्वान 
बँगला भाषा का प्रथम उपन्यास ही स्वीकार करते हैं। यह १८५८ में' 
प्रकाशित हुआ था। कुछ अंग्रेजी विद्वानों ने इसे मोलियर और फील्डिग की 
कृतियों के समकक्ष तक मान लिया था। वस्तुतः चलित भाषा और मुहाविरों 
की दृष्टि से इसका अधिक महत्त्व है, क्योंकि बंकिमचन्द्र पर भी इस शैली 
का प्रभाव पड़ा था। इसमें भी वस्तुतः व्यंग्य चित्र हैं, जिन्हें शिथिल औप- 
न्यासिक दौली में गूँथ दिया गया है। 

बंकिमचन्द्र चटर्जी का प्रथम उपन्यास दुर्गेशनंदिनी १८६५ में प्रकाशित 
हुआ। वस्तुतः उपन्यास की पूरी परिभाषा की दृष्टि से बँगला का प्रथम 
उपन्यास यह दुर्गशनंदिनी' ही है और बंकिमचन्द्र चटर्जी ही बँगला भाषा 
के प्रथम उपन्यासकार हैं। बँगला भाषा में यह एक दूसरा साहित्यिक चम- 
त्कार है। पहला था माइकेल मधुसूदन दत्त का। नव्य काव्य को पाइ्चात्य 
प्रभाव से प्राणान्वित करके लिखने का प्रयोग दत्त ने किया और उसे 
क्लासिकल बना दिया। ईश्वरचन्द्र गुप्त और दत्त तक काव्य-विकास की 
कोई सीढ़ियाँ नहीं। अनायास ही क्लासिकल प्रतिभा ने बँगला काव्य को 
वरण कर लिया, और वह महाकाव्यत्व उसे प्रदान किया जो आगे विश्व 
कवि रवीन्द्रनाथ के लिए भी संभव न हो सका। दूसरा चमत्कार बंकिम 
हारा हुआ। उन्होंने उपन्यास लिखा और लिखते ही क्लासिक बना दिया। 
बंगाल पर छा गये बंकिम बाब्‌ । उपन्यास के जिस विकास की एक चोटी 
पर बंकिम बाबू के प्रयत्न प्रतिष्ठित हैं उस तक पहुँचने की भी कोई सीढ़ी 
नहीं। सिद्ध उपन्यासकार की भांति बंकिम की लेखनी ने बँगला भाषा के 
साहित्य को समुद्ध किया। 

उपन्यास-क्षेत्र में भी हमें मोड़ या प्रवत्ति-विकास दिखाई पड़ते हैं। 


१. श्री जे० सी० घोष महोदय ने अपने ग्रंथ बंगाली लिटरेचर' में १२७वें 
पृष्ठ पर तो इसे १८५८ का बताया है और प० १५२ पर १८५७ में 
प्रकाशित बताया है। 

बंकिमचन्द्र चटर्जी ने ऐतिहासिक रोमांस विषयक प्रवृत्तिगत उपन्यास- 


रचना की। उनके समस्त कृत्तित्व को निम्न विभागों में विभकत करके 
समझा जा सकता है-- 
बंकिम के उपन्यास 


| निकल लेक न ३8 
ऐतिहासिक सामाजिक 


नी चलल लत ला +तत-++।तहत#तुन्‍.२ 5 


दुर्गेशनंदिनी (१८६५) [ विषवृक्ष 

कपालकुंडला (१८६६) १८७५ से | इंदिरा 

मृणालिनी-( १२वीं शताब्दी पूव॑ 4 युगलांगुरीय 

का बंगाल) 

चन्द्रशेखर- १८७५ से पूर्व रजनी 

राजसिंह | धाम 
राजनीतिक, आनंदमठ । १८७५- १८७५- क्ृष्णकान्तेर बिछ 

देवी चौधुरानी ) १८८२ १८८२ 


सीताराम-१८८८ 

बंकिमचन्द्र चट्टोपाध्याय की इस समस्त उपन्यास-सृष्टि की पृष्ठभूमि 
में जो समस्याएं थीं उन्हें संक्षेप में यों दिया जा सकता है-- 

१--धर्म (अ) वे देख रहे थे कि धर्म की समस्या जटिल है। अंग्रेजी 
पढ़े-लिखे धर्म मानते तो नहीं, पर अंग्रेजी के साथ ईसाई धर्म सीख लेते हूँ 
अंग्रेजी पढ़ कर अपने धर्म की युक्ति-युक्तता तो दूर हो गयी है, ईसाई धर्म की 
रूपकता आगयी है । 

(आ) उनके हृदय में धर्म ने भय उत्पन्न कर दिया है। उसमें जरा 
से पाप-संकल्प के लिए भी नरक व्यवस्था है। 

(इ) धर्म के रूप हँ-भक्ति, प्रीति और शक्ति। 

(ई) धर्म-सम्बन्धी विवाद-वेद पौरुषेय अथवा अपौरुषेय। 

२--अंग्रेजी से सम्पकं, उनका अनुकरण । कुछ अनुकरण के पक्षपाती 
थे, कुछ विरोधी । 

३--स्त्री समस्या--क्रुछ दिनों से धूम मची हुई है कि स्त्रियों की अवस्था 
का संस्कार करो, स्त्री-शिक्षा का प्रचार करो, विधवाओं का फिर व्याह कर 

दो, स्त्रियों को घर के पिंजड़े से निकाल कर उड़ा दो, बहु-विवाह की प्रथा 
उठा दो, और अन्यान्य प्रकार से मखनिया, बतसिया, गुलबिया को विलायती 
मेंम बना डालो। 

परिवर्ततशील समाज में रहने के कारण अर्थात्‌ शिक्षित और अंग्रेजों 
का अनुकरण करनेवाले पिता, भाई, पति आदि के संसर्ग में रहने से उनको 
जो शिक्षा प्राप्त हो रही है, प्रबलतर है। 

४--शिक्षा-समस्या--प्राचीन धर्मशास्त्रों में अविश्वास। बंकिम ने 
पूछा है कि जो लोग स्त्री-शिक्षा के लिए व्यग्रन हैं, उनसे हम पूछते हैं कि आप 
लोग बालक-बालिकाओं के हृदय से धर्म बंधन को हटाते हैं, तो उसकी जगह 
पर क्या स्थापित करते हैँ ? 

५--देश की दुर्देशा का अनुभव--आर्थिक हीनता और सामाजिक 
रुढ़ियाँ। बंकिम लिखते हैं कि यह विचार कर देखने की कोई आवश्यकता 
नहीं समझी जाती कि व्याह के बाद लड़का अपनी स्त्री को खिला-पिला सकेगा 
या नहीं । 

लड़का होने से उसका व्याह करना ही होगा, हर एक मनृष्य को व्याह 
करना ही चाहिए और लड़के का बचपन में व्याह कर देना भी प्रधान कार्ये 
है। ऐसा भयानक भ्रम जिस देश में स्वव्यापी है उस देश की भलाई कहाँ 
से हो सकती है! 

६--पराधीनता के प्रति असन्तोष । इसमें न केवल अंग्रेज शासकों का 
वरन्‌ ब्राह्मगीय शासन की ओर भी संकेत है। आधुनिक भारत यदि प्रभु 
जाति की प्रधानता से पीड़ित है तो प्राचीन भारत में भी ब्राह्मणों के प्राधान्य 
की पीड़ा कम न थी। 

७--भारत में दो नवीन भाव--स्वातलन्त्यप्रियता और जातीय प्रतिष्ठा । 

८--साहित्य में प्रकूत और अतिप्रक्ृत। जब तक साहित्य प्रकृति के 
अनुकरण पर न होगा तब तक वह उपयोगी नहीं हो सकता। 

९--मातृभाषा प्रेम का अभाव, उसको जागृत करने का उद्योग। 

१०--शिक्षित और अशिक्षित वर्ग के निर्माण हो ज्ञाने से एक नये प्रकार 

का अलगाव हो जाने की समस्या--उस अलगाव का विशेष कारण भाषा 
का भेद है। 


१ १--प्राचीन धर्म-रूढ़ियों के नये अर्थ । नयी दृष्टि से उपयोगी व्याख्या 
करने की प्रवत्ति। 

बंकिम के उपन्यासों में इन्हीं समस्थाओं का समावेश है। 

बंकिम के इन ऐतिहासिक उपन्यासों में इतिहास का तो आधारमात्र 
है, रोमांस के द्वारा मानव को मानव के रूप में प्रकट किया गया है, जो धर्म 
की संकी्ण-भूमि से बँधा नहीं है--आयेशा मुसलमान होते हुए भी जगतसिह 
से प्रेम करती है (दुर्गेशनंदिनी) । ऐतिहासिक वृत्त प्रायः ऐसे हैं जिनमें किसी 
एक वर्ग द्वारा किसी दूसरे को पराधीन बनाने और पद-दलित करने की 
घटना समाविष्ट है। अधिकांश ऐतिहासिक उपन्यास मुसलमानी काल से 
संबंधित हैं। स्वभावतः ऐसे वत्तों में विजेता और अत्याचार-कर्त्ता मुसल- 
मान है। लेखक पराधीनता को असहनीय समझता है, अतः उसकी सहानु- 
भूति पददलितों और पराजितों की ओर है, जो इन वृत्तों में हिन्दू हैं, और 
यह एक घटनामात्र ही है कि लेखक स्वयं हिन्दू है। अतः हिन्दू को लेखक का 
स्वपक्ष समझ कर उसके उपन्यासों के संघर्ष को नहीं समझा जा सकता। 
उपन्यासकार के नाते हिन्दू को हिन्दू और मुसलमानों को मुसलमान उन्हें 
दिखाना ही चाहिए। पर उनका यथार्थ उद्देश्य तब समझा जा सकता है 
जब समीकरण-गणित से हिन्दू की क' और मुसझमान को ख' समझ लिया 
जाय। ऐसे समस्त समीकरणों का अर्थ स्पष्ट है कि वे पराधीनता विरोधी 
हैं और प्रत्येक विजेता से उन्हें घृणा है। उनके उपन्यासों में आनन्दमठ और 
देवी चौधुरानी में राजनीतिक तत्त्व भी निहित हैं, क्‍योंकि इनमें ऐसी परा- 
धीनता से मुक्ति पाने के लिए, संगठन करके क्रान्ति के लिए अग्रसर होने के 
लिए, मार्ग का निर्देश भी विद्यमान है, और एक उद्दीपत और उत्तेजना भी। 
फलत: इन उपन्यासों को अंग्रेज-सरकार द्वारा कुछ समय के लिए वजित कर 
दिया गया था। वंदेमातरम्‌' नामक प्रसिद्ध राष्ट्रीय गीत बंकिम चन्द्र ने इन्हीं 
में से एक के लिए रचा था। 

आनन्वमठ में राष्ट्रोद्धार में नियोजित आनंदमठ के संन्यासियों के ब्रह्म चयये- 

ब्रत के भग्न होने से उनका क्रान्ति-प्रयत्त भ्रष्ट और असफल हो जाता है, 
इस स्थापना के कारण बंकिम को इतिहास के मध्ययुगीन सत्य को ही उद्‌- 
घाटित करने वाला नहीं माना जा सकता, वरन्‌ उन्होंने इनमें भारतीय समाज 
के आने वाले स्वातंत्र्य संग्राम की आधारनीति की भी भविष्यवाणी की और 
उसके खतरे की ओर भी संकेत किया। 

इनके उपन्यासों में सामान्य और असाधारण प्रकार के पात्रों की कल्पना 
भी की गयी है। कपालकुंडला, कापालिक, आदि असाधारण पात्र कहे जा 
सकते हैं । 

जीवन में चारित्रिक नीतिबंधन और पवित्र आचार की सीमाओं को 
उपन्यासकार अंतरतः मान्य समझता है। चरित्र-पतन को उसने सभी प्रकार 
के पतन का मूल माना है। ऐसे पाप का गहरा प्रभाव उसने दिखाया है। 
कितनी ही सामाजिक विषमताओं की ओर उन्होंने संकेत किया है, किन्तु 
उन्होंने स्त्री को सत पर दृढ़ रखा है, और उसे अत्यन्त ही अभिनंदनीय 
दिखाया है। 

पाइचात्य सभ्यता के उदम्लान्तक, नास्तिक और यौनसंबंधीय स्व- 
च्छन्दतावादी प्रभाव के कारण उपन्यासकार कुछ आशंकित थे, अतः उन्होंने 
अपने उपन्यासों द्वारा उन तथ्यों को परिपुष्ट करना चाहा है जो भारतीय 
समाज की रीढ़ हैं; उनकी रक्षा करते हुए किसी भी सुधार को वे ग्राह्म 
मानते हैं। 

उपन्यास-कला की दृष्टि से भी ये उपन्यास उस युग की कला के आदझें 
के पूर्णतः: अनुकूल थे । उपन्यासों में रहस्य का वातावरण अपेक्षित होता है, 
इसके लिए बंकिम को तांत्रिक प्रणाली के अनुष्ठानों से सहायता मिली 
है। इससे स्वाभाविकता की क्षति नहीं हो पायी, क्‍योंकि तंत्र-विषयक 
अनुष्ठानों के साथ यह रहस्यान्विति रहती ही है। स्वप्नों ने इन उपन्यासों 
में कई प्रकार का योगदान दिया है। आकस्मिक घटनाओं का भी आश्रय 
लिया गया है । 

बंकिम के उपन्यासों के कारण उंपन्यासों की चाह बहुत बढ़ गयी। 
फलत: बंकिम के बाद एक अनवरत परंपरा स्थापित हो गयी । इनमें से 

ऐतिहासिक उपन्यासकार की दृष्टि से रमेशचन्द्र दत्त का नाम उल्लेखनीय 
है। इनके चारों ऐतिहासिक उपन्यासों--बंग विजेता, माधवी कंकण, राजपूत 
जीवन संध्या तथा महाराष्ट्र जीवन प्रभात का बड़ा यश रहा। विद्वानो की राय 
में इनके ऐतिहासिक उपन्यासों से अधिक श्रेष्ठ हैं इनके दो सामाजिक उप- 
न्यास--- संसार तथा 'समाज' | इनकी विशेषता है ग्राम्यजीवन का दिगदर्शन । 

बंकिम ने उपन्यास का जो आदर्श उपस्थित किया था वह चलता रहा। 
उसमें एक मोड़ दिया शरतचन्द्र चट्रोपाध्याय ने। 

बंकिम तथा शरत के बीच के कुछ उपन्यासकारों का उल्लेख यहाँ 


किया जाता है-- 
उपन्यासफार उपन्यास 
प्रभात कुमार रमासुदरी (१९०८) 
नवीन संन्यासी (१९१२) यथार्थोन्मुख 
रत्तदीप (१९१५) 
जीवनेर मल्य (१९१७) 
सिदुर काँटा (१९१९) 
मनेर मानृुष (१९२२) 
सत्यबाला (१९१५) 
सतीर पति (१९२८) 
जलधर :  विशु दादा (१९११) 
करिम सेख 
किशोर 
अभागी 
ईशानी 
हरिश भाण्डारी 
चौखेर जल 
घोल आनि 
सोनार बाला 


दान पत्र 

शिव सीमन्तिनी 
परस-पाथर 
भवितव्य 
तिन पुरुष 
उत्स 
मनोमोहक चट्रो- 
पाध्याय । अपराजिता (१९२०) 
मानदा 
अश्रु कुमार 
मोक्षदा। 
ऐतिहासिक उपन्यासों के क्षेत्र में यृगपरिवतेनकारी कृतित्व राखालदास 
वंद्योपाध्याय का था। ये वस्तुतः पुरातत्वविद्‌ थे। इतिहास के पूर्ण पंडित और 
नवीन से नवीन गवेषणा से इतिहास की कड़ियों को जोड़ने वाले । इनके ऐति- 
हासिक उपन्यासों में केवल वृत्तमात्र ही इतिहास का नहीं था। इन्होंने वस्तुतः 
ऐतिहासिक युग को सजीव कर दिया। स्थूछ घटनाओं और इतिहास के पात्र- 
नामों को प्राणवान कर बिया । इतिहास जीवन्त होकर सामने उपस्थित हो 
गया। इनके कुछ महत्वपूर्ण उपन्यास ये हैं-- 
शशांक--गुप्त साम्राज्य के अंत समय का वृत्त । 
करुणा--गुप्त साम्राज्य के ध्वंस के सूत्रपात का वृत्त । 
भ्रवा--गुप्त साम्राज्य के उदय की कहानी । 
धर्मपाल--पालवंश के राजा धर्मपाल के स्वर्ण युग के गौरव की कहानी । 
मयूख--शाहजहाँ के समय में बंगाल पर पुर्तंगाली अत्याचार की कहानी। 
असीम--फर्रुससीयर के युग की कहानी । 
यथार्थ ऐतिहासिक उपन्यास राखालदास के ही हैं। 
शरतचन्द्र के आविर्भाव से बंगाली उपन्यास में एक प्रबल वेग प्रकट 
हुआ। अब तक दृष्टि कथा-वबचित्रय और घटना-घटन के तन्तु से सलग्न 
चरित्र पर थी। पात्रों के स्वप्न तक भी रोमांचक घटनावत रहते थे। 
अब दारत ने पलड़ा पलट दिया । चरित्रगत वैचित्र्य उभर उठा, और 

रोमांचक घटनाओं का स्थान सामान्य जीवन की आकस्मिक वाद्य घटनाओं 
अथवा केवल शारीरिक भंगिमा या मानसिक उत्तेजन ने ले लिया। इतना 
ही नहीं, पारस्परिक विरोध के अन्तर में से प्रेम के उदय की एक नयी प्रणाली 
की उदभावना इन्होंने की। नायक-नायिका पहले टकरा जाते हैं, आरंभ 
होता है उस टकराहट से हुई खिचावट और कड़वाहट से, धीरे-धीरे वही 
गहरे प्रेम में परिवर्तित हो जाती है। शरत का प्रेम प्राणों का इतना प्रबल 
संबल हो जाता है कि वह यदि सम्यक पोषण नहीं पाता तो प्राणलेवा ही हो 
जाता है। फलत: बाह्य संघर्ष से अधिक मनोमंथन उपन्यास की मुख्य वस्तु 
हो जाती है। अपनी गल्प-रचना की टेकनीक के सम्बन्ध में स्वयं शरत बाबू 
ने थों लिखा है-- 

“प्लट संबंधे आमाके कौन दिन चिन्ता करिते हय नाइ। कतक गुलि 
चरित्र ठीक करिया नेइ, ताहादिगके फोटाबार जन्य जाहा दरकार आपनि 
आसिया पड़े। मनेर परश बलिया एकटा जिनिस, ताहाते प्लट किछ नाइ। 
आसल जिनिस कतक गुलि चरित्र--ताके फोटाबार जन्य प्लटेर दरकार, 
तखन पारिपाश्विक अवस्था आनिया जोग करिते हय, से सब आपनि आसिया 
पड । १४) 

इस प्रकार यह स्पष्ट है कि कथावस्तु या प्लाट शरतचन्द्र के लिए 
महत्वपूर्ण नहीं, चरित्र और उसके निमित्त प्रेरणाएँ ही उनके उपन्यास के 
कृतित्व की लक्ष्य हैं। 

शरत के उपन्यासों को विकास की दृष्टि से डा० सेन ने चार कोटियों 
में विभाजित किया है-- 

१--बंकिम के उपन्यासों के प्रभाव के अन्तर्गत आने वाले-- 

देवदास (१९१७), परिणीता (१९१४), विराजबहू (१९१४), पल्‍ली 

समाज (१९१६), चन्द्रनाथ (१९१६), दत्ता (१९१८), देना- 
पाओना (१९२३), पथेर दावी (१९२६) | 

२--रवीन्द्र के प्रभाव में लिखें गये-- 


१. त्रिपंचाश जन्म दिन उपलक्ष्य प्रेसिडेंसि कलेज भाषण (सप्टम्बर १९२८) 

(मन्दिर, बड़दीदी) चरित्र हीन (१९१०), अरक्षणीया (१९१६), 
गृहदाह (१९२०), विप्रदास (१९३५)। 

३--आत्म कथाश्रित-- 

श्रीकान्त (१९१७-१९३२), चरित्रहीन का कुछ भाग। 

४--दिगू भ्रान्त-- 

शेष प्रन्‍न (१९३१)। 


इनका देवदास” अत्यन्त लछोकप्रिय हुआ। “चरित्रहीन' के वेशिष्ट्य के 
कारण इन्हें जहाँ प्रशंसा भी मिली, वहीं निदा भी कम नहीं मिली। इसमें 
दो कहानियाँ समानान्तर चलती है। एक की नायिका सावित्री है, दूसरी की 
नायिका किरणमयी है। समस्त कथा-विधान जीवनगत पतनोद्धाटक उद्गार 
तथा पतन की स्थिति में निहित जटिल मानसिकता से युक्त है ; उसमे प्रेम, ' 
पतन और चरित्रहीनता की बहिर्गत और अन्तर्गत विवशताओं और सीमाओं का 
विश्लेषण किया गया है। दिवाकर पात्र में मानों लेखक स्वयं अवतरित हो 
गया है। श्रीकान्त' तो आत्मकथा की सामग्री से ही रचा हुआ उपन्यास 
है। गृहदाह' भी एक वैशिष्ट् से युक्त है, इसमें भी एक बहिरगंत और अन्तर्गत 
संघर्ष प्रस्तुत हुआ है। पातिब्रत और शरीरम्रष्टता तथा पूर्वप्रेम विषयक 
एक अद्भुत कथा खड़ी की गयी है। पथेर दावी' में विप्लव आन्दोलन विषयक 
भीषणता और रहस्य-आक्रान्त कथा के साथ प्रेम-कहानी का सूत्र पिरोया 
गया है। 

उपन्यासकार स्त्री-चरित्रों के प्रति विशेष आकर्षित है, और उन्हीं के 
चरित्र के वैलक्षण्य के निरूपण के लिए मानों उसके उपन्यास लिखे गये हैं। 
चरित्रों के अंकन में बहिरंग और अन्तरंग का भेद तथा संघर्ष दिखाकर अन्तरंग' 
के सत्त्व को कसौटी माना है। सभी का क्षेत्र घर-गृहस्थी से घिरा हुआ है। ऐसे 
वातावरण में भी शरतचन्द्र का प्रेम-तत्त्व प्रेम-रुग्णता का रूप ग्रहण कर लेता 
है--जीवनकामी न होकर वह मृत्युकामी हो उठता है। 

शरतचन्द्र चट्टोपाध्याय वस्तुतः उपन्यास के क्षेत्र से साहित्य में ऐसे 
छा गये, जैसे काव्य-क्षेत्र में रवीन्द्र छा गये थे। बंगला उपन्यास-कला शरत 
के हाथों बंकिमचन्द्र के समय की अद्भुत, अनगढ़, रहस्य से लिपटनेवाली 


२३६ बेंगला साहित्य का संक्षिप्त इतिहास 


कथा-वस्तु को छोड़ सहज घरेल सूत्रों से निमित होने छगी। कथानक की 
अवास्तविकता दूर हो गयी । वह मनुष्य के निजी से निजी क्षेत्र की वस्तु हो 
गयी। उसके पात्र-चरित्र भी राजा-महाराजा, संन्‍्यासी, कापालिक, अद्भुत- 
कर्मा व्यक्ति नहीं रहे ; सामान्य जन हैं, सामान्य घटनाएँ हैं, पर इनमें 
से होकर भी इनकी कला सामान्य जन-विषयक भाव-जगत में विशिष्ट तत्त्व- 
वादिनी हो गयी है। ऐसे सामान्य चरित्र के अन्तरंग का एक स्फुलिग 
हठपूर्वक उसमें बार-बार धधक उठता है, और वह शनेः-शनेः सर्वग्रासी हो 
जाता है। यही यथार्थ की भूमि पर मिलनेवाला सामान्य मानव सनककर 
अवास्तवान्तरिक्ष में उछलता दिखाई पड़ने लगता है। उसके समक्ष समस्याएँ 
वास्तविक हैं, निगूढ़ मन के आत्मरूप सत्य का संघर्ष शरीर के मिथ्या पाप 
से होता है! । पर ये समस्याएँ भावगत अवास्तव से कुछ और ही हो जाती 
हैं। अत: स्पष्ट है कि इस उपन्यास-रीति में आगे के विकास के लिए 


१. (क) सतीत्व के संबंध में शरतचन्द्र ने लिखा है-- 
“सतीत्वेर धारणा चिर दिन एक नय। पु ओ छिल ना, परे ओ 
हयत एक दिन थाकवे ना। एकनिष्ठ प्रेम ओ सतीत्व ज॑ ठीक 
एकई वस्तु नय, ए कथा साहित्यर मध्य ओ जदि स्थान ना पाय, 
त ए सत्य बेंच थाकब कोथाय ?” 
“सतीत्व के आमि तुच्छ बलि ने, किन्तु एकेइ तार नारी-जीवनर 
चरम ओ परम प्रेयः ज्ञान करा के ओ कुसंस्कार मने करि ।/ 
(ख ) सतीत्व सम्बन्धी मान्यताएँ कभी एक नहीं रहीं, न पहले ही थीं, 
कदाचित्‌ भविष्य में भी त रहें। एकनिष्ठ प्रेम और सतीत्व एक वस्तु नहीं 
है, यदि साहित्य में इस पार्थक्य का स्थान न हो तो और कहाँ होगा ? 
सतीत्व को में तुच्छ नहीं समझता, परन्तु केवल सतीत्व को हो नारी- 


जीवन का अन्तिम लक्ष्य समझना भी कुसंस्कार है। 
स्पष्ट है कि सन-गत एकनिष्ठ प्रेम को शरत शरोरगत सतीत्य' 


से अधिक महत्त्व देते हें । 

यह संकेत था कि इस भाव और मन के पक्ष को भी स्वाभाविक और सहज 
बनाने को चेष्टा की जाय। 


किन्तु हमें एक मोड़ मिलता है १९२२ में प्रकाशित नरेशचन्द्र सेन 
गुप्त के पापेर छाप' में। यह नवीनं भाव इन्हीं की १९३० में प्रकाशित 
कहानी 'रूपेर अभिशाप' में और भी अधिक परिस्फूटित हुआ। 'पापेर छाप 
डा० सेन के मतानुसार--* यौन भावाश्रित क्रिमिनाल मनोवृत्तिर चित्रण 
बाड्राला उपन्यासे एइ प्रथम । यौन भावाश्रित अपराधी मनोवृत्ति का 
चित्रण पहले-पहल इसी उपन्यास में हुआ, यह उपन्यास इस परंपरा का प्रवत्तेक 
माना जा सकता है। 


शरत और नरेशचन्द्र के बीच उपन्यास-रचना की प्रवृत्ति का स्वरूप 
निम्नलिखित सूची से समझा जा सकता है। 


लेखक 
१९१७ स्वेच्छाचारी विभूतिभूषण भट्ट 
१९२८ सहजिया सुरेन्द्रनाथ मजुमदार 
१९११ पोष्यपृत्र अनुरूपा देवी प्राचीन पन्‍था का 
समर्थन 
१९१४ वाग्दत्ता 
१९१५ ज्योतिहारा 
१९१५ मंत्रशक्ति 
१९१९ महानिशा 
२१९२० माँ 
स्पर्शमणि इंदिरा घरेल चित्र 
१९१३ अन्नपूर्णार मंदिर-निरुपमा देवी स्वामी के प्रेम से वंचिता 
स्‍त्री की मर्मवेदना 
१९१८ दीदी 


१९१७ शेख आदू दैलवाला घोषजाया 

१९२० मिष्टि शरबत 
१९२५ अवाक 

१९१८ नमिता 

१९२० जन्म-अपराधी 
१९२१ जन्म अभिशपष्ता 
१९२१ मंगल मठ 
१९२२ ईमानदार 
१९२१ महिमादेवी 


कुछ अन्य उपन्यासकारों के नाम ये हैं-- 

शान्‍्तादेवी, सीतादेवी, गिरिवाला देवी, सरसीबाला वसु, सुरुचि बाला 
राय, श्रीमती आर० एस० होसेन, मणिर होसेन, नजीबुरंहमान, प्रभावती 
देवी। और भी कितने ही उपन्यास-लेखक मिलते हँ--इनमें सुरेन्द्रमोहन 
भट्टाचार्य ने सत्तर के लगभग उपन्यास लिखे, जिनमें विषय-वेविध्य है, और ये 
बिक्री की दृष्टि से अत्यन्त लोकप्रिय रहे। सभी उपन्यासकारों का नामोल्लेख 
कोई अर्थ नहीं रखता । वे अनेक हैं और अनेक उनके उपन्यास हैं । उनके 
उपन्यासों की भूमियाँ भी अलग-अलग हैं। 

किन्तु नरेशचन्द्र ने वास्तववादी” उपन्यास और गलपों को फिर उभार- 
कर उनका युग-प्रवत्तन-सा कर दिया। वास्तववादी' का अभिप्राय यथार्थ- 
वादी नहीं। वास्तव का अर्थ है यौन-संबंधों का नग्न चित्रण। संदीप की 
उक्ति है--“आमि किछु दिन आगे आजकालकार दिनेर एक खानि इंरेजी 
बइ पड़छिलम, ताते स्त्री-पुरुषर मिलनरीति संबंधे खूब स्पष्ट-स्पष्ट वास्तव 
कथा आछे।” तो यह है वास्तव, स्त्री-पुरुषों के प्रेम संबंधी दृष्टिकोण में 
विस्तार, और हो सके तो चित्रण में एकांश नग्नता भी। यह दृष्टिकोण हैवलक 
ऐलिस और क्राफ्ट ऐरिग-जैसे लेखकों की क्ृतियों से प्रेरित हुआ। मणीन्द्र- 
लाल वसु में फैशनेबल कलकतिया समाज के कालेजीय युवक-युवतियों के चित्र 
हैं, इनमें मरणासन्न मुमूर्ष नायक-नायिका को लेकर उपन्यास-रचना इनकी 
विशेषता है--एक मृत्यु-स्पंदित वातावरण में प्रेम की अवतारणा। प्रथेर 
पांचाली' के यशस्वी लेखक विभूतिभूषण वन्द्योपाध्याय में मुमूर्ष वातावरण 

तो मिलता है, पर वह ग्रामीण और मजदूर मुहल्लों का है। और तब आते 
हैं शैलजानंद मुखोपाध्याय। इनकी लेखनी के चमत्कार ने साधारण से 
साधारण पात्रों को लेकर उनकी मनोगत वास्तविक्रता' का उद्घाटन गस्‍पों 
और उपन्यासों में किया है। इनके पात्र जीवन के संबल को कभी नहीं खोते 
और परिस्थितियों से कभी ध्वस्त नहीं हो पाते। मन की नग्न विद्रपता को 
अभिव्यक्ति उपन्यासों में स्वाभाविक रूप से होती जाती है। स्थानीय परिवेश 
का रंग इसके साथ गहरा उतारा गया है। इस दृष्टि से शैलजानन्द का कतित्व 
बेंगला साहित्य के लिए एक नथी देन ठहरता है। 
(आ) 

कहानी--यों तो कहानी का आरंभ उपन्यास के पहले या साथ माना 
जा सकता है, पर साहित्यिक दृष्टिकोण से बँगला में उपन्यास का महत्त्व 
पहले स्थापित हुआ। आरंभ के दिनों में कहानियों में वह कला नहीं आ पायी 
जो उपन्यासों में बंकिम के द्वारा प्रस्तुत की जा चुकी थी। 

वास्तव में कहानी या ठीक-ठीक कहें तो छोटी कहानी या गल्प का 
आरंभ विश्वकवि रवीन्द्रनाथ टेगोर से माना जाना चाहिए । १८९१ से 
यह आरंभ हुआ। उन्होंने लगभग सौ कहानियाँ लिखीं। उनकी कहानियाँ 
सामान्य स्त्री-पुरुषों के जीवन की सामान्य घटनाओं पर खड़ी की गयी हैं। 
इनमें विषय-वैविध्य ही नहीं, शैलीगत वेविध्य भी है। लघु गल्‍पें रवीन्द्रनाथ 
ठाकुर के लिए सामान्य जगत के भावों के गहरे संवेदन के रहस्य को 
समझने के प्रयोग हँ। यह रहस्य क्‍यों ? स्वयं रवीन्द्र ठाकुर ने बताया 
है कि-- 
.._“इच्छाएं अनन्त हैं, किन्तु योग्यता पंगु है। अत्यधिक प्रयासों से भी 
अपूर्ण फल प्राप्त होते हैँ। यह एक टूटी नाव पर बैठ कर समुद्र में संतरण 
करने के समान है। अंदर विचार गुरति हैं और अभिव्यक्ति अपर्याप्त 
रहती है। 

“यह हृदयों में परस्पर केवल आधी ही समझ है। यह केवल आधा ही 
शब्द है जो कभी समाप्त नहीं हो पाता। लज्जा, भय, आतंक और अद़ूं- 
विश्वास में यह केवल प्रेम की एक चिनगारी है। इसी अपरिपूर्णता के कारण 

वह रहस्य प्रस्तुत होता है, वह असंतोष उत्पन्न होता है, जो रवीन्द्र की 
कहानियों के अत्यन्त स्पष्ट कथाविधान और वर्णन-सौष्ठव में झलकता रहता है। 

रवीन्द्र ने सामान्य जीवन अथवा साधारण से साधारण मानव के 
सुख-दुःख के यथार्थ को अपनी कहानियों का विषय बनाया, पर भावों की 
अतल गहराई से लिपटे सामान्य जीवन के वे सुख-दुःख कहानियों के गद्य में 
काव्य-मनीषिता से जगमगाने लगे । 

रवीन्द्र ने और भी नये कलाकारों को सामान्य जन-जीवन के चित्र- 
चरित्रों पर लिखने का निमंत्रण दिया। फलत: श्रीशचन्द्र मजूमदार, शैलेश- 
चन्द्र मजूमदार, श्रीमती शरतकुमारी चौधरानी तथा जतीन्द्रमोहन सिन्हा 
आदि ने कहानी या रेखाचित्र लिखे जिनमें सामान्य जन का तवृत्त प्रस्तुत 
किया गया। 

लघू गलपों में प्रभातकुमार मुखर्जी को बहुत ख्याति मिली। इन्हें रवीन्द्र 
ठाकुर ने कवि बनने से रोका, और कहानी लिखने की प्रेरणा दी। इनकी 
कहानियों के १२ से अधिक संग्रह प्रकाशित हुए हैँ। नवकथा (१९००), 
षोडशी (१९०६), देशी ओ बिलाती (१९०७), गल्पांजलि (१९१३), 
गल्पवीथी (१९१६), पत्रपुष्प (१९१७), गहनार बाक्स (१९२१), 
हताश प्रेमिक (१९२३), नूतन बऊ (१९२८), तथा जामाता बाबाजी 
(१९३१) विद्येष प्रसिद्ध हैं। 

सामान्य जन के जिस यथार्थ चित्रण की ओर रवीन्द्र ने नवीन लेखकों 
को आकर्षित किया था, वही यथार्थ प्रभातकुमार मुखर्जी की कहानियों में 
दिखाई पड़ता है। किन्तु मुखर्जी महोदय ने उसी यथार्थ को चित्रित किया 
है जो केवल कटु और खट्टा नहीं होता, पर जो जिन्दगी के प्रेम से परिपूर्ण है। 
मुखर्जी महोदय की कहानियों में विद्याथियों की भोजनशालाओं के, ऐडिनबरा 
और हन्दन में पढ़ने वाले बंगाली युवक विद्याथियों के, बनारस की बंगाली 
बस्तियों के, शहर से दूर के स्टेशन पर अकेले क्वार्टरों में जिन्दगी की अठ- 
खेलियों के अभूतपूर्व चित्र मिलते हैं। 

साथ ही उन्होंने पशुओं को भी मनुष्य की जिन्दगी के समभागी के रूप में 
अपनी कहानियों में स्थान दिया । पशुओं पर ऐसी कहानियाँ सबसे पहले इन्होंने 

ही लिखीं। सुधीनद्रनाथ ठाकुर तथा सुरेन्द्रनाथ मजुमदार भी अच्छे गल्प- 
लेखक थे। 

अवनीन्द्रनाथ का यश चित्रकार के रूप में सभी तक पहुँचा है, पर ये बहुत 
अच्छे गद्य लेखक भी थे। गद्य-लेखन के क्षेत्र में इनकी सबसे महत्वपूर्ण देन 
तो बाल-साहित्य है। बच्चों के लिए रंगीन कल्पनाओं की कहानियों को 
उतनी ही रंगीन तूलिका से सजाकर इन्होंने एक बड़े अभाव की पूर्ति की। 
ऐसी कृृतियों में भूतपतरीर देश” (१९१५) तो अत्यन्त ही अद्भुत है। 
खातांचिर खाता' भी प्रसिद्ध है। बाल-साहित्य के प्रति विशेष रुचि रहते 
हुए भी इन्होंने गल्पें लिखीं। पथे-विपथे (१९१९) में इनकी गलपें तथा कुछ 
रेखा-चित्र संग्रहीत हैं। 

नये कहानी-लेखकों में श्री सौरीन्द्रमोहन मुखर्जी, चारुचन्द्र बनर्जी आदि 
गिनाये जा सकते हैं। 

और तब आते हैं श्री शरच्चन्द्र चटर्जी। इनकी पहली कहानी इनके 
चाचा सुरेन्द्रनाथ गाँगुली के नाम से एक पुरस्कार प्रतियोगिता के लिए लिखी 
गयी थी। इन्हें प्रथम पुरस्कार मिला। फिर भारती, जमुना, साहित्य, भारत- 
वर्ष आदि पत्रों में इनकी कहानियाँ प्रकाशित होने लगीं। इनकी गदपें 
सामान्यतः लम्बी होती थीं। इनमें बिन्दूर छेले (१९१३), रामेर सुमति 
(१९१४), अरक्षणीया (१९१६) आदि इनकी निजी शैली की श्रेष्ठता 
विशेषरूपेण सिद्ध करती हैं। 

इन्दिरा देवी भी प्रमुखत: गल्प-लेखिका थीं । इनकी मौलिक गलपों 
के चार संग्रह प्रकाश में आये हैं। यों इन्होंने एक स्प्शेमणि' शीषंक उपन्यास 
भी लिखा। पर श्री विभूतिभूषण भट्ट ने केवल गल्पें ही लिखीं॥ इनकी 
बहिन निरुपमा देवी भी अच्छी गल्प-लेखिका थीं। इन दोनों की आरंभिक 
कहानियों का पहला संग्रह अष्टक' (१९१७) नाम से छपा था। पर आगे 
निरुपमादेवी उपन्यास भी लिखने लगीं और एक दर्जन से अधिक उपन्यास 
इन्होंने लिखे । इनके उपन्यासों में ब्यामली' विशेष उल्लेखनीय है। एक गंगो 
लड़की इसमें नायिका है । इस पर जो नाटक बनाया गया वह रंगमंच पर 
इतना लोकप्रिय हुआ जितना कि और कोई नाटक उस समय तक नहीं हुआ था । 

श्रीमती शैलबाला घोपजाया ने भी पहले कहानियाँ लिखीं, बाद में 
उपन्यास लेखन आरंभ किया। इनके सात-आठ कहानी संग्रह है। 

संपादकाचार्य रामानंद चटर्जी की पुत्रियाँ शान्तादेवी तथा सीतादेवी 
ने अपने प्रवासी' नाम के पत्र के लिए कहानियाँ लिखीं। विपिनचन्द्र पाल 
का प्रथम कहानी संग्रह कथाकुंज' (१९०७) था। इन्होंने बहुत-सी कहानियाँ 
लिखीं। ये उपन्यास-लेखक भी थे। हरिदास हालदार की कहानियों में कुछ 
अतियथार्थ का चित्रण हुआ मिलता है। सत्येन्द्र कृष्ण गुप्त की कहानियों में 
भी वास्तव वाद' विद्यमान है। पर कहानियों में भी युगप्रवत्तन का श्रेय 
डा० नरेशचन्द्र सेन गुप्त को ही मिलता है। इनकी कहानी ठान दीदी' १९१८ 
में नारायण' नाम के पत्र में प्रकाशित हुई थी। इनकी कला ते 'प्रगतिवाद' 
को प्रश्रय॒ दिया और कहानियों में प्रगतिवादी वास्तव का चित्रण किया 
गया। 

१९२२ में चार लघ्‌ गल्पों की एक छोटी पुस्तक झाड़ेर दोला' प्रकाशित 
हुई। थे चार गल्‍्पें चार कलाकारों द्वारा लिखी गयीं थीं--गोकुलचन्द्र नाग, 
विनेशरंजन दास, श्रीमती सुनीतिदेवी तथ्रा मणीन्द्रलाल वसु । इन कहानियों में 
आगत 'नवीन' की गहरी छाया विद्यमान थी'। यों कललोल' नाम के नवीन 
पत्र के इन नवीन लेखकों के नवीनवाद की और संभवतः कुछ कारू तक और 
उपेक्षा रहती, पर शनिवारेर चीठि' नामक पत्र ने कल्लोल-दल पर व्यंग्य करना 
आरंभ किया। इससे इन प्रगतिवादियों का प्रचार ही हुआ | प्रगति पक्ष 
को पुष्ठ करने के लिए अब दो और पत्र निकले | गोकुलचन्द्र नाग ने रूघु 
गल्पें लिखना आरंभ किया था। ये गल्‍पें १९२२ में रूपरेखा' नाम के संग्रह 
में प्रकाशित हुईं। १९२७ में इनका दूसरा गल्प संग्रह माया मुकुल' निकला। 
इनका उपन्यास पृथिक इनकी कहानियों से भी अधिक सफल माना गया। 
दिनेशरंजन दास ने भी और गल्‍पें लिखीं। पर ये बाद में रंगमंच और सिनेमा 
की ओर झुक गये। मणीच्द्रछाल वसु ने भी पहले-पहल कहानियाँ ही लिखीं, 
और यज्ञ प्राप्त किया। इन्होंने तीन उपन्यास भी लिखे। श्री शैलजानंद 
मुखर्जी की प्रथम कहानियों में कोयले की खानों के मजदूरों के जीवन का चित्रण 
था। ये १९२३ से १९२५ के बीच में लिखी गयीं। इन कहानियों में लेखक 

ने अपने घर के चारों ओर के वातावरण को ही चित्रित कर दिया है। यह चित्रण 
यथार्थ और वास्तविक है तथा वहाँ के जीवन के क्षोभपूर्ण पहल को उभार- 
कर रख देता है। 

प्रगतिवादी और नवीन वास्तविकवाद में बँगला भाषा को यह एक ऐति- 
हासिक महत्त्व की देन है। लेखक ने आँखों-देखे चित्र दिये हैं और कथा-साहित्य 
में सबसे पहले क्षेत्रीयत्ता या आंचलिकता को आकर्षण प्रदान कर उसे एक 
प्रवृत्ति का प्रवत्तेक बना दिया। अत्तसी (१९२५), नारीमेध (१९२८), वधध्‌- 
वरण (१९३१) पौषपार्वण (१९३१), सती-असती (१९३३), नारी जन्म 
(१९३४) इन संग्रहों में मुखर्जी की कुछ सर्वश्रेष्ठ कहानियाँ संकलित हैं। 
इन्होंने कुछ छोटे उपन्यास भी लिखे । 

इन्हीं की परंपरा में जगदीश चन्द्र गुप्त ने गल्पें लिखीं। ये भी यथार्थवादी 
हैं और इन्होंने प्रत्यक्षानुभूत विषयों पर ही लिखा है। कुछ गल्पों में तो इन्होंने 
असामान्य मानसिकता के चित्र खींचे हैं। एक दु्देमनीय भयावहता जैसे इनमें 
व्याप्त है। ये मूठतः कवि थे, पर इन्होंने उपन्यास भी लिखे। इनका प्रथम 
कहानी संग्रह (विनोदिनी' शीर्षक से १९२८ में प्रकाशित हुआ । 

'पथेर पांचाली' उपन्यास के यशस्वी लेखक विभूतिभूषण बनर्जी भी कहानी 
लिखते थे। इनकी कहानियों में उमारानी' तथा पुई-माचा इनकी कला का 
उत्कृष्ट उदाहरण प्रस्तुत करती हैं। ये प्रवीण कोटि के कहानीकार थे, जिनमें 
रोमांटिक और गीति तत्त्व की प्रधानता थी। ये उपन्यासकार भी थे । 

विभूतिभूषण मुखर्जी की कहानियाँ भी लोक-प्रिय हुई, इनमें एक हलका 
हास्य व्याप्त मिलता है। 

दिवाकर शर्मा के नाम से रवीन्द्रनाथ मेत्र ने एक झलक' की भाँति की 
लघ्‌ से लघ्‌ कहानी की शैली में दक्षता दिखायी । १९२५ में इनकी ऐसी ही एक 
कहानी थर्ड क्लास' प्रकाशित हुई थी । इनकी कहानियों के सात संग्रह प्रकाशित 
हुए हैं । 

केदारनाथ बनर्जी ने कविता (हास्य युक्त ), कहानी, उपन्यास सभी लिखे, 
पर इनकी कहानियों की कला में ही कुछ स्थायित्व प्रतीत होता है। 

श्री राजशेखर वसु हास्य और व्यंग्य की कहानियों में अद्वितीय थे। ये 

परश्राम' के नाम से कहानियाँ लिखते थे। इनकी पहली कहानी “विरंचि 
बाबा नाम की थी। हिन्दी के पाठक परशुराम और उनके हास्य से भली-भाँति 
परिचित हैं। इनके हास्य में एक सहज निर्मलता रहती थी । 

थ्री प्रबोधकुमार सान्याल, श्री प्रेमेन्द्र मित्र, श्री अचिन्त्यकुमार सेनगुप्त 
तथा श्री बुद्धदेव वसु, श्री अन्नदा शंकर राय, श्री सरोज कुमार रायचोधुरी, श्री 
ताराशंकर वन्द्योपाध्याय, श्री बालाईचंद मुखर्जी, माणिक बनर्जी, श्री प्रभथनाथ 
बिशी भी गल्प-लेखक हैं । 

ब॒ुद्धदेव वसु पर डी० एच० लारेंस का प्रभाव है। इनके पात्र अन्तनिष्ठ 
अधिक होते हैं । इनकी कहानी पुस्तक ऐरा ओरा एवं आरो' समझी गयी थी । 
प्रेमेन्द्र भिन्न, श्री अचिन्त्यकुमार सेनगुप्त तथा श्री बुद्धदेव वसु की त्रयी वास्तविक 
वाद' की प्रवत्तंक थी । ये रवीन्द्र विरोधी थे, और कला-सक्षेत्र में नयी देन के दावे 
के साथ आये थे। 

बालाई चन्द्र मुखर्जी लघुतम कहानियों से यशस्वी हैं । 


अध्याय ९ 
गद्य-विकास 


पत्र तथा निबंध 


आधुनिक युग और प्रेस तथा पत्र समवायी हैं। प्रेस तथा पत्र के बिना 
आधूनिक यूग अर्थ-विहीन माना जायेगा। इन्हीं के सहारे साहित्यिक जगत 
में पद्य-युग को हटाकर गद्य-युग प्रवरतित होता है। गद्य के साहित्यिक स्तर पर 
गहीत होते ही अनेक नये-नये रूपों की उदभावना होने लगती है। ऊपर.उपन्यास 
तथा कहानी का इतिहास दिया गया है। स्पष्ट है कि वे समस्त नितान्‍्त नये 
रूप उपन्यास और गल्‍ल्परूप गद्य के अवतीर्ण होने के परिणाम हैं, '.और 
चूंकि कुछ विदेशी भाषाओं में गद्य को साहित्यिक स्तर पहले प्राप्त हो चुका था, 
उन विदेशियों का संपर्क हमें उनके साहित्य के संपर्क में छाया, फलत: उनके 
साहित्य में उदभावित नये रूपों के आदर्शों ने हमारे साहित्य के लिए भी आदर्शों 
का रूप ग्रहण किया। किन्तु बँगला भाषा का यह सोभाग्य रहा है कि उसकी 
प्रतिभाओं में अपनी भाषा, अपने देश, और अपनी संस्कृति की प्रतिष्ठा का भाव 
सदा बना रहा है । अतः विदेशी आदर्शों से नयी प्रेरणा ही ली गयी, नये रूपों की 
सामग्री और आत्मा अपने ही रूप में विकास की ओर अग्रसर हुई। उपन्यास- 
कहानी की भाँति नाटक और काव्य भी विदेशी आदर्शों से प्रभावित हुए थे, 
यह हम देख चुके हैं। इनके अतिरिक्त जिन अन्य नये रूपों का उद्भव इस नये 
यूग में हुआ है उनमें से एक है निबंध, दूसरा है लघु जीवन-झाँकी, यात्रा-प्रसंग, 
कुछ हास्य-प्रयोग, रेखा-चित्र, टिप्पणियाँ, विवरणिकाएँ, एकांकी आदि । 

पत्र और निबंधों का चोली-दामन का साथ मानना चाहिय। यों तो आधु- 
निक युग में कहानी, रूघु कहानी, मुक्तक या स्फुट काव्य, नाटक-झाँकियाँ, रेखा- 
चित्रांदि भी पत्रों के कारण ही अस्तित्व में आये प्रतीत होते हैं। यहाँ यह द्रष्टव्य 
है कि कहानी पत्र के आं चल में बंघकर आयी, पर लघु कहानियाँ तो कला- 

विलास के विकास में महाकवि रवीन्द्र की उदभावना थीं। जो भी हो, प्रायः 
सभी रूप आधुनिक युग में पत्र पर आश्वित होकर विकास पाते रहे हैं। 
अभीतक के ज्ञान के आधार पर कहा जा सकता है कि बंगला अक्षरों के 
टाइप का सबसे आरंभिक प्रयोग १७७८ में प्रकाशित होनेवाली एन० वी० 
हालहैड लिखित बंगाली ग्रामर' में हुआ। यह ग्रामर यों तो अंग्रेजी में लिखा 
गया है, पर इसमें बँगला दब्दों के लिए बँगला अक्षरों के टाइपों का उपयोग 


हुआ है। अतः यह कहा जा सकता है बँगला भाषा का प्रायोगिक प्रेस १७७८ 
में अस्तित्व में आ गया था। इस संबंध में चाल्स विल्किस का नाम उल्लेखनीय है । 


इन्होंने ही सबसे पहले बँगला अक्षरों के टाइप ढाले थे, और बँगला प्रेस को 
अस्तित्व में लाने का अभिनंदनीय वीज-वपन किया था। १७७८ से १७९३ 


तक बंगाली प्रेस काननों के बंगला अनवाद छापता रहा । १८०० का वर्ष 
महत्त्वपृण था। इस वर्ष सीरामपुर में ईसाई मिशन स्थापित हुआ । इसका प्रेस 


भी स्थापित हुआ। अब प्रेस कानून ही नहीं धर्म-प्रंथों को छापने में भी प्रवत्त 
हुआ । इसी वर्ष सन्‌ १८०० में फोर्ट विलियम कालेज भी स्थापित हुआ | यह 
भारतीय भाषाओं के इतिहास में एक अत्यन्त महत्त्वपूर्ण और स्मरणीय घटना 
है। केरी महोदय इस कालेज में बँगला विभाग के अध्यक्ष बनाये गये। यही 
केरी महोदय सीरामपुर में मिशन तथा मिशन प्रेस के स्थापकों में थे। कालेज 
के कारण प्रेस का कार्य और विस्तृत हुआ, बँगला भाषा की रामायण (कृत्ति- 
वास की ) तथा महाभारत (काशीराम कृत ) भी छापे गये | कालेज के लिए भी 
पाठ्य ग्रंथों की आवश्यकता थी पर काव्य-प्रन्थों मात्र से काम नहीं चल सकता 
था, गद्य-ग्रंथों की भी आवश्यकता थी। फलत:ः १८०१ में ही रामराम बसु का 
'प्रतापादित्य-चरित्र' प्रकाशित हुआ। इसमें जैसोर के प्रतापादित्य की चरित्र- 
दिषयक विविध कथाएं लिखी गयी थीं। इन्हीं वसु महोदय का नाम 
'लिपिमाला' के संबंध में भी उल्लेखनीय है। लिपिमाला में पत्र-रूप में विविध 
विषयों पर निबंधों और विवरणों का संग्रह है। 

अब तो विविध विषयों पर ग्रंथ निकलने लगे। आरंभ में यह वेविध्य भी 
अधिकांश संस्कृत ग्रंथों के अनुवाद के रूप में आया । 

१८०८ में ही मुत्युंजय विद्यालंकार की राजावली' प्रकाशित हुई। इसे 

बंगला भाषा का प्रथम इतिहास-ग्रंथ कहा जा सकता है। निश्चय ही यह भी 
किसी अन्य भाषा के किसी ग्रन्थ के आधार पर प्रस्तुत किया गया था। 

इन विविध प्रयत्नों की दृष्टि से नये कालेजों के विद्यार्थियों की आवश्यकता 
के लिए पाठयग्रंथ प्रस्तुत करना भी शामिल था । मृत्युजय विद्यालंकार ने प्रबोध- 
चन्द्रिका' तैयार की थी। वे इसे पूरा नहीं कर सके थे। रामजय तर्कालंकार 
ने इसे पूर्ण किया, और यह पुस्तक लगभग ५० वर्ष से भी अधिक समय तक 
पाद्यग्रंथ के रूप में काम आती रही। १८३३ के लगभग यह प्रकाशित हुई थी । 

१८१५ के लगभग राजा राममोहन राय के धामिक ट्रैक्ट तथा निबंध 
जिनसे सामाजिक सुधार की लहर प्रवाहित हो उठी प्रकाश में आने लगे थे। 
इधर राजा राममोहन राय हिन्दू धर्म को नये रूप में ढालने का प्रयत्न कर रहे थे, 
वेदों और उपनिषदों के आधार पर धर्म की नयी व्याख्याएँ प्रस्तुत कर रहे थे, 
उधर सीरामपुर मिशन भी ईसाई धर्म के प्रचार के प्रयत्न में संखग्न था। 
सीरामपुर के मिशन के प्रयत्न से अप्रैल १८१८ में विविध ज्ञानोपयोगी निबंधों 
से युक्त 'दिग्दशन' नाम का मैगजीन प्रकाशित हुआ । इसमें भारतीय युवकों 
के लिए शिक्षोपयोगी विषय रहते थे। यह मासिक पत्र के रूप में लगभग तीन 
वर्ष तक चलता रहा। वस्तुत: १८१८ मई में जे० माशमन के संपादकत्व में 
समाचार दर्पण' नाम का जो साप्ताहिक प्रकाशित हुआ, उसे बँगला भाषा का 
प्रथम नियमित पत्र कह सकते हैं। पर इसका उद्देश्य मूलतः धर्मप्रचार था । 
अतः इसका क्षेत्र संकुचित था। यह पत्र १८५१ तक विविध रूपों में चलता 
रहा। यों इन दोनों से पूर्व संभवत: १८१६ में एक बँगला गजट' भी प्रकाशित 
हो चुका या। पर यह चल न सका, और न नींव दृढ़ कर सका। 

१८१७ में स्कूल टैकस्ट बुक सोसाइटी बनी और नियमित रूपेण पाठ्य 
पुस्तकों के प्रकाशित करने की योजना काम में आने लछगी। ज्ञान-विज्ञान की 
पुस्तकों का आधार अंग्रेजी के ग्रंथ थे। 

१८२१ में संवाद कौमुदी' नामक साप्ताहिक प्रकाश में आया | इसके 
प्रकाशन में राजा राममोहनराय का भी हाथ था। इसकी मूल प्रेरणा हिन्दू 
धर्म को बल देने की थी। ताराचंद दत्त तथा भवानी चरण वंद्योपाध्याय इसके 
संपादक थे। इन भवानीचरण वंद्योपाध्याय के संपादन में १८२२ में समाचार 

चन्द्रिका' नामक साप्ताहिक प्रकाशित हुआ। भवानीचरण वंद्योपाध्याय की 
लेखनी में चमत्कार था। ये प्रसिद्ध रेखाचित्र-लेखक थे। १८२९ में एक और 
पत्र प्रकाशित हुआ। यह नीलरतन हालदार द्वारा संपादित होता था, नाम 
था बँंगदूत'। 

तब आते हैं ईव्वरचन्द्र गुप्त, जिनका उल्लेख ऊपर किया जा चुका है। 
इनके द्वारा १८३१ में प्रकाशित हुआ यशस्वी पत्र संवाद प्रभाकर। ईश्वरचन्द्र 
गुप्त आरंभिक युग के एक सफल तथा प्रतिभाशाली संपादक थे। वस्तुतः ये ही 
बँगला पत्रकारिता के आदिपुरुष माने जाने चाहिए। ईश्वरचन्द्र गुप्त के 
प्रभाकर पत्र ने आधुनिक युग के अनेक युग-निर्माताओं का निर्माण किया। 
रंगलाल व॑द्योपाध्याय, अक्षयकुमार दत्त, दीनबंधु मित्र ही क्‍यों महान्‌ उपन्यास- 
कार बंकिमचन्द्र चट्टोपाध्याय भी इसी के ऋणी हैं। 

ईदवर गुप्त के काव्य के संबंध में पहले ही लिखा जा चुका है। संपादन- 
कला में इनका महत्त्व कवि से भी अधिक है, इसमें संदेह नहीं । इसी के साथ 
इन्होंने प्राचीन कवियों की जीवनियाँ लिखकर जीवनी-साहित्य का भी शुभारंभ 
बँगला भाषा में किया। मुकुन्दराम, भारतचन्द्रं, रामप्रसाद प्रभृति कृतिकारों 
के जीवन के संबंध में बहुमूल्य सामग्री इन्होंने जुटांकर हमें दी है । 

इसके उपरांत तत्त्वबोधिनी पत्रिका” का नाम आता है। यह पत्रिका 
महर्षि देवेन्द्रनाथ ठाकुर निकालते थे। 'ब्राह्म समाज' के रिद्धान्तों के प्रचा- 
रा्थ यह पत्रिका निकाली गयी थी। यह मासिक पत्रिका १८४३ में निकाली 
गयी । १८६१ तक इस पत्रिका का संपादन अक्षयकुमार दत्त ने किया। दाशेै- 
निक और धामिक बातों का इसमें समावेश रहता था। १८५१ से एक सुन्दर 
सजीला पत्र प्रकाशित हुआ। यह था विविधार्थ संग्रह । इसके संपादक थे 
राजेन्द्रछाल मित्र । यह मासिक पत्र था और सचित्र था । 


१८७२ में बंकिमचन्द्र चट्टोपाध्याय का बंग दर्शन निकछा | बंकिम बाबू 
पाइचात्य भावधारा के पूर्णतः समर्थक नहीं थे। वस्तुत: वे भारतीयता और 
हिन्दुत्व तथा उसके मूर्तिपुजन-विधान के भी पोषक थे। इस भूमि पर वे ब्राह्म- 
धर्म-विरोधी थे। इस विषय को लेकर रवि ठाकुर से इनका विरोध भी हो गया 
था। बंकिमचन्द्र और रवि के विरोध से दो पक्ष खड़े हो गये थे । 

१८१८ में दिग्दशन' के प्रकाशन के समय से १८५० तक लगभग २५ 
मैंगजीन या पत्रिकाएँ प्रकाश में आयीं। ये हमें छगभग चार प्रकार की प्रतीत 
होती हैं-- 

१. कुछ का मुख्य उद्देश्य ज्ञान-प्रसार था; किन्तु परोक्षरूपेण धर्म-प्रचार 
भी रहता था। 'दिग्दर्शन'! इसी कोटि का पत्र था। इसी कोटि में है विद्यासार 
संग्रह', विद्यादर्शन' (अक्षयकुमार दत्त का), जगतबंधु पत्रिका आदि। 

२. कुछ ऐसी पत्रिकाएँ थीं जिनका मुख्य उद्देश्य धर्म या मजहब का 
प्रचार. और खंडन-मंडन था। सीरामपुर का समाचार दर्षण' यद्यपि समाचार- 
पत्र के वर्ग का था, पर था इसी कोटि का। तभी १८२१ में राजा राममोहन 
राय ने ब्राह्म पत्रिका निकाली थी। दुर्जन दमन नवमी एक त्रेमासिक पत्रिका 
ठाकुर दास बोस निकालते थे, यह नयी सभ्यता के विरोध में निकाली गयी थी 
और मूर्ति-पूजा की पोषक थी। हिन्दू धर्म चन्द्रोदय', ज्ञान संचारिणी', भक्ति 
सूचक' भी इसी कोटि में आयेंगी । 

३. कुछ ऐसी भी पत्रिकाएँ निकलीं जो मजह॒ब या धर्म से भी छोटे क्षेत्र के 
लिए रहीं, यानी किसी जाति-विशेष के लिए ही । १८४६ में कायस्थ किरण' 
का प्रकाशन कायस्थों के जनेऊ पहनने के अधिकार को सिद्ध करने के लिए हुआ 
और १८४८ में मुक्तावली' का प्रकाशन कायस्थों के इस अधिकार का विरोध 
करने के लिए हुआ । ह 

४. कुछ पत्रिकाएँ साहित्यिक चर्चा के लिए निकाली गयीं। १८४७ में 
हिन्दू कॉलेज के छात्रों द्वारा प्रकाशित काव्य रत्नाकर' ऐसी ही पत्रिका प्रतीत 
हौती है। 

ऊपर संकेत किया जा चुका है कि १८१८ से ही समाचार-पत्रों के प्रकाशन 
का आरंभ माना जाना चाहिए, सीरामपुर के समाचार दर्पण से । यों १८१६ 
में ही गंगाधर भट्टाचाये द्वारा संपादित बंगाल गजठ' निकल चुका था। पर 
इसे महत्त्व नहीं मिल सका। वास्तविक पत्रकार-कला का दिग्दर्शक था ईश्वर- 
चन्द्र गुप्त का समाचार प्रभाकर । १८३० में यह प्रकाशित हुआ । समाचार- 


१. यह हिन्दू कालेज के छात्रों की पत्रिका थी । 


२५० बंगला साहित्य का संक्षिप्त इतिहास 


पत्रों की इस परंपरा में १८५० के अन्त तक लगभग ५१ पत्र निकले, इनमें 
सामाजिक पक्षपात किसी-न-किसी रूप में विद्यमान था। फलत: ये उपर्यक्त 
चार कोटियों में रखे जा सकते हैं। 

"किन्तु हम ऊपर यह भी देख चुके हैँ कि ठाकुर घराने से एक पत्र तत्त्व- 
बोधिनी' नाम का प्रकाशित हुआ । यह था ब्राह्म समाज के सैद्धान्तिक, दार्शनिक 
पक्ष को प्रकट करने के लिए और एक नयी गंभीर चितन की दिशा की ओर 
मोड़ देनेवाला । इसी स्तर पर १८७२ में महान्‌ उपन्यासकार बंकिमचन्द्र 
चटर्जी ने बंगदशन' निकाला। इन प्रयत्नों से सामयिक पत्रों में चर्चा के विषयों 
में गंभीरता और उच्च मनीषिता आने लगी। दाशेनिक विवाद के साथ ही 
साहित्यिक विवाद भी संलूग्न हो गया । 

बस्तुत: इस उच्च स्तरीय विवाद का आरंभ हुआ था प्रचार पत्र में बंकिम 
बाबू के हिन्दू धर्म शीषेंक लेख के द्वारा। प्रचार' के बाद भी 'नवजीवन' में 
उसी हिन्दू धर्म का आगे स्पष्टीकरण निकाला । इसी का प्रत्युत्तर रवीन्द्र बाब्‌ ने 
भारती” में एकटि पुरातन कथा” नाम से दिया। स्पष्ट है कि प्रचार! और 
'नवजीवन' तथा भारती जैसे पत्र साकार-निराकार उपासना के साथ मिथ्या 
और सत्य पर विचार करने को बाध्य हुए। रवीन्द्र ने लिखा था--'कौन 
खानेइ मिथ्या सत्य हयना; श्रद्धास्पद बंकिम बाबू बलिले ओ हय ना, स्वयं 
श्रीकृष्ण बलि ले ओ हय ना”। बंकिम ने प्रत्युत्तर में लिखा था -- सत्येर 
माहात्म्य कीत॑ंन करिते गिया केवल मौखिक सत्येर प्रचार, आन्तरिक सत्येर 


प्रति अपेक्षाकृत अमनोयोग, रवीन्द्रवाबर यत्नें एमनटा ना घटे, एइ ट॒कु- 
सावधान करिया दितेछि।” 


यह विरोध नवीन और प्रवीन' का विरोध बन गया । साहित्य नाम का 
पत्र भी रवीन्द्र के विरोध में निकला। साहित्य' के विरोध का स्तर यद्यपि 
बंकिम-जेसा ऊँचा न था, पर प्रतिक्रियावादी पक्ष को पुष्ट अवश्य करता था। 
किन्तु विरोध का मूल सैद्धान्तिक भी था। इस पक्ष का कहना था कि साहित्य 
उपदेशगर्भित होना चाहिए तथा समाज और नीति के लिए भी उपयोगी 
होना चाहिए। स्पष्ट है कि नवयुग का आद्वान रवीन्द्र वाणी में था। रवीन्द्र 
ने तभी साधना नाम का पत्र निकाला । साधना' को नवयुग प्रवर्तक पत्र माना 

जाता है, पर कवि ने अपनी ही ठाकुर बाड़ी से प्रकाशित कुछ पूर्व के पत्र भारती 
ओ बालक (चंत्र १२९३) के अंक में नये काव्य के समर्थन में जो लिखा था, 
उसीसे नये युग की मनीषिता का स्वरूप स्पष्ट होने लगा था। रवीन्द्र ने लिखा 
था-- काव्ये अनेक समये देखा जाय भाषा भाव के व्यक्त करिते पारेना केवल 
लक्ष्य करिया निर्देश करिया दिवार चेष्टा करे। से स्थले सेइ.अनति व्यक्त भाषा 
इ एक मात्र भाषा। एह प्रकार भाषा के केह बलेन 'धूया, केह बलेन छाया, 
केह बलेन भांगा भांगा, एवं किछ दिन ह॒ृइलू नव जीवनेर श्रद्धास्पद संपादक 
महाशय किचित हास्यरसावतारणार चेष्टा करिते गिया ताहा के 'काब्यि' 
नाम दिया छेन । इहाते कवि एवं नव जीवनेर संपादक काहाकेओ दोष देओया 
जायना। उभयेरइ अदृष्टेर दोष बलिते हइबे। 


“प्रकृतिर नियम अनुसारे कविता कोथाओ स्पष्ट कोथाओ अस्पष्ट, संपादक 
एवं समालोचकेर | ताहार विरुद्धे दरखास्त एवं आन्दोलन करिलेओ ताहार 
व्यतिक्रम हइवार जो नाइ। चित्रे ओ जेमन काव्ये ओ तेमनि, दूर अस्पष्ट, निकट 
स्पष्ट, वेग अस्पष्ट, अचलता स्पैष्ट, मिश्रण अस्पष्ट स्वातंत्र्य स्पष्ट । आगा- 
गोड़ा समस्तइ स्पष्ट समस्तइ परिष्कार से केवल व्याकरणेर नियमेर मध्ये 
थाकिते पारे किन्तु प्रकरृतिते ओ नाइ, काव्ये ओ नाइ । 


जाँहारा मनोवृत्तिर सम्यक्‌ अनुशीलन करिया छेन ताँहाराइ जानेन जेमन 
जगत आछे तेमनि अति जगत आछे। सेइ अतिजगत जाना एवं ना-जातार 
मध्ये, आलोक एवं अंधकारेर माझखाने विराज करिते छे। मानव एइ जगत 
एवं जगदतीत राज्ये बास करे। ताइ ताहार सकल कथा जगतेर संगे मेलेना । 
एइ जन्य मानवेर मुख हइते एमन अनेक कथा बाहिर हय जाहा आलोके अन्धकारे 
मिश्रित, जाहा बुझा जाय ना अथच बुझा जाय। जाहा के छायार मत अनुभव 
करि अथच प्रत्यक्षेर अधिक सत्य बलिया विश्वास करि, सेइ सर्वत्रव्यापी असीम 
अतिजगतेर रहस्य-काव्य जखन कौन कवि प्रकाश करिते चेष्टा करेन, तखन 
ताँहार भाषा सहजे रहस्य मय हइया उठे ।” 


१. हिन्दी के छायावाद नाम का मल इसी शब्द में है । 

रवीन्द्र के काव्य का यह स्वरूप आगे अधिकाधिक विकसित हुआ। साधना 
में भी इसकी साधना दृष्टिगोचर होती है, पर साधना रवीन्द्र साधना होते 
हुए भी नवीन-प्रवीन सभी बंगाली प्रतिभाओं का समान रूप से साधना-स्थली 
बनी । इसी साधना के द्वारा लोकेन्द्र नाथ पालित और रवीन्द्र में पत्ररूपण 
साहित्य, सत्य और विज्ञान आदि विषयों पर विचार-विनिमय हुआ। रवीन्द्र 
ने यह निष्कषं प्रस्तुत किया कि समग्र मानवेर प्रकाशेर चेष्टाइ साहित्येर प्राण ।” 
इस प्रकार रवीन्द्र ने लोकेन्द्रनाथ से कुछ तो उच्च साहित्यिक निबंध प्रस्तुत करा 
ही लिये, भले ही वे अधिकांद पत्र-रूप में थे 

उधूर सांस्कृतिक उन्नति की दृष्टि से द्विजेन्द्रनाथ ठाकुर, कृष्ण कमल 
भट्टाचार्य आदि ने 'हितवादी' नाम का खबरेर कागज' समाचारपत्र प्रकाशित 
किया ॥ इसमें साहित्य-विभाग रवीन्द्र को सौंपा गया । रवीन्द्र की लघु 
गल्पों' का आरंभ इसी पत्र से हुआ। इन गल्‍्पों में कथा-तत्त्व कम था। 
अतः छ्वितवादी में ये नहीं चलीं । 5 

रवीन्द्र के भतीजे बलेन्द्रनाथ ठाकुर भी अच्छे गद्यलेखक थे। इन्होंने 
विविध विषयों पर निबंध लिखे। वस्तुतः ये बँगला भाषा में आर्ट क्रिटिसिज्म! 
अर्थात्‌ कलाविषयक आलोचना को विधिवत्‌ आरंभ करनेवाले माने जाते हैं। 
इनके निबंधों का एक संग्रह चित्र-ओ-काव्य' शीर्षक से प्रकाशित हुआ था। 
इन निबंधों में से जयदेव' पर लिखा प्रबंध इनकी उच्च प्रतिभा का प्रमाण है । 

साधना के लेखक-परिकर में रामेन्द्र सुन्दर त्रिवेदी भी उल्लेखनीय हैं। 
ये प्रधानतः वैज्ञानिक थे। विज्ञान, इतिहास, दशन ये ही.इनके प्रधान विषय थे। 
इनके वैज्ञानिक प्रबंधों का एक संग्रह प्रकरृति' नाम से निकला। इनके दाशेनिक 
निबंधों का संग्रह है जिज्ञासा' । और भी इनके कई निबंध संग्रह हैं, जैसे कर्मकथा, 
चरितकथा, शब्दकथा आदि। इन्होंने संस्कृत से ऐतरेय ब्राह्मण का बंगला 
भाषा में अनुवाद भी किया। इनका प्रमुख योगदान विज्ञान और इतिहास 
का तथा नूतन और पुरातन या नवीन और प्रवीन का समन्वय माना जा सकता है । 

इन्हीं के साथ निबंध-लेखकों में योगेशचन्द्र राय विद्यानिधि का नाम भी 
आता है। इनकी अनुसंधान-प्रिय प्रवृत्ति के कारण इनके निबंधों द्वारा भाषा 
ओर साहित्य विषयक कितने ही नये तथ्य प्रकाश में आये । इनके गवेषणात्मक 

निबंधों के संग्रह हैं--आमादेर ज्योतिषी ओ ज्योतिष”, रत्न परीक्षा', बागाला 
भाषा, तथा बांगाला शब्द कोष । 

जगदानंद राय' तो रवीन्द्र ठाकुर के निकट संपक में रहनेवाले विद्वान थे | 
इन्हें भी वैज्ञानिक निबंधों में रुचि थी । उस समय के सभी प्रमुख पत्रों में ईनके 
निबंध प्रकाशित हुए; जैसे प्रदीप, भारती, बंगदरशन, साहित्य और प्रवासी में । 
इनके प्रबंधों के भी वैज्ञानिकी', प्राकृतिकी' प्रभृति कई संग्रह प्रकाशित हुए थे। 

भवानीचरण वंद्योपाध्याय अथवा ब्रह्मबांधव को साहित्यिक तो नहीं माना 
जाता, पर ये इतने कर्मठ, संगठनकर्त्ता, तथा धर्मदशन के ज्ञाता थे कि साहित्यिक 
ने होते हुए भी इनका कतृत्व कम महत्त्वपूर्ण नहीं। इन्होंने संध्या, स्वराज 
(साप्ताहिक ), कराची (अद्धं साप्ताहिक) नाम के सामयिक पत्र भी निकाले । 
समाज-तत्त्व नामक इनका निबंध-संग्रह है। इसमें इनके चार निबंध हैं जिनका 
भारतीय समाज के विविध तत्त्वों से संबंध है। ये यद्यपि रोमन केथालिक ईसाई 
थे, पर अत्यन्त उदार द्रष्टा थे और भारतीय संस्कृति और सम्यता के तथा दर्शन 
के हिमायती भी थे। बंगदर्शन में इनका वेदान्तेर प्रथम कथा शीर्षक निबंध 
भी प्रकाशित हुआ था। और भी इनके कई प्रबंध तथा निबंध प्रकाशित हुए थे, 
जो आज उपलब्ध नहीं। 

यहाँ तक जिस प्रकार की पत्र-पत्रिकाओं का उल्लेख किया गया है, उनसे 
बिलकुल ही भिन्न प्रकृति की एक पत्रिका १८९९ में श्री अक्षयकुमार मैंत्रेय ने 
निकाली । यह त्रैमासिक पत्रिका थी, और केवल इतिहास विषयक थी, 
नाम भी एतिहासिक चित्र' था। यह ऐतिहासिक त्रेमासिक पत्रिका 
भारतीय इतिहास को भारतीय दृष्टि से देखने के लिए प्रकाशित की गयी थी। 
मैत्रेय की ऐतिहासिक रचनाएँ साधना तथा भारती में निकलने लगी थी। 
अब इस पत्र द्वारा नये अनुसंधान को प्रोत्साहन मिला। इनका क्षेत्र था बंगाल 
के नवाबों का अन्तिम युग, पतन काल,और उसमें अँगरेजों का हाथ । इनके लिखे 
सिराजउद्दौला तथा मीर कासिम दो ग्रन्थ बहुत प्रसिद्ध हैं। इन्हींने पहली बार 
कालकोठरीवाली बात का खण्डन किया था। बंगाल की नवाबी अमलदारी पर 
कालीप्रसन्न वंद्योपाध्याय ने भी अच्छा लिखा है। इतिहास की ओर अब प्रबल 
आकषंण पैदा हुआ । फलत: वैदिक पुरातत्व और प्राचीन इतिहास पर पंडित 


२५४ बंगला साहित्य का संक्षिप्त इतिहास 


उमेशचन्द्र वस्यालने, तंथा मराठा इतिहास पर सखाराम गणेश देवस्कर 
(देउस्कर ) ने लिखा । । 

मुसलमानी इतिहास पर भी प्रचुर लिखा गया--रामप्रसाद गुप्त, रेया- 
जुद्दीन अहमद, अबूनासिर सइदुल्ला, अब्दुल करीम, शेख अब्दुल जब्बार, आदि 
ओर भी कई विद्वान मुसलमानी इतिहास पर लिखने में प्रवृत्त हुए। अक्षयकुमार 
मेत्रेय की परिपाटी में नेखिलनाथ राय की आलोचनाओं को रखा जा सकता है। 


हरिसाधन मुखोपाध्याय ने मुंगल-इतिहास पर विशेषतः भारती और 
'साधना में निबंध लिखे। पर ये मुख्यतः ऐतिहासिक कहानी और नाटक लेखक 
हैं । औरंगजेब (१९०४), बंगविक्रम (१९०६) तथा अकबरेर स्वप्न (१९१२) 
इनके प्रसिद्ध एतिहासिक नाटक हैं। 

सिद्धमोहन मित्र ने मुसलमान-संस्क्ृति पर भी कुछ प्रबंध लिखे । 


इतिहास-विषयक निबंध लेखकों के साथ इसी काल में ललितकुमार वंद्यो- 
पाध्याय का नाम उल्लेखनीय है। इन्होंने छोटे-बड़े गंभीर तथा हलके कुछ 
निबंध लिखे। इनके निबंध-संग्रह हैं फोयारा (फब्वारा), पाग्ला, साहारा। 
इन्होंने भाषातत्त्व की आलोचना पर भी निबंध तथा ग्रंथ लिखे। साधु भाषा 
तथा चलित भाषा विषयक विवाद पर इनकी कृति साधुभाषा बनाम चलित 
भाषा' उल्लेखनीय है। बंकिम के नारी-चरित्रों पर भी इन्होंने आलोचनात्मक 
निबंध लिखे । 

तब आते हैं प्रभातकुमार मुखीपाध्याय | यों तो ये रवीन्द्र प्रवतित छोटी 
गलप परिपाटी के प्रसिद्ध गल्प-लेखक हैं, उपन्यास के क्षेत्र में भी आपने नाम 
कमाया है। इनका रोमाण्टिक स्वभाव इनमें खूब खिला है। किन्तु इनके 
कुछ समालोचनात्मक निबंध प्रबंधों का भी कम महत्त्व नहीं। “चित्रा” की 
समालोचना तो ऐतिहासिक दृष्टि से भी उल्लेखनीय है। 

रवीन्द्रनाथ का एक विरोध तो आरंभ हुआ था बंकिम बाबू से । यह प्राय: 
'धर्म-तत््व विषयक था। यह धीरे-धीरे साहित्यिक भी हो गया था। इसका 
संकेत कई बार ऊपर किया जा चुका है। इस साहित्यिक विरोध का स्वरूप- 
(विदलेषण प्रभातकुमार ने चित्रा की समालोचना में किया है जो प्रभातकुमार की 

शैली को समझने के लिए ही नहीं, इस विरोध को भी समझने के लिए यहाँ उद्धृत 
किया जाता है। 


प्रभातकुमार ने लिखा-- 


“जाँहारा बाँगला साहित्येर संवाद राखेन, तांहादेर मध्ये एवन दुइटि 
दल । एक दल रवीन्द्र नाथेर स्वपक्षे, एक दल विपक्षे। प्रथम दलेर अधिकांशइ 
सुशिक्षित मार्जित रुचि नव्य युवक; ---इहारा सकलेइ प्राय एक प्रकारेर लोक । 
द्वितीय दले अनेक प्रकारेर छोक--मनुष्येर चिड़ियखाना। (क) वृद्ध-तांहादेर 
काने दासुरायेर अनुप्रास, भारतचन्द्रेर शब्द-परिपाठ्य एमनि लागिया आछे, 
जे उपर किछु एकबारे तुच्छ बलिया बोध हय । आधुनिक बंगसाहिंत्ये केह 
केह माइकेल अवधि नामेन, आर नहे। ताहा छाड़ा तांहादेर काछे रवीन्द्रनाथ 
एक महादोषे दोषी--तिनि अल्पवयस्क । (ख़) प्रौढ़--एखनकार प्रौढ़ेरी एक- 
दिन काव्ये, साहित्ये भारि मातिया छिलेन--सेइ बंगदर्शनेर समय । इंहारा 
अनेके हेमचन्द्रेर आवार गगने केन सुधांशु उदय रे” आवृत्ति करिया वयसकाले 
अनेक हा-हुताश करियाछिलेन, जदिओ एखन ताहा कौन क्रमेइ स्वीकार करेन 
ना। इहारा एखन रवीन्द्रनाथेर काव्य के छेले मानुषि बलिया उड़ाइया देन-- 
(ग) जुवकेर मध्ये जांहारा रवीन्द्रनाथेर विपक्षे, तांहारा केह केह व्यथंकाम कवि । 
सी ईहारा अनेके विद्वान, कृती, संभ्रान्तश्रेणीर; आमादेर कलेजेर कतकगुलि 
जुवक अकाले नितानन्‍्त जेठा हइया पड़ियाछे, ताहारा रवीन्द्रनाथेर निन्‍दा करे। 
एड सकल जुवक के चिनिवार जन्य कतक गुलि लक्षण एखाने निदेश करितेछि । 
(१) ताहारा अहइलीरू कथा कहिया मने करे भारि रसिकता करिलाम । 
(२) पथे घाटे भद्रलोकेर मेयेछेले देखिलि आपना-आपनिर मध्ये कुत्सित हासि- 
तामासा करे। (३) कौन ओ नूतन भाल विषये काहारओ चेष्टा देखिले 
ताहा के विद्रप करे। (४) कौन ओ विषय पुरातन हइले, जदि नितान्त मन्द 
ओ हय, तथापि ताहार जन्य खूब लड़िया थाके--इत्यादि | दुःखेर विषय, 
प्रथम दल अपेक्षा द्वितीय दलेर लोकसंख्या अधिक । किन्तु पूवपिक्षा रव्रि-भक्तेर 
दल़ एखन अनेक बाड़ियाछे---ए वृद्धि .राजाओ राणी” प्रकाशित हइवार पर 
हइते। तांहार चमत्कार क्षुद्र गल्पगुलिते ओ शारत्रुपक्षेर अनेके मुग्ध हइया 

पड़ियाछे ।**“अनेक छात्रावासे रवीन्द्र नाथेर कविता संबंधे आलोचना आरंभ 
हइया शेषकाले शज्रुपक्षे मित्रपक्षे हाताहाति हदवार उपक्रम हइयाछे शुनियाद्धि। 
--बंगेर आर कौन ओ लेखकेर त एरूप दृढ़ विभकत शत्रुपक्ष मित्रपक्ष नाइ। 
रवीद्धनाथेर कविता समुद्रेर मत बाहिरे दाँड़ाइया अपेक्षा करितेछे। जदि 
काहारओ हृदयबाँधे एकट्‌ छिद्र थाके सेइ पथ दिया अल्पे अल्पे जल प्रवेश करिते 
आरंभ करे। क्रमे छिद्र आर ओ बड़, आरओ बड़ हइया पड़े। तखन हृदयटा 
जलप्लावित हइया जाय। आर जाहार हृदयबांधे छिद्रह नाइ, ताहार कौन 
ल्यठाइ नाइ; ताहार भितर एक फो टाओ जल प्रवेश करिते पाय ना, एमन लोके 
तर्क करिया सेइ समुद्रेर अस्तित्व लोप करिवार चेष्टा त करिवेइ ।” 
इस उद्धरण से तत्कालीन स्थिति का चित्र बहुत स्पष्ट हो जाता है। 


यह आलोचना दासी' नाम की पत्रिका में मई १८९६ के अंक में निकली थी । 
प्रभातकुमार के ऐसे दो-चार निबंध ही हूँ। ये तो गल्प तथा उपन्यास लेखन में 
पूर्णतः: संछग्न हो गये थे । 

जलूधरसेन की लेखन-कला का विकास्ल पत्रकारत्व के द्वारा हुआ। ये 
तत्कालीन कई पत्रों से संबंधित रहे । इनमें ग्रामवार्त्ता, बंगवासी, वसुमती, 

सन्ध्या, हितवादी, सुलभ समाचार, तथा भारतवर्ष मुख्य थे। भारती तथा 

साहित्य में इनके भ्रमण-वृत्तान्त प्रकाशित हुए। लेखन-कला की दृष्टि से ये 
भ्रमण-वत्तान्त के लेखक माने जा सकते हूँ। हिमालय के विविध स्थलों की 
यात्राओं के चित्र इनके निबंधों में दिये गये । किन्तु ये भी गल्पों और उपन्यासों 
के लिखने में विशेष प्रवत्त हो गये । 

प्रमथ चौधुरी की लेखन-कला का परिचय भारती पत्रिका के द्वारा मिलने 
लगा था। इनकी दौली के तीखेपन से तथा भावों की स्पष्ट अभिव्यक्ति के गुणों 
के कारण इनकी अच्छे लेखकों में गिनती होने लगी । इनका संबंध टैगोर घराने 
से हो गया था। अब ये साधना' के संपादक भी बनाये गये । जब मई १९१४ में 
'सबुज पत्र” नामक पन्न निकला और उसमें चलित भाषा तथा साधु भाषा' 
का विवाद छिड़ा तब चौधरी महादय ने रवीन्द्रनाथ के साथ ही चलित भाषा' 
के पक्ष का समर्थन किया भथा। 

चलित भाषा और साधु भाषा विषयक विवाद उठ खड़े होने का कारण 
यह था कि साहित्यिक भाषा अत्यधिक संस्कृत तत्सममयी होती जा रही थी, 
और इस प्रकार वह लोक की सामान्य भाषा अर्थात्‌ चलित भाषा से दूर होती 
जा रही थी। यह खाई दूर करने के लिए चलित भाषा' के पक्ष का समर्थन 
गैधरी महोदय ने किया । 

चौधरी महोदय निश्चय ही अच्छे निबंध लेखक थे। इन्होंने साहित्य, 
राजनीति तथा समाज विषयक कितने ही निबंध लिखे, जो कई संग्रहों में प्रका- 
शित हुए हैं। जैसे तिल नून लकड़ी (१९०६),बीरबलेर हाल काथा (१९१७), 
नाना काथा (१९१९) दु-इयार्की (9८०) (१९२०), नानाचर्या 
(१९३२) । इनके निबंधों में तीखे व्यंग, वाक्‌ वेदग्ध्य तथा विचार-प्रेरक 
सामग्री रहती थी। तीखे व्यंग गर्भित निबंध इन्होंने बीरवल' नाम से लिखे । 

गद्य-लेखन के विकास और वैविध्य के क्षेत्र में अवनीन्द्र नाथ ठाकुर का 
नाम विशेष उल्लेखनीय है। अवनीन्द्रनाथ अपनी चित्र-कला के कारण भारत में 
शीर्षस्थानी माने जाते हैं, पर ये लेखन-कला में कम यशस्वी नहीं माने जा सकते। 
बाल साहित्य, विशेषत: अद्भुत लोक की सृष्टिवाली बालकथाओं के लेखक 
के रूप में इन्होंने अद्भुत देन दीं है। 'भूतपतरीर देश” (१९१५) तथा 
खातांचीर खाता' (१९१६) विशेष उल्लेखनीय है। इनको अपनी कला से 
भली प्रकार चित्र-सज्जित भी इन्होंने किया था। इन सबका उल्लेख पहले ही 
किया जा चुका है। 

भारतीय कला पर कितने ही प्रामाणिक निबन्ध भी इन्होंने लिखें । इनका 
संग्रह भारत-शिल्प' नाम से प्रकाशित हो चुका है। बाँगलार ब्रत' (१९१९) 
बंगाली स्त्रियों की अनुष्ठान विषयक चित्रकला पर इनका सोदाहरण 
निबंध है। 

अक्षयकुमारदत्त के नाती सत्येन्द्रनाथ दत्त कवि तो थे ही, साथ ही अच्छे 
अनुवादक भी थे, और एक अच्छे निबंध लेखक भी । इनके निबंधों में परिहास 
(5407८) की मात्रा रहती थी। ये निबंध नवकुमार कविरत्न' के उपनाम 
से लिखे गये हैं। अंग्रेजी के पोप की तरह इन्होंने भी छन्‍्दबद्ध एक लम्बा 
निबंध लिखा छन्दः सरस्वती । इसमें बंगाली छन्‍्द पर अच्छा विचार-विमर्श 

प्रस्तुत किया गया है। 'चीनेर धूप में इनके चार लघु निबंध हैं जिनमें 
ताओवाद तथा कन्फ्यूशियस-वाद का परिचय दिया गया है। 

सन्‌ १९१४ के नवम्बर में नारायण” नामक पत्र प्रकाशित हुआ। इसे 
चित्तरंजनदास (सी० आर० दास) तथा विपिनचन्द्र पाछ का सहयोग और 
प्रोत्साहन प्राप्त था। इसके परिकर में से भी कई अच्छे निबंध लेखक निकले। 
ब्रजेन्द्रनाथ शील-जैसे ख्यातनामा दाशनिक की पुत्री सरयूबाला दासगुप्ता ने 
नारायण के लिए विचार-प्रधान निबंध लिखे । हरिदास हाल्दार भी नारायण' 
के लेखक थे। इनके छ: निबंधों का एक संग्रह गोबर गणशेर गवेषणा के नाम 
से प्रकाशित हुआ। ये निबंध सामाजिक, राजनीतिक, धामिक तथा सांस्कृतिक 
विषयों से संबंधित थे। ये निबंध अपनी निजी शैली के कारण भी महत्त्वपूर्ण 
थे। सामयिक समस्याओं का गहरा विइलेषण और उनके नियोजन में व्याप्त 
एक अनोखी चुहल इन निबंधों में मिलती है । 

१९२३ में 'कल्लोल' प्रकाशित हुआ, यह आधुनिकतावादी था। १९२४ 
नवम्बर से शनिबारेर चीढठी' नामक साप्ताहिक प्रकाशित हुआ। यह आरंभ 
किया गया था “कल्लोल' के आधुनिकतावादी प्रगतिशीलता के विरोध में। 
“'कल्लोल' के पक्ष के पोषक दो पत्र और निकले--काली कलम (१९२७) तथा 
प्रगति (१९२८) । धीरे-धीरे आधुनिकतावादी प्रगतिशील दल बल पकड़ने 
लगा। यह संप्रदाय वस्तुतः साहित्य में टेगोरवादी प्रणाली का विरोधी था 
और टेगोरवाद को साहित्य की प्रगति के लिए अवरोधक मानता था। साहि- 
त्यिक नैतिकता के संबंध में इनका दृष्टिकोण बिलकुल भिन्न था। जीवन की 
समस्याओं को यथार्थ की भूमि पर तो ये खड़ा करना चाहते थे, पर इनके यथार्थ 
का स्वरूप ही परंपरागत यथार्थ या वास्तव स्वरूप से भिन्न था, जिससे यौन- 
संबंधों में और पाप-पुण्य की धारणाओं में एक विप्लव उपस्थित होने लगा । 
अब एक और गंभीर विवाद का अवसर आ उपस्थित हुआ । जिसे परंपरावादी*, 
प्रवीण, और 'प्रगतिवादी” नवीन संप्रदायों का विवाद कहा जा सकता 
है। विवाद का प्रश्न साहित्य के मूल सिद्धान्त से संबंधित था। इस विवाद के 
दमन के लिए एक प्रयत्न तो यह किया गया कि दोनों पक्षों के कहने पर 
रवीन्द्रनाथ टैगोर ने एक सम्मेलन का आयोजन किया। १९२७ माच में दो 

दिन यह सम्मेलन हुआ। रवीन्द्रनाथ ने पहले दिन अपने व्याख्यान में आधु- 
निकतावाद की सीमा रेखाओं पर विचार किया तथा कला और रूप के संबंध 
की चर्चा की। तीन दिन बाद विचार-विनिमय हुआ। पर दोनों की खोई न 
पट सकी। इस सम्मेलन में दिये गये रवीन्द्रनाथ के भाषण को लेकर ही एक 
विवाद चल पड़ा। रवीन्द्र के उक्त भाषण के उपरांत एक निबंध प्रकाशित 
हुआ साहित्येर धर्म!'। आधुनिकतावादी प्रगतिशील दल के एक प्रकार से 
प्रवत्तेक डा० नरेशचन्द्र सेनगुप्त ने साहित्य धर्मेर सीमाना' शीर्षक निबंध में 
रवीन्द्र की स्थापनाओं का खंडन किया । इसका उत्तर द्विजेन््रनारायण बागची 
ने अपने साहित्यधर्मेर सीमाना विचार' शीर्षक निबंध में दिया । 

इस विवाद के बहाने साहित्य-सिद्धान्त विषयक कुछ अच्छे निबंध प्रकाश में 
आये। 

बँगला में उच्च कोटि के हास्यरस के गद्य निबंधों या कहानियों के प्रसिद्ध 
लेखक श्री राजशेखर वसु, जो 'परशुराम' के नाम से हिन्दी में ज्ञात हैं, 
उतने ही उच्च कोटि के गंभीर लेखक भी थे। इनके विचारपूर्ण निबंधों 
के दो संग्रह प्रकाश में आ चुके हैं। एक है 'लघुगुरु' तथा दूसरा है (विचिन्ता'। 

नव्य अथवा आधुनिकतावादी प्रगतिशील लेखकों में बुद्धदेव वसु! विशेष 
उल्लेखनीय हैं। ये अपने उपन्यासों और कहानियों में तो नव्य वास्तव के कला- 
कार थे ही, निबंधों और लेखों द्वारा इन्होंने इस नवीनवाद की प्रतिष्ठा भी करने 
की पूरी चेष्टा की। प्रगति' के संयुक्त संपादक की हैसियत से इन्होंने प्रगतिवा- 
दिनी कविता के पोषण में कितने ही निबंध लिखे। कविता' नाम का एक 
त्रमासिक पत्र भी इन्होंने निकाला, उसमें भी नयी कविता के पक्ष में निबंध लिखे। 
ऐसे निबंधों के इनके ये संग्रह हैं --उत्तरतिरिश”' (१९४५), कालेर पुतुल 
(१९४६), साहित्यचर्चा (१९५४) | 

इन्होंने यात्राविषयक तथा संस्मरण विषयक रचनाएँ भी कीं। जैसे 
“हठात्‌ आलोर झलकानि' (१९३५), आमि चंचल हे (१९३६), समुद्रतीर 
(१९३७) सबपेयेचीर देस' । 


प्रगति” पत्रिका के सहायक संपादक श्री अजितदत्त ने प्रधानतः कवि- 

ताएँ लिखीं, किन्तु इनके निजत्व पूर्ण कुछ निबंधों के दो संग्रह हैं--जनान्तिके 
(१९४९ ), तथा मनपवनेर नाओ (१९५०) । 

जीवानंददास भी प्रगतिपंथी कवि हैं, पर इनके कुछ निबंध 'कवितार 
कथा नाम से प्रकाशित हुए । इनका विषय भी आधुनिकतावाद की पुष्टि 
करना है। 

श्री विष्णुदे भी प्रधानत: कवि हैं, जो अंग्रेजी कवि ईलियट' की भाँति 
क्लिष्ट होने का प्रयत्न करते रहे हैं; किन्तु इनके कुछ निबंध भी रुचि ओ 
प्रगति' तथा साहित्येर भविष्यत' नामक संग्रहों में प्रकाशित हुए हूँ । 

श्री सुधीन्द्रनाथ दत्त ने १९३१ में परिचय नाम का पत्र प्रकाशित किया । 
इन्होंने कई साहित्यिक निबंध लिखे जिनका संग्रह स्वगत' नाम से १९४८ में 
प्रकाश में आया । 

श्री अन्नदाशंकर रे ने कविताएँ लिखीं, कहानियाँ लिखीं, उपन्यास 
लिखे, सभी में यश कमाया। निबंधों के लिखने में भी ये कम यशस्वी नहीं 
रहे। इनके निबंध संग्रह है--तारुण्य (१९२८), आमरा (१९३७), जीवन 
शिल्पी (१९४१), इशारा (१९४३), बीनूर बइ (१९४४), जीयनकाठी 
(१९४९ ), देश काल पात्र (१९४९) प्रत्यय (१९५१)। इनमें साहित्यिक 
तथा जीवन-परिचय विषयक निबंध हैँ । लेखक ने यूरोप की जो यात्रा की थी 
उस पर पथे प्रवासे' (१९३१) तथा यूरोपेर चीठी' (१९४३) नामक रचनाएँ 
कीं। पथे प्रवासे' के कारण गद्य लेखक के रूप में इनकी प्रतिष्ठा हुई । 

यही है संक्षेप में बंगला साहित्य की अपने उद्गम काल से आजतक की 
ऐतिहासिक यात्रा । यह कहने की आवश्यकता नहीं कि इस साहित्य की 
देन सर्वेथेव अभिनंदनीय है, और महान्‌ भी । 


अध्याय १० 
उपसंहार 


बंगला साहित्य के इतिहास का यह संक्षिप्त वृत्त यह स्पष्ट कर देता है 
कि इस साहित्य को कई युगों में से होकर आना पड़ा है। इन युगों का अपना- 
वैशिष्टूय रहा है। वास्तविक बँगला-साहित्य का आरंभ और उत्क्ष 
गौड़ युग' माना जाता है। उससे पूर्व के युग की सामग्री अनिश्चित, अपर्याप्त 
और विवाद-प्रस्त है। गौड़-पूर्व का युग आदि-युग' कहा जा सकता है। 
आदि युग' में बौद्ध धर्म के छासकालीन साहित्य का अवशेष या प्रभाव मिलता 
है। कृष्ण विषयक प्रथम रचना भी इसी य॒ग में हुई | यों नाथ-संप्रदाय के 
साहित्य का मूल भी इसी युग में था। दूसरा युग गौड़' युग है। गौड़ प्रदेश इस 
युग में बँगला साहित्य की मूल प्रेरणा का केन्द्र रहा । साहित्य को प्रोत्साहन 
देने में गौड़ के शासकों का भी हाथ रहा। यह युग १५ वीं शती के अन्त तक 
चलता माना जा सकता है। इस युग में रामायण, महाभारत तथा विद्यासुंदर- 
जैसे बंगला साहित्य के मूल स्रोतों का अनुवाद हुआ। इनमें से विविध कथा- 
खंड लेकर उन पर काव्य-रचना हुईं। साथ ही लौकिक देवी-देवताओं के विविध 
संप्रदाय भी खड़े हुए । इन देवी-देवताओं पर विविध मंगल तथा विजय काव्य 
रचे गये। इनके पूजान॒ष्ठानों के लिए जागरण विषयक गेय-काव्य प्रस्तुत हुए । 
सहजिया संप्रदाय का नवोत्थान भी इसी युग में हुआ, अब इस संप्रदाय में प्रमुखता 
तो राधा-कृष्ण ने ग्रहण कर ली, यों यह संप्रदाय इतना लोकभूमि पर जा पहुँचा 
था कि ईसाई तथा इस्लामी तत्त्व भी इसमें मिलने लगे। कृष्ण-काव्य के बंगाली 
महाकवि बड़ चंडीदास, रामकाव्य के अद्वितीय कवि कृत्तिवास, भागवतीय कृष्ण 
काव्य पर श्रीकृष्ण विजय के श्रेष्ठ कवि मालाधार वसु या गुणराज खाँ, मैथिल 
कोकिल विद्यापति, मनसामंगल के प्रथम उपलब्ध कवि विजय गुप्त, शून्य 
पुराण के रमाई पंडित, महाभारत के प्रथम अनुवादक परमेश्वर कवीन्द्र, विद्या- 
सुंदर के प्रथम कवि श्रीधर सभी तो इसी युग में हुए। वस्तुतः यह युग ही महान्‌ 


१५२ बंगला साहित्य का संक्षिप्त इतिहास 


था। बंगला भाषा ने अपने प्राकृत या अपश्रंश के परिवेश को धीरे-धीरे त्यागा 
और अपना निजी रूप प्रतिष्ठित किया । पर इस काल की प्रतिभाओं की दृष्टि 
भूतकाल की ओर मूड़कर देख रही थी, और क्ृतित्व वत्तेमान में केन्द्रित था, 
फलत: भाषा में संस्कृत तत्समता बढ़ी, साधु भाषा' की प्रकृति फलित हुई। 
गौड़ युग की मुख्य साहित्यिक प्रवृत्ति थी कथा-रस' । 

गौड़ युग को समाप्त किया नदिया युग ने । नदिया या नवद्वीप धीरे-धीरे 
सोलहवीं शती में विद्या का केन्द्र बन चला था। तभी चेतन्य महाप्रभु के प्रादु- 
भाव ने उसे चार चाँद लगा दिये। समस्त बँगला साहित्य नदिया के इस महा- 
प्रभु के प्रकाश से जगमगा उठा। बँगला का प्रत्येक शब्द, प्रत्येक वाक्य, प्रत्येक 
पद जैसे नया जीवन पा गया हो। सब कुछ श्रीक्ृष्ण-चेतन्यमय हो उठा। 
इस साहित्य ने तीन क्षेत्र ग्रहण किये--पहला था सिद्धान्त-क्षेत्र | वेष्णव धर्म 
के इस नवीन स्वरूप का सैद्धान्तिक पक्ष विविध ग्रंथों द्वारा प्रस्तुत किया गया । 
दुलेभसार, रसकदम्ब, प्रेमभक्ति चन्द्रिका, दिनमणि चन्द्रोदय, चैतन्य तत्त्व 
प्रदीप, रसकालिका, रसकलावल्ली, रसमंजरी, अष्टरस-व्याख्या आदि ग्रंथ इस 
युग में रचे गये और वेष्णव धर्म के रस-सिद्धान्त का दाशनिक और शास्त्रीय पक्ष 
पुष्ट करने में प्रवत्त हुए । 

दूसरा क्षेत्र था जीवनी-काव्यों का। बँगला भाषा में प्रथम जीवनी-काव्य 
चेतन्य भागवत वुन्दावन दास द्वारा लिखा गया। और इसके बाद तो अनेक 
जीवनियाँ चेतन्य तथा नित्यानंद पर लिखीं गयीं । नहीं, कुछ आगे चलकर 
इनके प्रमुख शिष्यों पर भी जीवनी-ग्रंथ लिखे गये। अद्वेत की पत्नी सीता देवी 
पर भी जीवनी-काव्य रचे गये। शिष्यों में से श्रीनिवास, रसिकानंद, नित्यानंद 
के पुत्र वीरचंद्र, वंशीवादन चट्टा, नरोत्तम, श्यामानंद आदि पर भी जीवनी 
काव्यों की रचना हुई। 

तीसरा क्षेत्र था पद-साहित्य का। कीतंन की प्रणाली का जो प्रचार इस 
यग में हुआ, वह अद्वितीय था। मानों पदकर्त्ताओं ने पदों में अपने प्राण ही उँडेल 
दिये हों। पद-साहित्य प्रचुर मात्रा में प्रस्तुत किया गया और इसकी एक पुष्ट 
तथा दीर्घ परंपरा खड़ी हुई। पदों के मुख्य विषय आलंबन रूप में 'राधा- 
कृष्ण' थे, पर वस्तुतः इस प्रतीक से चैतन्य के ही भावानुभावों का वर्णन कवियों 

को अभीष्ट था। अनुमान यह है कि १९वीं शती से पूर्व १५० पदकर्त्ता हो चुके 
थे, जिन्होंने तीन हजार से अधिक पद रचे। इनमें तीन स्त्रियाँ थीं और ११ 
मुसलमान भी । १९ वीं शती तक के लगभग ९ प्रसिद्ध पद संग्रह मिलते हैं । 
इनमें से विद्वनाथ चत्रवर्ती का क्षणदा गीतचितामणि' तथा नरहरि चत्रवर्ती 
(या घनश्यामदास ) का गीत चंद्रोदय' प्राचीनतम है। इनके बाद--- 


पदामृत समुद्र संग्रहकर्ता राधामोहन ठाकुर 

कीतेनानंद । गौरसुंदरदास 

संकीर्तनामृत दीनबंधुदास 

मुकुन्दानंद के राधामुकुन्ददास 

पद-कल्पतरु हा गोकुलानंद सेन (या वेष्णवदास ) 
पद-रत्नाकर हु कमलाकान्त 

पदरससार नीमानंद दास 


!! 
इनमें पद कल्पतरु को सबसे अधिक लोकप्रियता तथा महत्त्व प्राप्त हुआ है। 
इन पद-संग्रहों के संबंध में ऊपर भी बताया जा चुका है कि ये रसतत्त्व की 

शास्त्रीय विधि में संग्रहीत किये गये हँ--जैसे पृवेराग, अभिसार आदि । 
ऐसे प्रत्येक विभाग के पूर्व गौड़ चन्द्रिका' रखने या गाने का नियम-सा 

चंतन्य के उपरांत के युग में चल पड़ा था। मानों यह गौड़-चन्द्रिका जैसे समस्त 

“राधाकृष्ण-तत्त्व' को चैतन्य के माध्यम से हृदयंगम करने की कुंजी हो । 
नदिया युग में इस वैष्णव-साहित्य के विविध रूपों की ही संवर्द्धना नहीं 

हुई, लौकिक देवी-देवताओं विषयक काव्य-मंगल या विजय काव्य भी पूरी 

तरह इसी काल में पल्‍लवित, पुष्पित तथा फलित हुए। इनके मूल तो गौड़- 
पूर्व युग में थे, पर साहित्य-वृद्धि इसी युग में हुई । किन्तु अन्य देवी-देवताओं के 
अनुरूप ही वेष्णव कवियों द्वारा कृष्प-विषयक मंगल या विजय काव्य भी कितने 
ही लिखे गये। १६वीं शती के ऐसे काव्य लेखकों में माधवाचार्य, देवकीनंदन 
सिंह तथा क्ृष्णदास के मंगल काव्य विशेष उल्लेखनीय हैं। रघुनाथ पंडित की 
कृष्ण प्रेम तरंगिणी' ठीक-ठीक मंगल काव्य नहीं मानी जा सकती। १७वीं 
अठारहवीं शी में ऐसे मंगल काव्य ये रचे गये-- 

गोविंद मंगल कृतिकार दुखी श्यामदास 

श्रीकृष्ण विडठास ,, कृष्णकिकर 
हरिवंश 3 भवानंद 
कृष्णलीलामृत बलरामदास 
गोविदमंगल मु कविचन्द्र चक्रवर्ती 


इसी प्रकार भागवत के आधार पर चरित कथन-कर्त्ता ये चार कवि 
भी स्मरणीय हैं--परशुराम चक्रवर्ती, अभिरामदास, द्विज हरिदास, तथा 
गोपाल सिंह । 

नदिया-युग के उपरांत १८०० से कलकत्ता-युग माना जाता है । 

इस युग में सब कुछ नवीन होने लगा। पद्य की प्रधानता उतनी नहीं 
रही, गद्य का युग आ गया। पद्य में नये-नये प्रयोग हुए । प्रेस तथा मुद्रणकला के 
प्रचार ने साहित्य संबंधी दृष्टिकोण को आमूलचूल बदल दिया । पत्रकार- 
कला ने जन्म लिया, यह पनपी और एक शक्ति बन गयी । काव्य में नये प्रयोग 
होने लगे। नाटकों की कला में क्रान्ति उपस्थित हो गयी । निबंध, उपन्यास, 
कहानी, एकांकी, भ्रमण व॒त्तान्त, जीवनियाँ, संस्मरण-आदि कितने ही नये 
साहित्य-रूपों का जन्म हुआ, और इनकी कला का विकास हुआ । 

इस युग में साहित्यिक प्रयोगों में जल्दी-जल्दी परिवर्तन होने लगे। हमारा 
साहित्य पाइचात्य प्रेरणाओं से भी बँध गया। इस युग की महान्‌ प्रतिभाएँ 
बंकिमचन्द्र चट्‌टोपाध्याय, गिरीश घोष, ईश्वरचन्द्र गुप्त, ईश्वरचन्द्र विद्या- 
सागर, द्विजेन्द्रलाल राय, शरत्चन्द्र चट्‌टोपाध्याय, राखालदास वंद्योपाध्याय, 
माइकेल मधुसूदन दत्त आदि महान्‌ प्रकाश-स्तम्भ की भाँति आज भी आदर पा 
रहे हैं । पर इसी युग में नव-नवोन्मेषिणी प्रवृत्ति को अद्भुत नवीनता के 
साथ प्रस्तुत करके नव्यतम युग लानेवाले विश्व कवि रवीन्द्रनाथ टैगोर का 
प्रादर्भाव हुआ। ये स्वयं एक युग थे, और इन्होंने समस्त बँगला साहित्य को 
किसी न किसी रूप में प्रभावित किया, जिससे रवीन्द्र युग बंगला साहित्य का 
एक विशेष जाज्ज्वल्यमान युग ही बन गया, उसका ऐतिहासिक महत्त्व अद्वि- 
तीय है । चेतन्य महाप्रभु के बाद रवीन्द्र का ही वह व्यक्तित्व है जिसने बंगला 
भाषा के शब्द-शब्द और वाक्य-वाक्य को ही नहीं, अर्थ, भाव और मनोजगत 
पर भी अपनी छाप लगा दी । यह कहना गलत ही है कि रवीन्द्र बंगाली प्रतिभा 

थे । वे वस्तुतः भारतीय प्रतिभा थे, उनकी भारतीय प्रेरणा ने बंगाल को ही नहीं 
भारत भर को, और भारत भर को ही नहीं किसी सीमा तक विश्वभर को भी 
प्रभावित किया । 

रवीन्द्र युग से निकलने और उनसे भिन्न कुछ नवीन और अद्भुत प्रस्तुत 
करने के लिए कितनी ही बंगाली प्रतिभाएँ रवीन्द्र के समय से ही छटपटाती 
दिखाई पड़ती हैं । उन्होंने नये प्रयोग करने आरंभ किये, और ये प्रयोग बहुधा 
पाश्चात्य अनुकरण पर ही हुए । 

युग की दृष्टि से यह संक्षिप्त सर्वेक्षण बँगला साहित्य के इतिहास के मूल 
मर्म की कुछ झाँकी देता है । इस समस्त साहित्य के विकास की प्रगति में दो 
तत्त्व विशेष ध्यान आकर्षित करते हैं । एक है लोक देवी-देवताओं का साहित्य 
जिसने बंगाली मेधा को बरबस बंगभूमि से जोड़ दिया है। दूसरा भी इसी 
मौलिक प्रवृत्ति का एक रूपान्तर है। वह है हिन्दू-मुस्लिम घोलमेल । 

लोक-देवी-देवताओं में जिन पर साहित्य रचा गया वे हैं मनसा, चंडी, 
कालिका, धर्म ठाकुर, जगन्नाथ ( पुरी के ), शिव, दक्षिण राय, नाथ, लक्ष्मी, 
सरस्वती, सूर्य, गंगा, वैद्ययाथ, मदनमोहन, तारकनाथ, शीतला, सत्यपीर, 
त्रेलोक्यपीर, मानिकपीर, गाजीसाहिब आदि । 

मनसा मंगल की कथा का पुराण संबंधी अंश जरत्कार-मनसा से संबंधित 
है । लोक-कथा विषयक अंश का संबंध शिवपुत्री मगसा और चाँद सौदागर, 
बेहुला और लखीन्दर से है । मनसा-मंगल के श्रेष्ठ कवि क्षेमानंद माने जाते हैं । 

चंडी-मंगल की कथा का संबंध कालकेतु की कहानी तथा खुल्लना' की 
कहानी से है । इस संप्रदाय का श्रेष्ठ कवि मुकुन्दराय चक्रवर्ती कवि कंकण है। 

कालिका-मंगल की कथा का संबंध मूलतः विद्यासुंदर' से है । विद्यासुदर' 
के कवि के रूप में भारतचन्द्र' का नाम विशेष उल्लेखनीय है । विद्यासुंदर' 
की कथा सांप्रदायिक भूमि से उतरकर शुद्ध प्रेम-कहानी के रूप में अलग प्रचलित 
हो गयी । 

लक्ष्मी या कमला, सरस्वती, सूर्य तथा गंगा पर भी एक-एक या दो-दो 
काव्य लिखे हुए मिलते हैं । पुरी के जगन्नाथ पर तीन' कवियों की क्ृतियाँ 
प्रसिद्ध है । 

'शिव | पर्याप्त प्राचीन देवता हैं । बौद्ध धर्म के लोप के बाद शिव ने बुद्ध का 
स्थान लिया । 'शिव' पर कितने ही प्रकार के काव्य रचे गये । 


शिव-मंगलों में एक ओर तो पौराणिक अंश शिव-सती और पार्वती-विवाह 
विषयक है, दूसरे खेती करनेवाले रसिक शिव मिलते हैं, जो बागदी स्त्री के प्रेम- 
पाश में फँस जाते हैं । यह कथा ब्रत-कथा से संबंधित है | दूसरी ओर पुराण- 
परंपरा की दूसरी कथा मृगलब्ध' भी कहीं-कहीं ग्रहण की गयी । इसीके 
आधार पर शिवायन' काव्य रचे गये । शिव का उल्लेख श॒न्य पुराण में धर्म 
ठाकुर को उत्कृष्ट सृष्टि के रूप में और आद्या शक्ति के पतिरूप में हुआ है। 
इसी प्रकार शिव का उल्लेख रामायण, चंडी मंगल और कालिका मंगल में हुआ 
है। मनसा मंगल में भी शिव मनसा' के पिता के रूप में हैं । एक मंगल में तो 
मनसा की प्रतिद्वन्द्रिता चंडी से नहीं शिव से ही हुई है । धर्म ठाकुर विषयक 
साहित्य दो प्रकार का है। एक है सिद्धान्त और अनुष्ठानों का निर्देश करने 
वाला ( शून्य पुराण इसीमें गिना जायगा ) और दूसरा है धर्म-मंगल विषयक 
जिसका संबंध मुख्यतः: छाउसेन की कथा से है। कभी-कभी हरिश्चन्द्रकथा भो 
लिखी गयी है। 


नाथ-संप्रदाय विषयक निम्न ग्रंथ उल्लेखनीय हँ--कवीन्‍्द्रदास का मीन- 
चेतन' मीननाथ विषयक है। गोरक्षविजय' शेख फैजुल्ला ने भी लिखी। 
मैनामती तथा गोविन्द चंद्र पर १८वीं शती में दुल्लंभ मल्लिक ने तथा १९वीं 
शती में भवानीदास और शुक्र महमूद ने लिखा । 

धर्ममंगल, दक्षिणराय मंगल, सत्यपीर कथा में हिन्दू-मुस्लिम संपक और 
संबंध विषयक विविध दृष्टिकोण मिलते हैं । 

धर्ममंगल में सत्य-धर्म पर अत्याचार करनेवाले ब्राह्मणों को नाश करने के 
लिए धर्म ठाकुर को मुसलमान विजेताओं के रूप में दिखाया गया है । 

दूसरा दृष्टिकोण 'राय मंगल' में मिलता हैं | दक्षिणराय या राय ग्राध्र 
देवता है । राय देवता में और पीर बड़े खाँ गाजी में घोर युद्ध छिड़ गया, जो 
समाप्त ही नहीं हो रहा था, तभी एक अद्भुत देवता प्रकट हुआ । वह आधा 
कृष्ण था, तथा आधा मुहम्मद था । इससे दोनों पक्षों ने उस एक को ही अपना 
इष्ट मानकर वह भीषण संहार रोक दिया । हिन्दू-मुस्लिम संश्लिष्टि का यह एक 

उदाहरण है । यह प्रवृत्ति सत्यपीर तथा मानिक पी र-जैसे देवताओं में भी लक्षित 
होती है । सत्रहवीं शती में सैयद सुलतान ने नवी वंश' नामक ग्रंथ में कुछ हिन्दू 
देवताओं को भी नवियों में स्थान दिया है। राय मंगल के प्रसिद्ध लेखक हैं 
कृष्णदास, तथा सैयद मुर्तजा । कितने ही मुसलमान कवियों ने हिन्दू देवताओं 
पर हिन्दुओं की भाँति काव्य लिखे। नासिर महमूद ने राधा कृष्ण पर पद रचे । 
सैयद सुलतान तथा अली रजा भी ऐसे ही कवि थे। दौलतकाजी तथा शेख 
फैजुल्ला ने नाथ-साहित्य लिखा । सैयद जफर ने काली पर लिखा । 

लोक-दक्षेत्र में यात्राओं, कविवाला प्रतियोगिताओं, अखाड़ाई रचनाओं का 
जोर १९ वीं शती के आरंभ तक, बल्कि १९वीं शती तक भी रहा | इनके अति- 
रिक्त वैरागी बाउलों और भटियाली गीतों की परंपरा भी चलती रही । 
वाउलों के गीतों ने रवीन्द्र कवि को भी प्रेरणा प्रदान की थी। 

उपसंहार का संहार करते हुए इतना ही पुनः कहना है कि बंगला साहित्य 
भारत की महान्‌ संपत्ति है और बँगाल को उस पर उचित गये है । 


परिशिष्ट १ 
मंगल-कथाएं 


धरंमंगल की कथाएं 


१. हरिश्चन्द्र कथा--राजा हरिश्चन्द्र तथा उनकी रानी मदना पुत्र के 
अभाव में दुखी थे । दोनों दुखी मन से वन भ्रमण करते-करते एक दिन बलल्‍ल॒का 
नदी के तट पर पहुँचे । वहाँ एक संन्यासी से भेंट हुई । संन्‍्यासी ने उन्हें वरदान 
दिया कि उनके पुत्र होगा । पर शर्त यह लगायी कि पुत्र होने पर उसकी बलि 
धमंठाकुर को दे दी जायगी । राजा ने स्वीकार कर लिया । समय पाकर उनके 
लुईचन्द्र (या लुईदास ) नाम का पुत्र हुआ । पर राजा बलि देने की बात भूल 
गया। वह संन्यासी जो वास्तव में धर्मठाकुर ही थे, ब्राह्मण वेश धारण कर राजा 
के यहाँ पहुँचे । अतिथि ने लुईचन्द्र का माँस ही भोजन के लिए माँगा । उसने 
राजा-रानी की कोई अनुनय-विनय नहीं सुनी । अतिथि-सत्कार आवश्यक था । 
रानी ने लईचन्द्र को मारकर माँस राँधकर परोसा । वह ब्राह्मण अकेला भोजन 
करने को तैयार नहीं हुआ, उसने राजा और रानी को भी साथ खाने के लिए 
कहा । राजा ने अतिथि के आदर के लिए स्वीकार कर कौर उठाया ही था 
कि धर्मठाकुर ने प्रसन्न होकर दर्शन दिये और वरदान में उन्हें लईचन्द्र प्रदान 
कर दिया । 


२. राउसेन कथा--गौड़ेश्वर का मंत्री महामद पात्र था । उसने गौड़ेश्वर 
के एक प्रिय व्यक्ति सोम घोष को कैद में डाल दिया था । गौड़ेश्वर ने उसे मुक्त 
किया और अपने एक सामनन्‍्त कण्णसेन के पास भेज दिया । सोम घोष का पुत्र 
इछाइ घोष बड़ा होकर प्रबल निकला, उसने कर्णसेन को गद्दी से उतार दिया । 
स्वयं राजा बन बैठा । इछाइ घोष के द्वारा युद्ध में कर्णसेनके छः पुत्र मारे गये । 
कर्णसेन के दुख से दुखी हो गौड़ेश्वर ने अपनी साली परम सुंदरी रंज्ञावती का 
विवाह कर्णसेन से कर दिया । रंज्ञावती महामद पात्र की बहिन थी, वह वृद्ध 

कर्णसेन से उसका विवाह नहीं करना चाहता था। राजा ने महामद को किसी 
काम से बाहर भेज दिया और विवाह कर दिया । महामद बहुत क्रद्ध हुआ, 
उसने रंज्ञावती को बंध्या हो जाने का शाप दिया | अब तो रंज्ञावती ने रमई 
पंडित के परामश् से पुत्र लाभार्थ धर्मठाकुर की पूजा आरंभ की, उसमें उसने अपने 
प्राण तक त्याग दिये। धर्मठाकुर प्रसन्न हुए | रंज्ञावती को प्राण दिये और 
पुत्र का वर दिया। तव हुआ पुत्र लाउसेन । 

महामद पात्र ने उस नवजात पुत्र को चुरा लाने के लिए इन्दा मेटे चोर को 
भेजा । पर हनुमान ने रक्षा की । लाउसेन के साथ खेलने-कदने के लिए धमे- 
ठाकुर ने कर्पूरसेन नाम का दूसरा पुत्र भी रंज्ञावती को दिया । धर्मराज ने हनु- 
मान को दोनों भाइयों का शिक्षक नियुक्त करके भेजा । दोनों अल्प समय में ही 
मल्लवियया में विशारद हो गये । पाती ने लाउसेन के चरित्र से प्रसन्न होकर 
एक अजेय तलवार उसे प्रदान की । 

तब लाउसेन और कर्पुरसेन गौड़ देश के लिए चले । मार्ग में कामदल बाघ 
से तथा भीषण कुम्भीर से युद्ध करने पड़े, ध्ं की कृपा से विजय लाऊसेन को 
मिली । अब लाउसेन जार्मत में पहुँचा । यहाँ की स्त्रियाँ दुराचारिणी थीं । 
रानी ने लाउसेन को वश में करना चाहा, असफल होने पर उसे पुत्रों की हत्या का 
अपराध लगाया। तब मृत पुत्रों ने ही बोलकर वास्तविक कथा कह दी । लाउसेन 
गोलहाट पहुँचा । वहाँ की रानी की पहेलियों का उत्तर दे मुक्ति पायी । फिर 
गौड़ देश पहुँचा । यहाँ महामद का कुचक्र दोनों भाइयों के पीछे पड़ा । उन्हें 
चोर बताया गया । लाउसेन को बंदी बनाया गया, अन्त में लाउसेन को हाथी 
से यूद्ध करना पड़ा, उसे लाउसेन ने मार गिराया, फिर उस हाथी को प्राणदान भी 
दिया । अब गौड़ेश्वर उसे पहचान गया । उसे अश्वशाला से एक घोड़ा ले लेने 
को कहा । लाउसेन ने सूर्य की घोड़ी की बछेड़ी को लिया । यह बछेड़ी अन्त तक 
लाउसेन के साथ रही । वह प्रसन्न घर लौटा । पर महामद के कुचक्र समाप्त 
नहीं हुए थे । महामद पात्र ने लाउसेन को कामरूप से कर वसूल करने को भिज- 
वाया । लाउसेन डोम सेनापति की सेना लेकर ब्रह्मपुत्र के किनारे पहुँचा । 
उसे पार करना कठिन था । तब उसे विदित हुआ कि यदि गौड़ेश्वर की माता से 
कटारी और जयमाला मिल जाय तो सफलता मिलेगी । लाउसेन माता से दोनों 

चीजे माँग लाया। कटारी से छुलाने से ब्रह्मपुत्र ने मार्ग दे दिया । जयमाला द्वारा 
कामरझूप पर अधिकार हो गया | लाउसेन की वीरता पर मुग्ध हो कामरूप 
के राजा ने अपनी पुत्री कलिंगा का विवाह उससे कर दिया । मंगल कोट के राजा 
ने अपनी कन्या अमला का और वद्धमान के राजा ने अपनी कन्या विमला का 
विवाह भी उससे कर दिया। 

गौड़ेश्वर वृद्ध थे, फिर भी सिमुला के राजा हरपाल की सुंदरी कन्या कानड़ा 
से विवाह करना चाहते थे। कानड़ा ने लोहे का एक गंडा भेजा । उसकी झ्वत्त 
थी कि जो इसके दो टुकड़े कर देगा उसीसे विवाह करेगी । गौड़ेश्वर उस गंडे के 
दो टुकड़े न कर सके तो महामद के परामर्श से लाउसेन को बुलाया । छाउ- 
सेन ने उसके दो टुकड़े कर दिये और दूसरी शर्त के रूप में कानड़ा के हाथों युद्ध 
में पराजित होकर लाउसेन ने कानड़ा से विवाह कर लिया । 

अब महामद ने लाउसेन को टेकुर राज्य को वश में करने के लिए भिजवाया | 
टेकुर में कर्णसेन का शत्रु इछाइ घोष था । उसने अपने सेनापति 'लोहाटा 
वज्जरे' को भेजा । लाउसेन ने उसका मस्तक काटकर गौड़ेश्वर के पास भिज- 
वाया । उधर महामद ने कृत्रिम लाउसेन का सिर बनवाकर उसके माँ-वाप 
के पास भेजा । लाउसेन की स्त्रियाँ लाउसेन को मृत समझकर सती होने को 
अस्तुत हुईं, तभी हनुमानजी ने जाकर रहस्य खोल दिया । 

लाउसेन का इछाइ के साथ भीषण युद्ध हुआ । लाउसेन की ओर से धर्म 
ठ5< तथा इछाइ को ओर से पावव॑ती युद्ध में प्रवत्त थीं। छाउसेन जीता और 
इछाइ मारा गया । 

अब महामद ने गौड़ में धर्म पूजा का महोत्सव कराया, पर ऐसी कोई भूल 
हो गयी कि धर्म ठाकुर क्रुद्ध हो गये और मेघों से वर्षा की झड़ी छगा दी । तब 
लाउसेन को बुलाया गया । लाउसेन धर्मठाकुर को संतुष्ट करने के लिए हाकंद 
पर्वत पर गया । वह पश्चिमोदय-पूजा में प्रवृत्त हुआ । सूर्य को पश्चिम में उदय 
करा देने की तपस्या सबसे श्रेष्ठ धर्म-पूजा है। हाकंद पर्वत पर लाउसेन उधर 
अपने शरीर के नौ खंड करके धर्मठाकुर को आहुति दे रहा था, इधर सुअवसर 
समझकर स्वयं महामद ने छाउसेन के नगर मयना नगर पर आक्रमण कर दिया । 


लखाइ डोमनी ने अकेले ही उसे परास्त कर दिया । तब कानड़ा ने पावंती की 

कृपा से महामद को पराजित किया और बंदी बना लिया तथा अपमानित कर 
छोड़ दिया । 

उधर लाउसेन अपनी तपस्या में सफल हो गया, और धर्मंठाकुर ने अमा- 
वस्या के दिन सूर्य को पश्चिम में उदय करा दिया | छाउसेन गौरव सहित 
गौड़ को लौटा । महामद अब भी चुप न बैठा । उसने हरिहर बाहित को घूस 
देकर इस बात के लिए तैयार कर लिया कि वह लाउसेन को झूठा बतायेगा । 
पर धर्मठाकुर के भय से बाहित ने बात सत्य ही कही । धर्मठाकुर के रोष से 
महामद अपने अपकर्मों के कारण कोढ़ी हो गया, पर लाउसेन ने कृपापूर्वक 
उसे रोग-मुक्त कराया । केवल कोढ़ का एक चिह्न मुख पर रहने दिया । इस 
प्रकार लाउसेन धर्म-पूजा की प्रतिष्ठा करके स्वगंगामी हुए । 


मनसा मंगल को कहानी 


१, चाँद सौदागर की कहानी 


चाँद सौदागर स्वर्ग में शिव पूजा के लिए पुष्प चुनते-चुनते एक गंभीर बन 
में चला गया । वहाँ मनसा देवी सर्पाभूषणों से आच्छादित बैठी थीं। चाँद 
सौदागर के पद-चाप से भयभीत सर्प मनसा को छोड़ विलीन हो गये । मनसा 
नग्न रह गयीं । अत: क्षब्ध हो उन्होंने चाँद सौदागर को शाप दिया कि तुम 
मर्त्य लोक में जन्म लो । चाँद ने कहा कि आप मुझ निरपराध को शाप दे रही 
हैं, अतः मेरा भी शाप है कि जब तक में आपकी पूजा नहीं करूँगा, आपकी 
पूजा मर्त्यलोक में नहीं हो पायेगी । 

चाँद सौदागर का जन्म मत्यंलोक में हुआ | वह शिव की पूजा करता था । 
उसकी पत्नी सनका मनसा की पूजा करती थी । चाँद को पता चला तो उसने 
मनसा की पूजा का घट एक लात मारकर फोड़ दिया । मनसा ने क्रुद्ध होकर बदला 
लेने का संकल्प किया । उसने चाँद का हरा-भरा घर उजाड़ दिया, उसके राज्य 
के नर-नारी सर्पंदंश से मरने लगे । चाँद सौदागर को महाज्ञान मिला हुआ था, 
उससे उसका घर फिर जगमगा उठा, उसके मित्र शंकर को सपे का विष उतारना 
आता था। वह अमर था। उसने सभी मृतकों को जिला दिया । 

मनसा के सभी प्रयत्न विफल हुए। तब उसने शंकर की स्त्री से उसकी 
मृत्य का रहस्य जानकर शंकर को मार डाला । चाँद का महाज्ञान भी हर 
लिया । उसके छः पुत्रों को विष देकर मार डाला। मनसा ने प्रकट होकर 
कहा कि मेरी पूजा करो तो सब कुछ लौट आयेगा । पर चाँद लाठी लेकर उस 
पर पिल पड़ा । अपनी स्त्री की बात भी नहीं मानी । 

सनका मनसा की पूजा करती रही. और उससे पुत्र का वर प्राप्त कर लिया। 
पर मनसा ने बताया कि तेरे पुत्र को विवाह की रात को सर्प काट लेगा 
और उसको मृत्यु हो जायगी। उसके पुत्र हुआ, लखीन्दर उसका नाम 
रखा गया । 

चाँद बहुत-सी नौकाएँ भरकर व्यापारार्थ चलने को हुआ तो फिर मनसा ने 
कहा कि मेरी पूजा करके ही घर से बाहर कदम रखना । पर चाँद ने फिर 
मनसा का अपमान किया और व्यापारार्थ चल पड़ा । बहुत-सा धन कमाकर 
वह लौट रहा था तो मनसा ने प्रकट होकर फिर कहा कि मेरी भी पूजा कर दो। 
चाँद ने भरत्सना करते हुए कहा कि जो शिव की पूजा करता है, वह क्या तेरी पूजा 
करेगा ? मनसा ने समुद्र में तूफान उठाकर चाँद की सभी नावें ड॒बा दीं, पर चाँद 
को वह बचाना चाहती थी । क्योंकि उसके द्वारा पूजे जाने पर ही तो उसकी 
पूजा हो सकेगी । मनसा ने पार जाने के लिए एक सहारे की चीज चाँद के 
पास फेंकी । वह उसे पकड़ने के लिए आगे बढ़ा, किन्तु जैसे ही उसे पता चला कि 
यह मनसा की कृपा से प्राप्त हुई है उसने उससे अपना हाथ खींच लिया । जेसे- 
तैसे वह पार लगा और भिखारी बन कर घर पहुँचा । 

वह घर पहुँचा तो लखीन्दर को देख कर सब दु:ख भूल गया लखीन्दर जवान 
हो चका था । उसका विवाह उजानी नगर के सारबेन की कन्या बेहुला से पक्का 
हुआ। लोहे का पक्का घर बनाया गया, जिससे उसमें कहीं छेद न रहे कि साँप 
आ जाय, और विवाह की रात को लखीन्दर को डस जाय । विवाह हुआ, नव 
दम्पति को विवाह की रात लछौह-भवन में ठहराया गया । किन्तु जो होना था 
वही हुआ । उस छिद्र रहित लौह-भवन में भी उसी रात लखीन्दर को सपप ने 
डस लिया । साँप के डसे को नदी में प्रवाहित कर दिया जाता है । अब बेहुला 
ने कहा कि वह भी अपने पति के शव के साथ देवताओं के लोक में जायगी और 
अपने पति के प्राण वापस लायेगी । बेहुला ने किसी की बात नहीं मानी और वह 
अपने पति के शव को गोद में लेकर अर्थी के बेड़े सहित गंगा में तरती चली । 
बेड़ा गोदा के घाट पर रुका । गोदा वहाँ मछली पकड़ रहा था। वह बेहुला 
के रूप पर मुग्ध हो उससे विवाह करने को उद्यत हुआ । बेहुला ने शाप दिया कि 
जब तक वह देवलोक से लौटे तब तक उसके पैर में उसकी वंशी बिधी रहे । बेड़ा 
आपू डोम के घाट पर पहुँचा, उसका मन डिगा तो बेहुला के शाप से वह बेहोश 
होकर वहाँ पड़ा रहा । मनसा ने एक घाट पर एक व्यापत्र को लखीन्दर का 
माँस खाने को भेजा । बेहुला उसे अपनी शरीर का ही माँस देने को प्रस्तुत 
हुई । मनसा नें>एक जगह एक को चील बनाकर भेजा कि वह लखीन्दर के 

पंजर को ही झपट लाये। बेहुला ने अपने अंचल से पंजर को ढक लिया । 
इस प्रकार अनेक संकटों से बचकर बेहुला देवताओं के धोबी घाट पर पहुँची । 
वहाँ उसने एक अद्भुत व्यापार देखा । धोबिन ने अपने गोद के बच्चे को भूमि 
पर उतार दिया और स्वयं कपड़े धोने लगी । बच्चा शरारत करने लगा तो 
धोविन ने उसे मार कर डाल दिया, और कपड़े धो चुकने पर लौटने को जब तैयार 
हुई तो उसने बच्चे को फिर जिला लिया । जब यह धोबिन दूसरे दिन फिर आयी 
तो बेहुला ने उसके पैर पकड़ लिये, और अपने पति के लिए प्राणदान माँगा । 
धोबिन ने कहा कि तुम्हारा पति मनसा के शाप से मरा है, अतः में प्राणदान नहीं 
दे सकती । तुम देवताओं से जाकर प्राण माँगो । धोबिन उसे देवताओं के पास 
लिवा ले गयी । वहाँ उसने अपने नृत्य से देवताओं को प्रसन्न कर लिया । 
शिव जी ने कहा--जो वर चाहो माँग लो । बेहुला ने अपने पति के प्राण माँगे। 
शिव जी ने मनसा से कहा कि इसके पति के प्राण लौटा दो । मनसा ने कहा-- 
मैं लौटा दूंगी, पर चाँद सौदागर को मेरी पूजा करनी होगी । बेहुला ने कहा-- 
ऐसा ही होगा, पर तुम्हें मेरे छहों जेठ तथा चौदहों धनरत्नपूर्ण नावें लौटानी 
पड़ेंगी । इन सबको लेकर बेहुला अपने घर के घाट पर पहुँची । समाचार सुन- 
कर चाँद सौदागर भागता हुआ आया, पर जैसे ही उसने सुना कि यह सब मनसा 
की कृपा से हुआ है, उसे काठ मार गया, वह किसी से बिना कुछ कहे-सुने 
सीधा घर लौटा । बेहुला भी पीछे-पीछे गयी । उसने चाँद से मनसा की पूजा 
करने की प्रार्थना की । बेहुला के प्रेम ने चाँद सौदागर को दुबेल बना दिया । 
बेहुला ने कहा कि आप बाँये हाथ से ही एक फूल मनसा पर चढ़ा दें। मंनसा 
उसीसे प्रसन्न होंगी । चाँद ने कहा कि मुंह दूसरी ओर करके बाँये हाथ से बिना 
यह देखे कि मैं किस पर फूल चढ़ा रहा हूँ, फूल छोड़ दूँगा । चाँद ने ऐसा ही किया। 
मनसा इससे ही प्रसन्न हो गयीं । उनकी पूजा मत्यलोक में इसके उपरांत चल 
पड़ी । 


चंडी मंगल 
कालकेतु की कथा 


इन्द्र के पुत्र नीलाम्बर ने शापवश पृथिवी पर कालकेतु व्याप्र के रूप में 
जन्म लिया। उसकी स्त्री का नाम फूल्लरा था। वह शिकार करता, मांस 
बेचता और घर का पालन करता | उसके शिकार से जंगल पशु-शुन्य होने 
लगा तो जानवरों ने चण्डी से रक्षा की याचना की। चंडी ने रक्षा का वर 
दिया । दूसरे दिन जब कालकेतु शिकार के लिए निकला तो मार्ग में उसे एक 
सुनहली गोह दिखाई पड़ी । उसे धनुष की प्रत्यंचा में बाँधकर वह घर ले आया । 
उस दिन कोई और शिकार हाथ नहीं लगा था। कालकेतु तो गत दिवस के बचे 
मांस को बेचने बाजार चला गया, उधर आँख बचते ही वह गोह एक सुंदर 
षोडशी के रूप में बदल गयी । फुल्लरा ने जब उसे देखा तो आइचर्य में पड़ गयी । 
उसे लगा कि कालकेतु मेरे ऊपर सौत ले आया है । वह कालकेतु को बाजार से 
लिवा लायी । कालकेतु भी आश्चर्य-चकित था। उसने उस सुदरी से कहा कि 
यह घर उसके योग्य नहीं, वह जहाँ कहे वहाँ उसे पहुँचा आये, पर वह चुप । 
तब कालकेतु ने उसे तीर का निशाना बनाना चाहा, पर तीर धनुष के साथ 
उसके हाथ से चिपका रह गया । अब उसने कहा कि में चंडी हूँ, मेरा घट अपने 
घर में स्थापित करो और प्रत्येक सप्ताह में तीसरे दिन मेरी पूजा करो। देवी 
ने उसे एक अँगूठी दी और सात घड़े रत्नों से भरे बताये । देवी ने उसे आदेश 
दिया कि इस धन से वह गुजरात में एक राज्य स्थापित करे, न्यायपूर्वक राज्य 
करे और चंडी-पूजा प्रचलित कराये। 

कालकेतु ने गुजरात में राज्य स्थापित किया | कलिंग के बहुत-से लोग 
उस राज्य में आ बसे । भारुदत्त नामक एक धत्त भी आ गया था। उसके 
अत्याचारों के कारण उसे गुजरात राज्य से निष्कासित कर दिया गया। भारुदत्त 
बदला लेने के लिए कलिंग के राजा के पास गया और व्याध कालकेतु की कथा 
सुनायी । कलिंगराज ने कालकेतु पर आक्रमण कर दिया और उसे बंदी बना 

लिया । दूसरे दिन उसे प्राण-दंड दिया जाना था । तभी कालकेतु ने चंडी की 
वंदना की । चंडी ने कलिगाधिपति को भयानक स्वप्न दिया। फलत: उसने 
कालकेतु को मुक्त कर दिया । उसका राज्य उसे लौटा दिया और उससे मित्रता 
कर ली । 

कालकेतु के शाप का समय पूरा हो गया था, वह मृत्यु पाकर फिर नीला- 
म्बर रूप में देवलोक को लौट गया । फुल्लरा भी देवलोक में नीलांबर की 
पत्नी छाया थी, जो स्वेच्छया पति के दुःख में हाथ बँटाने फुल्लरा बनकर उसकी 
पत्नी हुई थी । वह भी देवछोक को पति के साथ चली गयी । 


श्रीमन्‍्त सौदागर की कहानी 

धनपति नाम का सौदागर पूर्ण युवावस्था में था । उसें कबूतर पालने और 
उड़ाने का शौक था । वह कबूतरियों को पिजड़ों में रखकर उनके कबूतरों को 
जंगल में ले जाकर उड़ाता था, फिर कबूतर किस प्रकार अनेक संकटों को पार कर 
अपनी प्रिय कबृतरियों से आकर मिलते थे, यह देखा करता था। एक दिन 
और कबूतर तो लौट आये, बस, एक कबूतर का पीछा चील ने किया । कबूतर 
ने अपनी प्राण रक्षा के लिए खुल्लना नाम की एक सुंदरी के आँचल में शरण ली । 
खुल्लना इन्द्र की अप्सरा रत्नमाला थी, एक शाप के कारण मर्त्यलोक में लक्षपति 
के घर में जन्मी थी। धनपति ने कबूतर की खोज की और खुल्लना के पास जा 
पहुँचा । खुल्लना धनपति की पत्नी लहना की चचेरी बहिन थी। धनपति ने 
खुल्लना को देखा और उसके प्रेमपाश में बँध गया । उसने खुल्लना से शादी 
कर ली । 

तभी उजानी के राजा ने धनपति को तोता-मैना के जोड़े के लिए सोने का 
पिजड़ा बनवा लाने के लिए गौड़ भेजा। लहना और खुल्लना इधर बड़े प्रेम से 
रहने लगीं, पर दुबंछा नाम की दासी ने छहना को बहका दिया | छहना अब 
खुल्लना की शत्रु हो गयीं। पहले तो उसने लीला नाम की स्यानी से उपाय 
पूछा, पर वह जँचा नहीं तो, उसने स्वयं ही एक पत्र लिखवाया जिसे झूठे ही उसने 
बताया कि धनपति द्वारा लहना के नाम भेजा गया है। उसमें उसने लिखवाया 
कि खुल्लना से मेरा विवाह अशुभ रहा, अतः उससे गहनें-कपड़े उतरवा लो, एक 

समय भोजन दो, भेड़ें चराने खेतों पर भेजो, और धान कूटने के स्थान में 
सुलाओ । 


खुल्लना ने कहा कि यह पत्र जाली है। इस पर दोनों में झगड़ा बढ़ गया । 
लहना में कुछ अधिक बल था, उसने खुल्लना को दबा लिया, और खुल्लना को 
भेड़ चराने जाना पड़ा । एक दिन सर्वशी' भेड़ को कोई जंगली जानवर खा 
गया । खुल्लना लहना के भय से उस दिन घर नहीं गयी, जंगल में ही रह गयी । 
वहाँ उसने पाँच अप्सराओं को चंडी की पूजा करते देखा । उसने स्वयं चंडी की 
पूजा की, और उस रात उन अप्सराओं के साथ वहीं सो गयी । प्रात: लहना 
ने उसका बड़े प्रेमपवंक स्वागत किया, उसी दिन धनपति भी आ गया, और 
खुल्लना को अपना खोया स्थान फिर मिल गया। 


तभी धनपति के यहाँ श्राद्ध हुआ । कुटुम्बी लोग एकत्र हुए, और खुल्लना 
के चरित्र पर संदेह किया, क्योंकि वह खेतों में भेड़ चराती फिरी थी। खुल्लना 
ने कहा कि उसके सत की परीक्षा कर ली जाय । अतः उसे साँप से कटवाया 
गया, तप्त लोहा हाथों पर रखा गया, अन्त में लाख के घर में रखकर उसमें आग 
लगा दी गयी । पर खुल्लना का बाल भी बाँका नहीं हुआ । उसका सोन्दय 
और भी उद्दीप्त हो उठा । अब सबको सन्‍्तोष हुआ । 


अब धनपति ने व्यापार यात्रा के लिए विदेश प्रस्थान की तैयारी की । 
जब वह अपनी पत्नी खुल्लना से बिदा लेने घर में गया तब खुल्लना पति की यात्रा 
में कल्याण-कामना के लिए चंडी पूजा में लगी हुई थी । धनपति को यह बुरा 
लगा । उसने एक ठोकर में देवी का घट फोड़ दिया और रुष्ट भाव से घर से चल 
पड़ा । रास्ते में उसके सभी जहाज डूब गये, केवल मधुकर नाम का जहाज 
बचा रहा, जिसमें वह स्वयं यात्रा कर रहा था । समुद्र में उसने एक बड़ा अद्भुत 
दृश्य देखा । समुद्र में कोमल नालों पर सुंदर कमल खिले हुए थे, इनमें से एक 
अत्यधिक सुंदर कमल पर एक अत्यन्त रूपवती स्त्री बेठी हुई थी । उसके मुख 
से सौन्दर्य की प्रभा चारों ओर छिटक रही थी। इससे भी अधिक आइचर्य का 
दृश्य उसने यह देखा कि वह सुन्दरी अपने कोमल करों से एक श्वेत विशाल 
हाथी को पकड़े हुए थी और उसे निगल रही थी । 

कमलकामिनी का यह अनोखा दृश्य देखता हुआ धनपति सिहलद्वीप में 
पहुँचा । वहाँ के राजा से उसने उस अद्भुत दृश्य का वर्णन किया। जब राजा ने 
विश्वास नहीं किया तो उसने शर्त बदी कि यदि वह उस दृश्य को राजा को न 
दिखा सके तो बंदीखाने में डाल दिया जाय । धनपति और राजा दोनों चले, 
उस समुद्र में पहुँचे, तो वहाँ वह दृश्य था ही नहीं । अब तो धनपति को आजीवन 
कारावास में डाल दिया गया। 


उधर खुल्लना के पुत्र हुआ, उसका नाम रखा गया श्रीमन्त । श्रीमन्‍्त 
बड़ा हुआ तो अपने पिता की खोज में चला । उसने भी कमलकामिनी का 
दृश्य देखा । सिहलू पहुँचकर राजा से उसकी शर्तें हुई कि यदि वह उस दृश्य 
को दिखा सका तो राजा अपनी कन्या का विवाह उससे कर देगा, नहीं 
दिखा सका तो उसका सिर काट दिया जायेगा। श्रीमन्‍्त बहुत सुन्दर था, 
राजा को दु:ख था कि वह ऐसी शर्त कर रहा था, पर उसकी ज़िद थी । दोनों 
गये, और वही हुआ जो धनपति के साथ हुआ था । न वहाँ कमल थे, न कमल- 
कामिनी थी, न वह हाथी । राजा ने श्रीमंत का सिर काटने का आदेश दिया। 
श्रीमन्‍्त बड़ा दुखी हुआ। उसने चंडी का स्मरण किया। चंडी प्रकट हुई, 
उसने श्रीमन्त को गोद में ले लिया । सिहल के राजा की सेना को नष्ट कर दिया। 
राजा ने आकर चंडी की वंदना की । चंडी प्रसन्न हुई । उसने समस्त सेना को 
पुनरुज्जीवित कर दिया । राजा को वह कमलकामिनी का अदभुत दृश्य भी 
दिखाया । राजा ने श्रीमन्त से अपनी पुत्री का विवाह कर दिया । धनपति को 
भी छोड़ दिया गया । धनपति की आँख में रोग हो गया था, उसे फीलपाँव भी 
हो गया था, पर श्रीमन्त ने पहचान लिया । उसने आग्रह करके पिता से चंडी की 
पूजा करायी । पूजा करते ही धनपति दोनों रोगों से मुक्त हो गया । तब वे 
दोनों लौटे, सिहल की राजकन्या सुशीला को भी साथ लाये । उजानी पहुँचने 
पर वहाँ के राजा विक्रमकेसरी ने भी अपनी पुत्री का विवाह उससे कर दिया । 
अब सब सुखपूर्वक रहने लगे । शाप की अवधि पूर्ण हो जाने पर खुल्लना पुनः 
अप्सरा का रूप ग्रहण कर देवलोक चली गयी और श्रीमन्त भी शापमुक्त हो 
अपने मूलरूप में आ गया। वह मालाधर नाम का गंधर्व था । 

कालिका मंगल 


सुदर नाम के एक राजकुमार ने भद्रकाली की पूजा की। भद्गकाली प्रकट 
हुई और कहा वर माँग | सुंदर ने कहा--मुझे राजकन्या विद्या से एकान्त 
कक्ष में मिलाइए ।” देवी ने तथास्तु कहकर उसे एक शुक पक्षी दिया और कहा 
कि यही पक्षी तुम्हें इस कार्य में सहायता प्रदान करेगा । 

शुक पक्षी को लेकर सुदर अपनी प्रेमिका विद्या के नगर में पहुँचा । वहां 
वह एक वृक्ष के नीचे आराम करने लगा । तभी एक मालिन (हीरा) से उसका 
परिचय हुआ | यह मालिन विद्या के लिए फलमाला ले जाया करती थी। 
मालिन से सुंदर को विदित हुआ कि राजकुमारी ने यह प्रतिज्ञा की है जो उसे 
विद्या विषयक वाद-विवाद में पराजित कर देगा, उसीसे विवाह करेगी । 

दूसरे दित जब मालिन फूलमाला लेकर विद्या के पास जाने लगी तो 
सुंदर ने पत्र पर एक पद्य लिखकर उसी सुंदर माला में गूथकर रख दिया । 
विद्या ने वह रचना पढ़ी । उसने मालिन के साथ संकेत भेजा कि स्नान-घाट पर 
मिलेगे । 

विद्या और सुंदर दोनों ने स्नान-घाट पर एक-दूसरे को देखा । संकेत के 
द्वारा ही सुंदर ने विद्या को सूचित किया कि वह आज रात को उससे उसके ही 
कमरे में मिलेगा। 

अब सुंदर परेशान । केसे अपने दिये वचन की रक्षा करे, कैसे वह विद्या के 
कमरे में पहुँचे । उसने काली का स्मरण किया। काली ने प्रकट होकर कहा कि 
चिन्ता मत करो, एक सुरंग मालिन के घर से विद्या के कक्ष तक जायगी उसमें 
होकर विद्या से जा मिलना । 

इस सुरंग के द्वारा सुंदर और विद्या प्रतिदिन मिलने लगे। दोनों ने गान्धर्व 
विवाह भी कर लिया | अब विद्या गर्भवती हो गयी । उसकी एक दासी ने 
यह समाचार रानी से कह दिया । राजा के पास भी समाचार पहुँच गया । 


१. कुछ में कहा गया है कि देवी न उसे एक अस्त्र दिप्रा, उससे वह एक 
गुफा, आसानो से विद्या के घर तक खोद सका। 


२८० बंगला साहित्य का संक्षिप्त इतिहास 


उसने कोतवाल को उस चोर को पकड़ने का आदेश दिया। कोतवाल ने महरू 
पर घेरा डाल दिया, किन्तु चोर तो सुरंग से आता था। तब उसने विद्या के महल 
में गुप्त रूप से सिंदूर छिड़कवा दिया । सुंदर महल में आया तो उसके वस्त्रों में 
सिदूर लग गया । उन बस्त्रों को धोबी के यहाँ डाला गया । धोबी के द्वारा 
सुदर का पता लगा, और उसे बंदी बना लिया गया। उसका शिरच्छेदन करने 
का आदेश राजा ने दिया। जब सुंदर शिरच्छेदन के लिए इमशान ले जाया 
गया तो उसने काली का स्मरण किया । काली ने प्रकट होकर उसकी रक्षा की 
ओर राजा को उसका परिचय देकर कहा कि विद्या का विवाह उससे कर दिया 
जाय । राजा ने प्रसन्नतापूर्वक विद्या का विवाह सुंदर के साथ कर दिया । 


शीत्तला मंगल 


गोकुल पाला 


कृष्ण-बलराम के माता निकलीं । शीतला की पूजा करने से माता ठीक हो 
गयीं । 
विराट पाला 

विराट राज्य में माता रोग जोर से फैछा । शीतलछा की पूजा करने से वह 
रोग दूर हो गया । 
चन्द्रकतु का पाला 

शीतला देवी ने मर्त्यलोक में अपनी पूजा कराने का विचार किया । वह 
ज्वरासुर को साथ ले वृद्धा के वेष में चन्द्रकेतु राजा के यहाँ पहुँची और उससे कहा 
कि तुम अपने राज्य और पुत्रों की कल्याण-कामना की दृष्टि से शीतला-पृजन 
करो । चन्द्रकेतु ने कहा कि भला ऐसा कहीं हो सकता है। शिव का पूजक 
शीतला की पूजा नहीं करेगा । अब उसके पुत्र एक-एक कर शीतला रोग से 
पीड़ित हो मरने लगे तब उसने शिव की आराधना की। शिव स्वयं शीतला 
से युद्ध करने आये, पर पराजित होकर भाग गये । राजा का छोटा पुत्र शेष था । 
उसे सूर्य की सहायता से एक कमल में छिपा दिया गया । वह्‌ कमल के नाल में 
होकर पाताल पहुँचा । पाताल के राजा वासुकि ने शीतला के भय से उसे ले 
जाकर पहाड़ के एक ग द्वर में छिपा दिया । शीतला उसे तलाश कर रही थी । 
उस गद्धर में ही शीतछा रोग से उसकी मृत्यु हो गयी । 

यह सब स्वप्न में उस राजकुमार की पत्नी चन्द्रकला ने देखा । चन्द्रकला 
पति के साथ सती होने को प्रस्तुत हुईं । तभी शीतला देवी ब्राह्मणी वेश में पहुँची 
ओर संजीवनी मंत्र से राजकुमार को जीवित कर दिया । उसने चन्द्रकला को 
भी वह मंत्र सिखा दिया । चन्द्रकला ने घर लौटकर राजा चन्द्रकेतु से शीतला 
की पूजा करने का आग्रह किया और स्वयं सभी मृतकों को जीवित करने का 

प्रयत्त करने लगी | राजा अब भी शीतला-पूजन के लिए प्रस्तुत नहीं था । 
तब शिव स्वयं प्रकट हुए और उन्होंने राजा से शीतछा की पूजा करायी । इससे 
उसका संपूर्ण राज्य रोगमुक्त हो गया । 
कृष्ण राम दास का शीतला मंगल 


शीतलादेवी वसंतराय को लेकर अपनी पूजा कराने के लिए मत्यलोक में 
आयीं। ये पहले सतगाँव पहुँचे । वहाँ पहुँचकर बसंत ने एक वैष्णव व्यापारी का 
वेश धारण कर लिया, बैलों पर सामान लदा था, उनकी नाथ पकड़े वह चुंगी 
पर पहुँचा । चुंगी के कायस्थ मदनदास के पूछने पर वसंत ने बताया कि वह 
व्यापार करने के उद्देश्य से स।मग्री लेकर बेचने आया है। मदन ने समझा कि 
यह तो एक वैष्णव है, इसकी कौन सुनेगा । उसने बैलों का समस्त सामान अपने 
राजपूतों के द्वारा उतरवा लिया । बैलों पर खाने-पीने की ही चीजें थीं। मदन 
और उसके साथिथों ने उन पर खूब हाथ साफ किया। वास्तव में वे भोजनीय 
पदार्थ तो रोग ही थे । अब तो वे सब बीमार पड़ गये । मदन ने वेष्णव की खुशा- 
मद की । वसंत ने कहा अब आगे वैष्णवों से कर मत लेना और वसन्‍्त तथा शीतला 
का मंदिर बनाकर पूजा करना । मदन ने गंगा के किनारे वसन्त तथा शीतला 
का मंदिर बनवाया । तब वे सब स्वस्थ हो गये । 

इससे आगे वसन्त द्वारा काजी को जीतने की कथा दी गयी है, जो अधूरी 
ही रह गयी है। 
षष्ठी मंगल को कथा 


षष्ठी देवी ने सोचा कि यदि सप्त ग्राम का राजा शत्रुजित मेरी पूजा करने 
लगे तो मेरी पूजा उच्च वर्ग में भी प्रचलित हो जायगी | वह ब्राह्मणी का वेष 
बनाकर रानी के पास पहुँची और कहा मैं बहुत दूर से गंगा स्नान करने निकली 
हे, पर आज अरण्य षष्ठी की पूजा का दिन है। तुम्हारे साथ अरण्य षष्ठी 
की पूजा करूँगी। रानी ने अरण्य षष्ठी की पूजा का माहात्म्य पूछा तो ब्राह्मणी 
ने बताया कि सायबेने नाम का एक बनिया था। उसके षष्ठी की कृपा से सात 
पुत्र थे। उसकी पत्नी सातों पुत्र-बधुओं के साथ षष्ठी पूजा करती थी । एक 
छोटी बहू गर्भवती थी, सासु ने षष्ठी पूजा करके, पूजा की सामग्री की रक्षा करने 

के लिए उसे छोड़ दिया। उसे देखकर बहू के मुँह में पानी भर आया। उसने 
उस सामग्री को खा लिया और फैला दिया । सास के पूछने पर कह दिया कि एक 
काली बिल्ली खा गयी है । काली बिल्ली षष्ठी का वाहन है । वह क्रुद्ध हुई कि 
मेरा झूठा नाम लगाती है। अतः उसने बदला लेने की ठानी। जब बहू के पुत्र 
हुआ तो सोहर में से वह काली बिल्ली उसके बच्चे को उठा ले गयी । इस 
प्रकार छः पुत्रों को ले गयी । 

सातवीं बार उसके पुत्र हुआ काली बिल्ली जब उसे लेकर भागी तो बहू 
ने उसे देख लिया । उसके पीछे वह भी भागी, पर गश खाकर रास्ते में ही 
गिर पड़ी । काली बिल्ली उस पुत्र को लेकर षष्ठी के पास पहुँची । षष्ठी ने 
प्रकट होकर बह को सारी बात बतायी । उसका समस्त अपराध क्षमा कर 
दिया । सातों पुत्र लौटा दिये । घर लौटकर बहू ने सादर षष्ठी की पूजा की । 

ब्राह्मणी से यह वृत्त सुनकर शत्रुजित की रानी ने भी समारोहपूर्वक षष्ठी 
पूजा की और इस प्रकार उच्च वर्ग में षष्ठी पूजा प्रचलित हो गयी । 


शारदा मंगल 


एक राजा के पुत्र नहीं था। शिव की महान्‌ तपस्या करके पुत्र का वर 
प्राप्त किया । पुत्र हुआ, उसका नाम रखा लक्षधर। विद्यारंभ के समय 
समारोहपूर्वक सरस्वती पूजन हुआ । गुरु ने लक्षधर को शिक्षा देने का पूरा 
प्रयलत किया पर सरस्वती उससे पूर्व-जन्म के किसी कृत्य से रुष्ट थी। 
वह एक अक्षर भी नहीं सीख सका । राजा ने कहा--मूर्ख पुत्र से तो निपुत्री 
रहना अच्छा । कोतवाल को आज्ञा दी कि जाओ इसे मार डालो । कोतवाल 
उसे श्मशान में ले गया । तभी सरस्वती के मन में लक्षधर पर दया पेदा हुई । 
उसने कोतवाल के कान में कहा कि इसे छोड़ दो, राजा तुमसे कुछ नहीं कहेगा । 
कोतवाल ने लक्षधर को तो जंगल में छोड़ दिया और स्वयं श्वुगाल को मार- 
कर उसके रकक्‍त में वस्त्र रंग कर राजा को दिये और कह दिया कि लक्षधर को 
मार दिया । 

घोर वन में लक्षधर के लिए सरस्वती ने वृद्धा ब्राह्मणी बनकर एक पर्ण- 
कुटी तैयार की और उसमें उसे अपना पुत्र कहकर पालन किया। एक बार ब्राह्मणी 

कहीं चली गयी । लक्षधर ने कुटी में एक पुस्तक देखी । उस पर राधाक्ृष्ण 
लिखा हुआ था । पर उसकी समझ में कुछ भी नहीं आया | उसने उलट-पलट- 
कर देखी और आखिर वह पुस्तक नदी में फेंक दी। जल से वे लिखे हुए शब्द 
मिट गये । देवताओं ने उस ग्रंथ के उद्धारार्थ नारद को भेजा । तब तक ब्राह्मणी 
कुटी में पहुँची । ग्रंथ न देखकर वह सब बात समझ गयी । तब लक्षधर के 
समक्ष प्रकट हो उसने कहा कि तुम यहाँ वेदेव नामक राज्य में जाओ और राज- 
कन्या का दास बनकर चार साल रहो । वहाँ तुम परोक्ष रूप से राजकन्या के 
गुरु जनाद॑न ओझा से चार वर्ष में ही समस्त शास्त्रों के ज्ञाता हो सकोगे । लक्षधर 
ने ऐसा ही किया । वह राजकन्या का भृत्य बना, 'धूला कुट्या' उसने अपना नाम 
रखा । सरस्वती पूजन के समय धूला कुटया' ने रात्रि भर जागरण कर सामग्री 
की रक्षा की । अन्तिम पहर में उसे निद्रा ने घेर लिया, पर कुछ आहट पाकर 
उसकी आँख खुली तो देखा एक ब्राह्मणी सामग्री को खाने-फलाने में जुटी है । 
उसने उसे पकड़ लिया। तब देवी सरस्वती प्रकट हुई और उसे आशीर्वाद 
दिया कि वह शीघ्र ही समस्त शास्त्र जान लेगा । 

उधर जनादेंन गुरु राजकन्या के प्रेम में फेंस गये । उन्होंने राजकन्या को 
विद्या-दान देने की शत्ते यह रखी कि वह उसके साथ भाग चले । राजकन्या पढ़ने 
के लिए व्यग्र थी, उसने गुरु का प्रस्ताव स्वीक।र कर लिया,पर सरस्वती यह नहीं 
चाहती थीं। जिस रात को जनादेंन ने भागने का निवपचय किया था, उस दिन 
युक्ति से देवी ने जनादन को तो उनके अपने घर में ही बन्द करा दिया । उधर 
जिस नाव पर इन्हें भागना था, उस पर राजकुमारी पहले ही पहुँच चुकी थी । 
सरस्वती की प्रेरणा से धूलाकुट्या भी अँधेरे में नाव पर पहुँचा। स्वयं सरस्वती 
ने नौका चलायी । प्रातः भेद खुला । बाध्य होकर राजकुमारी को धूलाकुट्या 
को वरण करना पड़ा । 

धूलाकुट्या अपनी पत्नी सहित अपने पिता के राज्य में पहुँचा। वहाँ 
सरस्वती की कृपा से उसने खूब धन-संपत्ति अजित की । एक विशाल सहभोज 
में अन्य राजाओं के साथ राजा सुबाहु को भी उसने निमंत्रित किया। सुबाहु 
दरिद्र हो चुका था, दरिद्रवेष में जाने से उसका समुचित आदर नहीं हुआ। 
तब उसने रुष्ट हों कोतवाल को आज्ञा दी कि घूलकुट्या का वध किया जाय। 

कोतवाल धूलाकुट्या को वव करने के लिए ले गया, पुनः सरस्वती ने उसे 
मुक्त करा दिया। यह समाचार राजा के पास पहुँचा तो राजा नें कोतवाल 
के वध की आज्ञा दी। तब सरस्वती ने प्रकट होकर राजा को समस्त वृत्तान्त 
बताया और पिता-पुत्र को मिलाया । 

राय मंगल--एक राजा था, उसके संतान नहीं थी। उसने शिव की 
पूजा की, वरदान में उसे पुत्र मिला। इसी का नाम दक्षिण राय रखा गया। 
दक्षिण राय ने पिता की मृत्यु के उपरांत सुन्दर वन के भी कुछ अंश को अधि- 
कार में कर लिया और एक नया राज्य बसाया। मृत्यु के उपरांत वही उस 
क्षेत्र का देवता हो गया। दक्षिण राय ने अपने मित्र काल राय को हिजली 
भेजा। वहाँ के राजा नरसिंह के मृत पुत्र को दक्षिण राय ने जीवित कर दिया। 
राजा ने तब दक्षिण राय की पूजा की। 

बड़दह के बनिया पृुष्पदन्त ने रताई बाउल्या को समुद्र-यात्रा पर जाने 
के लिए कई डोंगे बनाने का काम दिया। वह बाउल्या अपने छः भाइयों और 
एक मात्र पुत्र को लेकर सुन्दर बन में लकड़ी काटने पहुँचा। बहुत-सी लकड़ी 
तो काट ली। तब एक विशाल वक्ष उन्हें दिखाई दिया, उसे भी काटने का 
प्रयत्त किया। उस पर दक्षिण राय का निवास था । दक्षिण राय ने कर॒द्ध 
होकर अपने छः: बाघों को आज्ञा दी कि इसके छः भाइयों को खा जाओ। वे 
बाघ उसके भाइयों को खा गये। रताई भाइयों के शोक में था। दक्षिण राय 
ने आकाशवाणी से उसे बताया कि तू अपने पुत्र की बलि देकर मेरी पूजा 
कर, तेरे भाइयों को पुनरुज्जीवन दे दूंगा। रताई ने वसा ही किया। 
दक्षिण राय प्रसन्न हुए, उन्होंने भाई भी दे दिये और पुत्र को भी प्राण-दान 
दिया। 

रताई काष्ठ लेकर गया और नावें बनाकर पुष्पदन्त को दीं। पुष्पदन्त का 
पिता बहुत काल पहले व्यापार के लिए समुद्र-यात्रा पर गया था, पर अभी तक 
लौटा नहीं था । पुष्पदन्त उन्हें खोजने के लिए उन नौकाओं पर चला। उसकी 
माता भी दक्षिण राय की भक्त थी। उसने पुष्पदन्त से कह दिया था कि संकट 
के समय दक्षिण राय को स्मरण करना। स्वयं माता ने घर पर दक्षिण राय 
की पूजा की, दक्षिण राय ने प्रकट होकर माँ को आश्वासन दिया कि वह उसके 


२८६ बंगला साहित्य का संक्षिप्त इतिहास 


पुत्र की रक्षा करेगा। पुष्पदन्त चलते-चलते खनियाय' पहुँचा । वहाँ दक्षिण 
राय के थान पर पूजा करने गया। उस थान के ठीक सामने पीर की समाधि 
थी। वहाँ मिट्टी की वेदिका थी, वहीं दक्षिण राय का मिट्टी का मुंड भी स्थापित 
था। पूछने पर कर्णधार ने बताया कि एक बार दक्षिण राय तथा' बड़े गाजी 
खाँ में भयानक युद्ध हुआ। बात यह थी कि एक बार धनपति नामक सौदागर 
यहाँ आया। उसने दक्षिण राय की पूजा की, गाजी की उपेक्षा की । फकीरों 
ने गाजी से शिकायत की। गाजी ने दक्षिण राय के थान को नष्ट करा दिया। 
यह समाचार दक्षिण राय को मिला। उसने गाजी पर चढ़ाई कर दी। गाजी 
भी युद्ध करने आ गया। दोनों ओर व्याप्रों की फौज थी। भयानक युद्ध 
छिड़ गया। युद्ध होता ही गया, क्योंकि कोई भी पराजित नहीं हो रहा था ; 
पृथ्वी पर हा-हाकार मच गया। पृथ्वी को रसातल जाते देख भगवान्‌ प्रकट 
हुए, उनका आधा रूप क्रृष्ण का था और आधा पेगम्बर का। आधे सिर पर 
कुलह था, आधे पर मोरपंखों का मुकुट था। गले में आधे में वेजयन्ती माला तो 
दूसरी ओर तसवीह, शरीर आधा गोरा और आधा घनश्याम-सा द्याम, 
एक हाथ में कुरान दूसरे में पुराण । क्ृष्ण-पंगम्बररूपी भगवान्‌ ने दोनों 
में सन्धि करायी और यह निश्चय कराया कि समस्त भादिक्षेत्र में दक्षिण राय 
की पूजा होगी, काल राय हिजली में रहंगे। बड़े गाजी खाँ सवंत्र सम्मान 
पायेंगे। बड़े गाजी खाँ की समाधि और दक्षिण राय के मुण्ड की पूजा सब 
जगह होगी। तभी से मिट्टी की वेदी या समाधि और मिट्टी के मुंड साथ-साथ 
पूजे जाते हैँं। पुष्पदन्त ने भी वहाँ दोनों की पूजा की और आगे यात्रा के 
लिए चल पड़ा। कई समुद्र पार किये, कई राज्य पार किये। एक समुद्र में 
उसे बड़ी अद्भुत नगरी दिखाई पड़ी। पुष्पदन्त अब तुरंग नगर में पहुँचा। 
वहाँ के राजा सुरथ के पास वह भेंट लेकर पहुँचा। राजा से पुष्पदन्त ने उस 
अद्भुत नगर का वृत्तान्त कहा। राजा ने अविश्वास किया। पुष्पदन्त ने 
कहा कि चलिए वह नगर दिखा दूँ। यदि नहीं दिखा सका तो आप मेरा वध 
करा दीजियेगा। राजा ने कहा कि यदि तुम दिखा सके तो में अपनी पुत्री का 
विवाह तुमसे कर दूंगा और आधा राज्य दे दूंगा । 

दोनों गये, पर वह नगरी वहाँ कहाँ थी। राजा ने पुष्पदन्त के वध की 

आज्ञा दी। वध से पूव पुष्पदन्त ने दक्षिण राय का स्मरण किया। दक्षिण राय 
ने पुष्पदन्‍्त की रक्षा की, उसके व्याप्नों नें सबको खा लिया। राजा और 
उसकी सेना भी मार डाली गयी। तब रानी युद्ध भूमि में पहुँची। दक्षिण राय 
ने आकाशवाणी से रानी को बताया कि पुष्पदन्त मेरा भक्त है, इसके साथ 
अपनी पुत्री का विवाह कर दो और राज्य में मेरी मूति बनाकर पूजा कराओ। 
रानी ने स्वीकृति दी। दक्षिण राय ने अमृत छिड़क कर सबको जीवित कर 
दिया। पुष्पदन्त से कन्या का विवाह कर दिया। पुष्पदन्त का पिता देवदत्त 
भी यहीं कारावास में था। वह भी राजा को वह माया नगरी नहीं दिखा 
सका था। पुष्पदन्त ने पिता को भी मुक्त कराया और दक्षिण राय को क्ृपा 
से सभी सानन्द घर लौटे। 
राय मंगल का मुसलमानी संस्करण 

एक सौदागर शहद और मोम संग्रह करने के लिए सुंदर वन को चला। 
अपने भतीजे दुखी को उसने साथ ले लिया। दुखी अपनी विधवा माता का 
इकलौता पुत्र था। उसकी माता ने वनबीबी का स्मरण किया और कहा 
हे वनबीबी ! पुत्र की रक्षा करना। यह दल सुंदरवन के किनारे पहुँचा। 
नौकाएँ किनारे लगा दी गयीं। दुखी को नावों की रक्षा के लिए छोड़ सोदागर 
बन में गया। समस्त वन छान डाला, पर शहद की एक बूँद नहीं मिली। 
दक्षिण राय ने समस्त शहद चुराकर छिपा दिया था। शाम को थककर 
सौदागर नावों पर आया, और सो गया। दक्षिण राय ने स्वप्न दिया कि यदि 
तुम अपने भतीजे दुखी की बलि मुझे दो तो तुम्हें शहद और मोम में दे दूँगा। 
पहले तो सोदागर ने आनाकानी की, अन्त में उसने बलि देना स्वीकार कर 
लिया। दक्षिण राय ने प्रसन्न होकर उसकी नाव शहद और मोम से भर दी। 
घर लौटते समय सौदागर ने दुखी को नाव से धकेलकर समुद्र में गिरा दिया। 
दुखी जसे-तंसे तरकर किनारे लगा। वहाँ व्याध्य रूप में दक्षिण राय उसे 
खान को उद्यत था। भयभीत हो दुखी ने आँखें बंद कर लीं और वनबीबी 
का स्मरण किया। वनबीबी ने आकर दुखी को गोद में ले लिया। दक्षिण 
राय वनबीबी के भय से भागा। बीबी ने अपने भाई को आज्ञा दी कि दक्षिण 
राय को वन से बाहर खदेड़ आओ । दक्षिण राय भागकर जेन्दागाजी या 

बड़े गाजी खाँ की शरण में गया। गाजी ने उसे अभय दान दिया और वनदेवी 
वनबीबी ने भी उसे क्षमा कर दिया। 
सू्ये मंगल (प्रथम कहानी ) 

जाड़ों में माँ के बहुत चीखने-पुकारने पर तो सूर्य की नींद खुली। उन्होंने 
रूपे (चाँदी) के भवन से तेल, सोने के भवन से सुगन्ध ली और क्षीरसागर 
में स्नान करने गये। स्नान करके एक अँगोछा बाँध लिया, तब भक्तों की 
पूजा स्वीकार की। फिर पान तथा हड़ से मुख शुद्ध किया। अब वे अपना 
मंगल गान सुनने को चले। नौका से उस पार जाना था। दूसरे पार 
इन्हें दो ब्राह्मण कन्याएँ दिखाई पड़ीं। इनमें पूर्वेराग पदा हो गया। लोग 
जान गये। उन्होंने सूयं की माँ के पास आकर कहा कि सूर्य का विवाह कर 
दो। माँ तो अभी सूर्य को बच्चा समझती थी। दूसरी बार जब लोगों ने 
फिर वही बात कही और उधर सूयय ने भी मन की बात बतायी तब माँ ने 
विवाह की अनुमति दी। विवाह पक्‍का हुआ । गौरा से विवाह करके वह 
लौटने लगे। गोरा के माता-पिता ने नदी किनारे तक आकर बिदा दी, मायके 
के लोगों में क्ंदन हो रहा था। सूर्य गौरा को लेकर घर आये। 
सूर्य मंगल (दूसरी कहानी) 

एक दरिद्व ब्राह्मण के दो कन्याएं थीं--रमुना तथा झुमुना । ब्राह्मण को 
पत्नी की मृत्यु हो चुकी थी। ब्राह्मण भिक्षा पर निर्भर रहता था। जब 
ब्राह्मण भिक्षार्थ जाता तभी दोनों लड़कियाँ भी वन को चली जातीं और शाक 
तोड़ लातीं, और पिता के लौटने से पूर्व ही घर आ जातीं । एक दिन वन में 
दोनों लड़कियों ने देव-कन्याओं को सूर्य-पुजा करते देखा। उन्होंने भी सूर्ये- 
पूजा की। सूय ने उन्हें दर्शन दिये और कहा कि उनके दु:ख शीघ्र दूर हो 
जायेंगे। वे जब घर लौटीं तो देखा कि झोंपड़ी की जगह महल खड़ा है। 
ब्राह्मण भी आकर प्रसन्न हुआ। सभी सूर्य-पूजा करने लगे। उस नगर के 
राजा की लड़की विवाह योग्य थी। राजा ने कहा कि कल प्रातः नींद खुलते 
ही जिसे देखूंगा उसीको राजकन्या दे दूंगा। सूर्य ने दोनों बालिकाओं से 
कहा कि कल प्रात: अपने पिता को राजा के पास भेजना। प्रातः ही वह ब्राह्मण 

राजा के सामने पहुँचा। नींद खुलते ही राजा ने ब्राह्मण को देखा और राज- 
कन्या से उसका विवाह कर दिया। राजकन्या ने आकर दोनों लड़कियों को 
घर से निकाल देने की बात ब्राह्मण से कही। ब्राद्मण ने लड़कियों से कहा, 
चलो तुम्हें मौसी से मिला लाऊं। दोनों पिता के साथ चलीं। एक भयानक 
वन में पहुँचकर थक जाने के कारण एक बड़ के नीचे वे रुके ; वहाँ दोनों 
लड़कियों को नींद आ गयी। ब्राह्मण उन्हें वहीं छोड़कर घर लौट आया। 
लड़कियों की जब आँख खुली तो घोर रात्रि हो चुकी थी। वे वट-वक्ष की 
कृपा से उस पर चढ़ कर सो गयीं। इस प्रकार जंगली जानवरों से रक्षा हुई। 
प्रात: ही एक राजा शिकार के लिए आया। वह उन दोनों लड़कियों को ले 
गया। बड़ी से स्वयं विवाह कर लिया। छोटी का विवाह कोतवाल से कर 
दिया। एक दिन रानी सूर्य-पुजा कर रही थी कि राजा आ गया। रानी को 
पूजा करते देख ऋ्रद्ध हुआ। पूजा का घट फोड़ डाला और रानी को कोतवाल 
को सौंप कर उसका वध कर डालने की आज्ञा दी। कोतवाल ने उसे वन में 
छिपा दिया। दोनों बहिनों के समय पर पुत्र हुए। रानी ने पुत्र का नाम 
रखा दुखराज । कोतवाल के पुत्र का नाम हुआ सुखराज। दुखराज एक दिन. 
मौसी के यहाँ गया। मौसी ने उसे बहुतु-सा सामान दिया। मार्ग में सूर्ये- 
देवता उसका समस्त सामान छीन ले गये। आखिदइ दोनों माँ-बेटे कोतवाल 
के यहाँ ही रहने लगे। तभी राजा को सूर्य की कृपा से रानी का स्मरण हो 
आया। कोतवाल से कहा कि हमारी रानी लाओ। कोतवाल ने अपने घर 
बुलाकर राजा को रानी सौंप दी। जब वे अपने और रानी के साथ महलों 
को लौट रहे थे कि एक अपशकुन हो गया। राजा ने सात हाड़ी-पुत्रों के वध 
की आज्ञा दी। वे सातों मार डाले गये, पर उनकी माँ ने सूर्य से प्रार्थना की, 
और सूय ने प्रसन्न हो उन्हें जीवित कर दिया। यह चमत्कार देखकर राजा 
भी सूर्य का भक्त हो गया । तब सब लोग सूर्य की पूजा करते हुए सुख- 
पूर्वक रहने लगे-। 

सत्यपीर की कथा 


जन्म कथा 

मयदानव नाम के राजा ने आज्ञा निकाली कि उसके राज्य में जो भी 
मुसलमान फकीर आयेगा वह बंदी बना लिया जायगा, और उसे कष्ट पहुँचाये 
जायेंगे। जिबराइल फरिदहते ने इस अत्याचार की कहानी बहिश्त में अल्लाह 
को सुनायी । अल्लाह ने चाँद बीबी को आज्ञा दी कि वह पृथ्वी पर जन्म ले। 
चाँद बीबी पृथ्वी पर पैदा हुईै। उसका नाम था संध्यावती। वह आजन्म 
क्वारी रही, पर देवी विधान से उसके पेट से सत्यपीर का जन्म हुआ। 
माहात्म्य-कथा 

चंदन नगर के सौदागर जयधर के तीन पुत्र थे--मदन, कामदेव तथा 
सुंदर। मरते समय जयधर ने दोनों बड़े भाइयों से कहा कि सुंदर की अच्छी 
तरह देख-भाल करना। पिता की मृत्यु के बाद दोनों बड़े भाई व्यापार के 
लिए चले गये। वे अपनी सुमति तथा कुमति नाम की पत्नियों से कहते गये 
कि सुंदर को कोई कष्ट,न होने दें। 

सुमति-कुमति जादूगरनियाँ थीं। वे प्रत्येक रात्रि को जादू से सुंदर 
को सुलाकर स्वयं एक वक्ष पर चढ़कर कायन्र (आसाम) को उड़ जाया 
करती थीं। उनके मंत्र से वह वृक्ष ही उड़कर उन्हें कायन्र पहुँचा देता था। 
रात बीतते-बीतते वे फिर लौट आती थीं। सुंदर को कुछ भी पता नहीं चलता 
था। एक रात जब वे चली गयीं, सत्यपीर ने प्रकट होकर उनका जादू उतार 
दिया, सुंदर जग पड़ा। देखा कि घर खाली पड़ा है। सबेरे जब दोनों भाभियाँ 
आयीं तो उसने शिकायत की | उस रात दोनों ने सलाह करके मंत्र द्वारा सुंदर 
को मार डाला, वे उसके शव को जंगल में फेंक आयीं। सत्यपीर को पता चल 
गया। उसने आकर सुंदर को फिर जीवित कर दिया। सबेरे सुंदर को 
जीवित देखकर दोनों स्त्रियाँ बहुत भयभीत हुईं। उस रात को उन्होंने 
उसके शव के सात टुकड़े किये और सातों टुकड़े अलग-अलूग जगहों पर 

गाड़ दिये। सत्यपीर से क्‍या छिपा था। उसने आकर सब अंगों को जोडा 
और सुदर को फिर जीवित कर दिया। सत्यपीर ने सुंदर को एक पेड़ के 
घने पत्तों में छिपाकर बंठा दिया। उसी पेड़ पर चढ़कर उस दिन दोनों 
दानवियाँ कायनूर को गयीं। उस दित कायन्र की राजकुमारी का स्वयंवर 
था। सदर भी वृक्ष से उतरा और सत्यपीर उसे स्वयंवर भवन में ले गया, 
वहाँ उसे राजकुमारों में बंठा दिया। वह राजकुमारी भी सत्यपीर को भक्त 
थी। सत्यपीर ने उससे कहा कि वरमाला सदर के गले में डालना । सुदर वहाँ 
उपस्थित सभी में सुंदर था। राजकुमारी ने उसीके गले में वरमाला डाली। 
उस रात वह राजकुमारी के साथ चित्रसारी में सोया। उसने समस्त वृत्तान्त 
राजकुमारी के अंचल पर लिख दिया, और सुबह होने से पहले ही उसी पेड़ 
पर छिपकर बैठ गया। वे दोनों दानवियाँ आयीं, और वृक्ष चंदन नगर को 
उड़ गया। वे घर पहुँचीं, पीछे-पीछे सुदर भी जा पहुँचा। अब तो वे अत्यन्त 
उद्विग्न हुई। इस बार उन्होंने सुन्दर को तोता बना दिया। उस तोते को 
वन में से बहेलियों ने पकड़ लिया। वे उसे बेचने ले जा रहे थे तभी सुदर 
के भाई आ पहुँचे। उन्होंने वह तोता देखा और उसे खरीद लिया। 
इधर कायन्‌र की राजकुमारी ने सबेरे देखा कि उसका पति नहीं है। 
अंचल पर लिखें वृत्तानुसार वह पिता से आज्ञा लेकर चंदन नगर पहुँची । 
उसकी जिठानियों ने उसे वहाँ से टालना चाहा, पर सत्यपीर ने सफेद मक्खी 
के रूप में उसके कान में कह दिया था कि यहीं रहना। राजकुमारी वहीं 
ठहर गयी। तभी दोनों भाई उस तोते को लिये हुए आये। सुमति और कुमति 
ने उन्हें बताया कि उनका छोटा भाई सुंदर चरित्र-भ्रष्ट हो गया था। पता 
नहीं वह कहाँ चला गया। यहाँ एक स्त्री आ गयी है, वह सुंदर को अपना पति 
बताती है और कहती है कि वह राजकुमारी है। दोनों भाइयों ने राजकुमारी 
को वह तोता दे दिया जो वे सुदर के लिए लाये थे। राजकुमारी ने तोते 
के सिर पर हाथ फेरा तो सिर में कोई चीज बँधी देखी। वह जादू का यंत्र 
था। राजकुमारी ने उसे जेसे' ही हटाया कि वह तोता सुदर बनकर 
अपनी पत्नी के सामने खड़ा हो गया। उसने राजकुमारी को समस्त वृत्तान्त 
बता दिया, और कान में कुछ और बताकर कहा कि इस यंत्र को मेरे आगे 

के बालों में बाँध दो। यंत्र के बाँधते ही वह फिर तोता बन गया। अब राज- 
कुमारी ने दोनों बड़े भाइयों को भोजन के लिए न्योता दिया और दो की 
जगह तीन थाल परोसे। दोनों भाइयों ने पुछा--तीसरा किसके लिए ? 
उत्तर मिला-- आपके छोटे भाई के लिए। उसे आवाज देकर आप खाने 
के लिए बुलाइए”। उन्होंने भाई को आवाज दी। राजकुमारी ने यंत्र हटा 
दिया, सुंदर भाइयों के पास जा पहुँचा। उसने समस्त वत्तान्त बता दिया। 
दोनों भाइयों ने एक गहरा गड़ढा खुदवाया और दोनों जादूगरनियों को उसमें 
सदा के लिए दाब दिया। दोनों भाइयों का दूसरा विवाह कायन्‌र की दो 
सुंदरियों से हो गया। सभी बहुत प्रसन्न थे। सत्यपीर की क्ृपा के लिए 
'सिन्नी' बाँटी गयी । 


मानिक पीर की कथा 

कमरुद्दीन और दूध बीबी के दो जुड़वाँ पैदा हुए, गज तथा मानिक। हीरा 
दासी ने कहा कि ईश्वर की क्रपा से सुन्दर पुत्र हुए है। दूध बीबी ने कहा कि 
मैं इतनी सुन्दर हूँ मेरे पुत्र भी उतने ही सूँदर होंगे, इसमें ईश्वर का क्‍या ? 
अल्लाहताला को यह बात बुरी लगी। दूध बीबी बीमार पड़ गयी। हीरा 
ने कमरुदह्दीन से कहा कि अल्लाहताला से खेर मनाओ। कमरुद्दीन भी वैसा 
ही अहंकारी था। उसने कहा--अल्लाहताला का इसमें क्‍या? में और 
हकीम चिकित्सा से ठीक कर छेंगे। पर जब वह गया हकीम को लेने, तब 
जिबराइल ने उसे बहकाकर पहुँचा दिया शराब खानें। ईश्वर के कोप से 
उनकी धन-संपत्ति बर्बाद हो गयी। उन्हें अपना पाँच वर्ष का लड़का मानिक 
दस रुपये में बदरजंद नाम के सौदागर को बेचना पड़ा । 

बदरजंद उस लड़के को अपनी स्त्री सुरथ बीबी को सौंप कर व्यापार के 
लिए बाहर चला गया। बारह साल बाद लौटा तो मानिक जवान हो चुका था । 
बदरजंद भूल गया कि यह लड़का उसका खरीदा हुआ है। उसे अपनी बीबी 
के चरित्र पर संदेह हुआ। उसने उस लड़के को एक लकड़ी के बकस में बंद 
करके तेल छिड़कवा के उसमें आग लगवा दी। मानिक ने अल्लाहताला 
का स्मरण किया, जिबराइल ने आकर उसकी रक्षा की। संदूक भी नहीं 
जला। लड़का भी जीता-जागता निकला। अब सौदागर को पछतावा हुआ, 

पर मानिक ने कहा मुझे जिबराइल ने वचाया है, अब में खुदा का हो चुका। 
वह फकीर बनकर घर से निकल पड़ा। ईदइ्वर ने उसे चमत्कारी शक्तियाँ 
प्रदान कीं। वह एक राजा की रानी रंजना से भीख लेने पहुँचा। र॑जना 
ने उसे तलवार से मार डालने का आदेश एक दासी को दिया। तलवार से 
मानिक तो नहीं मरा, वह दासी ही मर गयी। फकीर ने रानी को शाप 
दिया कि वह बारह बरस राजपाट विहीन हो वन-वन भटकती फिरे। 
ऐसा ही हुआ, फिर मानिक पीर की कृपा से ही उसे अपना खोया हुआ गौरव 
प्राप्त हुआ । 

मानिक पीर एक दिन कीनू घोष के द्वार पर पहुँचा। कीन्‌ घोष के 
बहुत-सी गायें थीं, खूब दूध-घी होता था। कीनू का भाई कान्‌ घोष था। 
फकीर ने आवाज लगायी तो कीनू-कान्‌ की माँ ने कहा कि घर में कुछ 
नहीं, ऐसे ही बड़े फकीर हैं तो सामने वाली गाय दुह छे। फकीर ने उस गाय 
को दुहा। वह बाँझ थी, फिर भी उसने सात घड़े भरकर दूध और घी दिया। 
कीन्‌ की माँ ने फिर भी फकीर को कुछ नहीं दिया, सब घी-दूध को घर में 
उठा ले गयी। कान्‌ की स्त्री को यह बुरा लगा। उसने फकीर को दूध लाकर 
दिया। फकीर ने दूध पिया और कानू की स्त्री सनका को आशीष दी। तभी 
माँ आ गयी। वह बहू को देखकर जल गयी। कानू से जाकर उसने बहु के 
चरित्र की शिकायत की। कानू गुस्से में भरा हुआ आया और एक लट्ठ 
फकीर के सिर पर मारा। फकीर तो लप्त हो गये, पर उनकी पगड़ी नीचे 
गिर पड़ी, वह सर्प बन गयी। उसने कानू को डस लिया। अब तो सनका 
ने पीर का स्मरण किया। मानिक पीर सनका के कारण ब्राह्मण के वेश में 
आया, उसने कान्‌ को अच्छा कर दिया । उसकी माँ ने कहा था कि यदि उसका 
पुत्र ठीक हो जायगा तो वह उसे आधी संपत्ति दे देगी। कानू के ठीक हो 
जानें पर वह मुकर गयी। फकीर क्रुद्ध हुआ। अब उनकी गायें एक-एक कर 
मरने लगीं, और वे दरिद्र हो गये। तब सनका फिर पीर को ढूँढने निकली । 
एक सप्ताह तक भूखी-प्यासी इधर-उधर भटकती ढूँढती फिरी। सातवें दिन 
पीर जी उसे मिले। उसने उन्हें दंदवत की और प्रार्थना की कि उनको क्षमा 
करें और उनकी समृद्धि लौटा दें। मानिक पीर उनके घर गया। सब गायें- 
बछड़े जीवित हो गये। समृद्धि लौट आयी। 


परिशिष्ट 


लक्ष्मी मंगल 


वल्लभ नाम का एक बनिया लक्ष्मी का भक्त था। वह अपने एक ब्राह्मण 
मित्र जनादन के साथ सैर-सपाटे के लिए घर से चला। वललभ घोड़े पर, 
ब्राह्मण जनादेंन पैदल उसके पीछे-पीछे। कांचीपुर जाते हुए ये उड़ीसा के 
बियाबान वनखंड से होकर निकले। वहाँ लक्ष्मी ने अपने भक्त की परीक्षा 
लेने के विचार से उनके मार्ग में एक व्याध्य को भेजा। व्याध्य को देखकर 
ब्राह्मण देवता तो बेहोश हो गये, पर वल्लभ ने साहसपूर्वक उसका सामना 
किया और मन में लक्ष्मी का स्मरण किया। व्याघ्य लुप्त हो गया। वलल्‍लभ 
ने अपने मित्र की शुश्रषा की। उसके होश में आने पर ये आगे चले। कुछ 
दूर पर ही एक झील मिली। दोनों मित्रों ने उसमें से अच्छी तरह जल पिया। 
उनका घोड़ा भी पानी पीने झील पर गया तो एक बड़ा अजदहा झील में से 
निकला। उसने घोड़े को निगल लिया और पुनः झील में चला गया। अब 
तो वल्लभ धेर्य खोकर स्वयं घोड़े के साथ झील में ड्ब जाने को सन्नद्ध हुआ। 
जनादेन ने उसे रोका और लक्ष्मी का स्मरण करने की सलाह दी। लक्ष्मी 
एक बुढ़िया ब्राह्मणी के रूप में उनके सामने प्रकट हुई, उसके हाथ में एक 
पिजड़े में एक छोटी चिड़िया भी थी। बुढ़िया ने उन दोनों के दुःख का कारण 
पूछा। बढ़िया ने उन्हें धेयं बंधाया और पिजड़े से चिड़िया निकालकर उड़ा दी। 
वह चिड़िया उड़ी ; उसने झील में डबकी लगायी और चोंच में उस भयानक 
सप॑ को दबाये ऊपर आ गयी। सर्प का पेट चीर डाला गया। पेट में जितने 
भी जानवरों के अंश थे, वे सभी जीवित होकर निकल आये। बलल्‍लभ को उसका 
घोड़ा मिल गया। उस देवी ने तब वलल्‍लभ को अपने कान के आभूषण का 
कमल दिया और उसे बताया कि संकट काल में वह यदि इस पुष्प को अपने 
सिर पर लगायेगा तो उसकी रक्षा के लिए वह पहुँच जायगी। वे लोग 

आगे बढ़े, देवी लप्त हो गयी और सर्प का पेट भी जुड़ गया, वह भी फिर झील 
में घस गया। 

अब चलते-चलते दोनों मित्र एक सुन्दर नगरी में पहुँचे। नगर बड़ा 
शोभाशाली था, पर उसमें एक भी आदमी आता-जाता नहीं दिखाई पड़ता 
था। दोनों मित्र नगर को देखते-देखते राजमहल के पास पहुँचे। राजमहलू 
में वे बे-रोकटोक चले गये। तीन विशाल-भवतनों में से होकर वे चौथे में पहुँचे । 
वहाँ उन्हें राजसिहासन पर एक डाइन बैठी मिली। उसने इनका बहुत 
सत्कार किया। ये थे तो भयभीत, पर लक्ष्मी की सहायता का भी इन्हें पूरा 
भरोसा था। जैसे-तैसे रात काटी। सुबह होते ही डाइन तो अपने शिकार 
के लिए जाने को तैय्यार हुई, पर उसकी रक्षा में जो एक राजकुमारी थी, 
उससे वह जाने से पहले कह गयी कि यदि जनार्देन को अपना पति चुन लेगी 
तो अच्छा रहेगा। राजकुमारी और जनार्दन वाटिका में मिले। वे दोनों 
परस्पर प्रेम करने लगे। राजकुमारी का नाम रत्नमाला था। वह वीरसिह 
राजा की पुत्री थी। इस राजा को एक ऋषि का शाप लगा था, जिसके कारण 
राजा और उसकी समस्त प्रजा को यह डाइन खा गयी। रत्नमाला से उसे 
पुत्री-जेसा प्रेम हो गया। राजकुमारी और जनार्दन ने परस्पर विवाह भी 
कर लिया। दूसरे दिन प्रातः: ये डाइन से विदा लेकर आगे बढ़ें। डाइन 
ने लौटते समय इन्हें फिर उसका आतिथ्य ग्रहण करने का निमंत्रण दिया। 

चलते-चलते दोनों समुद्र तट पर पहुँचे। लक्ष्मी का स्मरण किया तो 
समद्र में से राह फट गयी। एक ओर विशाल सागर लहरें मार रहा था, 
दूसरी ओर कमलादह था। बीच में से ये चले जा रहे थे। कुछ दूर चलने पर 
इन्होंने कमलादह में एक अत्यन्त अद्भुत दृश्य देखा। समुद्र के पानी के 
ऊपर धान का एक हरा खेत लहलहा रहा था। उसके बीच में एक विशाल 
कमल था, उस पर लक्ष्मी स्वयं विराजमान थीं और वह विविध प्रकार के 
धानों की बालों के आभूषण धारण किये हुए थीं। धान्य लक्ष्मी के इस अद्भुत 
दृश्य को देखते हुए ये कांचीपुर पहुँचे। वहाँ के राजा को इन्होंने विस्तार- 
पूर्वक अपनी यात्रा का हाल सुनाया। उस अद्भुत दृश्य का भी वर्णन किया। 
राजा ने उस अद्भुत दृश्य को देखने की इच्छा प्रकट की और कहा कि यदि 

वे उसे नहीं दिखा सके को उनका वध करा दिया जायगा। नावों में बैठकर 
वे गये, पर वहाँ वह दृश्य अब नहीं था। आखिर वल्लभ को वध के लिए ले 
जाया गया। वल्लभ ने लक्ष्मी का दिया हुआ कमल सिर से लगाया। उसे 
लगाते ही लक्ष्मी ब्राह्मणी बुढ़िया के रूप में पिजड़े के पक्षी को लिये प्रकट 
हुईं। पहले तो देवी ने अनुनय-विनय से मुक्ति दिलाने की चेष्टा की, असफल 
होने पर उसने पिजड़े की चिड़िया को छोड़ा। चिड़िया ने राजा को भयभीत 
क्र दिया। तब राजा ने वललभ को मुक्त कर दिया और उससे अपनी पुत्री 
का विवाह कर दिया। लक्ष्मी ने अनुग्रहपू्वक राजा को धान्ये कमला' का 
अद्भत द॒द्य भी दिखाया। 

कांचीपुर से जनादेन, वललभ और वल्लभ की पत्नी लौटी, और उसी 
नगरी में आयी । डाइन ने तीनों का बहुत अच्छी तरह स्वागत-सत्कार 
किया। अपनी पोष्यपुत्री राजकुमारी रत्नमाला को पतिसेवा का उपदेश 
देकर उसने विदा किया। विदा करते समय वह भी रो पड़ी । ये चारों अपने 
घर पहुँचे। इन्होंने वहाँ बहुत धूम-धाम से लक्ष्मी पूजन किया। 

